



श्री जवाहर किरणावली—किरण ४.

# जीवन-धर्म

पू० आचार्य श्री जवाहरलाल जी म. सा.

सम्पादक

पं. श्री शोभाचंद्र भारिल्ल, व्यायतीर्थ

प्रकाशक

श्री जवाहर साहित्य समिति, भीनासर  
बोकानेर (राजस्थान)

प्रकाशक :	मंत्री, श्री जवाहर साहित्य समिति भीनासर (वीकानेर, राजस्थान)
संस्करण	द्वितीय—११०० जनवरी—१९७५
मूल्य :	चार रुपये पचहत्तर पैसा
मुद्रक :	जैन प्रार्थ प्रेस समता भवन, रामपुरिया मार्ग वीकानेर

## प्रकाशक के दण्डशब्द

महान् क्रान्तिकारी, युगदृष्टा, युगप्रवर्तक जैनाचार्य पूज्य श्री जवाहरलाल जी म सा के जनहितकारी व्याख्यानो का जवाहर किरणावली के रूप में प्रकाशन जैन-साहित्य में अपना विशेष स्थान रखता है। लगभग सभी किरणावलिया कई-कई बार प्रकाशित की जा चुकी हैं। यह इस बात का प्रमाण है कि पाठको ने इन्हे कितना अपनाया व सराहा है। सीधी सरल भाषा में जीवन पर चमत्कारिक असर करने वाले मार्मिक प्रवचनों का यह दिव्य सग्रह पाठको की मांग पर द्वितीय संस्करण के रूप में प्रकाशित करके हम आत्मिक आनन्द का अनुभव कर रहे हैं।

धर्मनिष्ठ सुश्राविका बहिन श्री राजकु वरबाई मालू, बीकानेर ने श्री जवाहर साहित्य समिति को साहित्य प्रकाशन के लिए धनराशि प्रदान की थी। बहिनश्री की भावना के अनुसार समिति की ओर से साहित्य प्रकाशन का कार्य चल रहा है। इस पुस्तक के द्वितीय संस्करण का प्रकाशन भी बहिनश्री की ओर से प्राप्त राशि से किया जा रहा है।



सत्साहित्य के प्रचार-प्रसार के लिए बहिनश्री की अनन्य निष्ठा चिरस्मरणीय रहेगी ।

यद्यपि आजकल कागज, छपाई आदि का खर्च काफी बढ़ गया है और समय को देखते हुए भविष्य में और बढ़ते जाने की सम्भावना है, लेकिन समिति अपनी निर्धारित नीति के अनुसार लागत मूल्य पर साहित्य-प्रकाशन का कार्य कर रही है ।

श्री अखिल भारतवर्षीय साधुमार्गी जैन संघ और उसके द्वारा संचालित जैन आर्ट प्रेस का प्रकाशन कार्य में पूरा सहयोग प्राप्त है, जिससे समिति द्वारा अनेक अप्राप्य किरणावलियों के द्वितीय संस्करण प्रकाशित हो चुके हैं और प्रकाशित हो रहे हैं । एतदर्थ समिति की ओर से सघ को धन्यवाद ।

निवेदक

चम्पालाल बांठिया

मन्त्री—श्री जवाहर साहित्य समिति  
भीनासर (बीकानेर, राज )

## जीवन-धर्म


आचार्य श्री जवाहरलाल जी म. सा. ने अपने प्रभावशाली प्रवचनों द्वारा शास्त्रों का जो नवनीत जनता के समक्ष रखा है, निस्संदेह उसमें सजीवनी शक्ति है। उनके विचारों की सदायता ऐसी ही है, जैसी एक मार्मिक-विद्वान् जैनाचार्य की होनी चाहिए।

आचार्यश्री की वाणी में युगदर्शन की छाप है परन्तु वे प्रमाणभूत शास्त्रों से जरा भी झुंझ-झुंझ नहीं होते। उनमें समन्वय करने की अद्भुत क्षमता है। वे इतना गहरा चिन्तन करते हैं कि गीता और जैनागम समन्वित से लगते हैं।

## व्याख्यान-सूची

१. श्रीजिन मोहनगारो छे	१
२. ईश्वर की खोज	५१
परमात्मप्राप्ति के सरल साधन	७७
३. प्रभु प्रार्थना का प्रयोजन (क)	८६
४. प्रभु प्रार्थना का प्रयोजन (ख)	१०२
५. प्रार्थना	११६
६ परमात्मा व्यापक है	१३१
७ नमस्कार मंत्र	१४८
८ अन्तर्तर की प्रार्थना	१५८
९. वैर का परिहार	१७६
१०. तपः महाशक्ति	२०८
११. संवत्सरी पर्व	२४०
१२. कहा से कहा ?	२६५
१३ अस्पृश्यता (१)	२६१
१४ अस्पृश्यता (२)	३०७
१५ रामराज्य	३१५
१६ जिज्ञा	३२६

चौथी किरण



जीवन-धर्म



# श्री जिन् मोहनगारो छे !

समुद्रविजय सुत श्रीनेमीश्वर० ।

यह भगवान् अरिष्टनेमि की प्रार्थना की गई है । सारा ससार एक-मन होकर परमात्मा की जो प्रार्थना करता है, वही प्रार्थना मैंने अपने शब्दों में की है । प्रार्थना का विषय इतना व्यापक और सार्वजनिक है कि प्रार्थ्य महापुरुष का नाम चाहे कुछ भी हो और प्रार्थना के शब्द भी कुछ भी हो, उसकी मूल वस्तु समान रूप से सभी की होती है । इस प्रार्थना में कहा गया है —

‘श्रीजिन मोहनगारो छे, जीवन-प्राण हमारो छे ।’

यहां पर यह आशंका की जा सकती है कि क्या भगवान् ‘मोहनगारो’ हो सकता है ? जिसे जैन-धर्म बीत-राग कहता है, जो राग, द्वेष और पक्षपात से रहित है, उसे ‘मोहनगारो’ कैसे कहा जा सकता है ? जो परमात्मा स्वयं मोह से अतीत है, वह ‘मोहनगारो’ कैसा ? जिसे अमूर्तिक और निराकार माना जाता है, वह किस प्रकार और किसे मोहित करता है ? इस आशंका पर सरल रीति से यहां प्रकाश डाला जाता है ।

लोक-मानस इतना सकीर्ण और अनुदार है कि उसने संसार के अन्यान्य भौतिक पदार्थों की तरह ईश्वर का भी वटवारा-सा कर रक्खा है । यही कारण है कि ईश्वर के नाम पर भी आये दिन भगडे होते रहते हैं । इसके अतिरिक्त ईश्वर को समझाने के लिए उपयुक्त वक्ता न होने से, ईश्वर के नाम से होने वाली शान्ति के बदले उलटी अशान्ति होती है—कलह फैलता है । यह सब होते हुए भी वास्तव में ईश्वर का नाम शान्तिदाता है और ईश्वर 'मोहनगारो' है ।

वीतराग किस प्रकार किसी को मोहित कर सकता है, इस प्रश्न के उत्तर में सत्य यह है कि वीतराग भगवान् ही मनमोहन है । जिसमें वीतरागता नहीं है, वह मनमोहन या 'मोहनगारो' भी नहीं है । उपर्युक्त प्रार्थना वीतराग भगवान् की ही है, किसी ससारी पुरुष की नहीं है । इस प्रार्थना में वीतराग को ही 'मोहनगारो' बतलाया गया है । भगवान् वीतराग 'मोहनगारो' किस प्रकार हैं, यह बात संसार की बातों पर दृष्टि डालने से साफ समझ में आ जायगी ।

जिसका चिन्त ईश्वर पर मोहित होकर संसार की और वस्तुओं से हट जाएगा, जो एकमात्र परमात्मा को ही अपना आराध्य मानेगा, जो परमात्म-प्राप्ति के लिए अपने सर्वस्व को हँसते-हँसते ठुकरा देगा, वह परमात्मा को ही मोहनगारो मानेगा । परमात्मा 'मोहनगारो' नहीं है तो भक्त-जन किसके नाम पर संसार का विपुल वैभव त्याग देते हैं ? अगर ईश्वर में आकर्षण न होता बड़े बड़े चक्र-

वर्त्ती और सम्राट् उसके लिए बन की खाक क्यों छानते फिरते ? अगर भगवान् किसी का मन नहीं मोहते तो प्रहलाद को किसने पागल बना रक्खा था ? और मीरा ने किस मतलब से कहा था—मेरे तो गिरधर गोपाल दूसरो न कोई ।’

परमात्मा स्वयं कहने नहीं आता कि मैं ‘मोहनगारो हूँ’ मगर भक्त लोग ही कहते हैं—‘श्रीजिन मोहनगारो छे ?’ परमात्मा को ‘मोहनगारो’ मानने वाला भक्त कैसा होना चाहिए, यह जानने के लिए सासारिक बातों पर दृष्टिपात करना होगा ।

जो पुरुष ससार के सब पदार्थों में से केवल धन को ‘मोहनगारो’ मानता है, उसके सामने दूसरी तरह की चाहे लाखों बातें की जाएँ, लेकिन वह धन के सिवाय और किसी भी बात पर नहीं रीझेगा । उसे धन ही धन दिखाई देगा । वह सोने में ही सब करामात मानेगा । वह कहेगा—

‘सर्वे गुणा काञ्चनमाश्रयन्ति ।’

ससार के समस्त सुखों का एक मात्र साधन और विश्व में एकमात्र सारभूत वस्तु धन है, धन ही परब्रह्म है, धन ही धर्म है, धन ही लोक-परलोक है, ऐसा समझने वाला पुरुष धन को ही ‘मोहनगारो’ मानेगा । ऐसा आदमी ईश्वर को मोहनगारो नहीं मान सकता । वह ईश्वर की तरफ भाँक कर भी नहीं देखेगा । कदाचित् किसी की प्रेरणा से ईश्वर की प्रार्थना करेगा भी तो कचन के लिए करेगा । वह धन-लाभ को ही ईश्वर की सचाई की कसौटी



बना लेगा ।

कचन और कामिनी संसार की दो महाशक्तियाँ हैं । कई लोग ऐसे भी हैं, जिनके लिए कचन तो इतना 'मोहन-गारा' नहीं है, किन्तु कामिनी ही उन्हें गुण-निधान, सुख-निधान और आनन्द-निधान जान पड़ती है । कनक और कामिनी में ही संसार की समस्त शक्तियों का समावेश हो जाता है ।

इन शक्तियों से जिसका अन्त करण अभिभूत हो गया है, जिसके हृदय पर इन्होंने आधिपत्य जमा लिया है, वह ईश्वर की तरफ नहीं भाकेगा । अगर भाकेगा भी तो इसलिए कि ईश्वर उसे कामिनी दे । कदाचित् कामिनी मिल जाय तो वह ईश्वर से पुत्र आदि परिवार की याचना करेगा । पुत्र-पौत्र मिल जाने पर वह सासरिक मान-सन्मान के लिए ईश्वर को नमस्कार करेगा । मगर जो मनुष्य कचन और कामिनी आदि के लिए ईश्वर की उपासना करेगा, वह उनमें से किसी की कमी होते ही ईश्वर से विमुख हो जायेगा और कहेगा—ईश्वर है कौन ? अपना उद्योग करना चाहिए, वही काम आता है । ऐसे लोग ईश्वर के भक्त नहीं हो सकते । इनके आगे ईश्वर की बात करना भी निरर्थक-सा हो जाता है ।

जैसे धन को मोहनगारा मानने वाला धन के सिवाय और किसी में भलाई नहीं देखता, उसी प्रकार ईश्वर को मोहनगारा मानने वाले मनुष्य ईश्वर के सिवाय और किसी में भलाई नहीं देखते । वे लोग ईश्वर को ही मोहनगारा मानते हैं और ईश्वर को ही अपना उपास्य समझते हैं ।

जल में रहने वाली मछली खाती भी है, पीती भी है, विषय-भोग भी करती है, मगर करती है सब कुछ जल में रह कर ही । जल से अलग करके उसे मखमल के बिछौने पर रख दिया जाय और बढिया भोजन खिलाया जाय, तो वह न भोजन खाएगी, न मखमल के मुलायम स्पर्श का आनन्द ही अनुभव करेगी । उसका ध्यान तो जल में ही लगा रहेगा । परमात्मा के प्रति भक्तों की भावना भी ऐसी ही होती है । भक्त चाहे गृहस्थ हो या साधु, पानी के बिना मछली की तरह परमात्मा के ध्यान के बिना सुख अनुभव नहीं करता । उसका खाना-पीना आदि सारा ही व्यवहार परमात्मा के ध्यान के साथ ही होगा । परमात्मा के ध्यान के बिना कोई भी बात उसे अच्छी नहीं लगेगी ।

प्रश्न हो सकता है—परमात्मा के भक्त, परमात्मा को 'मोहनगारो' मानकर उसके ध्यान में आनन्द मानते हैं, लेकिन कैसे कहा जा सकता है कि यह उनका भ्रम नहीं है ? क्या यह सम्भव नहीं है कि वे भ्रम के कारण ही परमात्मा का भजन करते हैं ? परमात्मा में ऐसा क्या आकर्षण है—कौन-सी मोहक-शक्ति है कि भक्त-जन परमात्मा के ध्यान बिना, जल के बिना मछली की तरह विकल रहते हैं ? इस प्रश्न का उत्तर यह है कि मछली को जल में क्या आनन्द आता है, यह बात तो मछली ही जानती है उसी से पूछो । दूसरा कोई क्या जान सकता है ? इसी प्रकार जिन्हे परमात्मा से उत्कट प्रेम है, वही बतला सकते हैं कि परमात्मा में क्या आकर्षण है, कैसा सौन्दर्य है और कैसी मोहकशक्ति है ? क्यों उन्हें परमात्मा के ध्यान बिना

चैन नहीं पड़ता ? उनके अन्तर से निरन्तर यह ध्वनि फूटती रहती है—

‘श्री जिन मोहनगारो छे, जीवन-प्राण हमारो छे ।’

इस प्रकार परमात्मा, भक्त का आधारभूत है । परमात्मा को तभी ध्यान में लिया जा सकता है, जब उसे कचन-कामिनी से अलिप्त रक्खा जाए । जिसमें कामना-वासना नहीं है, वही मोहनगारा होता है । जो कामना-वासना से लिप्त है- वह वीतराग नहीं है और जो वीतराग नहीं है, वह मोहनगारा भी नहीं हो सकता ।

त्याग सब आत्माओं को स्वभाव से ही प्रिय है । एक साधु को देखकर ही हृदय में भक्ति उत्पन्न हो जाती है । आप (श्रोतागण) यहाँ धन के लिए नहीं आये हैं । यहाँ मेरे पास आने का मतलब दूसरा ही है । वह क्या है ? त्याग के प्रति भक्ति । जब साधु के थोड़े-से त्याग को देखकर ही उसके प्रति प्रीति और भक्ति की उत्पत्ति होती है, तो जो भगवान् पूर्ण वीतराग है, उनके ध्यान से कितना आनन्द आता होगा ? कदाचिन् यहाँ आकर व्याख्यान सुनने वालों पर एक-एक पैसा टैक्स लगा दिया जाय, तो क्या आप लोग आएंगे ? टैक्स लगा देने पर आप कहेंगे—इन साधुओं को भी हम गृहस्थों के समान ही पैसे की चाह लगी है और जहाँ पैसे की चाह है, वहाँ परमात्मा कैसे हो सकता है क्योंकि परमात्मा तो वीतराग है ?

व्याख्यान सुनने के लिए आने वालों पर पैसे का

टैक्स न लगाकर छटाँक-छटाँक भर मिठाई लेकर आने का नियम लागू कर दिया जाय तो खुशामद के लिहाज से मिठाई लेकर आने की बात दूसरी है, लेकिन वीतरागता की भावना से आप न आयेगे और कहेगे—इन साधुओं को भी रस-भोग की आवश्यकता है ! साराश यह कि आप यहाँ त्याग देखकर ही आये हैं । इस प्रकार लगभग सभी आत्माओं को त्याग प्रिय है । फिर यह त्याग-भावना क्यों दबी हुई है ? इस प्रश्न का उत्तर यही होगा कि आत्मा कचन और कामिनी के मोह में फँसा हुआ है । आत्मा रात-दिन सासारिक वासनाओं में लगा रहता है, इसी कारण उसकी त्याग-भावना दबी हुई है । ससार वासना के वश-वर्ती होने के कारण कई लोग धर्म-सेवन भी वासनाओं की पूर्ति के उद्देश्य से ही करते हैं । कनक और कामिनी के भोग में सुविधा और वृद्धि होने के लिए ही वे धर्म का आचरण करते हैं । ऐसे लोगो का अन्त करण वासना की कालिमा से इतना मलिन हो गया है कि परमात्मा का मन-मोहन रूप उस पर प्रतिबिम्बित नहीं हो सकता ।

यद्यपि मुझ में वह उत्कृष्ट योगशक्ति नहीं है कि मैं आपका ध्यान ससार की ओर से हटाकर ईश्वर में लगा दूँ लेकिन बड़े-बड़े सिद्ध महात्माओं ने शास्त्रों में जो कुछ कहा है, मुझे उसमें बहुत कुछ शक्ति दिखाई देती है और इसी कारण वही बात मैं आपको सुनाता हूँ । आप उन महात्माओं के अनुभवपूर्ण कथन की ओर ध्यान लगाइए । फिर संभव है कि आपका ध्यान ससार की ओर से हटकर परमात्मा की ओर लग जाए ।

मनुष्य, सृष्टि का बादशाह है । फारसी भाषा की

एक कहावत में बतलाया गया है कि मनुष्य सब जीवों का बादशाह है । इस कहावत के अनुसार मनुष्य सब प्राणियों का राजा है और सब प्राणी उससे छोटे हैं । जब मनुष्य का इतना अधिक महत्व है, मनुष्य का पद इतना ऊँचा है तो आपको विचारना चाहिए कि हमारा कर्त्तव्य क्या होना चाहिए ? जो सब से बड़ा गिना जाता है, वह किसी न किसी अच्छे कर्त्तव्य से ही । मनुष्यो में ही देखो । मनुष्यो में कोई जज होता है, उसका दर्जा ऊँचा गिना जाता है । सभी मनुष्य जज नहीं होते । क्या बढिया कपड़े और बढिया आभूषण पहनने से कोई जज बन जाता है ? नहीं । जिसके दिमाग में इन्साफ करने की ताकत है, जो दूध को दूध और पानी को पानी सिद्ध कर दिखा देता है, इस शक्ति के कारण जो अपराधी को कारागार में भेज सकता है या अभियोग से मुक्त कर सकता है, फासी की सजा दे सकता है या कारागार से छुड़ा सकता है, वह जज कहलाता है । इस प्रकार न्याय करने के लिए ही जज होता है ।

मतलब यह है कि जज, जनता का कल्याण करता है, जनता को न्याय देता है, इसीलिए वह 'न्यायाधीश' कहलाता है । इस प्रकार बड़ा एवं महत्वपूर्ण काम करने वाला मनुष्य इतर मनुष्यो से भी बड़ा कहलाता है तो यह देखना चाहिए कि मनुष्य सृष्टि के सब जीवों में बड़ा क्यों कहलाता है ? किसी मनुष्य को पशु कह दिया जाय तो उसे बुरा लगता है । यदि गधा कह दिया जाय तो बहुत बुरा लगता है और यदि कुत्ता कह दिया जाय तो बहुत ही ज्यादा बुरा मालूम होता है । यह सब का स्वभाव है । लेकिन विचार करके देखो कि आपको ऐसा कहने में बुरा

क्यों लगता है ? पशुओं की श्रेणी में रखना आपको क्यों अपमान-जनक प्रतीत होता है ? आप में ऐसी कौन-सी विशेषता है, जिसके कारण आप अपने को इन प्राणियों से ऊँचा समझते हैं ? अन्य प्राणियों के साथ अपनी तुलना उसी प्रकार करो, जिस प्रकार काच में मुँह देखा जाता है । पशु कहलाना इसलिए बुरा लगता है कि मनुष्य पशु नहीं है, लेकिन जरा हिसाब लगाकर देखो कि आप पशु से बड़े तो कहलाते हैं, मगर वास्तव में ही बड़े हैं या नहीं ? अगर बड़े हैं तो कितने ?

यह पहले ही कहा जा चुका है कि किसी भी व्यक्ति की विशिष्टता या उच्चता उसके कर्त्तव्य पर निर्भर करती है ।

हम साधुओं को यहाँ (जोधपुर में) किसने रोका है ? आप कह सकते हैं कि सध ने प्रार्थना करके रोका है, लेकिन भगवान् महावीर की आज्ञा चातुर्मास में एक स्थान पर रहने की न होती तो आपकी प्रार्थना भी स्वीकृत नहीं हो सकती थी । भगवान् की आज्ञा का पालन हमारा कर्त्तव्य है । उनकी आज्ञा के विरुद्ध, लाखों मनुष्यों की प्रार्थना होने पर भी चातुर्मास समाप्त होने के बाद क्या साधु एक दिन भी रह सकते हैं ? नहीं ।

भगवान् महावीर ने चौमासे में एक ही स्थान पर रहना साधुओं के लिए कर्त्तव्य बतलाया है । भगवान् ने कहा है—‘हे मुनि ! वर्षा ऋतु में पानी बरसने से मार्ग बन्द हो जाते हैं, सब जगह हरियाली फैल जाती है, असंख्य कीड़े-मकोड़े पैदा हो जाते हैं, इस कारण विहार करने में

कठिनाई होती है और विहार करने से अहिंसा धर्म का उच्च आदर्श नहीं पल सकता । अतएव वर्षा में उत्पन्न होने वाले जीवों की रक्षा के उद्देश्य से मैं आज्ञा देता हूँ कि चार महीने एक स्थान पर निवास करना और प्रतिसलीनता धारण करना । प्रतिसलीनता धारण करने का अर्थ है—मन, वचन, काय को सदा की अपेक्षा अधिक रोक कर तप-सयम अधिक करना ।'

इस प्रकार चार मास तक एक स्थान पर रहना भगवान् की आज्ञा के अनुसार साधु का कर्त्तव्य है । अगर कोई साधु यह सोचता है कि यहा चार मास रहना ही है और यहा की मिठाई बड़ी स्वादिष्ट होती है तथा भक्त लोग खूब 'घणी खमा' करते हैं तो मिठाई खाकर 'घणी-खमा' की मौज क्यों न लूट ले ? और ऐसा सोच कर वह अगर चातुर्मास को खाने-पीने और मान-वड़ाई का साधन बना लेता है तो क्या वह भगवान् की आज्ञा का और अपने कर्त्तव्य का पालन करता है ? कदापि नहीं ।

जो साधु चातुर्मास को जीवों की रक्षा एवं अधिक तप-सयम करने का अवसर न मान कर, जिह्वा-तृप्ति या मान-वड़ाई का अवसर समझता है, भगवान् उसे पाप-श्रमण कहते हैं । चातुर्मास के सिवाय शेष काल में जो तप-सयम किया जा सकता था, उसे चातुर्मास में एक स्थान पर रहकर करना चाहिए । चातुर्मास में अधिक से अधिक धर्म-जागृति करनी चाहिए और जिन प्राणियों की दया के खातिर एक स्थान में रहने की भगवान् ने आज्ञा दी है, उन प्राणियों की दया ससार में फैलानी चाहिए ।

यह तो हुई धर्म की आज्ञा । लेकिन इस अवसर पर हमें समाज की रूढ़ियों पर भी विचार करना आवश्यक है । समाज का धर्म के साथ आधार-आधिय सम्बन्ध है । विशेष प्रकार के व्यक्तियों का समूह ही समाज कहलाता है और व्यक्ति ही धर्म का आराधन करते हैं । अतएव समाज की शुद्धि का अर्थ है व्यक्तियों के चरित्र का सशोधन । जब व्यक्तियों का जीवन शुद्ध होता है, उनके सामाजिक आचार-विचार विवेकपूर्ण और नीतिमय होते हैं, तभी तो उनके जीवन में धर्म का बीज अकुरित होता है । बीज बोने से पहले किसान खेत को जोत कर बीज बोने योग्य बनाता है, फिर बीज बोता है और तब अकुर उत्पन्न होते हैं । इसी प्रकार धर्म का बीज बोने से पहले सामाजिक जीवन को ठीक बना लेना अत्यन्त आवश्यक है । सामाजिक-जीवन को सुधारने का आशय है जीवन में नैतिकता लाना । नीति, धर्म की नींव है । अतएव सच्ची धार्मिकता लाने के लिए नीतिमय जीवन बनाने की अनिवार्य आवश्यकता है । अनेक सामाजिक कुरीतियाँ इस प्रकार के जीवन निर्माण में बाधक होती हैं, अतएव उन पर विचार करना भी आवश्यक है ।

चातुर्मास में साधुओं का जो कर्तव्य है, उसका साधारण दिग्दर्शन किया जा चुका है । साधु अपने कर्तव्य का पालन करें और अपनी जिम्मेदारी को निभावे, लेकिन आप लोगो को भी कुछ विचारना चाहिए । आप यह विचार करें कि 'यह साधु यो न रुकते, केवल जीवों की दया के लिए रुके हैं । जिन जीवों की दया के लिये यह एक स्थान पर रुके हैं, उन जीवों की दया हमें भी पालनी चाहिए ।



इस मौसम में गर्मी और वर्षा के कारण गृहस्थ के उपयोग में आने वाली लकड़ी, कड़ा आदि में बहुतायत से जीवों की उत्पत्ति हो जाती है। अतएव उनकी दया पालने के लिए बहुत यतना की आवश्यकता है। रसोई का ईंधन अच्छी तरह देखे-भाले बिना काम में नहीं लाना चाहिये।

गृहस्थ होने के कारण यद्यपि आप सम्पूर्ण अहिंसा का पालन नहीं कर सकते, तथापि आपको यह स्मरण रखना चाहिए कि यतना के साथ कार्य करने से गृहस्थ भी बहुत-से पापों से बच सकता है। यहाँ गृहस्थ के कर्तव्यों पर कुछ प्रकाश डाला जाता है। इसके अनुसार चलने से आप परमात्मा के भक्त कहलाएँगे और उस 'मोहनगारो' के समीप पहुँचेंगे।

## मशीन का आटा

अभी कुछ दिनों पहले तक गृहस्थ बहिनें अपने हाथ से आटा पीसती थी। घनाढ्य और निर्धन का इस विषय में कोई भेद नहीं था। शरीर के लिए किसी न किसी प्रकार के शारीरिक व्यायाम की जरूरत होती ही है। नीरोग रहने के लिए यह अत्यावश्यक है। अपने हाथ से आटा पीसने में बहिनों का अच्छा व्यायाम हो जाता था और वे कई प्रकार के रोगों से बची रहती थी। परन्तु आजकल हाथ की चक्की घरों से उठ गई और उसका स्थान कलचक्की ने ग्रहण कर लिया है। बहिनें आलसी हो गई हैं। वे अपने हाथ से काम करने में कष्ट मानती हैं और धीरे-धीरे वडप्पन का भाव भी उन्हें ऐसा करने

के लिए रोकने लगा है । इसका एक परिणाम तो प्रत्यक्ष दिखाई देता है कि बहिनो ने अपना स्वास्थ्य खो दिया है । आज अधिकांश बाइयाँ निर्बल, नि सत्व और तरह-तरह के रोगों से ग्रस्त हैं । प्रसव के समय अनेक बहिनो को भारी कष्ट उठाना पड़ता है और कइयो को तो प्राणों से भी हाथ धो बैठना पड़ता है । इसका एक प्रधान कारण आलस्यमय जीवन है, जिसकी बदौलत वे शारीरिक श्रम से वंचित रहती हैं । इतना सब होते हुए भी, उनकी आँखें नहीं खुलती, यही आश्चर्य है ।

शारीरिक रोगों के अतिरिक्त कलचक्की के कारण और भी अनेक हानियाँ होती हैं । कलचक्की आटे का असली सत्व तो आप खा जाती है और सिर्फ आटे का नि सत्व कलेवर बाकी रखती है । ससार में कहावत है कि जिस खाद्य वस्तु पर डाकिन की दृष्टि पड़ जाती है, वह सत्व-रहित हो जाता है । डाकिन के सम्बन्ध में यह कहना तो सिर्फ बहम मात्र है, लेकिन कलचक्की तो प्रत्यक्ष ही अन्न का सत्व खा जाती है । कलचक्की में पिस कर निकाला हुआ आटा जलता हुआ होता है और ठंडा होने पर ही काम में आता है । वह जलता हुआ आटा मानो कह रहा है कि—‘मेरा सत्व चूस लिया गया है और मैं बुखार चढ़े हुए मनुष्य की तरह कमजोर हो गया हूँ ।’

कलचक्की का आटा खाने में आपको सुभीता भले ही मालूम होता हो, लेकिन किसी भी दृष्टि से देखिये, उसका व्यवहार करना भयङ्कर भूल है । स्वास्थ्य की दृष्टि से वह लाभप्रद नहीं है, लेकिन संस्कार की दृष्टि से भी वह अत्यन्त

हेय है । बम्बई में सुना था कि मछली बेचने वाले लोग जिस टोकरी में मछलियाँ रख कर बेचते हैं, उसी टोकरी में गेहूँ लेकर कलचक्की में पिसाने ले जाते हैं । मछली वाली टोकरी के गेहूँ जिस चक्की में पिसते हैं उसी में दूसरे गेहूँ पिसते हैं । लोग यों तो छुआछूत का बड़ा ध्यान रखते हैं, लेकिन कलचक्की में वह छुआछूत भी पिस कर चूरा-चूरा हो जाती है । भाइयो ! क्या मछली वाली टोकरी के गेहूँ का आटा कलचक्की में रह कर आप लोगों के आटे में नहीं मिलता होगा ? और वह आटा बुरे सस्कार नहीं डालता होगा ?

आप डाक्टरों की राय लेंगे तो वे आपको बतलाएँगे कि कलचक्की का आटा हानिकारक है ।

इसके सिवाय हाथ की चक्की से अल्प-आरम्भ से काम चलता था, लेकिन कलचक्की से महा-आरम्भ होता है ।

कलचक्की से गृहस्थ-जीवन की एक स्वतन्त्रता नष्ट हो गई और परतन्त्रता पैदा हो गई है ।

## बिना छना पानी

गर्मी और वर्षा के कारण आटे में भी कीड़े पड़ जाते हैं, जल में भी कीड़े पड़ जाते हैं, और ई धन में भी । लोग धर्म-ध्यान तो करते हैं, परन्तु इन जीवों की रक्षा करने में और हिंसा के घोर पाप से बचने में न मालूम कथो आलस्य करने हैं ? बड़े बड़े मटको में भरा हुआ पानी कई दिनों तक खाली नहीं होता । पहले के भरे हुए पानी में दूसरा

पानी डालते रहते हैं । कदाचित् पहले का पानी आरम्भ में छान कर भरा गया हो, तो भी उसमें जीव उत्पन्न हो जाते हैं । एक बार छाना हुआ जल सदा के लिए छाना हुआ नहीं रहता । अतएव ऊपर से नया पानी डाल देने से वह भी बिना छाना हो जाता है । उसे व्यवहार में लाना हिंसा का कारण है । अगर जल छानने की यतना मर्यादापूर्वक की जाय तो अहिंसा-धर्म का भी पालन हो और स्वास्थ्य की भी रक्षा हो । आप सामायिक धर्म-ध्यान तो करते हैं, पर कभी इस पर भी ध्यान देते हैं कि आपके घर में पानी छानने के कपड़े की क्या दशा है ?

पहननेओढ़ने के कपड़ों की प्रतिलेखना करते हैं, परन्तु पानी छानने के कपड़े की ओर ध्यान ही नहीं जाता । सेठ-सेठानी की पेटिया कपड़ों से भरी रहती है, फिर भी पानी छानने के कपड़े में तो कजूसी ही की जाती है । आप स्वयं इस ओर ध्यान नहीं देते । नौकरो के भरोसे छोड़ देते हैं । इस कारण जल की पूरी तरह यतना नहीं होती ।

लोगों ने इस प्रकार की छोटी-छोटी बातों में भी विधि का नाश कर डाला है । केवल जल न छानने के कारण ही—बिना छाना जल पीने से ही बहुत से रोग होते हैं, ऐसा डाक्टरों का मत है । बिना छाना जल न पीने से अहिंसा बढ़ेगी, रोगों से रक्षा होगी और दया का पालन होगा । जो आदमी बिना छाना जल भी न पीयेगा, क्या उसके हृदय में कभी मछली पकड़ने की भावना उत्पन्न होगी ?

‘नहीं ।’

## रात्रि-भोजन

जल छानने के साथ ही भोजन में भी विवेक रखने की आवश्यकता है । रात्रि-भोजन अत्यन्त ही हानिकारक है । क्या जैन क्या वैष्णव सभी ग्रन्थों में रात्रि-भोजन को त्याज्य माना गया है । जिसने रात्रि-भोजन त्याग दिया है, वह एक प्रकार से तपस्या करके अनेक रोगों से बच रहा है । रात्रि-भोजन त्यागने से बहुत लाभ होता है । प्लेग के कीड़े का जोर दिन में उठना नहीं होता, जितना रात्रि में होता है । रात्रि में प्लेग के कीड़े प्रबल हो जाते हैं, दिन में सूर्य की किरणों से या तो वे नष्ट हो जाते हैं या प्रभावहीन हो जाते हैं । डाक्टरों और शास्त्रकारों का कथन है कि जो भोजन रात्रि में रहता है, उसमें अनेक प्रकार के कीटाणु पैदा हो जाते हैं । इस प्रकार रात्रि का भोजन सब प्रकार से अभक्ष्य होता है । मगर खेद है कि कई भाई चार पहर के दिन में तो भोजन नहीं कर पाते और रात्रि में ही उन्हें फुसंत मिलती है ।

रात्रि-भोजन की बुराइयाँ इतनी स्थूल हैं कि उन्हें अधिक समझाने की आवश्यकता नहीं जान पड़ती । रात्रि में चाहे जितना प्रकाश किया जाय, अंधेरा रहता ही है । बल्कि प्रकाश को देखकर बहुत-से कीड़े आ जाते हैं और वे भोजन में गिर जाते हैं । अगर एकदम अंधेरे में भोजन किया जाय तो आकर गिरने वाले जीव-जन्तुओं का पता लग ही नहीं सकता । इस प्रकार दोनों अवस्थाओं में रात्रि-भोजन करने वाले अभक्ष्य-भक्षण और हिंसा के पाप से नहीं बच सकते । रात्रि-भोजन के प्रत्यक्ष प्रतीत होने वाले

दोषो का दिग्दर्शन कराते हुए आचार्य हेमचन्द्र ने कहा है—

मेघा पिपीलिका हन्ति, लूका कुर्याज्जलोदरम् ।  
 कुरुते मक्षिका वान्ति, कुष्ठरोग च कोलिक ॥  
 कण्टको दारुखण्ड च, वितनोति गलव्यथाम् ।  
 व्यञ्जनान्तर्निपतितस्तालु विध्यति वृश्चिक ॥  
 विलग्नश्च गले बाल, स्वरभङ्गाय जायते ।  
 इत्यादयो दृष्टदोषा सर्वेषा निशिभोजने ॥

[योगशास्त्र, तृतीय प्रकाश ।]

अर्थात्—रात्रि में विशेष प्रकाश न होने के कारण अगर कीड़ी भोजन के साथ पेट में चली जाय तो वह मेघाशक्ति (बुद्धि) का नाश करती है । जू गिर जाय तो जलोदर नामक भयकर रोग होता है । मक्खी से वमन होता है । कोलिक (जीव विशेष) से कोढ़ होता है । काटा या लकड़ी की फास भोजन के साथ खाने में आ जाय तो गले में पीडा हो जाती है । कदाचित् विच्छू व्यजनों में मिल जाय तो तालू को फोड़ डालता है । बाल से स्वरभंग होता है । इस प्रकार के अनेक दोष रात्रि-भोजन करने से उत्पन्न होते हैं ।

पूर्वोक्त शारीरिक दोषों के अतिगति रात्रि-भोजन हिंसा का कारण तो है ही । इस विषय में कहा है—

जीवाण कुशुमाईण घायण भायणधोयणाईसु ।  
 एवमाइ रयणिभोयणदोसे को साहिउ तरइ ॥

अर्थात्—जो लोग रात्रि में भोजन करते हैं, उनके यहां रात्रि में भोजन पकाने का भी विचार नहीं रहता और ऐसी स्थिति में वर्तन धोने आदि कामों में कुथवा आदि जीवों की घोर हिंसा होती है । रात्रि-भोजन में इतने अधिक दोष हैं कि कहे नहीं जा सकते ।

रात्रि-भोजन के दोषों के उदाहरण खोजने से सैकड़ों मिल सकते हैं । जिस रात्रि-भोजन को अन्य लोग भी निषिद्ध मानते हैं, उसका सेवन अहिंसा और सयम का अनुयायी जैन किस प्रकार कर सकता है ? एक उदाहरण लीजिये—

जैनी रात को नहीं खाते हैं, सुन चातुर भाई ।  
हठ करके जिस किसी ने खाया, क्या नसीहत पाई ॥  
रामदयाल मागर में हकीम था, उसकी थी नारी ।  
प्यास लगी पानी की उसको, रात थी अधियारी ॥  
मकड़ी उसमें पड़ी आन कर, जहरी थी भारी ।  
जहरी मकड़ी गई पेट में, हो गई दुखियारी ॥  
पेट फूला और सूजी मारी,

वेद औपवी करी तयारी ।

नहिं लागे कारी ॥

छट महीने में मुई निकली सागर में भाई ॥ हठ० ॥

आप इस कविता की शाब्दिक छुटियों पर ध्यान न देकर उसके भावों पर ध्यान दीजिए । रात्रि-भोजन से होने वाली हानियों के उदाहरण पहले के भी हैं और आज भी बनेक मुने जाते हैं । सागर के हकीम ने रोगों पर हिंसा

चलाई, लेकिन रात्रि का भोजन नहीं त्यागा । नतीजा यह हुआ कि उसे अपनी स्त्री से हाथ धोना पड़ा । आजकल के वैज्ञानिक भी रात्रि-भोजन को राक्षसी भोजन कहते हैं । रात्रि में पक्षी भी खाना पीना छोड़ देते हैं । पक्षियों में नीच समझे जाने वाले कौवे भी रात में नहीं खाते । हा, चमगीदड़ रात्रि में खाते हैं, परन्तु क्या आप उन्हें अच्छा समझते हैं ? आप उनका अनुकरण करना पसन्द करते हैं ?

साराश यह है कि रात्रि-भोजन अहिंसा और स्वास्थ्य दोनों का ही नाशकर्त्ता है, अतएव सब भाइयों और बहिनो को धर्म की और साथ ही शरीर की रक्षा के लिए रात्रि-भोजन का त्याग करना चाहिए ।

कुछ दिन हुए, एक समाचार-पत्र में एक घटना पढ़ी थी । वह इस प्रकार थी—एक व्यक्ति के यहाँ कुछ मित्र आये । मित्र लोग आधुनिक शिक्षा के सभी फलों से युक्त थे । बम्बई की तरफ के लोगो में चाय का विशेष तौर पर सत्कार होता है । रात्रि के दस-ग्यारह बजे का समय था । उस व्यक्ति ने अपने आगन्तुक मित्रों के लिए चाय बनाई । सब ने रुचि के साथ चाय पी ली । लेकिन उनमें एक भला आदमी ऐसा था जो रात को कुछ खाता-पीता नहीं था । उसने चाय नहीं पी । दूसरे आदमियों ने बहुत आग्रह किया, दबाव डाला । उससे कहा गया—‘यार ! इतना पढ़-लिख करके भी धर्म-कर्म के ढोंग में पड़े हो ! यह धर्म तो बस विष की पुडिया है । धर्म ने और साधुओं ने ही सब खराबी कर रक्खी है । भाई, थोड़ी चाय पीलो, थकावट मिट जायगी । तबीयत हरी हो जायगी ।



चाय के विज्ञापनो मे लिखा रहता है कि गर्म चाय थकावट मिटाती है, स्फूर्ति देती है, आदि आदि । इस प्रकार के विज्ञापनो द्वारा चाय का प्रचार किया जाता है । मगर कौन विचार करता है कि चाय से क्या-क्या हानिया होती हैं और विज्ञापनो द्वारा लोगो को किस प्रकार भुलावे मे डाला जाता है ?

बहुत आग्रह करने पर भी उस एक पुरुष ने चाय पीना स्वीकार नहीं किया । शेष सब चाय पीकर सो गये । वे लोग जो सोये सो सदा के लिए ही सोये । सवेरा होने पर भी नहीं उठे । विस्तरों पर उनके निर्जीव शरीर पड़े थे । अपने मित्रों को मरा हुआ देखकर चाय न पीने के कारण जीवित रहने वाला बहुत घबराया । उसने सोचा—कही मुझ पर ही कोई आफत न आ पड़े । थाने मे इत्तला करने पर पुलिस तहकीकात करने आई । उस जीवित वचने वाले ने कहा—ये सब लोग चाय पी-पी कर सोये थे । जान पड़ता है, चाय मे ही कोई विषैली चीज मिली होगी । इनकी मृत्यु का और कोई कारण मालूम नहीं होता । पुलिस-अफसर ने चायदानी देखी तो मालूम हुआ कि चाय-दानी की नली मे एक छिपकली जमी हुई थी, जो चाय के साथ उबल गई और उसी के जहर से सभी पीने वाले अपने प्राणों से हाथ धो बैठे ।

कोद (विडवाल) की ठकुरानी ने दिन भर एकादशी का व्रत किया और रात को फलाहार करने लगी । ठकुरानी ने केवल एक ही आस खाया था कि भयकर रोग हो गया । अनेक प्रकार की चिकित्सा करने पर भी वह न बच सकी ।

अस्त गते दिवानाथे आपो रुधिरमुच्यते ।

अन्न मास सम प्रोक्त, मार्कण्डेयमहर्षिणा ॥

यहा सूर्य डूबने के पश्चात् अन्न को मास और पानी को रुधिर के समान बतलाया गया है । यह चाहे आलकारक भाषा हो, फिर भी कितने तीखे शब्दों में रात्रि के भोजन-पान का त्याग बतलाया गया है । अतएव रात्रि-भोजन के अनेक विध दोषों का विचार करके आप उसका त्याग करे ।

यहा आपके जिन कर्तव्यों की ओर आपका ध्यान आकर्षित किया गया है, वे प्रत्येक जैन कहलाने वाले बल्कि प्रत्येक मनुष्य कहलाने वाले के लिए आवश्यक हैं । उपदेश देना भी साधुओं का कर्तव्य है और हम इस कर्तव्य का पालन करते हैं, मगर उपदेश का पालन करके आप भी अपना कर्तव्य पाले । आप मनुष्य हैं । पशु कहने से आपको बुरा लगता है । किन्तु मनुष्य और पशु का अन्तर आपको समझ लेना चाहिए । इस विषय में कहा है—

आहारनिद्राभयमैयुन च, सामान्यमेतत् पशुभिर्नराणाम् ।

धर्मो हि तेषामधिको विशेषो, धर्मेण हीना पशुभिः समाना ॥

अर्थात्—खाना-पीना, नीद लेना, भयभीत होना और विषय-भोग करना यह सब बातें पशुओं में और मनुष्यों में समान हैं । इनके कारण मनुष्य, पशुओं से बढ़कर नहीं हो सकता । मनुष्य की विशेषता एक मात्र धर्म है । मनुष्य जिस धर्म का पालन कर सकते हैं, पशु नहीं । ऐसी अवस्था में जो मनुष्य धर्म से हीन है, अपने धर्म का पालन

नहीं करता, वह पशु के समान है । उस मनुष्य में और पशु में क्या विशेषता है ?

मनुष्य अगर अपने अधिकार का काम करेगा तो मनुष्य रहेगा, नहीं तो पशु कहलाएगा । यह न होगा कि पशुओं के से सब काम करता हुआ भी वह वारतविक रूप से मनुष्य हो बना रहे । बुरे काम करने वाला बुरा ही कहलाता है । मगर देखा जाता है कि मनुष्य आकृति धारण करने वाला प्राणी पशु की अपेक्षा भी बुरे काम करता है । गधों ने बुरे काम किये और उनके लिए कानून बना, यह आज तक नहीं सुना । मनुष्य कहलाते हुए भी लोग राजनीति और लोकनीति के विरुद्ध कार्य करते हैं, इसी कारण संसार में त्राहि-त्राहि मच रही है । अपने अधिकार के काम न करने से ही संसार में गड़बड़ है । लोग अपने अधिकारों को भूल कर लोगों के गले काटने में लगे हैं, तब उन्हें अधिकारी कैसे कहा जाय ? जो अपने अधिकार के काम नहीं करता, उसके लिए 'अकार लोपा-त्तस्य धकारो द्वित्वता व्रजेत्' अर्थात् 'अधिकार' शब्द में के 'अ' का लोप होकर 'क' अक्षर को द्वित्व होकर 'क्विकार' हो जाता है । लोग क्विकार से डरते हैं, पर अधिकार के काम नहीं करते । 'पशु' कहलाने में अपना अपमान मानते हैं, मगर पशुओं के काम छोड़ना नहीं चाहते ।

अगर पशु और मनुष्य की तुलना की जाय तो मान्यम

ॐ अधिकारपद प्राप्य नोपकारं करोति य ।

अकारो लोपमायेण ककारो द्वित्वता व्रजेत् ।

होगा कि विभिन्न पशुओं की अपेक्षा मनुष्य कई बातों में गया-बीता है। सर्वप्रथम कामभोग को ही ले लीजिये। पशु की काम-वासना कितनी मर्यादित है? स्त्री-जाति के पशु गर्भधारण के अतिरिक्त कभी काम-सेवन नहीं करते। नर-जातीय पशु भी शेष समय में उनके पास नहीं जाते। मगर मनुष्य विषय-वासना का कीड़ा बना हुआ है। उसने समस्त मर्यादा को लाघ कर घोर उच्छ्वलता धारण की है। उसके लिए वर्ष के तीन सौ पैसठ दिन एक सरीखे हैं। इस विषय में उसे समय-असमय और गम्यागम्य का कोई विवेक नहीं है।

बचे-खुचे और रूखे-सूखे रोटी के कतिपय टुकड़ों पर निर्वाह करके भी अपने स्वामी की भक्ति और रक्षा करने वाले कुत्ते की तुलना किस मनुष्य के साथ की जाय? कुत्ता अपने स्वामी की रात-दिन रक्षा करता है, जब कि मनुष्य अपने स्वामी को—आजीविका देने वाले को—भी घोखा देने में नहीं चूकता।

गाय और भैस आदि दुधारू पशु घास और खल जैसी चीजें खाकर उनके बदले में मनुष्य को अपने हृदय का रस-दूध देते हैं, जिनके बिना मनुष्य-समाज का काम चलना कठिन है।

सिंह बहुत ही भयंकर प्राणी समझा जाता है, मगर क्या वह अपने सजातीय सिंह को मारकर खा जाता है? नहीं। लेकिन मनुष्य उसकी अपेक्षा इतना भीषण है कि वह मनुष्य को भी मारकर खा जाता है।

आज ससार पर निगाह दौड़ाइये तो आपको यह समझने में तनिक भी देरी नहीं लगेगी कि मनुष्य को मनुष्य से जितना भय है, उतना किसी भी अन्य जीवधारी से नहीं है। एक मनुष्य, दूसरे मनुष्य के लिए कितना विकराल होता है ? मनुष्य का जितना निर्दयतापूर्वक संहार मनुष्य ने किया और कर रहा है, उतना कभी किसी ने नहीं किया।

पशु, पशुओं को मारने के लिए कभी फौज नहीं बनाता मगर मनुष्यों ने जो करोड़ों मनुष्यों की फौज बना रखी है, वह किसलिए है ? पशुओं के लिए नहीं, वह मनुष्यों का ही सहार करने के लिए है। बुद्धिमान वैज्ञानिक भाँति-भाँति के सहारक साधनों का, विषमय गैस आदि का जो आविष्कार कर रहे हैं सो राक्षसों के लिए नहीं, अपितु मनुष्यों के ही प्राणों का हरण करने के लिए।

पशु-ससार कम से कम वस्तुओं पर अपना निर्वाह करता है। वह पेट भर खाने के सिवाय कोई सग्रह नहीं करता मगर मनुष्य की सग्रह-लालसा का कहीं ओर-छोर नहीं। वह अधिक से अधिक सग्रह करके भी सन्तोष नहीं मानता। अपनी वास्तविक आवश्यकता के अनुसार संग्रह करना तो समझ में आ सकता है, किन्तु इतना अधिक और अनावश्यक सग्रह करना कि जिससे दूसरे मनुष्यों को भोजन-वस्त्र के कारण तड़प-तड़प कर प्राण देने पड़ें, कहाँ तक उचित हो सकता है ? अपनी लालसा की पूर्ति के लिए या वडप्पन दिखलाने के लिए अपने भाई बंधुओं पर भी रहम न करना और उन्हें काल के गाल में भेजने में सहायक

बनना ही क्या असाधारण बुद्धि के धनी मनुष्य को शोभा देता है ? क्या इसीलिए मनुष्य, पशुओं से श्रेष्ठ कहलाता है ? यह सब देखकर आपको क्या यह नहीं मालूम होता कि पशु में पशुता के जितने अंश हैं, उनसे कहीं अधिक मनुष्य में मौजूद हैं ।

मित्रो ! मनुष्यत्व की श्रेष्ठता इस कारण नहीं है कि वह अपनी विशिष्ट बुद्धि से बुरे कामों में पशुओं को भी मात कर दे, वरन् वह प्राणी मात्र का राजा इसलिए है कि सद्गुणों को धारण करे, धर्म का पालन करे, स्वयं जीवित रहते हुए दूसरों के जीवन में सहायक हो । पाश-विक जीवन का पूर्ण रूप से त्याग करो, आदर्श मनुष्य बनकर सच्चे देवत्व की ओर अग्रसर होओ । यह मनुष्य का कर्तव्य है, यही मनुष्य का अधिकार है ।

लोग पक्षों के सामने अपना विवाह करते हैं । पक्षों के समक्ष ही पाणिग्रहण होता है और फेरे फिरते हैं । पुरुष, स्त्री का हाथ ग्रहण करके उसे वचन देता है । इस प्रकार विवाह करके पुरुष अधिकारी बनता है, उसे कोई धिक्कार नहीं देना । अगर स्त्री या पुरुष पक्षों के समक्ष की हुई प्रतिज्ञा भंग करके पर-पुरुष या पर-स्त्री से सम्बन्ध स्थापित करे तो वह क्या धिक्कार का पात्र नहीं होता ? सभी उसकी ओर उझली उठाते हैं और उसे धिक्कार देते हैं ।

इसी प्रकार जज अथवा वकील वही है, जो अपने-अपने अधिकार के काम करता है । जो सच्चा न्याय न करके केवल पैसे के गुलाम बने रहते हैं, पैसे के प्रलोभन में पड़

कर न्याय की उपेक्षा करते हैं, यही नहीं वरन् अन्याय को न्याय प्रमाणित करते हैं, धनवान् का पक्ष लेकर निर्धन के साथ अन्याय करते हैं, वे अपने अधिकार से अपने आपको वचित करते हैं ।

अधिकांश मनुष्य पैसे के दास बनकर धिक्कार के पात्र बनते हैं । झूठ और जालसाजी का मामला जानते हुए भी उसे सच्चा सिद्ध करने की कोशिश करना क्या वकीलो का कर्तव्य है ? लेकिन वकील शायद यह सोचते हैं कि सीधे-सच्चे मुकदमे लेने से ही हमारा गुजर कैसे होगा ? मनुष्य के लिए मेहनत-मजूरी करना बुरा नहीं है, लेकिन झूठे को सच्चा और सच्चे को झूठा बनाना और इसी आजीविका से अपना पेट भरना शोभा नहीं देता । धर्मी मनुष्य को समझना चाहिए कि हम प्राणों की वाजी चाहे लगा देंगे, मगर अन्याय करके आजीविका न चलायेंगे ।

इसी प्रकार चोरी, जाली, अभक्ष्य-भक्षण, नीच वातावरण में रहना आदि बातें मनुष्य को उसके अधिकार से भ्रष्ट करती हैं ।

सभी धर्म एक स्वर से सदाचार की महिमा प्रकट करते हैं । सदाचार की बड़ाई न करने वाला कोई धर्म ही नहीं है । लोग अपने जीवन-व्यवहार में सदाचार को महत्व देने लगे तो ससार में सर्वत्र शान्ति और सुख का संचार हो जाये ।

**जसमा सती**

महिला-वर्ग सदाचार की वृद्धि में अच्छा योग दे

सकता है । महिला वर्ग चाहे तो पुरुष-वर्ग को जल्दी से जल्दी सदाचार में प्रवृत्त कर सकता है । इस विषय में एक आख्यान आपको सुनाता हूँ । इससे आप यह भी समझ सकेंगे कि पर-स्त्री की ओर लोलुपता की निगाह रखने वाला पुरुष किस प्रकार धिक्कार का पात्र है और पर-पुरुष को न चाहने वाली स्त्री किस प्रकार धन्यवाद की पात्री है । जो आख्यान मैं कह रहा हूँ, उसका वर्णन गुजरात के इतिहास में मौजूद है और गुजराती लोग बड़े प्रेम से उसे गाते और पढ़ते हैं ।

गरिमामय गुजरात नामक जनपद में पाटन एक विख्यात नगर अब भी मौजूद है, जहाँ आचार्य हेमचन्द्र का शिष्य कुमारपाल राजा हो चुका है । उसी पाटन में सिद्धराज सोलकी नामक एक राजा था । सिद्धराज इतिहास-प्रसिद्ध राजा है । वह बड़ा ही बली, साहसी और कलाकुशल राजा था । मगर उसमें एक बड़ा दोष भी था और वह यह कि वह लम्पट था । उसकी लम्पटता ने उसे कलंकित कर दिया था ।

कर्मदेवी नामक एक महिला का पति रायखेंगार था । सिद्धराज सोलकी ने कर्मदेवी को अपने चगुल में फाँसने के लिए, उसी के सामने उसके पति का सिर उतार लिया । इसके पश्चात् वह क्रूरता की हँसी हँसकर बोला—देखो कर्मदेवी, अपने पति की हत्या के लिए तुम्हीं जिम्मेदार हो । तुम मेरी बात मान लेती तो यह नौबत न आती । तुम चाहती तो मेरा कहा मान कर अपने पति की प्राण-रक्षा कर सकती थी । मगर 'गई सो गई अब राख रही को'



इस कहावत पर ध्यान दो । जो हुआ उसकी चिन्ता छोड़ कर जो रहा है, उसकी रक्षा का विचार करो ।

कर्मदेवी ! जानती हो, क्यो मैं यह चेतावनी दे रहा हूँ ? अगर तुमने अब भी मुझे स्वीकार न किया तो मैं तुम्हारे प्राणप्रिय पुत्र को इसी प्रकार काट डालूँगा । क्या तुम अपने पुत्र की भी रक्षा नहीं करना चाहती ? समझ लो । सोच देखो । मगर अधिक विलम्ब मत करो । उत्तर दो ।

कर्मदेवी सती स्त्री थी । वह पति की हत्या से विचलित नहीं हुई और पुत्र की हत्या की धमकी भी उस पर असर न कर सकी । उसने सिंहनी की भाँति कड़क कर उत्तर दिया—‘राजा, तू सत्ता के मद में उन्मत्त हो रहा है । तुझे तनिक भी विवेक नहीं रहा । मैं अपने पतिदेव की रक्षा नहीं कर सकी, मगर याद रखना, शीघ्र ही एक दिन आएगा, जब तू आप अपनी रक्षा करने में असमर्थ हो जायगा । तेरी इस नृणसत्ता और लम्पटता की कहानी इतिहास में काले अक्षरों में लिखी जायगी । तेरी यह गौग्व-गाथा तेरी सन्तान और दूसरे लोग घृणा और लज्जा के साथ पढ़ेंगे और अनन्त काल तक तेरे नाम पर शूकते रहेगे । गुजरात के कलक ! आज जो चाहे कर ले । मेरे पुत्र का घात करके भी तू मेरा धर्म नहीं छीन सकता । मेरे प्राण लेने का सामर्थ्य तुझ में है, मगर मेरा धर्म लेने का सामर्थ्य इन्द्र में भी नहीं है । अपने पति और पुत्र की रक्षा करने वाली मैं कौन हूँ ? धर्म ही अखिल ब्रह्माण्ड की रक्षा करता है । उसी धर्म की मैं रक्षा करूँगी । तेरा कोई भी

अत्याचार, कोई भी पैशाचिकता मुझे धर्म से च्युत न कर सकेगी । तेरा प्रयत्न विफल होगा । समझ रखना, कर्मदेवी साधारण धातु की बनी स्त्री नहीं है ।

अन्त में सिद्धराज ने कर्मदेवी के पुत्र को भी काट डाला, लेकिन वह सती अपने निश्चय से नहीं डिगी, सो नहीं ही डिगी । अपने शत्रुओं के हृदय में कँपकँपी पैदा करने वाला प्रतापी सिद्धराज एक अबला के आगे पराजित हो गया । कर्मदेवी दुनिया की दृष्टि में अबला ही थी, मगर उसमें सतीत्व का जो असाधारण सामर्थ्य था, उसके कारण वह सबला ही नहीं, वरन् प्रबला भी थी । ऐसी देविया ससार का सिंगार हैं ।

सिद्धराज की एक ऐसी ही भद्दी से भद्दी करतूत इतिहास में और लिखी गई है । वह इस प्रकार है—

एक बार पाटन के राज्य में दुष्काल पड़ा । सिद्धराज ने पाटन की प्रजा की रक्षा के लिए—प्रजा को मजदूरी देने के अभिप्राय से—सहस्रलिंग नामक तालाब खुदवाना आरम्भ किया ।

पाटन की ही भाति मालवा में भी उस समय दुर्भिक्ष पड़ा हुआ था । मालवा के लोग जीवन-निर्वाह के लिए देश-विदेश जा रहे थे । मालवा के रहने वाले ओड़ जाति के एक कुटुम्ब ने पाटन में विशाल तालाब खुदने का समाचार सुना । यह सुन कर वह कुटुम्ब भी पाटन के सहस्रलिंग तालाब का काम करने गया । उसे काम मिल गया । मिट्टी खोदने और ढोने का काम उस परिवार को सौंपा गया ।

ओड लोगो मे ठीकम नामक एक ओड था । उसकी पत्नी जसमा अद्वितीय सुन्दरी थी । मगर वह केवल सुन्दरी ही नहीं, साहस, चतुरता और विचक्षणता की भी मूर्ति थी । उसमे ऐसा साहस था कि उसने गुजरात के राजा सिद्धराज के भी छक्के छुड़ा दिये । जाति से ओड होने पर भी जसमा ने जिस साहस और वीरता का परिचय दिया, धर्म मे जैसी दृढता दिखलाई, वैसा करना कई-एक राजकुल की स्त्रियो के लिए भी कठिन है ।

तालाव की खुदाई का काम चल रहा था । ओड-परिवार के पुरुष मिट्टी खोदते थे और स्त्रिया उसे उठा-उठा कर बाहर फेंकती थी । जसमा भी मिट्टी ढोती थी । उसके एक छोटा बालक था । जसमा ने सोचा—'बालक की रक्षा करना तो मेरा आवश्यक कर्त्तव्य है ही, मगर अपने पति की सहायता करना भी कम आवश्यक नहीं है । अपना बालक पति पर डालना उचित नहीं है । स्त्री के अर्वाङ्गिनी होने की परीक्षा ऐसे ही आड़े समय में होती है ।'

जसमा ने तालाव के किनारे एक बरगद के वृक्ष पर ऐसा मौका देखकर भूला बाध दिया कि वह मिट्टी फेंकने के लिए आते-जाते समय बालक को देखती जाय और भुलाती रहे ।

तालाव के काम का निरीक्षण करने के लिए सिद्धराज स्वयं आया करता था । एक दिन जसमा पर उसकी दृष्टि पड़ गई । सिद्धराज की आंखो मे जसमा का रूप-लावण्य खटक गया । उसका सौन्दर्य देख कर उसकी वासना

भडक उठी । सिद्धराज मन ही मन विचार करने लगा—  
 अहा ! क्या रूप-लावण्य है ! मेरी रानिया तो इसके पैर  
 के अगूठे की भी बराबरी नहीं कर सकती । यह अनमोल  
 रत्न राजमहल में ही शोभा दे सकता है । यह साधारण  
 मजदूरिन है, विपदा की मारी है और मैं हूँ गुजरात का  
 प्रतापशाली अधिपति—इसे प्राप्त कर लेना तो मेरे बाएँ  
 हाथ का खेल है । इसका सुन्दर रूप देखकर जान पड़ता  
 है, मानो कर्मदेवी ही नया अवतार लेकर जन्मी हो । जैसे  
 भी हो, इसे हथियाना होगा । गुदडी के इस लाल को राज-  
 शैथ्या का आभूषण बनाकर इसका उद्धार करना ही  
 चाहिए ।

राजा सिद्धराज धीरे २ जसमा के पास आ पहुँचा ।  
 एक ओर गुजरात का वीर राजा सिद्धराज है और दूसरी ओर  
 ओड जाति की गरीब मजदूरिन है । कामी पुरुष की  
 जघन्य लालसा हृदय में पैदा होती है और आँखों के रास्ते  
 बाहर फूट पड़ती है । उसके नेत्र ही उसके दिल का भेद  
 जाहिर कर देते हैं । कौन जाने कामी इस तथ्य को समझते  
 हैं या नहीं ? मगर कामान्ध पुरुष कैसे समझ सकते हैं ?  
 लेकिन आँखों की यह नीरव भाषा पढ़ने में स्त्रियाँ कभी  
 भूल नहीं करती । वे चट से ताड़ लेती हैं । फिर जसमा  
 जैसी विचक्षण स्त्री के लिए तो यह समझना कोई बड़ी  
 बात नहीं थी । सिद्धराज जैसे ही जसमा की ओर बढ़ा कि  
 वह समझ गई । वह जरा दूर हट गई ।

सिद्धराज ने जसमा से कहा—‘क्या तुम्हारा यह  
 सुकुमार शरीर मिट्टी उठाने के लिए है जसमा ? जिस  
 शरीर की रचना करने में विधाता ने अपना सारा चातुर्य

खर्च कर दिया हो, उसका यह दुरुपयोग देखकर मुझे दया आती है । तुम्हारी सुकुमारता कहती है कि तुम मिट्टी ढोने के लिये नहीं जन्मी हो । मैं आज से तुम्हारे लिए यह सुविधा किए देता हूँ कि तुम तालाब की पाल पर बैठी रहा करो और अपने बच्चे को पाला करो । मिट्टी ढोने के लिए और बहुतेरो हैं ।'

साधारण स्त्री होती तो वह कदाचित् राजा की इस भूलभुलैया में फँस जाती । मगर जसमा का दिल और दिमाग तो और ही तरह का था । वह राजा की इस कृपा का भेद समझ गई । तथापि उसने विनम्रतापूर्वक हाथ जोड़ कर कहा—'आप अन्नदाता हैं । आपने मुझ पर जो दया दिखलाई, उसके लिए आभारी हूँ, लेकिन मेरा स्वभाव दूसरी ही तरह का है । मैं मेहनत-मजदूरी करके ही अपना पेट भरना अच्छा समझती हूँ । मेरी दृष्टि में बिना मेहनत किये खाना बुरा है ।'

अक्सर लोग परिश्रम से वचना चाहते हैं । मेहनत न करनी पड़े, मगर भर पेट भोजन और आमोद प्रमोद के माधन मिल जाएँ तो बस, धरती पर ही उन्हें स्वर्ग दिखाई देने लगता है । पुण्य का प्रताप ही क्या जो बिना मेहनत किये खाना न मिला । अपनी कमाई का अन्न खाकर जीने का तत्व बहुत कम लोगो ने सीखा है । जसमा ऐसे ही व्यक्तियो में थी ।

जसमा ने कहा—'मैं बिना मेहनत किये, बैठी-बैठी खाना पसन्द नहीं करती । बैठी-बैठी खाऊ तो अनेक रोग हो जाएँ और फिर इलाज के लिए वैद्य फीस माँगे तो मैं गरीब मजदूरिन कहाँ से दू ?

हिस्टीरिया का रोग, जिसे अशिक्षित स्त्रियाँ भेडा या चेडा कहती हैं और जिसके होने पर मारा दाता आदि स्थानों पर रोगी को ले जाया जाता है, बैठे रहने-परिश्रम न करने से होता है। यह रोग प्रायः धनिक स्त्रियों को ही होता है, गरीब स्त्रियों को नहीं। गरीब स्त्रियाँ, श्मशान के पास रहने पर भी इस रोग का शिकार नहीं बनती और अमीर स्त्रियों को बन्द घर में बैठे भी यह रोग हो जाता है। असली बात यह है कि जो स्त्रियाँ आलसी होती हैं, परिश्रम नहीं करती, उन्हीं को यह भयानक बीमारी घेरती है। मगर अशिक्षा और कुसंस्कारों के कारण लोग वास्तविकता को न समझ कर देवी-देवता की मिन्नत-पूजा करते हैं और डाक्टरों का बिल चुकाते-चुकाते परेशान हो जाते हैं। भोपा लोगों को, जो भैरवजी का प्रसाद डकार जाते हैं, कोई बीमारी नहीं होती, लेकिन भैरवजी को मानने वाले अगर उन्हें चढ़ावा न चढ़ावे तो अपनी हानि समझते हैं। यह सब भ्रम की बातें हैं। वास्तविक बात यह है कि परिश्रम न करने से ही हिस्टीरिया की बीमारी होती है।

जसमा पढी-लिखी न होने पर भी परिश्रम का मूल्य समझती थी। उसने सिद्धराज से कहा—‘मैं काम करके खाती हूँ। मेरा काम अच्छी तरह चल रहा है। मेरे सम्बन्ध में आप चिन्ता न करें।’

जसमा का यह उत्तर सुन कर सिद्धराज ने सोचा—‘जसमा साधारण स्त्री नहीं मालूम होती। सौन्दर्य-सम्पत्ति के साथ उसमें बुद्धि की विभूति भी है।’

सिद्धराज प्रकट में बोला—‘जसमा, मैं कहता हूँ, तू जङ्गल में भटकने और सुबह से शाम तक मजदूरी करने के लिए नहीं है । तू अपने सौन्दर्य को, अपनी सुकुमारता को अपने असली स्वरूप को नहीं समझती । क्या तेरा यह फूल-सा कोमल शरीर मिट्टी ढोने के लिए है ? तू मेरे शहर में चल । पाटन शहर देखकर ही तू चकित रह जायगी । पाटन इस पृथ्वी पर स्वर्ग है । शहर में तुझे अच्छी आराम की जगह दिला दूंगा ।’

जसमा समझ गई कि इसने पहले जो प्रलोभन दिया था, उसमें न फँसती देख अब और बड़े प्रलोभन में फसना चाहता है । मस्तक से विचार करने वाले के लिए राजा की बात ठीक हो सकती है । मस्तक आराम ढूँढता है, लेकिन हृदय कुछ और ही कहता है । आधुनिक शिक्षा ने मस्तिष्क का विकास चाहे किया हो, मगर हृदय के विचारों को नष्टप्राय कर दिया है ।

राजा की बात सुनकर जसमा बोली—‘कहा तो प्रकृति की स्वच्छन्द लीला का घाम, स्वभाव से सुन्दर, आनन्द दायक जङ्गल और कहा निगौडा नगर, जहा गन्दगी की सीमा नहीं ! जिस प्रकार गर्मी के मारे कीड़े-मकोड़े निकल कर रेंगते हैं, उसी प्रकार नगरों के तंग मार्ग में मनुष्य फिरते हैं’ । जंगल में मगल रहता है । जंगल सरीखी स्वच्छ वायु और विस्तृत स्थान शहर में कहाँ ? जंगल की अपेक्षा नगर अच्छा होता तो बड़े-बड़े माहत्मा नगर छोड़कर जंगल में क्यों रहते ? रामचन्द्रजी वन-वास करने के कारण ही इतने प्रसिद्ध हुए । अगर वह नगर में ही रहे होते तो उन्हें

कौन पूछता ? अपनी नागरिक सभ्यता प्रदान कर हमें असभ्य बनाने का अनुग्रह हम पर न कीजिये । हमारा बिगाड हमें प्रिय है और आपका सुधार आपको मुबारक हो ! हमारी दृष्टि में आपके सुधार से हमारा बिगाड लाख दर्जे श्रेष्ठ है ।’

भारतवर्ष की सभ्यता और सस्कृति का निर्माण कहाँ हुआ है ? जंगल में या नगर में ? जंगल ने भारतवर्ष को अनुपम विभूतिया प्रदान की है, वे सारे ससार में भारत का गौरव बढ़ाने वाली है । जंगलों ने एक से एक उच्चकोटि के महापुरुष विश्व को दिये हैं । जंगल ने दर्शनशास्त्र दिया, आध्यात्मवाद दिया, विज्ञान दिया, कला कौशल-दिया और क्या नहीं दिया ? मनुष्य समाज में अगर कोई उत्तमता है तो वह जंगल की ही देन है । जंगल की बदौलत ही ज्ञान का सूर्य चमका है । जंगल ने अन्धों को प्रकाश दिया है । जंगल के साथ नगर की क्या तुलना ? जहाँ बाहर की घोर अस्वच्छता से भी अधिक अस्वच्छता दिलों में भरी रहती है, जहाँ मुफ्त में खून चूसने वाले खटमल बसते हैं, जहाँ स्वार्थलिप्सा, झूठ, कपट और दगाबाजी का बाजार लगा रहता है, ऐसे नगर, जंगल का मुकाबिला नहीं कर सकते । कहा जंगल की अनुपम शक्ति और कहा नगर का क्षोभजनक कोलाहल ! कहा जंगल का नैसर्गिक सौन्दर्य और कहा नगर की फीकी और प्राणहीन सुन्दरता का दिखावा ! कहा वन्य कुसुमों से सुगन्धित जंगल की वायु और कहा मोरियों और गटरों की बदबू से सनी हुई नगर की घबराहट पैदा करने वाली हवा ! एक जगह नरक का आभास मिलता है और दूसरी १, स्वर्गोप दृश्य दृष्टगोचर होते हैं ।



राजा जसमा का उत्तर सुन पणोपेश में पड़ गया । उसने सोचा—जसमा इस फन्दे में भी नहीं फसी । अब उसने एक नया तरीका अख्तियार किया ।

राजा ने कहा—‘जसमा ! जान पड़ता है, तेरी बुद्धि विगड़ी हुई है । गवारो का दिमाग ही उलटा होता है । उन्हें सीधी बात भी उलटी मालूम होती है । गवारो के साथ रहती-रहती तू भी गंवार हो गई है । इसी कारण अधिक मनुष्यों को देखकर तुझे घबराहट होती है । अधिक मनुष्यों में रहना बड़े भाग्य से मिलता है । शहरो का वास बहुत उपयोगी होता है । तू मगज की हलकी है । बन्दर क्या जाने अदरख का स्वाद ! तू जंगल की रहने वाली शहरो के मजे क्या समझ सकती है ? जंगल जंगली जान-वरो के बसने की जगह है । तेरे लायक तो पाटन जैसा शहर ही है । तू चल । तुझे शहर में रहने के लिए बहुत बढ़िया स्थान दिला दूंगा ।’

उत्तर में जसमा ने कहा—‘आप मेरी ढिठाई ही समझ लें कि मैं आपको उत्तर देने का साहस कर रही हूँ । लेकिन सौ बात की एक बात यह है कि जैसे आपको नगर प्रिय है, वैसे ही मुझे जंगल प्रिय है । शहरो के आदमी जैसे मन के मैले होते हैं, जंगल के नहीं होते ।’

बड़े-बड़े शहर पाप के किले बन रहे हैं । चोर, जुआरी भगेडी गजेडी, शराबी आदि सभी प्रकार के विकारी मनुष्य शहरो में होते हैं । शहर में बहुत-से लोग विकारों से भरे हुए ही सम्मिलित होते हैं । देहान्त में सोने-चांदी की चीज

पडी मिल जायगी तो देहाती आदमी उसके मालिक के पास पहुँचाने की इच्छा करेगा, लेकिन नगर के लोग छोटी से छोटी चीज के लिए भी हत्या जैसा क्रूर कर्म करने पर उत्तारू हो जाते हैं। ग्रामो की अपेक्षा नगरो में बीमारियाँ ज्यादा होती हैं। डाक्टरों की राय से बीमार लोग जंगल में रहने के लिए जाते हैं।

जसमा कहती है—‘जैसे नगरो के मार्ग सकीर्ण होते हैं, उसी प्रकार वहाँ के निवासियों के हृदय भी सकीर्ण होते हैं। जैसे शहरों में बदबू होती है, उसी प्रकार वहाँ के लोगों के हृदय में भी वासनाओं और विकारों की बदबू होती है। आप कहते हैं—जंगल पशुओं के रहने की जगह है परंतु नगर में क्या नर-पशु नहीं रहते? जंगल क्या महात्माओं का प्रिय आवास नहीं है? खैर, मैं जंगल में रहना ही प्रसन्न करती हूँ। मुझे जंगल प्रिय है। आपको जंगल बुरा लगता है, यह कोई आश्चर्य की बात नहीं। जहर के कीड़े जहर में रहना ही प्रसन्न करते हैं।’

राजा—‘जसमा, तू बड़ी चतुर है। तेरी बुद्धि तारीफ के लायक है। मगर जान पड़ता है कि तूने शहर की गलियाँ ही देखी हैं, मेरा राज-दरबार नहीं देखा। चल कर देख तो सही, वह कितना स्वच्छ, भव्य और विशाल है। राजमहल कितने सुन्दर बने हुए हैं! कैसा सुन्दर बगीचा लगा है तुम्हें! इतना बढ़िया महल रहने को मिल जाय तो क्या हर्ज है?’

जसमा—‘महाराज! जंगल के सामने बगीचा क्या चीज है। जंगल प्राकृतिक रचना है और बगीचे में बनावट

होती है । सूर्य के सामने जैसे तारे फीके दिखाई पड़ते हैं, उसी प्रकार जंगल के सामने वनावटी वगीचे मालूम होते हैं । जो जंगल में नहीं रह सकता हो, वह भले ही वगीचे में जाय, राजमहल में निवास करे परन्तु मुझे वाग या महल की आवश्यकता नहीं । प्राकृतिक जंगल को छोड़ कर नकली वगीचे में रहना कौन पसन्द करेगा ? मैं असली जंगल में ही भली हूँ ।'

राजा—'इतनी जिद्द ! मैं गुजरात का राजा हूँ और तू एक मामूली मजदूरिन है । मेरे सामने इस प्रकार की बातें करते तुझे शर्म मालूम नहीं होती ? तू मेरा कहना मान ले । जंगल में रह कर अपने सुन्दर शरीर का नाश मत कर । शहर में चल । वहाँ तुझे मृदङ्ग के मीठे स्वर और गान की मधुर तान सुनने को मिलेगी ।'

जसमा में जो शक्ति थी, वह आज हिन्दुस्तान में होती तो हिन्दुस्तान कौन जाने कैसा देश होता ! जहाँ प्रलोभन है, वहाँ शक्ति और साहस कहा ? विदेशी वस्तुओं के आकर्षण में भारतीय जनता बुरी तरह लुभा गई है । आज यह दशा है कि जिसके घर में विलायती वस्तुएँ नहीं, वह घर नहीं—जंगल माना जाता है । अगर सामान्य हिन्दुस्तानियों की तरह जसमा लोभ में पड़ जाती तो क्या उसके सतीत्व की अनमोल निधि सुरक्षित रहती ? हर्गिज नहीं । आज के लोग फैशन की फासी में बुरी तरह फँस गये हैं ।

गले में फासी पड़ने पर ही मदारी का बन्दर उसकी उगली के इशारे पर नाचता है । जंगल का बन्दर मदारी

के नचाने पर क्यों नहीं नाचता ? कारण यही है कि उसके गले में फासी नहीं पड़ी है ।

आज करोड़ों रुपये फैशन के निमित्त बर्बाद हो रहे हैं और देश की सम्पत्ति विदेशों में चली जा रही है । बच्चों को नशा करते देखकर विचार आता है—इन बालकों का जीवन किस प्रकार सुधरेगा ? आज की शिक्षा कितनी दूषित है कि वह बालकों के जीवन-सुधार की ओर जरा भी ध्यान नहीं देती । मगर यह सब कहे कौन ? अगर कोई कहता भी है तो वह राजद्रोही समझा जाता है ।

सिद्धराज से जसमा कहती है—‘तुम्हारे गीतों और बाजों में विष भरा है । मेरा मन उस विष की ओर नहीं जाता । मुझे तो जंगल में रहने वाले मोर, पपीहा और कोयल की मीठी ध्वनि ही भली लगती है । मेरे कान इन्हीं की मधुर टेर के श्रम्यासी हैं ।’

कोयल को चाहे सोने के पीजरे में रक्खो और उत्तम से उत्तम भोजन दो, फिर भी वह आनन्दविभोर होकर नहीं बोलेगी । उसकी मस्त टेर आम की मजरी पर ही सुनाई देगी । वह परतन्त्र होकर नहीं बोलेगी, स्वतन्त्र होकर ही कूकेगी ।

जसमा कहती है—‘कहा तो मोर, पपीहा और कोयल का निसर्ग-सुन्दर मधुर गान और कहा निर्जीव बाजों की आवाज ! मोर, पपीहा और कोयल की अमृतमय ध्वनि में जो आकर्षण है, जो मनोहरता है, मिठास है, वह नकली गीतों में कहा ? मुझे तो इन पक्षियों की बोली ही प्यारी

लगती है महाराज, मैं जगली और गंवारिन जो ठहरी !'

मोर पपीहा और कोयल की ढेर से आज तक किसी मे कोई बुरी बात पैदा हुई है ?

‘नहीं ।’

और वेण्या के नाचो से कोई सुघरा है ?

‘नहीं !’

जसमा का निर्भीक और निश्चित उत्तर सुन कर भी सिद्धराज ने हार न मानी । वह कहने लगा—‘पगली जसमा ! मेरी बात पर भली भाँति विचार कर देख । क्यो इस जगल मे अपना सुन्दर जीवन वृथा वर्वाद कर रही है ? तुम्हे अत्यन्त सुन्दर महल रहने को मिलेगा । बहुत-सी दासियाँ तेरा हुक्म वजाने को तैयार रहेगी । मेरे पास हाथी, घोड़े, रथ आदि सभी कुछ हैं । वे सब तेरे ही होंगे । तेरा अच्छा स्वभाव देखकर ही तुम्ह से आग्रह करता हूँ । ऐसे स्वभाव वालो से प्रीति करना राजाओ का धर्म है ।

राजा की नीयत को जसमा पहले ही ताड़ गई थी । अब उसके वाक्यों से वह एकदम स्पष्ट हो गई । जसमा बोली,—‘महाराज ! मुझे महलो को आवश्यकता नहीं है । मुझे भौपडी ही बस है । मैंने महलो पर चढ़ना सीखा ही नहीं । मैं स्वयं अपने पति की दासी हूँ । मुझे और दासियों का क्या करना है ? दासी होने के साथ मैं अपने पति की स्वामिनी हूँ । ऐसी दशा मे दासियों की स्वामिनी बनकर क्या कहूँगी ?

सिद्धराज—ओडन, चलो । क्यो रूखी-सूखी रोटियो

पर गुजर करती हो ? मैं तुम्हें मेवा, मिष्ठान्न और षट्-रस दूंगा । तू जानती है, मैं गुजरात का स्वामी हूँ । असीम सम्पत्ति और ऐश्वर्य मेरे यहाँ बिखरा पड़ा है । सोच ले । ऐसा अवसर फिर न मिलेगा । अभी राजमहल का द्वार तेरे लिए खुला है, जिसके लिए अप्सराएँ भी तरसती होंगी ।’

जसमा—आप बड़े दयालु हैं । इसी कारण मुझे पकवान और उत्तम भोजन खिलाना चाहते हैं । मगर मुझ अभागिनी के भाग्य में यह सब कहा है ? मेरे पेट ने तो मक्की की घाट खाना ही जाना है । वह पकवानों को पचा नहीं सकता । मुझे राब और दलिया भला । पकवान और मेवा-मिष्ठान्न आपको मुबारिक हो । आपके पास हाथी हैं, घोड़े हैं, मगर मैं उन पर सवारी करने में डरती हूँ । कहीं गिर कर मर गई तो ? मेरे लिए तो भूरी भैंस ही भली है, जो दूध-दही देती है और हम सब आनन्द के साथ खाते हैं ।’

ससार का काम घोड़े से चलता है या भैंस से ?

‘भैंस से ।’

लेकिन असल बात को लोग भूल जाते हैं । इसी कारण लोग घोड़े को पसन्द करते हैं ।

सिद्धराज—क्या तुम ऐसे फटे-पुराने और मोटे कपड़े पहनने के लिए जन्मी हो ? मैं ऐसे मुलायम और बारीक वस्त्र दूंगा कि तुम्हारा एक रोम भी छिपान रहेगा । तुम्हें हीरा और मोती के सुन्दर गहने पहनने को मिलेंगे ।’

जो स्त्रियाँ शील को ही नारी का सर्वोत्तम आभूषण

समझती हैं, उनके मन में बढ़िया वस्त्र और हीरा-मोती के आभूषणों की क्या कीमत हो सकती है ? उन्हें इन्द्राणी बना देने का प्रलोभन भी नहीं गिरा सकता । शील का सिंगार सजने वाली के लिए यह तुच्छ-अति तुच्छ है । सच्ची शीलवती अपने शील का मूल्य देकर कदापि उन्हें लेना नहीं चाहेगी ।

और वारीक कपड़े तो निर्लज्जता का साक्षात् प्रदर्शन है । कुलीन स्त्रियो को ये शोभा नहीं देते । खेद है कि आज-कल वारीक वस्त्रों का चलन बढ़ गया है । यह प्रथा क्या आप अच्छी समझते हैं ?

‘नहीं !’

मगर आज तो यह वड़प्पन का चिह्न बन गया है । जो जितने बड़े घर की स्त्री, उसके उतने ही वारीक वस्त्र ! वड़प्पन मानो निर्लज्जता में ही है । क्या वारीक वस्त्र लाज ढक सकते हैं ? इन वारीक वस्त्रों की वदीलत भारत की जो दुर्दशा हुई है, उसका वयान नहीं किया जा सकता ।

गहनों और वस्त्रों का लालच स्त्रियो के लिए साधारण नहीं है । लेकिन जसमा साधारण स्त्री भी नहीं है । वह कहती है—‘मुझे वारीक कपड़े नहीं चाहिए । मेरे शरीर पर तो खादी के कपड़े ही ठहर सकते हैं । वारीक कपड़े पहन कर मैं मजदूरी कैसे कर सकती हूँ ?’

मोटे कपड़े मजदूरी करना सिखाते हैं और महीन कपड़े मजदूरी करने से मना करते हैं । महीन कपड़ा पहनने वाली

बाई अपना बच्चा लेने में भी सकीर्ण करती है, इस डर से कि कहीं कपड़ों में धूल न लग जाय । इस प्रकार बारीक वस्त्रों ने सन्तान-प्रेम भी छुड़ा दिया है ।

जसमा कहती है — 'मुझे न बारीक वस्त्रों की आवश्यकता है, न हीरो और मोतियों की ही । हीरा मोती पहनने से तो जान का खतरा बढ़ जाता है । मेरा पति आभूषणों के बिना ही मुझे प्रेम करता है । फिर और सिंगार की मुझे क्या आवश्यकता है ? मैं अपने पति को ही प्रसन्न रखना चाहती हूँ । मुझे औरों की प्रसन्नता से कोई मतलब नहीं ।

राजा सभी प्रकार के प्रलोभन देकर भी अपने उद्देश्य में सफल न हो सका । उसने अनेक फन्दे फैलाये, फिर भी शिकार न फसा । तब कुछ-कुछ निराश-भाव से राजा ने कहा—'तू जिस पति को प्रसन्न करना चाहती है, उसे दिखा तो सही । कौन है तेरा पति ? देखूँ, वह कैसा है ?'

बड़े-बड़े महलों में और बड़ी-बड़ी हवेलियों में रहने वालों के लिए दाम्पत्य-प्रेम का क्या मूल्य ? दाम्पत्य-प्रेम की कीमत जगल वाले ही जानते हैं । सीता और राम ने अपने दाम्पत्य-प्रेम की वृद्धि जगल में ही की थी । विषय-भोग के कीड़े दाम्पत्य-प्रेम की पवित्रता को क्या समझेंगे ?

जसमा ने कहा—'वह जो कमर कस कर काम कर रहा है, जिसके हाथ में कुदाली है, जो अपने साथियों को साहस बधाता हुआ मिट्टी खोद रहा है और जो मिट्टी खोदने में सब से आगे है, जिसकी कुदाली की चोट से पृथ्वी काँपती



है और जिसके सिर पर फूल गुंथे हैं, वही मेरा पति है । मैंने उसके सिर पर फूल गुंथ दिये हैं, जिससे थकावट के समय उसे विश्राम मिले ।

जसमा के पति का नाम टीकम था । टीकम की ओर देखकर सिद्धराज ईर्ष्या की आग से जल-भुन गया । उसने जसमा से कहा—वस, यही तेरा पति है ! कौवे के गले में रत्नों की माला । उस मिट्टी खोदने वाले मजूर के लिए ही तू मेरा अपमान कर रही है ? हसनी कौवे के पास नहीं सोहतो, जसमा ! हसनी की शोभा हस के साथ रहने में ही है । तू मेरे महल में चल । तेरी शोभा महलों में बढ़ेगी । तेरे पति को तुझ पर विश्वास भी नहीं है । देख न, तेरी ही तरफ वह टेढ़ी-टेढ़ी नजरों से देख रहा है । उसकी नजर से साफ मालूम होता है कि उसका तेरे ऊपर न प्रेम है, न विश्वास ही है । ऐसा आदमी तेरी कद्र क्या जाने ? ऐसे अविश्वासी पति के साथ रहना घोर अपमान है । तू चिन्ता मत कर । तुझे रानी बना दूंगा ।

सचमुच टीकम इसी ओर देख रहा था । वह सोचता था—‘राजा मेरी स्त्री से क्या बात कर रहा है ?’

राजा ने साम और दाम से काम लेने के वाद भेद-नीति से काम निकालने की चेष्टा की । मगर जसमा को फुसलाना वालू से तेल निकालना था ।

जसमा कहने लगी—‘राजा साहब, कहावत मणहूर है—‘साँच को आँच नहीं ।’ सत्य सदैव निर्भय होता है । मेरे पति को मुझ पर पूर्ण विश्वास है । मैं अपने पति के

अतिरिक्त अन्य पुरुषों को भाई के समान समझती हूँ। पारस्परिक अविश्वास की भावना तो राजघरानों की ही सम्पत्ति है। हम दरिद्रों को यह सम्पत्ति कहाँ नसीब होती है? अगर मुझे अपने पति पर अविश्वास हो तो उसे मुझ पर भी अविश्वास हो सकता है। मगर ऐसा नहीं है। मेरा पति आपको देख रहा है, क्योंकि आप की दृष्टि बिगड़ी हुई है।

राजा ने देखा, भेदनीति भी यहाँ कारगर नहीं हो सकती। तब सिद्धराज ने कड़क कर कहा—‘जसमा, होश सभाल। तू जानती नहीं, मैं कौन हूँ? बड़े-बड़े शूरवीर, राजा और महारथी भी मेरे चरणों में सिर झुकाते हैं और मेरी भौहे चढ़ते ही काँप उठते हैं। उन्हें भी मेरे हुक्म के खिलाफ जबान खोलने का साहस नहीं हो सकता। फिर तू किस खेत की मूली है? तेरे पास क्या बल है, जिसके वृत्ते पर तू मेरा हुक्म टाल रही है? आखिर तो मजदूरी करने वाले की ही स्त्री ठहरी न! तू किस मुँह से मेरे सामने बोलती है? एक बार फिर चेतावनी देता हूँ। विचार कर देख। व्यर्थ समय बर्बाद न कर। क्या तेरे कहने से राजा अपना हठ छोड़ सकता है?’

भेदनीति ने काम न दिया तो राजा ने दण्डनीति ग्रहण की। साधारण स्त्री राजा की इस धमकी से दहल जाती। उसका हृदय काँप उठता। वह विवश हो जाती या आसू बहाने लगती। मगर धन्य जसमा! वह वीरागता तनिक भी विचलित न हुई। उसने उसी प्रकार कड़क कर उत्तर दिया—‘बड़े-बड़े सूरमाओं को अपने चरणों में झुकाने वाला वीर एक मजूरिन के तलुवे चाटने को तैयार हो जाय, यह आश्चर्य की बात नहीं तो क्या है? महाराज, आपकी बहादुरी का इससे बढ़कर

और क्या सबूत हो सकता है ? हां, मैं जानती हूँ कि आप गुजरात के स्वामी हैं और मैं असहाय स्त्री हूँ । मैं यह भी जानती हूँ कि रावण लका का प्रचण्ड प्रतापी राजा था और उसके पजे में पड़ी सीता असहाय थी । मगर सीता ने अपना धर्म नहीं छोड़ा । आप पूछते हैं—मेरे पास क्या बल है ? मेरे पास सतीत्व की शक्ति है, जो तीन लोक में अजेय है और जिस शक्ति की वदौलत सीता आज भी अमर है ।

आपने बड़े-बड़े राजाओं को वश में किया, यह ठीक है । किन्तु आपका बल काया और माया पर ही तो है । आत्मा इन दोनों से जुड़ी है । मेरे गुरु ने यह बात मुझे पहले से ही बता रखी है—

वासासि जीर्णानि यथा विहाय,  
नवानि गृह्णाति नरोऽपराणि ।  
तथा शरीराणि विहाय जीर्णा-  
न्यन्यानि सयाति नवानि देही ॥

—गीता, १। २२ ।

आत्मा उसी प्रकार शरीर बदलता है, जिस प्रकार पोशाक बदली जाती है । शरीर का नाश है, लेकिन आत्मा का नाश नहीं है । मेरे लिए जीवन-पर्यन्त वही पति है । वह अच्छा है तो मेरा है और बदसूरत है, मजदूर है तो भी मेरा ही है । प्रेम से उसके साथ विवाह किया है, तो उसके प्रेम में प्राण भी दे सकती हूँ । ससार की कोई भी शक्ति उसे मेरे हृदय से अलग नहीं कर सकती ।

राजाजी, आपको अपने उत्तरदायित्व का विचार करना

चाहिए । आप प्रजा के पालक हैं, प्रजा के पिता हैं, प्रजा के आदर्श हैं । प्रजा, राजा का अनुकरण करती है—‘यथा राजा तथा प्रजा ।’ सदाचार की सीमा की रक्षा करना, आपका उतना ही आवश्यक कर्तव्य है, जितना राज्य की सीमा की रक्षा करना । बल्कि सदाचार की रक्षा, राज्यरक्षा से भी अधिक महत्वपूर्ण है । आप सदाचार को तिलाजलि दे देगे तो राज्य भर में दुराचार का दौरा हो जायगा । रक्षक ही भक्षक बन जाएंगे तो पृथ्वी कैसे स्थिर रहेगी ? अतः एव आप अपने पद का विचार कीजिए । न्याय-नीति का त्याग न कीजिए । आप मुझे होश में आने को कहते हैं लेकिन होश में आने की आवश्यकता आप को ही है । मैं होश में ही हूँ, अब क्या होश में आऊंगी ?

यह मेरी अन्तिम प्रार्थना है । मैंने अब तक आपसे बात-चीत की है लेकिन अब मैं समझ गई कि आप मेरे पति के शत्रु हैं । मैं अपने पति के शत्रु का मुह नहीं देखना चाहती । इसलिए अब मैं आपके सामने घूँघट निकालती हूँ । अब मैं आप से कोई बात नहीं करूँगी ।’

यह कहकर जसमा ने राजा के सामने घूँघट निकाल लिया । आजकल घूँघट की प्रथा निराली हो गई है । स्त्रियाँ अनजान और गुण्डो-लुच्चो के आगे तो घूँघट डालती नहीं किन्तु देवर, जेठ आदि परिचित लोगों के सामने, जो उन्हें अपनी बहिन-बेटी समझते हैं, लम्बा घूँघट काढती है । पहले दुष्ट और दुराचारियों के सामने घूँघट निकाला जाता था, जैसे जसमा ने सिद्धराज को दुराचारी समझ कर उसके सामने घूँघट निकाल लिया ।

सूरदास की कारी कमरिया, चढे न दूजो, रंग ।

यही कहावत यहा चरितार्थ हुई । जसमा की तेजस्वी भाषा में कही हुई न्याय और धर्म से सगत बातों का काम से कलुषित हृदय वाले सिद्धराज पर तनिक भी प्रभाव न पडा । वह जसमा की ओर से सर्वथा निराश हो गया ।

निराशा की अवस्था में मनुष्य प्रायः भयकर निश्चय कर बैठता है । सिद्धराज को अपना अपमान भी कांटे की तरह चुभ रहा था । वह जसमा का लोभ भी संवरण नहीं कर सकता था । उसने निश्चय किया—‘जसमा को जवर्दस्ती पकड मगवाना चाहिय ।’

जसमा अपना भविष्य साफ-साफ ताड चुकी थी । उसे अपने अपहरण की आशंका हो चुकी थी । ज्यो ही राजा नगर की ओर रवाना हुआ कि जसमा ने अपने पति को बुलाकर सारा वृत्तान्त कह मुनाया । उसने वहाँ न ठहर कर तत्काल चल देने के लिए आग्रह किया ।

टीकम अपने साथी ओड लोगो के साथ पाटन से रवाना हुआ । राजा को पता चला कि जसमा और उसके साथी ओड भाग गये हैं । वह घोड़े पर सवार होकर जसमा को पकडने दाँडा ।

जसमा और उसके साथी कुछ ही दूर पहुच थे कि राजा ने उन्हें रोक लिया । वह बोला—‘जसमा को मुझे सोप दो । मैं उसे चाहता हूँ ।’

ओड निःशस्त्र थे, मगर कायर नहीं थे । भला कौन जीवित पुरुष आँखों के सामने स्त्री का अपमान होते देख

सकता है ? ओड लोगो ने राजा का सामना किया । गजा ने बहुत से ओडो के सिर काट डाले । जसमा के पति टीकम ने भी अपनी पत्नी की रक्षा करने में प्राण होम दिये । अन्त में जब जसमा ने देखा कि अब मैं असहाय हूँ और राजा के अपवित्र स्पर्श से मेरा शरीर अपवित्र हो जाने की संभावना है तो उसने अपने पेट में कटार भोकेते हुए कहा 'राजकुल-कलक ! कायर ! ले, मेरा बलिदान ले । मेरे हाड-मांस को अपने महल में सजा लेना । यह तेरी लम्प-टता की, तेरी-कामुकता की और तेरी नीचता की गौरव-गाथा सुनाता रहेगा ।'

पतिव्रता जसमा ने अपने प्राण क्या दिये, जगत् को एक उज्ज्वल आदर्श प्रदान किया । उसने अपने सतीत्व की रक्षा ही नहीं की, नारी के गौरव की और सम्मान की भी रक्षा की । वह मर कर चिर-अमर हो गई । जसमा का जस इतिहास के पृष्ठों पर सुनहरे अक्षरों में चमक रहा है । आज भी लोग इससे प्रेरणा पाते हैं ।

कहते हैं—सती जसमा ने मरते-मरते सिद्धराज को शाप दिया था—'राजा, तेरा तालाब खाली रहेगा और तेरा वश नहीं चलेगा ।'

यह सब देख और सुनकर राजा का दिल दहल गया । उसे अपनी करतूत पर पछतावा होने लगा । तालाब खाली रहा ।

जसमा ने कौन-सा शास्त्र पढ़ा था और किस गुरु ने उसे शिक्षा दी थी, यह नहीं कहा जा सकता । तथापि इसमें

सन्देह नहीं कि वह सच्ची पतिव्रता थी और पतिव्रत धर्म का मर्म उसने भली भाँति समझा था ।

मैंने व्याख्या में कहा था—

श्री जिन मोहनगारो छे,  
जीवन प्राण हमारो छे ।

इस प्रार्थना में बतलाया गया है कि राजेमती के प्यारे नेमीश्वर हमें भी प्यारे लगते हैं । जसमा ने अपने पति टीकम के लिए गुजरात के प्रतापी राजा को भी ठुकरा दिया, तो क्या हमारा भगवान् टीकम से छोटा है ? 'नहीं ।'

तो फिर उस भगवान् को मोहनगारो बनाकर ससार के कलुषित सुखों को आप भी लात क्यों न मार दें ? भगवान् को मोहनगारो मान कर धर्म का पालन करोगे तो परम कल्याण के भाजन बनेगे ।



# ईश्वर की खोज

श्री महावीर नमू नर नाणी ।

शासन जेहनो जाण रे प्राणी ॥

यह चौबीसवे तीर्थङ्कर भगवान् महावीर की प्रार्थना है । आज जो सघ विद्यमान है वह भगवान् महावीर का ही है । साधु, साध्वी, श्रावक और श्राविका, यह चतुर्विध सघ भगवान् महावीर ने ही स्थापित किया है ।

आज भगवान् महावीर स्थूल रूप में हमारे सामने नहीं हैं, लेकिन जिसे भगवान् महावीर पर श्रद्धा है, उसे समझना चाहिए कि चतुर्विध सघ में ही भगवान् महावीर हैं । भगवान् तीर्थङ्कर थे और तीर्थ की स्थापना करने वाले तीर्थङ्कर कहलाते हैं । आज तीर्थंकर नहीं हैं, लेकिन उनके बनाये तीर्थ मौजूद हैं । जिस कारीगर का बनाया हुआ किला विशाल और सुदृढ़ है तो निश्चय ही वह कारीगर बड़ा विशाल होगा । जिसका सघ आज हजारों वर्ष की नींव हो जाने पर भी मौजूद है, उस सघ का सस्थापक कोई होना ही चाहिए और इस प्रकार महावीर भगवान् सघ के रूप में प्रत्यक्ष हैं ।

व्यावहारिक दृष्टि से हम में और भगवान् में समय



का बहुत अन्तर है, लेकिन गौतम स्वामी तो भगवान् महावीर के समय में ही थे । भगवान् ने तो गौतम से भी कहा था—

‘न ह्यु जिणे अज्ज दीसइ ।’

अर्थात्-गौतम ! आज तुझे जिन नहीं दीखते, लेकिन तू इसके लिए सोच मत कर । उनके द्वारा उपदिष्ट स्याद्वाद-मार्ग तो तेरी दृष्टि में है ही । तू यह देख कि यह मार्ग किसी अल्पज्ञ का बतलाया नहीं हो सकता । तूने न्यायमार्ग प्राप्त किया है, अतएव जिन को न देख पाने की परवाह मत कर । उनके उपदिष्ट मार्ग को ही देख कि वह सच्चा है या नहीं ? अगर उनका मार्ग सच्चा है तो जिन है ही और वे सच्चे हैं ।

प्रश्न होता है, भगवान् स्वयं मौजूद थे, फिर उन्होंने गौतम स्वामी से क्यों कहा कि आज तुझे जिन नहीं दिखलाई देते ? इस कथन का अभिप्राय क्या है ?

इस गाथा का अर्थ करते हुए डाक्टर हर्मन जैकोबी भी गड़-बड़ में पड़ गये थे । अन्त में उन्होंने यह गाथा प्रक्षिप्त (बाद में मिलाई हुई) समझी । उनकी समझ का आधार यही था कि खुद भगवान् महावीर बैठे थे, फिर वे कैसे कह सकते थे कि आज तुझे जिन नहीं दीखते ? इस कारण उन्होंने लिख दिया कि यह गाथा प्रक्षिप्त है ।

डाक्टर हर्मन जैकोबी की दौड़ यही तक रही लेकिन वास्तव में यह गाथा प्रक्षिप्त नहीं हैं, सूत्रकार की ही मौलिक रचना है । भगवान् महावीर केवलज्ञानी जिन थे और गौतम

स्वामी छद्मस्थ थे । केवलज्ञानी को केवलज्ञानी ही देख सकता है छद्मस्थ नहीं देख सकता । अगर गौतम स्वामी, जो छद्मस्थ थे—केवलज्ञानी को देख लेते, तब तो वह स्वयं उसी समय केवलज्ञानी कहलाते । आचाराग सूत्र में कहा है—

‘उवएसो पासगस्स नत्थि ।’

अथात्—सर्वज्ञ के लिए उपदेश नहीं है ।

इस गाथा से और ऊपर की गाथा से प्रकट है कि गौतम स्वामी उस समय छद्मस्थ थे । इस कारण उन्हें पूर्ण करने के लिए भगवान् ने उपदेश दिया । भगवान् के कथन का अभिप्राय यह है कि—हे गौतम ! तेरी छद्मस्थ-अवस्था के कारण मैं तुझे केवलज्ञानी नहीं दीखता । मेरा जिनपना तुझे मालूम नहीं होता । क्योंकि शरीर जिन नहीं है और जिन शरीर नहीं है ।

जिनपद नहीं शरीर को, जिनपद चेतन माँय ।

जिन वर्णन कछु और है, यह जिन वर्णन नाँय ।

साधारण जनता नेत्रों से दिखाई देने वाले अष्ट महा-प्रतिहार्य को जिन समझती है, लेकिन यह महाप्रति-हार्य जिन नहीं है । ऐसे महाप्रतिहार्य तो मायावी-इन्द्रजालिया भी अपनी माया से रच सकते हैं । वास्तव में जिन तो चेतना है और उस चेतन रूप जिन को जिन ही प्रत्यक्ष देख सकते हैं ।

इस कथन का आशय यह नहीं है कि जिन भगवान् का शरीर भी नहीं दीखता । इसका ठीक आशय यह है कि

जिन दशा वास्तव मे आत्मा की ही होती है और उसे केवलज्ञानी के सिवाय दूसरा कोई नहीं देख सकता ।

तब प्रश्न उपस्थित होता है कि साधारण आदमी उस पर श्रद्धा कैसे करे ? जिन को हम पहचान नहीं सकते । ऐसी अवस्था मे कोई भी हमे कह सकता है कि मैं जिन हूँ । जब हमे जिन दिखाई नहीं देते तो हम किसे वास्तविक जिन माने और किसे न माने ?

इस विषय मे शास्त्र कहते हैं—विना प्रमाण के किसी को जिन न मानना ठीक ही है, लेकिन जिन भगवान् को पहचानने के लिए तुम्हारे पास प्रत्यक्ष प्रमाण का साधन नहीं है । जिन को केवली ही प्रत्यक्ष से जान सकते हैं । तुम छद्मस्थ हो, इसलिए अनुमान से निश्चय करना होगा । अनुमान प्रमाण से किस प्रकार निश्चय होता है, इसके लिए एक उदाहरण लीजिए—

एक आदमी यमुना नदी को बहती देखता है । वह प्रत्यक्ष से यमुना को बहती देख रहा है, लेकिन कालिन्दी कहलाने वाली और कालिंजर पहाड से निकलने वाली यमुना का उद्गमस्थान उसे नहीं दीखता । उसे यह भी नहीं दीख पडना कि वह किस तरह समुद्र मे मिल गई है । इस प्रकार यमुना नदी साधने है, मगर उसका आदि और अन्त उसे नजर नहीं आना, सिर्फ थोडा-सा मध्यभाग ही दिखाई देता है । इस मध्य भाग को देखकर मनुष्य को अपनी बुद्धि लगानी चाहिए कि जब इसका मध्य है तो आदि और अन्त भी होगा ही । हाँ, अगर मध्यभाग भी दिखाई न दे और

आदि-अन्त मानने को कहा जाय तो बात दूसरी है, अन्यथा एक अश को देख कर दूसरे पर बिना देखे भी विश्वास करना न्याययुक्त है ।

उदाहरण की यही बात गौतम स्वामी के लिए भी समझ लेना चाहिए । भगवान् कहते हैं गौतम ! तू मुझे जवर्दस्ती जिन मत मान । किन्तु जैसे यमुना को देख कर उसका उद्गमस्थान और सगमस्थान मान लिया जाता है, उसी प्रकार तू जिन के उपदिष्ट मार्ग को देखकर अनुमान से जिन को स्वीकार कर । जिन का मार्ग तो प्रत्यक्ष ही दिखाई देता है न ! तू श्रुतज्ञानी है । श्रुतज्ञानी, केवलज्ञानी को नहीं देख सकता । केवलज्ञानी ही केवलज्ञानी को देख सकता है । मैं जो उपदेश देता हूँ, वह केवलज्ञान का होने पर भी तेरे लिए श्रुतज्ञान का ही है, क्योंकि तू उससे अधिक नहीं देख सकता । लेकिन मेरा उपदेश पूर्ण है या अपूर्ण ? लौकिक है या अलौकिक ? साधारण है या असाधारण ? इत्यादि प्रश्नों पर विचार कर । अगर मेरा उपदेश श्रुतज्ञानी के उपदेश सरीखा ही हो, उसमें कुछ भी विशेषता नजर न आती हो तो भले ही मुझे केवली न मान । अगर कोई विशेषता मालूम होती हो—जो कि श्रुतज्ञानी के उपदेश में सभव नहीं है—तो मुझे केवली मान । मेरे केवली होने न होने का निर्णय तू आप ही करले ।

गौतम ! अगर मुझ पर तेरा विश्वास है, मेरे उपदेश की सत्यता तुझे अनुभव हो रही हो तो मेरा कहना मान । मेरा कहना यह है कि तू समय मात्र भी प्रमाद मत कर ।

‘प्रमाद मत कर’ यह भगवान् का वचन अत्यन्त गम्भीर

है । गौतम स्वामी बेले-बेले का पारणा करते थे । शरीर को तो मानो वह त्याग ही चुके थे । वह चौदह पूर्वों के ज्ञाता और सर्वाक्षर सन्निपाती थे । तप और सयम में लीन रहते थे । ऐसी दशा में उन्हें समय मात्र का भी प्रमाद न करने का उपदेश देने की क्या आवश्यकता पड़ी ?

सर्वज्ञ के सामने गौतम स्वामी जैसे विशिष्ट श्रुतज्ञानी और साधारण जीव समान ही हैं । उनका उपदेश सब के लिए समान है । गौतम आदि के लिए उपदेश न देकर वे दूसरो को ही उपदेश दे, ऐसी बात नहीं है । यह बात दूसरी है कि भगवान् के उपदेश का जो सूक्ष्म रहस्य गौतम स्वामी ही ग्रहण कर सके थे, वह दूसरा ग्रहण न कर सका, फिर भी उपदेश तो सबके लिए समान ही था । उपदेश को ग्रहण करने की मात्रा तो श्रोता की अपनी शक्ति पर निर्भर करती है । सरोवर किसी को जल लेने से इन्कार नहीं करता, लेकिन जिसके पास जितना बड़ा पात्र होगा, वह उतना ही जल ग्रहण करेगा । इसी प्रकार भगवान् का ज्ञान-सागर सब के लिए है । जिसका जितना सामर्थ्य हो, उतना ग्रहण कर ले । गौतम अधिक ग्रहण कर सके, दूसरे लोग उतना ग्रहण न कर सके ।

भगवान् ने गौतम को संबोधन करके कहा कि एक समय मात्र भी प्रमाद मत करो । एक न्यायशील राजा यही कहेगा कि मेरा कानून प्रधान और प्रजा सभी के लिए समान है । अगर कोई कानून प्रधान के लिए न हो और सिर्फ प्रजा के लिए ही हो तो उस कानून को बनाने वाला राजा न्याय-शाल नही कहला सकता । न्यायशील राजा तो वही है जो सबके लिए समान कानून बनाता है । जब राजा आपने प्रधान से

भी यही कहेगा कि मेरा कानून तुम्हारे लिये भी है, तब प्रजा आप हो काप जाएगी । वह सोचेगी—प्रधान को भी कानून की मर्यादा पालनी पड़ती है तो हमारी क्या विसात । हमें तो पालनी ही पड़ेगी ।

इसी प्रकार गौतम स्वामी में विशेष प्रमाद नहीं है, फिर भी भगवान् ने उन्हें प्रमाद न करने की हिदायत की है । इससे हमें यह समझ लेना चाहिए कि भगवान् ने यह बात हमारे लिए ही कही है । भगवान् को गौतम स्वामी का जैसा ध्यान था, वैसा ही सबका था ।

भगवान् तीर्थङ्कर हैं । सम्यग्दर्शन सम्यक्ज्ञान और सम्यक् चारित्र्य तीर्थ हैं और चतुर्विध सप्ततीर्थ के आधार हैं । या यों कहिए कि जिसमें उपर्युक्त रत्नत्रय मिल गया वह तीर्थ है । जिसमें ये तीन रत्न नहीं हैं, वह तीर्थ नहीं—हड्डियों का ढेर है ।

आज भगवान् नहीं दीखते, लेकिन उनका उपदेश किया हुआ मार्ग आज भी दीख रहा है । उनके द्वारा स्थापित तीर्थ आज भी विद्यमान है । इसे देखकर ही गौतम स्वामी ने भगवान् को केवल ज्ञानी माना था । भगवान् का उपदेश किया हुआ मार्ग और स्थापित किया हुआ तीर्थ आज भी मौजूद हैं । इन्हें देखकर यह मानना चाहिए कि आज भी भगवान् मौजूद हैं ।

ईश्वर चर्म-चक्षु से नहीं दीखता । हाँ, ईश्वर का शरीर चर्म-चक्षु से भले ही दिखाई दे और दिखाई देता भी है, लेकिन ईश्वरत्व तो उसी को दीखेगा, जो स्वयं ईश्वर

होगा । जो लोग ईश्वर को आखो से ही देखना चाहते हैं और देखे बिना उस पर विश्वास नहीं करना चाहते, वे भ्रम में पड़े हुए हैं । ईश्वर को देखने के लिए दिव्य दृष्टि की आवश्यकता है । दिव्य-दृष्टि प्राप्त होने पर ईश्वर का साक्षात्कार होता है । मगर जो लोग दिव्य दृष्टि प्राप्त करने के लिए योग्य साधना करना नहीं चाहते, फिर भी ईश्वर को देखना चाहते हैं, उनकी स्थिति बड़ी विचित्र है । उनका यह बालहठ ही कहा जा सकता है ।

हमें अपने अनंत सामर्थ्य पर विश्वास रखते हुए भी मौजूद असामर्थ्य को भूलना नहीं चाहिए । आत्मा में अनन्त ज्ञानशक्ति है, अनन्त दर्शनशक्ति है । आत्मा अनन्त वीर्य का भंडार है । किन्तु आज वह अप्रकट है । अतएव हमें ईश्वर द्वारा उपदिष्ट तत्त्व को ही देखना चाहिए और यदि वह परिपूर्ण दिखाई दे तो उसके उपदेष्टा को भी परिपूर्ण समझ लेना चाहिए । इस प्रकार करने से ईश्वरीय मार्ग पर चलने की रुचि जाग्रत होगी और धीरे-धीरे ईश्वर भी प्राप्त हो सकेगा । ईश्वरत्व प्राप्त होने पर ईश्वर दिखाई देगा । अथवा यह कहिए कि उस समय ईश्वर को देखने की आवश्यकता ही नहीं रहेगी ।

ग्रहण दो प्रकार से होता है—बुद्धि से और इन्द्रियो से । इन्द्रियो से देख कर ही अगर ईश्वर को मानने की इच्छा रखो जाय, तो बड़ी गड़बड़ी होगी । ईश्वर केवल बुद्धि गम्य है और वह भी विशिष्ट बुद्धिगम्य है ।

जिस समय तुम भगवान् महावीर के उपदेश के मम

को भली-भाति जानोगे उस समय यह भी तुम्हें मालूम हो जायेगा कि ऐसा उपदेश किसी अल्पज्ञ के द्वारा होना संभव नहीं है । यह ज्ञान ही तुम्हें भगवान् का साक्षात्कार कराएगा । इसी से ईश्वर की ईश्वरता पहचान पाओगे ।

भक्तों का कथन है कि ईश्वर को ढूँढने के लिए इधर-उधर मत भटको पृथ्वीतल बहुत विशाल है और तुम्हारे पास छोटे-छोटे दो पैर हैं । इनके सहारे तुम कहा-कहा पहुँच सकोगे ? फिर उतना समय भी तुम्हारे पास कहा है ? ईश्वर को खोजने का ठीक उपाय यह नहीं है । मन को शान्त और स्वस्थ बनाओ । फिर देखोगे तो ईश्वर तुम्हारे ही निकट-निकटतर दिखाई देगा ।

मो को कहाँ तू ढूँढे, मैं तो हरदम तेरे पास में ।

ना मैं मंदिर ना मैं मस्जिद ना काशी कैलाश में ॥

ना मैं बैसू आज द्वारिका, मेरी भेट विश्वास में ॥ मोको ।

कस्तूरी मृग की नाभि में ही होती है । लेकिन मृग यह बात नहीं जानता और कस्तूरी खोजने के लिए इधर-उधर दौड़ता फिरता है । घास पानी को सूँघ-सूँघ कर उसमें कस्तूरी खोजता है । इस प्रकार कस्तूरी के लिए वह पागल होकर जंगल-जंगल भटकता फिरता है । उसे क्या मालूम है कि यह सुगंध मेरे ही शरीर से आ रही है ! इसी प्रकार आत्मा भी अज्ञानी बन कर ईश्वर की खोज करने के उद्देश्य से ससार में भटकता फिरता है, लेकिन यह नहीं जानता कि ईश्वर जब मिलेगा तब अपने आप में ही मिलेगा । उसकी भेट विश्वास में है । यह बात जैन सिद्धांत



तो कहता है, वेदान्त, उपनिषद् और गीता सभी यही कहते हैं। इसमें तर्क या सदेह को स्थान नहीं है। जहाँ सदेह आया, चित्त में चंचलता उत्पन्न हुई कि ईश्वर दूर भाग जाता है।

जब तक कोई आप में अपने को पाता नहीं।

मोक्ष के मार्ग में हर्गिज कदम जाता नहीं ॥

ईश्वर को अपने आप में खोजो। जैसे प्रकाश से सूर्य जाना जाता है, वैसे ही भगवान् के वचनों से भगवान् को समझो। भगवान् के वचनों से प्रकाश लेकर उनमें बुद्धि लगाओ। यह देखो कि जिन भगवान् का उपदेश पूर्ण है तो वे भगवान् कैसे अपूर्ण होंगे ?

ससार में रजोगुण, तमोगुण और सतोगुण की प्रकृति बनी रहती है। तमोगुण की वृद्धि होने पर रजोगुण और सतोगुण दब जाते हैं और आत्मा, महाशक्ति की उपेक्षा करके गडबड में पड़ जाता है। द्रौपदी के आख्यान से यह बात आपकी समझ में अच्छी तरह आ जायगी।

पाण्डवों के राजदूत बनकर जब श्रीकृष्ण कौरवों के पास संधि करने के लिये जाने लगे, तब द्रौपदी ने कृष्ण से कहा—‘मैं नहीं जानती थी कि पुरुष इतने मानहीन, बुद्धिहीन और सत्त्वहीन होते हैं। लोग स्त्रियों को कायर बतलाते हैं, मगर पुरुषों की कलाई खुल रही है। ऐसे पुरुषों से तो स्त्रियाँ ही अधिक बहादुर हैं।

फिर दुष्ट दुश्शासन हुआ था मुदित जिनको खींचकर।

ले दाहिने कर में वही निज केश लोचन सींचकर ॥

रख कर हृदय पर वाम कर शर-विद्ध हरिणी सी हुई ।  
 बोली विकलतर द्रौपदी वाणी महा करुणामई—  
 करुणासदन ! तुम कौरवों से सधि जब करने लगे ।  
 चिन्ता व्यथा सब पाण्डवों की शान्ति कर हरने लगे ॥  
 हे तात ! तब इन मलिन मेरे मुक्त केशों की कथा ।  
 है प्रार्थना मत भूल जाना, याद रखना सर्वथा ॥

द्रौपदी उग्र रूप धारण करके कृष्ण और पाण्डवों के सामने अपने हृदय के भाव प्रकट कर रही है । द्रौपदी का करुण-कथन सुन कर कृष्ण के रथ के घोड़े और समस्त प्रकृति भी जैसे स्तब्ध रह गए । सब लोग चकित रह गये । वे सोचने लगे—आज द्रौपदी अपने हृदय की सारी कथा शब्दों के मार्ग से कृष्ण के आगे उडेल रही है ।

दुःशासन द्वारा खीचे हुए केशों को अपने दाहिने हाथ में कर और बायाँ हाथ अपनी छाती पर रखकर द्रौपदी ने कृष्ण से कहा—‘प्रभो ! आप सधि करने जाते हैं ? और सिर्फ पाँच गाँव लेकर सधि करेंगे ? ठीक है, कौन ऐसा मूर्ख होगा जो विशाल राज्य में से केवल पाँच गाँव देकर सधि न कर लेगा ? फिर आप सरीखे सधि कराने वाले दूत जहाँ हैं, वहाँ तो कहना ही क्या है ? वहाँ सधि होने में शका ही क्या हो सकती है ? आप सधि करके पाण्डवों की चिन्ता और उनके कष्ट हरने चले हैं, लेकिन, प्रभो ! दुष्ट दुःशासन का हाथ लगने के कारण मेरे मलिन बने हुए और खुले हुए ये केश क्या यो ही रहेंगे ? क्या ये केश दुःशासन के खींचने के लिए ही थे ? क्या इन केशों की कोई प्रतिष्ठा शेष रह गई है ? जिस समय दुःशासन ने मेरे

केश खींचे थे, उसी समय मैंने प्रतिज्ञा की थी कि जब तक केश खींचने वाले के हाथ वही न उखाड़े जाएँगे तब तक मैं इन्हे न धोऊँगी न बाँधूँगी । क्या मेरे ये केश जन्म भर खुले ही रहेंगे ? क्या मेरी प्रतिज्ञा आजीवन पूर्ण न होगी ? अगर आप सत्य के पक्ष-पाती हैं तो पाण्डवों को युद्ध में प्रवृत्त कीजिए । अगर आप मुझे और पाण्डवों को प्रतिज्ञा-भ्रष्ट करना चाहते हैं तो भले ही सधि करने पधारिए ।

दुःशासन का हाथ लगने के कारण द्रौपदी ने अपने केशों को भी मलिन माना, परन्तु आप क्या चर्वी लगे वस्त्र, हड्डी मिली शक्कर और मास-मदिरा मिली औषध को भी मलिन मानते हैं ? आप काँड-लीवर ऑयल-जो मछली के लीवर का तेल है, उसे भी मलिन नहीं मानते । अनेक आर्य और अहिंसा धर्मी कहलाने वाले लोग उसे भी पी जाते हैं । द्रौपदी को राज्य जाने का इतना दुःख नहीं था, जितना कि वस्त्र खींचने के समय हुआ था । वस्त्र खींचने से उसकी लज्जा जाती थी । मतलब यह हुआ कि वस्त्र लज्जा की रक्षा करने के लिए हैं । लेकिन लाज मोटे कपड़ों से रहती है या वारीक वस्त्रों से ? मोटे कपड़ों से ।

लेकिन आजकल तो बड़े घरानों की स्त्रियाँ कहती हैं—जाड़े (मोटे) कपड़े जाटनी पहनती है । हम भी वैसे ही पहनने-ओढ़ने लगेगी तो उनमें और हम में क्या अन्तर रह जाएगा ?

द्रौपदी वाराणसी से विधी हुई हिरनी की तरह रोने लगी । कहा है—

कह कर वचन यह दुःख से तब द्रौपदी रोने लगी ।  
 नेत्राम्बु धारा पात से कृष्ण अग को घोने लगी ॥  
 हो द्रवण करके श्रवण उसकी प्रार्थना करणाभरी ।  
 देने लगे निज कर उठाकर सान्त्वना उसको हरी ॥

द्रौपदी अपनी आखों के आसुओं से अपने दुबले शरीर को जैसे स्नान कराने लगी । हृदय के घोर सताप-सतप्त शरीर को मानो ठंडा करने का निष्फल यत्न करने लगी । निष्फल यत्न इसलिए कि उसके आँसू भी गग्म ही थे और उनसे सताप मिटने के बदले वह बढ ही सकता था ।

द्रौपदी की प्रार्थना सुन कर कृष्ण का हृदय भी पिघल गया । फिर भी उन्होंने अपने को सभाला और हाथ उठाकर वे द्रौपदी को सान्त्वना देने लगे ।

द्रौपदी की बातों का उत्तर देना कृष्ण को भी कठिन जान पडा । कृष्णजी द्रौपदी की कही बातें सत्य मानते थे, लेकिन क्या कृष्णजी को सधि की चर्चा भग करके धर्मराज से कह देना चाहिए था कि—बस, अब सधि की बात मत करो । एक बार दूत भेज ही दिया, अब ज्यादा पचायत में पडने की जरूरत नहीं है । दुर्योधन दुर्जन है । वह यो मानने का नहीं । उससे कोई भी न्याययुक्त बात कहना, ऊसर में बीज बोना है । अतएव समय न खोकर लडाई की तैयारी करो । द्रौपदी की बातों की सच्चाई समझते हुए भी बुद्धिमान् कृष्ण ने ऐसा नहीं कहा । बल्कि वे द्रौपदी को सान्त्वना देने लगे । उन्होंने अपना ध्येय नहीं छोडा ।

एक ओर सधि द्वारा शान्ति स्थापित करने की बात है

और दूसरी ओर द्रौपदी का कहना मान कर युद्ध करने की । द्रौपदी की बात प्रबल दीखती है, लेकिन कृष्णजी महापुरुष थे । द्रौपदी के भाषण में रजोगुण छलक रहा है, लेकिन धर्मराज की बात सतोगुणी है और कृष्ण द्वारा समर्थित है ।

सुन कर कथन यह द्रौपदी का कृष्णजी कहने लगे—  
 धीरज बँधा कर प्रेमयुत यो वचन अमृत से पगे ।  
 है नीति-युक्त सुयुक्त तेरा कथन पर जँचता नहीं,  
 कर्तव्यपथ पर यह सहायक हो कभी सकता नहीं ।  
 सन्तप्त होकर सधि से ही यह वचन तुमने कहे,  
 पर सोचती हो तुम नहीं क्या भेद उसमें छिप रहे ।  
 पट खींचने के समय में जो कुछ प्रमाण तुम्हें मिला,  
 कौरवगणों पर क्रुद्ध हो उसको दिया तुमने भुला ।

पहले जो कुछ कहा है, वह एक कवि की कल्पना है । अब जो कहता हूँ वह मेरी कल्पना समझिए । कवि की कल्पना में कभी यह है कि उसने रजोगुण में ही बात समाप्त कर दी है । प्रत्येक बात और विशेषतः आदर्श आख्यान सतोगुण में लाकर समाप्त करना और सतोगुण का आदर्श स्थापित करना उचित है ।

द्रौपदी को सन्तवना देकर कृष्णजी कहने लगे—भद्रे ! रुदन मत करो । चित्त को शान्त और स्थिर करो । तुम्हें पहले की बातें स्मरण करके सताप होता है, और इसीसे तुम पाण्डवों पर कुपित हो रही हो । शक्ति होने के समय ऐसा—स्वार्थ और माया द्वारा चित्त का चंचल हो जाना—स्वाभाविक है । साधारण मनुष्य को ऐसा ही होता है ।

लेकिन मेरा जन्म मनुष्य प्रकृति की हाँ मे हाँ मिलाने के लिए नहीं है । मैं अपने आचरण द्वारा मानव-प्रकृति को शुद्ध करके सत्पथ पर लाना चाहता हूँ । यही मेरा जीवन-उद्देश्य है । अगर तुम्हे मुझ पर विश्वास है तो ध्यानपूर्वक मेरी बात सुनो ।

कृष्णजी की यह भूमिका सुनकर लोग उत्सुकता के साथ प्रतीक्षा करने लगे कि देखे, द्रौपदी की बातों का कृष्णजी क्या उत्तर देते हैं । इस समय धर्मराज को बहुत प्रसन्नता हुई । वह सोचने लगे—‘सवि की बात मैंने ही चलाई थी, लेकिन द्रौपदी ने अपनी बातों से मेरी योजना निर्बल बना दी थी । द्रौपदी ने मुझ पर सारा उत्तरदायित्व डाल कर एक प्रकार से मुझे कायर सिद्ध किया है । भाई द्रौपदी की बातों से सहमत है । अभी तक वह चुप रहे, मगर द्रौपदी ने अपना अधिकार नहीं छोड़ा । उसने सहन भी तो बहुत किया है ! सबसे अधिक अपमान उसी का जो हुआ है ।

द्रौपदी की बात का उत्तर देने में धर्मराज अपनी असमर्थता अनुभव करते थे । उसने धर्मराज पर भी अभियोग लगाया था । मगर कृष्ण का सहारा मिलने से उन्हें प्रसन्नता हुई ।

कृष्णजी की बात सुनकर सब लोग आश्चर्य करने लगे कि द्रौपदी की ये प्रबल युक्तियों से परिपूर्ण बातें भी कृष्णजी को नहीं जँची । सब विस्मय से डूबे हैं और धर्मराज प्रसन्नता अनुभव कर रहे हैं ।

इस अवस्था में कृष्णजी कहने लगे—‘द्रौपदी ! तुम्हारी बातें नीति और युक्तियों से भरी हैं, फिर भी मुझे जँचती नहीं हैं । तुम्हारा कथन कर्त्तव्य-मार्ग में सहायक नहीं हो सकता । मेरा कर्त्तव्य लड़ाई कराना नहीं, शान्ति स्थापित करना है ।’

लोग कुछ दिन पहले अहिंसा की शक्ति का उपहास करते थे । उनका कथन था कि अहिंसा का राजनीति से क्या सरोकार है ? अहिंसा तो मदिरों में या इतर धर्म-स्थानों में पालन करने की चीज है । राजनीति और अहिंसा तो परस्पर विरोधी बातें हैं । मगर अन्त में सत्य छिपा नहीं रहा । आज सब ने अहिंसा की प्रचण्ड शक्ति का अनुभव कर लिया है । अहिंसा की यह शक्ति तो अपूर्ण है । उसकी परिपूर्ण शक्ति का पता कभी भविष्य में चलेगा ।

कई लोग समझते हैं कि कृष्ण का उद्देश्य लड़ाई कराना था । लेकिन उनके उपदेश से—गीता से इस कथन का समर्थन नहीं होता । ‘अद्वेष्ट सर्वभूतानाम्’ का उपदेश देने वाला हिंसा का उपदेशक कैसे माना जा सकता है ? कृष्ण ने स्पष्ट शब्दों में कहा है—‘सर्व प्राणियों को अपने समान समझो । मैं सत्पुरुषों की रक्षा एवं दुष्कृतों का विनाश करने के लिए जन्मा हूँ । दुष्टों का नाश करने के लिए नहीं, किन्तु दुष्टों से प्रेम करने, उन पर दया करने और दुष्ट कृत्यों का नाश करने के लिए ही मेरा जन्म हुआ है ।’

गीता में इस आशय की अनेक युक्तियाँ विद्यमान होने

पर भी लोग गीता को लडाई कराने वाली पुस्तक और कृष्ण को लडाई कराने वाला पुरुष समझते हैं । मर्मज्ञ ही इन बातों की गहराई समझ पाते हैं । ऊपरी दृष्टि से वास्तविकता नजर नहीं आती ।

कृष्णजी कहने लगे—‘द्रौपदी ! लडाई कराना मेरे लिए उचित नहीं है । तुम्हें मुझ पर पूर्ण विश्वास है, इसीलिए तुमने मेरे सामने सब बातें कह दी हैं । लेकिन मुझे अपना कर्तव्य करने दो । तुमने जो कुछ कहा है, सो आवेश के बश हो कर ही । तुम सधि की वार्त्ता से दुखित हुई हो । तुम सोचती हो कि पांच गावों से हमारा काम कैसे चलेगा ? और इस प्रकार सधि कर लेने से उनकी जीत और हमारी हार समझी जायगी । द्रौपदी ! तुमने बन में रह कर भी अपना काम चलाया है, इसलिए शायद पांच गाव लेकर काम चलाने में तुम्हें कठिनाई नहीं भी मालूम होती हो, तो भी इस प्रकार की सधि में तुम्हें कौरवों की गुरुता और अपनी लघुता प्रतीत होती है । इन्हीं कारणों से तुम सधि का विरोध कर रही हो । लेकिन तुम्हें यह नहीं मालूम कि सधि करने में क्या रहस्य छिपा हुआ है । यह बात मैं जानता हूँ या धर्मराज जानते हैं । सधि में पांच गाव राज्य करने के लिए मैंने नहीं मागे हैं और न कौरवों से भयभीत होकर ही ऐसा किया है । कौरवों की दुष्टता का नाश करने के लिए ही यह माग उपस्थित की गई है । अगर कौरव पाँच गाँव दे देंगे तो वे दुष्ट कहलायेंगे । ससार उन्हें घृणा की दृष्टि से देखेगा । कोई आदमी किसी के पास एक करोड़ की धरोहर रख देता है और फिर केवल पांच रुपया लेकर फैसला कर लेता है, तो पांच रुपये में फैसला करने वाले



का ससार मे यश ही होगा । पाच रुपया देने वाला सोचेगा कि एक करोड के बदले पाँच रुपया देने से मुझे ससार क्या कहेगा ? यही बात पाच ग्राम लेकर सधि करने मे है ।

विशाल राज्य के बदले सिर्फ पाच ग्रामो से सतुष्ट हो जाने मे पण्डवो का तो कल्याण ही है । हा, इस मे कौरवो की ही लघुना है । मैं लड़ाई कराने के बदले इस प्रकार का उत्तम आदर्श पेश करना अच्छा समझता हूँ । इस सधि से ससार पाडवो की प्रशंसा करेगा । सभी लोग मुक्तकठ से पाडवो की सराहेना करते हुए कहेगे-पाडवो ने बारह वर्ष तक वन मे और एक वर्ष अज्ञात रह कर भी अपने अधिकार का राज्य केवल शान्ति के लिए छोड दिया !

क्रोध से आवेश हो आता है । मगर क्रोध का त्याग करना साधारण बात नही है ।

‘पट खीचने के समय मे जो कुछ प्रमाण तुम्हे मिला ।’

दुःशासन द्वारा पट खीचे जाने के समय सभा मे खडी होकर तुमने भीष्म, द्रोण, धृतराष्ट्र आदि सब से न्याय की भिक्षा मागी थी । न्याय भी क्या ? केवल यही कि धर्म-राज अगर जुए मे पहले अपने आपको हार गये होतो फिर उन्हें यह अधिकार कहा रहता है कि वे मुझे हारे ? हाँ, अगर पहले मुझे हारे हो और फिर अपने आप को, तो मुझे कोई अपत्ति नही । तुम्हारे बहुत कहने-सुनने पर भी किसी ने न्याय दिया था ? तुम उस समय की बात स्मरण करो ।

द्रौपदी । तुम इन केशो को वतला रही हो लेकिन

इनके साथ की उस समय की बात भूली जा रही हो कि जब तुम्हे किसी ने न्याय नहीं दिया और तुमने सब बल छोड़ दिया और जब मन ही मन कहा—प्रभो ! शरीर, लाज, तन, मन, धन आदि तुम्हे सौंप चुकी हैं । अब तू चिन्ता कर, मुझे चिन्ता नहीं है । इस प्रकार कह कर निर्बल बन गई थी, तब तुम्हारी रक्षा हुई थी या नहीं ? दुःशासन बड़ा बली था, लेकिन तुम्हारा चीर खींचते-खींचते तो वह भी थक गया । उस समय किसने तुम्हारी रक्षा की थी ?

श्रद्धा रखो उस सत्य पर जो अखिल जगत का प्राण है ।

सच्चा हितैषी पाण्डवों का और अटल महान् है ॥

द्रौपदी ! तुम्हे उस अटल सत्य पर विश्वास रखना चाहिए ।

‘सच्च खु भगव ।’

सत्य विश्वास ही ईश्वर है, यह समझ कर सत्य पर श्रद्धा रखो । सत्य पर विश्वास होगा तो ईश्वर पर भी विश्वास होगा ।’

कृष्ण ने कहा—‘द्रौपदी ! जिसने तुम्हारे वस्त्र बचाए, वही सत्य तुम्हारी बात रखेगा । तुम शान्त होओ ! उत्तेजना के वशीभूत होकर तुम इस समय सत्य को भूल रही हो ।’

तुम्हे भीम की प्रतिज्ञा पूर्ण न होने की चिन्ता है लेकिन इससे सत्य पर अविश्वास होता है, इसकी चिन्ता है या नहीं ? क्या चीर खींचने के समय भीम और अर्जुन काम आये थे ? जिस सत्य का अपरिमित प्रभाव तुम जान चुकी हो,

उसे क्यों भुलाये देती हो ? तुम साधारण स्त्री नहीं हो, ससार को अनुपम शिक्षा देने वाली आदर्श देवी हो । तुम पाण्डवों के साथ वन-वन भटकी हो, तुमने विराट के घर दासीपना किया है लेकिन यह सब किया है राज्य पाने की आशा से । मैं कहता हूँ - तुम ईश्वर बनने के लिए ईश्वर को भजो । जरा से राज्य के टुकड़े पर ललचा कर सत्य पर अविश्वास मत करो ।

भाइयो ! और वहिनो ! कृष्णजी का यह उपदेश केवल द्रौपदी के लिए नहीं है । यह वर्तमान और भावी प्रजा के लिए भी है । इतिहास और भूगोल समयानुसार पलटता रहता है, लेकिन सत्य का यह उपदेश सत्य की भाँति सदैव रहेगा । जैसे सत्य ध्रुव है, उसी प्रकार यह उपदेश भी ध्रुव है ।

कृष्ण कहते हैं—सवि हो जाने पर तुम्हारा सिर न गूँथा जायगा तो क्या वह मुँडित न हो सकेगा ? सिर का मुँडन भी तो किया जा सकता है । लोकोत्तर धर्म की भावना से मुँडन कराया हुआ सिर अनंत सौभाग्य का सूचक है । भीम की प्रतिज्ञा भी अगर नहीं रहती तो न रहे, लेकिन सत्य उससे भी बढकर है । उसे जाने देना, उस पर अविश्वाम करना उचित नहीं है । जो मनसा, वाचा, कर्मणा सत्य की रक्षा करता है, सारा ससार संगठित होकर भी उसका कुछ नहीं बिगाड़ सकता ।'

द्रौपदी ! तुम कहती हो, जिन कौरवों ने पाण्डवों को विष दिया, उन पर दया कैसी ? लेकिन यह तो सोचो कि

पाण्डवों को कैसा भयकर विष दिया होगा ? उस उग्र विष से कोई बच सकता था ? फिर उस विष से उस समय उन्हें किसने बचाया ? जिस सत्य ने उस भयानक विष से रक्षा की थी, वह सत्य क्या भुला देने योग्य है ? जिसने पाण्डवों की प्राण रक्षा की, उसकी पाण्डवों द्वारा हत्या करना तुम पसंद करोगी ?'

द्रौपदी ! तुम लाक्षागृह का घोर सकट बतला कर कहती हो, उसकी याद आ जाती है । तुम उस विकराल आग की याद तो करती हो, लेकिन यह भी याद आता है कि लाक्षागृह में से बच निकलने की आशा थी या नहीं ? जिस सत्य के प्रताप से वह सकट टल सका, उसी सत्य पर अब अविश्वास करने चली हो ?

कृष्ण फिर कहते हैं—'द्रौपदी ! आवेश में आने पर आज तुम्हें कौरवों की बुराई दिखाई देने लगी । पाण्डवों को भटकते देखा और सर्वस्व चला गया, इसलिए आज तुम्हें चिन्ता हो गई, लेकिन आवेश को त्याग कर सत्य का चिंतन करो । सत्य से तब भी कल्याण हुआ था, अब भी कल्याण होगा । जैसे मलिन काच में मुह नहीं दीखता, उसी प्रकार लोभ और तृष्णा से भरे हुए हृदय को न्याय नहीं सूझता । तुम अपने कष्ट-सहन की बात कहती हो, सहन-शोलता का स्मरण करती हो, लेकिन सत्य ने भी तुम्हारे लिए कुछ उठा नहीं रक्खा । हृदय का मालिन्य दूर कर दो, सत्य उस पर प्रतिबिम्बित होने लगेगा ।

‘द्रौपदी ! ससार के समस्त आभूषणों में विद्या बड़ा

आभूषण है । मनुष्य शरीर का शृङ्गार हार नहीं है, विद्या है । विना हार-शृङ्गार के विद्वान् शोभा दे सकता है, लेकिन विना विद्या के हार-शृङ्गार शोभा नहीं देता । मैंने शृङ्गार नहीं कर रक्खा है, तो क्या मैं बुरा लगता हूँ ? द्रौपदी ! विद्या बड़ी चोज है, मगर क्रोध को मार डालना उससे भी बड़ी बात है । इसलिए गहने और राज्य आदि जाने की चिन्ता मत करो ।

‘द्रौपदी ! सत्य पर अटल विश्वास रखो । सत्य की ही अंतिम विजय होगी । सत्य से खिसकना पराजय के समीप पहुँचना है ।’

इस आख्यान पर बहुत कुछ कहा जा सकता है । पर इसे विस्तारपूर्वक कहने का समय नहीं है । मनुष्य रजोगुण और तमोगुण के वशीभूत होकर किस प्रकार विराट् शक्ति को भूल जाता है, यह बतलाने के लिए ही यह कहा गया है ।

अब हमें फिर अपने मूल विषय पर आ जाना है, महापुरुष की पहिचान उसके वचनों से होती है । जिन वचनों से जीवन में ऊर्ध्वता आवे, जीवन में निर्मलता और शुद्धता की वृद्धि हो, समझना चाहिए कि वे वचन महापुरुष के हैं । जिन वचनों से विकारों का उपशमन न होकर उत्तेजन हो, जिनसे हृदय में अशान्ति का संचार होता हो, वे वचन महापुरुष के नहीं हो सकते ।

‘जम्बूद्वीप प्रज्ञप्ति सूत्र में कहा कि सृष्टि के मध्य में सुमेरु पर्वत है । एक बार एक मासिक-पत्रिका में भी ‘पवित्र

सुमेरु' शीर्षक लेख किसी लेखक ने लिखा था । लेखक, सुमेरु को इतिहास और भूगोल की दृष्टि से देखते हैं, जिससे लाभ के बदले जनता को सदेह ही ज्यादा होता है । कोई मुझसे पूछे कि सुमेरु पर्वत कहाँ है ? मैं इसका उत्तर दूँगा कि सुमेरु प्रथम तो केवली के ज्ञान में है, दूसरे, शास्त्र में है, तीसरे नक्शे में है । पृथ्वी पर सुमेरु कहा है, यह मुझे मालूम नहीं । और पता लगाने की आवश्यकता नहीं, क्योंकि भगवान् ने पिंड में ब्रह्माण्ड बतलाया है ।

परिकर कर घर कचुकी पुरुष फिरे चकचोर ।

यह आकार है लोक का, देख्यो ग्रथ निचोर ॥

भंगा पहन कर और कमर पर हाथ रख कर नाचता हुआ पुरुष जिस आकार का दिखाई देता है, वह लोक का आकार है । सक्षेप में कहा जाय तो यह कि मनुष्य सारी दुनिया का नक्शा है । लोक को देखने के लिए कृत्रिम नक्शा देखने की जरूरत नहीं है । लोक के नक्शे में जो रेखाएँ हैं, वैसी ही मनुष्य के शरीर में नसों के रूप में मौजूद हैं । मानव-शरीर के ठीक बीचो-बीच नाभि है । यह नाभि सूचित करती है कि सुमेरु पर्वत भी इसी तरह का है । शरीर की नाभि और सुमेरु गिरि रूप लोकनाभि ठीक बीच में है । कदाचित् कोई प्रश्न करे कि मनुष्य के शरीर में सुमेरु कहा है ? तो मैं कहूँगा—अपनी नाभि में । सृष्टि के मध्य का सुमेरु पर्वत तभी मिलेगा, जब ऊर्ध्वगामी बन कर ब्रह्माण्ड, मस्तक और नाभि को एक कर दोगे तथा जब सोती हुई शक्तियाँ जाग उठेंगी । ऐसी स्थिति प्राप्त होने पर आप ही सुमेरु गिरि का पता लग जायगा ।

सुमेरु पर्वत पर भगवान् ने चार वन वतलाये हैं । सब से नीचे भद्रशाल वन है । उससे पाच सौ योजन की ऊंचाई पर नन्दन वन है । उससे साढे वासठ योजन ऊपर सौमनस वन है और उससे भी छत्तीस हजार योजन ऊपर पाण्डुक वन है । उस पाण्डुक वन के ऊपर अभिषेक शिला है । तीर्थङ्कर के जन्म के समय इन्द्र उन्हें उस अभिषेक-शिला पर ले जाते हैं और वहा उनका अभिषेक करते हैं । उपनिषद् मे कहा है—

‘देवो भूत्वा देवं यजेत् ।’

अर्थात्—ईश्वर वन कर ईश्वर को देख—ईश्वर की पूजा कर । यानि अपने आत्मा का स्वरूप पहचान ले, बाहर के भगड़े दूर कर ।

हम भी परमात्मा की पूजा करते हैं, मगर घूप, दीप, फल और मिठाई आदि से नहीं । ऐसा करना जड़-पूजा है । सच्ची पूजा वह है जिसमे पूज्य और पूजक का एकीकरण हो जाय । जैसे शक्कर की पुतली पानी की पूजा करने मे उसके साथ एकमेक हो जाती है—उसी से मिल जाती है, उसी प्रकार ईश्वर की पूजा करनी चाहिए । शास्त्र मे कहा है—

‘कित्तिय—वन्दिय—महिमा’

अर्थात्—हे प्रभो ! तू कीर्तित है, वन्दित है और पूजित है ।

साधु भी यह पाठ बोलते हैं । यह पाठ पडावश्यक के दूसरे अध्ययन का है । भगवान् की पूजा यदि केवल घूप,

दीप आदि से ही हो सकती होती तो साधु उनकी पूजा कैसे कर सकते थे ?

परमात्मा की पूजा के लिए पूजक को सर्व प्रथम यह विचारना चाहिए कि मैं कौन हूँ ? हे पूजक ! क्या तू हाड, मास, नख या केश है । अगर तेरी यही धारणा है तो तू ईश्वर की पूजा के लिए अयोग्य है । तू 'देवो भूत्वा देव यजेत्' तत्त्व नहीं जान सकता । क्योंकि हाड-मास का पिंड अशुचि है जो ईश्वर की पूजा में नहीं टिक सकता । अपने आपको मास का पिंड समझने वाला पहले तो ईश्वर की पूजा करेगा नहीं, अगर करेगा भी तो केवल मास पिंड बढ़ाने के लिए । अगर मास पिंड बढ़ाने के लिए ईश्वर की पूजा की और उससे मास बढ़ गया तो चलने फिरने में और कष्ट होगा, मरने पर उठाने वालों को कष्ट होगा और जलाने में लकड़ियाँ अधिक लगेंगी ।

मैं पूछता हूँ, आप देह हैं या देही हैं ? घर हैं या घरवान हैं ? आप कहेंगे हम देही हैं, हम घर वाले हैं । घर तो चूना, ईंट या पत्थर का होता है । मगर देखना, आप कहीं घर ही तो नहीं बन गये हैं ? अगर कहीं अपने आपको घरवान न मान कर घर ही मान लिया तो बड़ी गड़बड़ी होगी ।

'देहो यस्यास्तीति देही' अर्थात् देह जिसका है, जो स्वयं देह नहीं है—वह देही है । निश्चय समझो—मैं हाथवान हूँ, स्वयं हाथ नहीं हूँ । ऐसा निश्चय होने पर तुम देव बन कर देव की पूजा के योग्य अधिकारी बन सकोगे । गीता में कहा है—



इन्द्रियाणि पराण्याहु, इन्द्रियेभ्यो पर मन ।

मनसस्तु परा बुद्धि, यो बुद्धे परतस्तु स ॥

तू इन्द्रिय, मन या बुद्धि नहीं है । वरन् बुद्धि को शक्ति देकर उसका प्रयोग करने वाला है ।

जिसने इस प्रकार ईश्वर को समझ लिया है, वह ईश्वर की खोज में मारा-मारा नहीं फिरेगा और न ईश्वर के नाम पर अन्याय ही करेगा । वह कानो में उगली डालकर ईश्वर को पुकारे और कहे या अल्लाह ! तू हिन्दुओं को मार डाल । वह ऐसा कदापि नहीं करेगा । जर्मन लोग इंग्लैण्ड वालों को मार डालने के लिए ईश्वर से प्रार्थना करते हैं और इंग्लैण्ड वाले जर्मनों को मार डालने के लिए । अब वेचारा ईश्वर किसकी रक्षा करे और किसे मार डाले ? वह किस का पक्ष ले ? यह ईश्वर की सच्ची प्रार्थना नहीं है । ऐसी प्रार्थना करने वाला ईश्वर को समझता ही नहीं है ।

कहा जाता है कि सिकन्दर के हाथ में उसके शत्रु-पक्ष की ओर से आया हुआ तीर चुभ गया । सिकन्दर आग ववूला हो गया और उसने तीर मारने वाले की जाति के दो हजार कैदियों के सिर कटवा दिये । क्या यह ईश्वर को जानना है ? क्या यह न्याय है ? लेकिन सिकन्दर के सामने कौन यह प्रश्न उपस्थित करता ? ईश्वर की सच्ची पूजा तो आत्मा को उन्नत बनाने के उद्देश्य में ही निहित है । जिसने आत्मा का असली स्वरूप समझ लिया है, उसने परमात्मा को पा लिया है । परमात्मा की खोज आत्मा में तन्मय होने पर समाप्त हो जाती है ।

# परमात्म प्राप्ति के सरल साधन

प्रत्येक आस्तिक और अध्यात्मप्रेमी पुरुष की आकांक्षा परमात्मा की प्राप्ति में ही पर्यवसित होती है । अतएव यह विचारणीय है कि किन उपायों द्वारा परमात्मा की प्राप्ति होना संभव है ? जिज्ञासुओं के हित के लिए मैं संक्षेप में यह बतलाता हूँ कि परमात्मा को प्राप्त करने के सरल साधन कौन-से हैं ? वे इस प्रकार हैं—

१ जुआ न खेलना । धर्मशास्त्र में जुआ का बहुत निषेध है । इसका दुष्फल महापुरुष के चरित्र पर घटा कर बताया गया है । जुए ने युधिष्ठिर पर भी सकट लाद दिया था । जिसमें हार-जीत की बाजी है, वह सब जुआ है, फिर उसका नाम चाहे कुछ भी हो ।

२ मासाहार न करना । यद्यपि कुल और वंश की परम्परा के कारण बहुत से लोग मासाहार से बचे हुए हैं, लेकिन समय के फेर से पाश्चात्य सभ्यता के प्रबल प्रभाव से लोग मास-भक्षण करने लगे हैं और धीरे-धीरे मास के प्रति घृणा घटती जा रही है ।

३. शराब न पीना । आज शराब के कई सुन्दर-सुन्दर

नाम रख लिये गये हैं । बुद्धि को भ्रष्ट करने वाली सब मादक वस्तुएँ शराब की श्रेणी में ही हैं । गाजा, भग, बीड़ी सिगरेट आदि की गणना मादक द्रव्यों में होती है ।

४ वेश्या गमन न करना । साधुओं के उपदेश से वेश्या भी वेश्या-वृत्ति छोड़ देती है । कुलीन जनो को तो वेश्या गमन छोड़ना ही चाहिए ।

५ परस्त्री गमन न करना । बहुत-से लोग परस्त्री का अर्थ यह लगाते हैं कि जिस स्त्री पर दूसरे किसी पुरुष का स्वामित्व हो, वही परस्त्री है । वेश्या पर किसी का स्वामित्व नहीं, अतएव वह परस्त्री नहीं है । इस कुतर्क को टालने के लिए यहाँ वेश्या और परस्त्री का त्याग अलग-अलग बताया है ।

६ शिकार न खेलना । आजकल के कई रईस मक्खियों का भी शिकार खेलने लगे हैं । वे लोग बारूद और शक्कर जमीन पर बिखेर देते हैं और जब मक्खियाँ शक्कर पर बैठती हैं तब दियासलाई लगा देते हैं । बेचारी मक्खियों को जलती देखकर क्रूरता और पिशाचता की हंसी हसते हैं । यह कितना दानवीय कृत्य है ।

साप, विच्छू आदि जंतुओं को, जिन्होंने कोई अपराध नहीं किया है, मारना सर्वथा अनुचित है । कई लोग कहते हैं—आज नहीं किया तो कल करेगा । मगर ऐसा समझकर उन्हें मारना घोर अन्याय है । कौन भविष्य में अपराध करेगा और कौन नहीं, यह कौन जानता है ? मनुष्य भी भविष्य में अपराध कर सकता है तो क्या सभी मनुष्यों को

भी फासी पर लटका देना न्याय है ?

७ चोरी न करना । जो चोरी राज्य के कानून के अनुसार दण्डनीय समझी जाती है और लोक में निन्दनीय मानी जाती है, कम से कम ऐसी स्थूल चोरी से सदैव बचना चाहिए ।

८ विवाह आदि के अवसरो पर गालिया न गाना, अश्लील गीत न गाना, काला मुह नहीं करना ।

९ प्रिय-जन की मृत्यु होने पर विलख-विलख कर न रोना और छाती एव माथा पीटकर न रोना ।

१०. बच्चों को भूत या हौआ आदि का भय दिखाकर कायर न बनाना ।

११. मृतक-भोज न करना । शास्त्र में मृतक-भोज का उल्लेख कहीं नहीं मिलता ।

१२. जीमनवार में जीमने के वाद जूठन न छोड़ना ।

१३. ठहराव करके वर या कन्या के निमित्त पैसा न लेना ।

१४. विवाह में वेश्या न बुलाना । वेश्या बुलाकर उसका गान-नृत्य कराने से दुराचार का प्रचार होता है और दुनिया बिगड़ती है ।

१५. तेरह वर्ष से कम आयु की कन्या और अठारह वर्ष से कम आयु के लड़के का विवाह न करना ।

१६. महीने में अष्टमी और चतुर्दशी को कम से कम चार उपवास करना । उपवास और धारण-पारण नियमपूर्वक करने वाला डाक्टरों को हजारों रुपया देने से बचा रहता है और स्वस्थ रहता है । पाप से भी बचाव होता है ।

१७ किसी मनुष्य से घृणा मत करो । अस्पृश्य कहलाने वाले लोग भी तुम्हारे ही भाई हैं । वे तुम्हारा बहुत उपकार करते हैं । उनका भूल कर भी तिरस्कार मत करो ।

१८ आलस्यमय जीवन मत बनाओ । आलस्य मनुष्य का महान् शत्रु है । आलस्य के कारण लोग अधर्म में प्रवृत्त होते हैं ।

१९. जीवन को समयमय बनाओ । धर्म का ही आचरण करो । ज्ञान का उपार्जन करो, सत्संगति में समय बिताओ । भगवान् का भजन करो ।

२०. जिन कपड़ों में चर्वी लगती है उनको न पहनना । जो गाय लोक में पूजनीय मानी जाती है और अत्यन्त उपकारक और रक्षक है, उसकी चर्वी लगे चमकीले वस्त्रों को पहनना सर्वथा अनुचित है । ये कपड़े अक्सर वारीक होते हैं और वारीक कपड़ों से लज्जा नहीं रहती । लज्जा-शास्त्र में बड़ा गुण माना गया है और निर्लज्जता दोष है ।

आजकल की बहुत-सी स्त्रियाँ घूँघट पर्दा आदि से ही लज्जा की रक्षा समझती हैं, किन्तु वास्तव में लज्जा कुछ और ही है । लज्जावती अपने अंग-अंग को इस प्रकार से छिपाती है कि कुछ कहा नहीं जा सकता । लज्जावती

कैसी होती है, यह बात एक उदाहरण से समझ लीजिये—

एक लज्जावती बाई पतिव्रत धर्म का पालन करती हुई अपना जीवन बिताती थी। उसने यह निश्चय कर रक्खा था कि मेरे साथ जो भी कोई रहेगी, उसे भी मैं यही शिक्षा दूंगी। उसकी शिक्षा से मुहल्ले की बहुत-सी स्त्रियाँ सदाचारिणी बन गईं।

उसी मुहल्ले में एक औरत थी, जिसका स्वभाव इससे एकदम विपरीत था। यह पूर्व को, तो वह पश्चिम को जाती थी। वह अपना दल बढ़ाने के लिए स्त्रियों को भरमाया करती। उस पतिव्रता की निन्दा करती, उसकी सगति को बुरा बतलाती और कहती—‘अरी, उसकी सगत करोगी तो जोगिन बन जाओगी। खाना-पीना और मौज करना ही तो जीवन का सब से बड़ा लाभ है।

कुछ स्त्रियाँ उस निर्लज्ज और धूर्त स्त्री की भी बातें सुनती, पर ऐसी थी बहुत कम ही। सदाचारिणी की बातें सुनने वाली बहुत थी। यह देखकर उसे बड़ी ईर्ष्या होती और उसने उस सदाचारिणी की जड़ खोद फेंकने का निश्चय कर लिया।

वह सदाचारिणी बाई बड़ी लज्जावती थी, मगर ऐसी नहीं कि घर में ही बन्द रहे और बाहर न निकले। वह अपना काम करने के लिए बाहर भी जाती थी। जब वह बाहर निकलती तो निर्लज्जा उससे कहती—‘मैं तुम्हें अच्छी तरह जानती हूँ कि तू कैसी’ है। बड़ी बगुला-भगत बनी फिरती है, लेकिन तेरे जैसी दूसरी कहीं शायद ही मिले।

निर्लज्जा ने दो-चार बार लज्जावती से ऐसा कहा । लज्जावती ने सोचा—क्षमा रखना तो उचित है, पर ऐसा करने से—‘चुपचाप सुन लेने से तो लोगो को शका होने लगेगी । एक बार ऐसा ही प्रसंग उपस्थित होने पर उसने रुक कर कहा—‘तेरा मार्ग अलग है और मेरा मार्ग अलग है । मेरा-तेरा कोई लेन-देन नहीं, फिर बिना मतलब अपनी जवान क्यो बिगाडती है ?’

लज्जावती का इतना कहना था कि निर्लज्जा भडक उठी । वह कहने लगी—‘तू मीठी-मीठी बातें बना कर अपने ऐब छिपाती है और जाल रचती है । मगर मैं तेरे सारे ऐब ससार के सामने खोल कर रख दूंगी ।

यह सुनकर लज्जावती को भी कुछ तेजी आ गई । उसने उस कुलटा से कहा—‘तुझे मेरे चरित्र को प्रकट करने का अधिकार है, मगर जो यद्वा-तद्वा ऊल-जलूल कहा तो तेरा भला न होगा ।

पतिव्रता की यह युक्तिपूर्ण बात सुनकर लोगो पर उसका अच्छा प्रभाव पडा । लोगो ने उससे कहा, ‘बहिन, तुम अपने घर जाओ । यह कैसी है, यह बात सभी जानते हैं । लोगो की बात सुनकर पतिव्रता अपने घर चली गई । यह देखकर कुलटा ने सोचा—‘हाय ! वह भली और मैं बुरी कहलाई । अब इसकी पूछ और बढ़ जायगी और मेरी बदनामी बढ़ जायगी । ऐसे जीवन से तो मरना ही भला ! मगर इस प्रकार मरने से भी क्या लाभ है ? अगर उसे कोई कलंक लगाकर उमके प्राण ले सकूँ तो मेरे रास्ते का

कांटा दूर हो जाए । मगर कलक क्या लगाऊँ ? और कोई कलक लगाने पर तो उसका साबित करना कठिन हो जायगा । अतः क्यों न मैं अपने लडके को ही मार डालूँ और दोष उसके माथे मढ़ दूँ । लोगो को विश्वास हो जायगा और उसका खात्मा हो जायगा ।

इस प्रकार का क्रूरतापूर्ण विचार करके उसने अपने लडके के प्राण ले लिये । लडके का मृत शरीर उस सदाचारिणी के मकान के पास कुएँ में फेंक आई । इसके बाद रो-रो कर, बिलख २ कर अपने लडके को खोजने लगी । हाय ! मेरा लडका न जाने कहाँ गायब हो गया है ! दूसरे लोग भी उसके लडके को ढूँढने लगे । आखिर वह लोगो को उसी कुएँ के पास लाई, जिसमें उसने लडके का शव फेंका था । लोगो ने कुएँ को ढूँढा तो उसमें से बच्चे की लाश निकल आई । लाश निकलते ही दुराचारिणी उस सदाचारिणी का नाम ले-लेकर कहने लगी—‘हाय ! उस भगतन की करतूत देखो । उस पापिनी ने मुझे बैर भजाने के लिए मेरे लडके को मार डाला ! डाकिन ने मेरा लाल खा लिया । हाय ! मेरे लडके को गला घोटकर मार डाला !’

आखिर न्यायालय में मुकदमा पेश हुआ । दुराचारिणी ने सदाचारिणी पर अपने लडके को मार डालने का अभियोग लगाया । सदाचारिणी को भी न्यायालय में उपस्थित होना पड़ा । उसने सोचा—बड़ी विचित्र घटना है । मैं उस लडके के विषय में कुछ नहीं जानती, फिर भी मुझ पर हत्या का आरोप है । खैर, कुछ भी हो, अभियोग का उत्तर तो देना ही पड़ेगा ।



कुलटा स्त्री ने अपने पक्ष के समर्थन में कुछ गवाह भी पेश किये । सदाचारिणी से पूछा गया—‘क्या तुमने इस लड़के की हत्या की है ?’

सदाचारिणी—नहीं, मैंने लड़के को नहीं मारा । किसने मारा है, यह भी मैं नहीं जानती और न मुझे किसी पर शक है ।

मामला बादशाह के पास पहुँचाया गया । बादशाह बड़ा बुद्धिमान् और चतुर था । उसने सदाचारिणी को भली भाँति देखा और सोचा कि कोई कुछ भी कहे, सबूत कुछ भी हो पर यह निश्चित मालूम होता है कि इसने लड़के की हत्या नहीं की ।

बादशाह का वजीर भी बड़ा बुद्धिमान् था । उसने कहा—इस मामले में कानून की कितावे मददगार नहीं होगी । यह मेरे सुपुर्द कीजिये । मैं इसकी जाँच करूँगा ।

बादशाह ने वजीर को मामला सौंप दिया । वजीर दोनों स्त्रियों को साथ लेकर अपने घर गया । वह उस सदाचारिणी को साथ लेकर एक ओर जाने लगा । सदाचारिणी ने वजीर से कहा—मैं अकेली पर-पुरुष के साथ एकान्त में कदापि नहीं जा सकती । आप जो पूछना चाहे, यही पूछ सकते हैं । अकेले पुरुष के साथ एकान्त में जाना धर्म नहीं, फिर वह चाहे सगा वाप ही क्यों न हो ।

वजीर ने धीमे स्वर में कहा—तुम मेरी एक बात मानो तो मैं तुम्हें बरी कर दूँगा ।

सदाचारिणी—आपकी बात सुने बिना मैं नहीं कह सकती हूँ कि मैं उसे मान ही लूंगी । अगर धर्म-विरुद्ध बात नहीं हुई तो मान लूंगी, अन्यथा प्राण देना मजूर है ।

वजीर—मैं तुम्हारा धर्म नहीं जाने दूंगा, तब तो मानोगी ।

सदाचारिणी—अगर धर्म न जाने योग्य बात है तो साफ क्यों नहीं कहते ?

वजीर तुम्हारे खिलाफ यह आरोप है कि तुमने लडके को मारा है । न मारने की बात केवल तुम्हीं कहती हो, पर तुम्हारी बात पर विश्वास कैसे किया जाय ? अपनी बात पर विश्वास कराना है तो नगी होकर मेरे सामने आ जाओ । इससे मैं समझ लूंगा कि तुमने मेरे सामने जैसे शरीर पर पर्दा नहीं रक्खा, उसी प्रकार बात कहने में भी पर्दा न रक्खोगी ।

सदाचारिणी—जिसे प्राणों से भी अधिक समझती हूँ, उस लज्जा को मैं नहीं छोड़ सकती और आपका यह कर्त्तव्य नहीं है । आप चाहे तो शूली पर चढ़ा सकते हैं । फासी पर लटकाने का आपको अधिकार है, परन्तु लज्जा का त्याग मुझ से न हो सकेगा ।

इतना कह कर वह वहाँ से चल दी । वजीर ने कहा—‘देखो, समझ लो । न मानोगी तो मारी जाओगी ।’ सदाचारिणी ने कहा—‘आपकी मर्जी । यह शरीर कौन हमेशा के लिए मिला है । आखिर मनुष्य मरने के लिए ही तो पैदा हुआ है ।’

वजीर ने सोच लिया—‘यह स्त्री सच्ची और सती है ।

इसके बाद वजीर ने कुलटा को बुलाकर वही कहा—  
‘तुम मेरी एक बात मानो तो तुम जीत जाओगी ।’

कुलटा—मैं तो जीतो हुई हूँ ही । मेरे पास बहुत से सवूत हैं ।

वजीर—नहीं, अभी सदेह है । वह बाई हत्यारिणी नहीं है ।

कुलटा—आप इस के जाल में तो नहीं फंस गये ? वह बड़ी धूर्त्ता है ।

वजीर—यह सदेह करना व्यर्थ है ।

कुलटा—फिर आप उस हत्यारिणी को निर्दोष कैसे बतलाते हैं ?

वजीर—अच्छा, मेरी एक बात मानो ।

कुलटा—क्या ?

वजीर—तुम मेरे सामने कपड़े खोल दो तो मैं समझूंगा कि तुम सच्ची हो ।

कुलटा अपने कपड़े खोलने लगी । वजीर ने उसे रोक दिया और जल्लाद को बुला कर कहा—‘इसे ले जाकर वेत लगाओ ।

जल्लाद उसे वेरहमी से पीटने लगा । वह चिल्लाई, ईश्वर के नाम पर मुझे मत मारो । जल्लाद ने पूछा—‘तो बता, लडके को किसने मारा है ?’ कुलटा ने सच्ची बात स्वीकार कर ली । मार के आगे भूत भागता है, यह कहा-वत प्रसिद्ध है ।

बजीर ने अपना फैसला लिखकर बादशाह के सामने पेश कर दिया । उसने कहा—लडके की हत्या उसकी मा ने ही की है ।

बादशाह ने कहा—यह बात कौन मान सकता है कि माता अपनी पुत्र को मार डाले ! लोग अन्याय का सदेह करेंगे ।

बजीर ने कहा—यह कोई अनोखी बात नहीं है । धर्म-शास्त्र के अनुसार पहला धर्म लज्जा है । जहा लज्जा है, वही दया है । मैंने दोनों की लज्जा की परीक्षा की । पहली बाई ने मरना स्वीकार किया, पर लाज तजना स्वीकार न किया । वह धर्मशीला है । इस दूसरी ने मुझे भी कलक लगाया और फिर लाज देने को तैयार हो गई । यह देखकर इसे पिटवाया तो इसने लडके की हत्या करना स्वीकार कर लिया ।

सारा मामला बदल गया । सच्चरित्रा बाई के सिर मठा हुआ कलक मिट गया । बादशाह ने सच्चरित्रा को धन्यवाद देकर कहा—‘आज से तुम मेरी बहिन हो ।’

लज्जा के प्रताप से उस बाई की रक्षा हुई । वह लाज तज देती तो उसके प्राण भी न बचते । बादशाह ने कुलटा को फासी की सजा सुनाई और सदाचारिणी से कहा—‘बहिन ! तुम जो चाहो, मुझ से माग सकती हो ।’

सदाचारिणी बाई ने उठ कर कहा—‘आपके अनुग्रह के लिए आभारी हूँ । मैं आपके आदेशानुसार यही मागती


हैं कि यह बाई मेरे निमित्त से न मारी जाय । इस पर दया की जाय ।’

बादशाह ने वजीर से कहा—तुम्हारी बात बिलकुल सत्य है । जिसमे लज्जा होगी, उसमे दया भी होगी । इस बाई को देखो । अपने साथ बुराई करने वाली की भी कितनी भलाई कर रही है !

बादशाह ने सदाचारिणी बाई की बात मान कर कुलटा को क्षमा—दान दे दिया । कुलटा पर इस घटना का ऐसा प्रभाव पडा कि उसका जीवन एकदम बदल गया ।

साराश यह है कि लज्जा एक बडा गुण है । जिसमे लज्जा होगी, वह धर्म का पालन करेगा ।

परमात्मा की प्राप्ति के ये सरल उपाय हैं । इन्हे अपनाओगे तो निस्सन्देह आपका कल्याण होगा ।



# प्रभु-प्रार्थना का प्रयोजन

[ क ]

श्री आदीश्वर स्वामी हो ।

भगवान् ऋषभदेव की यह प्रार्थना है । देखना चाहिए कि इस प्रार्थना के साथ आत्मा का क्या सम्बन्ध है ?

प्रार्थना वही करता है, जिसे किसी प्रकार की अभिलाषा होती है । चाहे वह अभिलाषा किसी चिन्ता को दूर करने की हो, किसी न्यूनता की पूर्ति करने की हो या और किसी प्रकार की हो । दूसरे शब्दों में कहना चाहिए कि जब कोई गरज होती है, तभी प्रार्थना की जाती है । बिना गरज के न तो प्रार्थना की जाती है और न बेगरज की प्रार्थना सच्ची प्रार्थना ही है । जब यह सत्य है तो देखना चाहिए कि भगवान् ऋषभदेव की यह प्रार्थना किस गरज से की गई है ? इस प्रार्थना में कहा गया है—

‘भेटिजे चिन्ता मन तरणी ।’

अर्थात् मेरे मन की चिन्ता मिटा दो । प्रार्थना करने वाले को सज्ञान होकर ही प्रार्थना करनी चाहिए, मूर्खता

या अन्धविश्वास में रहना उचित नहीं है । इस धारणा से यह जानना आवश्यक है कि हम जिस चिन्ता को मिटाने की भगवान् से प्रार्थना करते हैं, वह चिन्ता क्या है और वह किसी दूसरे से भी मिट सकती है या नहीं ?

किसी बड़े आदमी से छोटी वस्तु के लिए प्रार्थना करना उसका अपमान करना है । किसी न्यायाधीश (जज) को भाड़ू निकालने के लिए बुलाना, उसका अपमान कहना है । भाड़ू देने का काम तो बुलाने वाला स्वयं ही कर सकता है या किसी भी साधारण आदमी से करा सकता है । इसके लिए न्यायाधीश को बुलाने की क्या आवश्यकता है ? अगर किसी ने भाड़ू देने के लिए न्यायाधीश को बुलाया तो उसने विवेक से काम नहीं लिया । 'योग्यं योग्येन योजयेत्' जो जैसा हो, उससे वैसा ही काम लेना चाहिए । यही विवेकशीलता का लक्षण है ।

परमात्मा सर्वोपरि है । वह ससार और त्रैलोक्य से भी बड़ा माना गया है । परमात्मा को त्रिलोकीनाथ कहते हैं । इस प्रकार परमात्मा जब अखिल विश्व का सिरमौर है, तब उसकी प्रार्थना करने का क्या आशय होना चाहिए ? किस गरज से प्रभु की प्रार्थना करना उचित है ? जो लोग परमात्मा को केवल व्यवहार के हेतु त्रिलोकीनाथ कहते हैं, उनकी प्रार्थना भी कोरा व्यवहार ही है, उसमें वास्तविकता नहीं है । जो लोग अन्तरतम से परमात्मा को त्रिलोकीनाथ मानते हैं, उन्हें सावधानी के साथ अपने हृदय की जाच करनी चाहिए । उन्हें देखना चाहिए कि वास्तव में उनके हृदय की चिन्ता क्या है, जिसे मिटाने के लिए वे प्रार्थना

कर रहे हैं ? त्रिलोकीनाथ से भाड़ू निकालने के समान कोई तुच्छ चिन्ता दूर करने के लिए तो प्रार्थना नहीं की है ? दर असल आपकी चिन्ता क्या है ?

आप कहेंगे—हमारी चिन्ताओं का क्या पूछना है ! हमारे जैसी चिन्ताये तो घर-घर में फैली हैं । किसी को धन की चिन्ता है, किसी को परिवार की चिन्ता है, किसी को राज-सम्मान की चिन्ता है । इस प्रकार अनेक विध चिन्ताओं के कारण सुख की नीद सोने वाला कोई बिरला ही मिल सकता है । यद्यपि आराम के लिए निद्रा ली जाती है, परन्तु कइयों की चिन्ता तो ऐसे समय में भी नहीं मिटती ।

प्रायः इन्हीं चिन्ताओं को मिटाने के लिए परमात्मा से प्रार्थना की जाती है । पर विचारणीय बात यह है कि अगर आपने धन की चिन्ता मिटाने के लिए त्रिलोकीनाथ से प्रार्थना की तो क्या आपने त्रिलोकीनाथ को पहचाना है ? अगर परमात्मा से आपने यही चाहा तो उसे त्रिलोकीनाथ समझा या सेठ-साहूकार समझा ?

धन की चिन्ता तो किसी धनवान् की सेवा करने से ही मिट सकती थी । तुमने धन की चिन्ता का नाश करने के लिए परमात्मा से प्रार्थना की तो उसे त्रिलोकीनाथ नहीं समझा, किन्तु दरिद्रता का कूड़ा-कचरा साफ करने वाला समझा । तुमने इससे ज्यादा उसका क्या महत्त्व जाना ?

धन की तरह कई लोग पुत्र-सम्बन्धी चिन्ता का नाश करने के लिए परमात्मा की प्रार्थना करते हैं । विशेषतः



स्त्रियो को पुत्र-लाभ की लालसा इतनी प्रबल होती है कि अनेक स्त्रिया ताजियो के तीजे की रोटी खाने को तैयार हो जाती हैं और भैरव-भवानी आदि आदि पूजती फिरती हैं । वह समझती है—भवानीजी पुत्र दे देती है । लेकिन भैरव-भवानी पुत्र दे देते है, ईश्वर भी पुत्र दे देता है और ताजिया भी, तो ईश्वर भी भवानी—भैरव और ताजिया के समान ही ठहरा !

क्वारेपन मे बेटा नही मागा जाता । विवाह के पश्चात् ही यह लालसा पूरी करने की चाह होती है । मतलब यह है कि विवाह होने पर स्त्री से गरज न सरी तब परमात्मा का सहारा लिया । अर्थात् परमात्मा को स्त्री से कुछ बड़ा माना । क्या यही त्रिलोकीनाथ को समझना कहलाता है ?

कई लोग परमात्मा की प्रार्थना शारीरिक रोग मिटाने के लिए किया करते है । उनकी समझ मे भगवान् कोई डाक्टर या वैद्य है ? जो कार्य एक साधारण वैद्य से भी हो सकता है, उसके लिए तुम परमात्मा से प्रार्थना करते हो तो परमात्मा की महिमा नही समझते ।

दुनियाँ की सभी चीजें मूल्य वाली हैं और परमात्मा अनमोल है । अनमोल परमात्मा से तुच्छ मूल्य की चीजों की याचना करना क्या परमात्मा का अपमान करना नही है ? क्या यह उसके त्रिलोकीनाथ-स्वरूप को समझना है ?

तात्पर्य यह है कि जिस चिन्ता का नाश वैद्य, साहूकार राजा, स्त्री आदि से भी न हो सके और जिस चिन्ता का नाश होने के पश्चात् फिर कभी कोई चिन्ता प्रादुर्भूत ही

न हो—अनंत निश्चिन्तता उत्पन्न हो जाय, उस चिन्ता को मिटाने के लिए प्रार्थना की जाय, तो समझें कि तुमने परमात्मा को जाना है । जो क्षुद्र चिन्ताये वैद्य आदि के द्वारा भी दूर हो सकती हैं, उनके लिए परमात्मा से प्रार्थना करना परमात्मा की महिमा को न समझना है ।

अब प्रश्न होता है—परमात्मा की प्रार्थना किस उद्देश्य से करनी चाहिए ? इस सम्बन्ध में कहा है—

‘मेरे काटो पुराकृत पाप ।’

भगवान् ! तू त्रिलोकीनाथ है । मैं तुझसे प्रार्थना करता हूँ कि मेरे पूर्वकृत पाप काट दे ।

परमात्मा से जब माँगने लगे तो ऐसी चीज ही क्यों नहीं माँगते कि जिसमें सभी का समावेश हो जाय ?

एक बुढ़िया पर उसका आराध्य देव प्रसन्न हो गया । देव ने कहा—‘बृद्धे, तेरी इच्छा हो सो माग ।’ बुढ़िया होशियार थी । उसने सोचा—अलग-अलग चीजें मागने से तो कई एक हो जाएंगी, कुछ ऐसा माग लू जिसमें सभी बातें आ जाएं । उसने देव से माग की—‘मैं सातवें मजिल पर, अपने पोते को, सोने के थाल में, खीर खाते देखूँ ।’ बुढ़िया की इस मांग में सभी कुछ आ गया । सोने के थाल में पोता खीर खाएगा तो उसके साथ और धन-सम्पत्ति भी होगी ही । इस प्रकार उसने धन भी मांग लिया, पोता भी मांग लिया, महल भी मांग लिया और लम्बा आयुष्य भी मांग लिया ।

तुम गृहस्थ हो, तुम्हें पैसे की, पुत्र की और धन आदि सभी व्यावहारिक वस्तुओं की आवश्यकता रहती है। लेकिन इन्हीं सब के लिए ईश्वर की प्रार्थना करना क्या ईश्वर को पहचानना है ? तुम उस बुढ़िया की तरह, परमात्मा से एक ही बात क्यों नहीं माग लेते जिसमें इन सब के समावेश के साथ और भी बहुत-सी बातों का समावेश हो जाता है ? ऐसी क्या चीज है ? इसके लिए कहा गया है -

“भेरो काटो पुराकृत पाप ।”

जब परमात्मा से पूर्वोपाजित पापों के नाश की याचना कर ली तो और क्या याचना करना शेष रहा ? पाप ही सुख में बाधक है ! वह न रहेगा तो सभी सुख बिना बुलाये आएंगे ।

गाड़ी चलने पर आप ही मालूम हो जाता है कि रास्ता साफ है या नहीं ? गाड़ी बेरोक चली जाय तो समझा जाता है रास्ता साफ है, अगर कहीं रुकावट आ गई तो यह मान लिया जाता है कि रास्ते में गड-बडी है। इसी प्रकार शरीर रूपी गाड़ी में आत्मा विराजमान है। आत्मा की गति में रुकावट न आए और सब काम बराबर होता रहे तो समझ लो कि पुण्य का उदय है। ऐसा न हो तो पाप का उदय समझो। आप अपनी गाड़ी को देखो, कहीं अटकती तो नहीं है ? आपके मन की सभी अभिलाषाएँ बराबर पूरी हो रही हैं या 'नहीं ?'

तो गाड़ी अटकी है। रास्ता साफ करने का उपाय पाप काटना है। मगर स्मरण रखना, परमात्मा की शरण

लिये बिना, दूसरे मिथ्या उपायो से पापों को काटने का प्रयत्न करोगे तो पाप और बढ़ जाएगा ।

पाप में भी एक प्रकार की मिठास है । पाप में मिठास न होती, पाप अच्छा न लगता तो कोई करता ही क्यों ? मिठास—यही कारण है कि लोग पाप की ओर प्रवृत्त होते हैं ।

धन की आवश्यकता अनुभव करके आपने व्यापार किया । व्यापार करने पर आपको लोभ हो आया । लोभ-ग्रस्त होकर आपने परमात्मा से धन की याचना की तो आपने परमात्मा को नहीं जाना । इसके विरुद्ध, आपने प्रभु से कहा—मैं तन, धन आदि तुम्हें सौंपता हूँ, लेकिन मेरे पाप कट जाएँ । तो ऐसा कहने से और पापों का नाश हो जाने से परमात्मा को भी जाना और तन, धन आदि तो रहेंगे ही । लेकिन यह कथन जीभ का न हो, अन्तरात्मा का हो, यह ध्यान रखना होगा ।

आप मन, वचन, काय के अनुसार कार्य करना चाहते हैं, लेकिन होते नहीं हैं । इस प्रकार गाड़ी का अटकना पाप की निशानी है । लेकिन इस कथन में अपवाद भी हो सकता है । कभी-कभी गाड़ी अटकना पुण्य का प्रताप भी हो सकता है । उदाहरणार्थ—एक आदमी एकान्त में मंदिरा-पान करना चाहता है, मगर उसे अवसर नहीं मिलता । यह भी गाड़ी अटकना है । यह पुण्य का प्रताप है । ऐसे अवसर पर कोई परमात्मा को स्मरण करके अपनी गाड़ी चलाना चाहे तो यह गाड़ी चलाना नहीं है, किन्तु चलती गाड़ी को

गड़्डे में गिराना है । अगर मदिरापान के बिना चैन नहीं मिलता तो ईश्वर से यह प्रार्थना करो कि—प्रभो ! मेरी गाड़ी रुकी है, मेरा मार्ग साफ कर दे । अर्थात् मुझे ऐसी शक्ति प्रदान कर कि मैं अपने मन को अपने नियंत्रण में रख सकूँ ।

पाप-जनक इष्ट संयोग होने पर भी अगर नहीं मिलते तो पाप का नहीं, पुण्य का उदय समझो । उदाहरणार्थ—तीव्र-तर क्रोध के आवेश में आकर एक मनुष्य आत्म-घात करने के अभिप्राय से शस्त्र या विष खोजता है । उसे शस्त्र या विष मिल जाना पुण्य है या न मिलना पुण्य है ?

‘न मिलना !’

क्रोध की आग के समान ही काम की आग भी प्रचंड होती है । काम की आग से सतप्त होकर ही पुरुष वेश्या आदि की अभिलाषा करता है । अगर उसे उसकी प्राप्ति नहीं होती तो वह पुण्य के कारण या पाप के कारण ?

‘पुण्य के कारण !’

अब विचार कर देखो कि परमात्मा को किधर बुलाना चाहते हो ? वेश्या आदि न मिलने के लिए भगवान् को बुलाना है या मिलने के उद्देश्य से ?

क्रोध से पागल हुए को आत्महत्या के लिए शस्त्र न मिलना पुण्य का प्रताप है । इसी प्रकार काम-वासना का जागना और व्यभिचार की भावना होना भी आत्महत्या

से कम पाप नहीं है । काम वासना की पूर्ति का साधन न मिलना भी पुण्य ही समझो । प्रार्थना में कहा है—

‘म्हारा काटो पुराकृत पाप ।’

भगवान् ! तेरी कृपा हुए बिना पाप की वासना नहीं मिटेगी । मेरे मन से काम वासना चली जाए, यही तुझसे चाहता हूँ ।

लोभ से प्रेरित होकर कोई मुद्दई वकील के पास भूठा मुकदमा ले जाता है । लोभी वकील भी सोचता है कि मुकदमे में तो अधिक आमदनी नहीं होती, इसलिए हे भगवान् ! कोई भूठा मामला आ जाय तो अच्छा है । प्रभो ! तेरी कृपा से ही मेरा मनोरथ पूर्ण हो सकता है । बस, मैं यही चाहता हूँ कि कोई अच्छा-सा भूठा मामला आ जाए और उसमें सफलता मिल जाए ।’

अब आप विचार करें कि भूठे मामले का खारिज हो जाना ईश्वर की कृपा समझी जाय या उसमें सफलता मिलना ?

मित्रो ! स्वच्छ हृदय से ईश्वर की प्रार्थना करने से मनोवाञ्छित कार्य की सिद्धि होती है । लोभ-लालच, वासना काम, क्रोध, आदि से मलिन हृदय की पुकार परमात्मा के पास नहीं पहुँचती । इस बात को जानते हुए भी बहुत-से लोग कहते हैं—ईश्वर ने हमारा भूठा मुकदमा सफल नहीं किया और इस प्रकार हमें ईश्वर ने सहायता नहीं दी ।

आज यही हो रहा है । अपने पक्ष को अन्याययुक्त

और असत्य समझते हुए भी लोग उसे सर्वसाधारण के समक्ष न्याययुक्त और सत्य सिद्ध करना चाहते हैं । असल में साधु नहीं हैं, मगर साधु कहलाना चाहते हैं । ऐसे समय में तो यही प्रार्थना करनी चाहिए—हे प्रभो ! यह आत्मा साधुपन नहीं पालन करना चाहता, फिर भी साधु कहलाना चाहता है । तेरी कृपा से इसकी असाधुता का भण्डाफोड़ हो जाय तो अच्छा है ।

पाप हो जाना कोई बड़ी बात नहीं है । इन्द्रियाँ बलवान् हैं और मन अत्यन्त चंचल है । अनादि कालीन सस्कार भी कम शक्तिशाली नहीं हैं । यद्यपि यह ठीक है कि आत्मा इन सभी से अधिक सामर्थ्यवान् है, तथापि वह इन सब के चगुल में फँसकर अपने आपको निर्बल अनुभव करता है । उसकी शक्ति कुण्ठित है । अतएव वह पाप की ओर प्रवृत्त हो जाता है । पाप में प्रवृत्ति होने पर एक मात्र उत्तम उपाय यह है कि परमात्मा से उन पापों के प्रकट हो जाने के लिए प्रार्थना की जाय । ऐसा करने से पापों से बचने की इच्छा और शक्ति उत्पन्न हो जायगी । परिव्रता के वेप में दुराचार का सेवन बुरा है ।

आपको विचार करना चाहिए कि पापी पुरुष पाप बढ़ाने के लिए भले ही ईश्वर का स्मरण और ध्यान करे, मगर ईश्वर पाप बढ़ाने के लिए नहीं है । कभी विवश होकर असत्य या पाप का आश्रय लेना पड़े, तब भी उसे बुरा तो मानो । कम से कम उस की सफलता के लिए ईश्वर की सहायता तो न चाहो । काम-क्रोध, मद-मोह आदि विकारों को दूर करने के लिए ही परमात्मा की

प्रार्थना करो । परमात्मा से कहो—‘प्रभो ! मुझे अपने आन्तरिक विकार दूर करने की चिन्ता लग रही है । तू मेरी यह चिन्ता दूर कर दे ।’

मोह के प्रताप से छोटी चीज भी बड़ी दीखने लगती है और बड़ी चीज भी छोटी दिखाई देने लगती है । कहावत है—मेरा सो अच्छा और अपना नहीं सो अच्छा नहीं । हम बड़े रूपवान् और हमारा बेटा बड़ा गुणवान् । मुह बन्दर जैसा ही क्यों न हो, पर काच में देखकर कौन प्रसन्न नहीं होता ? बन्दर भी काच में मुह देख कर प्रसन्न होता है । यह मोह नहीं तो क्या है ? मोह के प्रताप से ही लोग सत्य को भूल कर असत्य का आश्रय लेते हैं । एक उदाहरण लीजिए—

एक मेले में एक मालिन फूल लेकर बेचने के लिए बैठी थी । उसके सामने फूलों से भरा टोकरा था और पास ही छोटी बच्चा भी था । बच्चे ने फूलों के टोकरे के पास अशुचि कर दी । बाजार का मौका ठहरा । मालिन अशुचि फेंकने जाती है तो लोग सूने टोकरे में से फूल ले जायेंगे । अशुचि फेंकने के लिए पास में कोई स्थान नहीं है । अगर वही अशुचि पड़ी रहने देती है तो अशुचि के पास के फूल कौन लेगा ? और पुलिस भी रोक-टोक करेगी ।

मालिन स्वभावतः चतुर होती है । उसने सोचा—और कोई नहीं है तो दमड़ी के फूल जाये तो भले जाये, आफत तो मिटेगी । उसने अशुचि पर थोड़े से फूल चढा दिये । अशुचि गुलदस्ते के समान मालूम होने लगी ।



मालिन ने अपने टोकरे के सब फूल बेच दिये और उठकर चल दी । फूल चढ़ी अशुचि वही पड़ी रही । दो-तीन मित्र टहलते-टहलते उधर ही जा निकले । एक मित्र ने कहा—देखो, सामने फूलों का गुलदस्ता पड़ा है । दूसरे ने कहा—मालिन फूल बेच रही थी, भूल गई होगी । तीसरे ने कहा—चलो आज फूल नहीं खरीदे थे, यह गुलदस्ता सू घने को हो गया । इतना कहकर उसने गुलदस्ते पर हाथ मारा और उसकी पाचो उड़लिया भर गई । उसने सोचा यह गजब हुआ । यह बात प्रकट करते हैं तो मित्र मजाक करेंगे । उसने चटपट अपनी उ गलिया वूल आदि में पाँछ ली ।

उमके मित्र ने पूछा—क्यों, फूल उठाये नहीं ? उसने उत्तर दिया—नहीं, वे अपने काम के नहीं । वे तो हगा देवी पर चढ़े हुए हैं । इस प्रकार अपनी बात छिपाने के लिए उमने अशुचि को हगा देवी बना दिया ।

इस दृष्टान्त में मोह के सिवा और क्या है ? ऊपरी मीन्दर्य देखकर लुभा जाना और भीतर की असलियत पर विचार न करना ही तो मोह है । यदि हाथ लगाने वाले को पहले ही मालूम हो जाता कि यह अशुचि है, गुलदस्ता नहीं है तो क्या वह हाथ लगाता ?

‘नहीं ।’

अगर वह जान बूझ कर ऐसा करना तो मूर्ख गिना जाता मगर संसार के लोग जानने-बूझते भी ऐसा ही करते हैं ।

मल-मूतर की कोथली रे अशुचि तणो मडार ।  
 ऊपर से कमला लगी रे ता ऊपर सिंगार ।  
 हगा देवी समजिया सो तुम देखो हृदय विचार जी ॥

आप लोग हगा देवी की अशुचि को देखते हैं, लेकिन वह अशुचि और कही से नहीं आई थी, मनुष्य शरीर की ही थी । ऐसे शरीर के प्रति इतना मोह । इस शरीर के खातिर लोग आत्मा को भी भूल जाते हैं और परमात्मा से भी इसी के हेतु प्रार्थना करते हैं ।

भक्त जन कहते हैं—‘प्रभो ! मुझे और कुछ नहीं चाहिए । मैं अपने पुराने पापों को काटना चाहता हूँ । मैं निष्पाप बन गया तो त्रिभुवन की सम्पदा से क्या प्रयोजन है ?

यही प्रभु की प्रार्थना का प्रयोजन है । आत्मशुद्धि के लिए चित्त की चंचलता के कारण उसमें उत्पन्न होने वाले विकारों को दूर करने के लिए और आत्मा का बल-वीर्य बढ़ाने के लिए ही परमात्मा की प्रार्थना करना उचित है । निष्काम भक्ति सर्वोपरि मानी गई है । मगर जब तक पूर्ण निष्काम दशा प्राप्ति नहीं होती, तब तक भी कम से कम सासारिक वासनाओं की पूर्ति और उसके साधन मागने के लिए तो परमात्मा की प्रार्थना करना उचित नहीं है । आत्मा की शुद्धि ही जीवन का श्रेष्ठतम उद्देश्य है । इसी उद्देश्य की पूर्ति के लिए परमात्मा का बल पाने के हेतु उसकी प्रार्थना करोगे तो आपका कल्याण होगा ।

# प्रभु-प्रार्थना का प्रयोजन

[ ख ]

सहज उपाय और सहज योग सब के लिए सुन्दर है, कठिन योग का साधन विरले ही कर सकते हैं। इस उद्देश्य से जानियो ने प्रार्थना का मार्ग निकाला है। प्रार्थना का मार्ग किसी के लिए दुर्गम नहीं, सब के लिए सुगम है।

प्रार्थना वाल-कवियों की कृति है, यह समझना भूल है। जानियो ने ओजस्वी भाषा में जो कुछ बतलाया है, वही बात सर्व साधारण की समझ में आने योग्य सुगम वाल-भाषा में प्रार्थना द्वारा प्रकट की जाती है। भक्त-कवियों ने ऐसी प्रार्थनाएँ उन महात्माओं को भूलकर नहीं की हैं, वरन् अपने आपको तुच्छ मानकर और साथ ही जगत् के प्राणियों का असामर्थ्य देखकर की हैं।

प्रार्थना कवि की भाषा में बोली जाती है, मगर उसे अपनी ही भाषा समझना चाहिए। प्रार्थनाकार कवि अपने समान ससार के ताप से तप्त सभी मनुष्यों का प्रतिनिधि है। वादी अदालत में दावा दायर करता है मगर उसे अपना दावा समझना नहीं आता। इस कारण फैसला गलत

होने की संभावना को टालने के लिए वह अपना प्रतिनिधिवकील नियत करता है । इसी प्रकार भक्त-कवि ससारी जीवो का प्रतिनिधि होकर प्रार्थना करता है । वह ऐसी सरल भाषा में प्रार्थना करता है कि उसे सब भली-भाति समझ सके । इस प्रकार की एक प्रार्थना है —

श्री अभिनन्दन दुःखनिकदन वदन पूजन जोग जी ।  
आशा पूरो चिन्ता चूरो, आपो सुख आरोग जी ॥

यह कौन नहीं चाहता ? प्राणी मात्र की यह प्रार्थना है । दुखी ही प्रार्थना करते हैं । जिन्हे किसी भी प्रकार का दुःख नहीं, वे क्यों प्रार्थना करेंगे ?

इस प्रार्थना में कहा है—प्रभो ! हम दुखी हैं । हमारा दुःख दूर करो । तू वन्दन और पूजन के योग्य है । ससार में वन्दना, पूजा, सब चाहते हैं, लेकिन वास्तव में वन्दन-पूजन के योग्य तू ही है । क्यों कि तू दुःख-निकदन है । सूर्य की पूजा उसके प्रकाश के कारण ही है । वह प्रकाश न करे तो उसे कौन पूछता ? प्रकाश न करना, पर का उपकार न करना और वन्दना-पूजा चाहना बेईमानी और चालबाजी है ।

आज सर्वत्र यही विरूपता दिखाई पड़ती है । उद्योग न करना पड़े परन्तु धन के ढेर लग जाए । अगर कोई जुआ का अक बताने लगे तो सब उसके चरणों पर लोटने लगे । लोगो की इस आलस्यमयी दशा ने उन्हें सच्चाई से गिराकर गुलामी में फसा दिया है । इसी कारण लोग अपने ही लायक गुरु खोज लेते हैं और वैसा ही धर्म भी तलाश करते

फिरते हैं । धर्म का मार्ग वीरो का है और लौगो मे कायरता आ गई है । कायर लोग वीरो के धर्म को कैसे अपना सकते हैं ? मेहनत न करके मजे का मनोरथ रखना वीरो का काम नहीं है, और जब तक वीरता न होगी, ईश्वर का स्वरूप भी नजर नहीं आएगा ।

‘जब भगवान् ही दुःख का नाश कर देता है—दुःख निकन्दन है—तो हमे क्या करना है ? हम उद्योग करने की खटपट मे क्यों पड़े ? सूर्य हो तो दीपक जलाने की क्या आवश्यकता है ? ऐसा कहने वाले प्रमादशील व्यक्ति दुःखो से किस प्रकार मुक्त हो सकते हैं ?

परमात्मा से सभी अपना-अपना दुःख दूर कराना चाहते हैं, प्रार्थना भी इसी लिए करते है, लेकिन जब तक यह न जान लिया जाय कि दुःख क्या है और किन दुःखो का नाश करने के लिए प्रार्थना मे परमात्मा से कहा गया है, तब तक काम नहीं चल सकता ।

सूर्य तो प्रकाश करता ही है, मगर प्रकाश को ग्रहण करने के लिए आपको आखे खोलने की आवश्यकता है या नहीं ? कदाचित् कहने लगोगे—सूर्य प्रकाश करने वाला है ही फिर हमे आख खोलने की क्या आवश्यकता है ? वह हमारे आख न खोलने पर भी हमारे लिए प्रकाश क्यों न करे ? यह कथन बुद्धिमत्तापूर्ण नहीं है ।

ईश्वर दुःख का नाश करता है, इस विषय मे भी यही बात समझ लेनी चाहिए । ईश्वर अपना काम करता है, आप अपना काम करे । सूर्य प्रकाश करता है मगर हम भी

अपनी आखे खोले । कहते हैं, बिल्ली के बच्चों की आखें कई दिनों तक बंद रहती हैं, परन्तु आखिर तो वे खुलती ही हैं । लेकिन आप अपनी आखे कब तक बंद किये रहेंगे ?

आपके आखे खोलने का अर्थ यह है कि आप अपने दुःख को भली-भाँति समझें । यानि यह जाने कि हमारा दुःख क्या है ? जब तुम अपना दुःख ही न समझोगे तब परमात्मा दुःख क्या नष्ट करेगा ? प्रकाश वही चाह सकता है जो अन्धकार को जानता हो । आप अपने दुःख को समझो परमात्मा तो दुःख-निकदन है ही । अगर आप अपने असली दुःख को समझ पाएंगे तो परमात्मा की प्रार्थना का प्रवाह कभी बंद नहीं होगा । फिर निरन्तर और प्रमोदमय प्रार्थना जारी ही रहेगी ।

‘सूर्यातिशायि महिमाऽसि मुनीन्द्र । लोके ।’

अर्थात् हे भगवन् । तेरी महिमा सूर्य से भी अधिक है । जो काम सूर्य से हो सकता है उसके लिए परमात्मा का स्मरण करने की क्या आवश्यकता है ? सूर्य से न हो सकने वाले कार्य के लिए ही परमात्मा को याद करना उचित है । जो अंधेरा सूर्य से नहीं मिट सकता, उसे मिटाने के लिए ही परमात्मा की प्रार्थना करना बुद्धिमत्ता है ।

आज के लोग इन्द्रिय-भोग की पूर्ति के साधन को ही धर्म मान बैठे हैं, इसी भ्रम के कारण गडबड में पड़ जाते हैं । ईश्वर से भी ऐसा ही दुःख मिटाने की प्रार्थना करते हैं । मगर ऐसी प्रार्थना करना ईश्वर को न समझने का प्रमाण है ।

अब देखना चाहिए कि सूर्य कौन-सा प्रकाश नहीं कर सकता, जिसके लिए ईश्वर से प्रार्थना करना उचित है ?

कदाचित् सूर्य का प्रकाश अन्तरात्मा को प्रकाशित कर सकता होता, सूर्य के प्रकाश से अन्तरात्मा के पाप धुल जाते होते, तो ससार में चोरी-जारी न रहती, पुलिस और कचहरिया भी न रहती और न सत्संग या घर्मोपदेश की आवश्यकता ही रहती । लेकिन सूर्य से यह काम न हो सका । धूर्त मन को, बेवकूफ इन्द्रियो को और मिथ्याचारिणी बुद्धि को नियंत्रित करके इन पर विजय पाने का काम सूर्य से नहीं हुआ । तभी परमात्मा से प्रार्थना करने की आवश्यकता हुई कि—‘हे प्रभो ! यह काम तेरे सिवा और कोई नहीं कर सकता ।’

भक्त कहते हैं—‘प्रभो ! मेरा हृदय ही वह भूमिका है, जिस पर दुःख का विकराल विषवृक्ष उगता, अकुरित होता और फूलता फलता है । मगर मैंने अभी तक यह भी न जान पाया था । ज्ञान का अभिमान तो मुझे बहुत था, मगर अपने हृदय का हाल भी मुझे मालूम नहीं था । मैं बाहर के पदार्थों में ही दुःख देखा करता था, मगर तेरा दर्शन पाकर मुझे निश्चय हो गया है कि दुःख का बीज मेरे अन्तःकरण में है—बाहर नहीं ।’

मित्रो ! क्या अन्तरात्मा के विकारों का नाश करना अपना कर्तव्य नहीं है ? आप गृहस्थ हैं, इसलिए गृहस्थी के दुःख से घबराकर भी शान्ति चाहते हैं, लेकिन बाह्य शान्ति न चाहकर आन्तरिक शान्ति चाहो । आन्तरिक

शान्ति हो असली, परिपूर्ण और शाश्वत शान्ति है । आन्तरिक शान्ति प्राप्त होने पर मनुष्य की सकल कामनाएँ सफल हो जाती हैं, त्रिलोक की सम्पदा दासी बन जाती है ।

बाह्य विभूति, ऋद्धि-सिद्धि, सम्पदा कुटुम्ब-परिवार आदि शान्ति और सुख के माने जाने वाले साधन पारमार्थिक शान्ति नहीं दे सकते । इतना ही नहीं, बल्कि इनके निमित्त से अशान्ति ही पल्ले पड़ती है । पर-पदार्थों के साथ जितना अधिक संयोग होगा, उतनी ही व्याकुलता बढ़ेगी और जहाँ व्याकुलता है वहाँ शान्ति कहा ? पर-निर्भर रहने वाले को सदैव अशान्ति का अनुभव करना पड़ता है । आध्यात्मिक दृष्टि से, तात्त्विक विचार से देखो तो आत्मा के अतिरिक्त सभी सासारिक पदार्थ 'पर' हैं और उनके साथ आत्मीयता का सम्बन्ध न जोड़ने में ही सुख और शान्ति है । यही आन्तरिक शान्ति है ।

उदाहरणार्थ—कल्पना कीजिए, एक आदमी को भयानक बीमारी है । वह बीमारी भीतरी है । बीमार मनुष्य के सामने एक वैद्य खड़ा है और एक धनिक खड़ा है । वैद्य कहता है—तू भीतर की बीमारी मिटाने के लिए मुझसे दवा ले । मैं तुझे दवा देता हूँ । धनिक कहता है—तू मुझ से अच्छे-अच्छे कपड़े और गहने ले ले, पर तेरा रोग नहीं जाने दूँगा । बीमार को धनिक की यह बात जचेगी ?

“नहीं ।”

अब एक तीसरा आदमी कहता है—‘मैं ऐसा उपाय



करूंगा कि तेरे बाहर के कपड़े आदि भी हो जाएंगे और भीतर का रोग भी चला जायगा ।' यह बात रोगी को पसंद आएगी या नहीं ?

‘पसंद आएगी ।’

मतलब यह है कि भीतरी शान्ति के बिना बाहरी शान्ति किसी काम नहीं आती । आलंकारिक भाषा में रावण की लका सोने की कही जाती है, इसका यह अर्थ तो है ही कि रावण के पास सम्पत्ति की कमी नहीं थी । उसे असीम ऊपरी वैभव प्राप्त था, मगर भीतरी विकार नहीं दवा तो पलग पर पड़ा हुआ भी वह ‘हाय सीता, हाय सीता’ करता था । वह विकार के वश होकर अपनी अपार सम्पदा को और मदोदरी आदि को तुच्छ मानता था । इस प्रकार उसका संताप ही उसे दुःख दे रहा था । यह आन्तरिक शान्ति न होने का कारण है । वह बाह्य शान्ति पाकर भी आन्तरिक शान्ति नहीं पा सका और अन्त में आन्तरिक अशान्ति की धधकती हुई धृती में उसकी सम्पूर्ण बाह्य शान्ति भी भस्म हो गई ।

इस उदाहरण से आप समझ लीजिए कि आप रावण की तरह अपना दुःख मिटाना चाहते हैं या राम की तरह ?

रावण की तरह दुःख मिटाने के लिए कौन दुःखों के अग्निकुण्ड में प्रवेश करना चाहेगा ? अगर कोई इस प्रकार से अपना दुःख मिटाना चाहता है तो उसे सतो का उपदेश सुनने की क्या आवश्यकता है ?

मुकुट राम के सिर पर भी था और रावण के सिर पर भी । किन्तु राम का मुकुट हृदय की शुद्धि के लिए था और रावण का दूसरो को दुःख देने के लिए । दोनों के जीवन के अंतिम परिणाम को देखो कि उनमें कितना अन्तर पड़ गया । एक ने असीम, अनन्त और शाश्वत सुख-शान्ति प्राप्त की और दूसरे को नारकीय यातनाओं का अतिथि बनना पड़ा । फिर भी आप बाह्य वैभव को ही शान्तिदाता मानते हैं ?

राम ने अन्त में कहा था—

नाह रामो न मे वाञ्छा, विषयेषु न च मे मन ।

शान्ति                      मिच्छामि                      जिनो यथा ॥

राम कहते हैं—तुम जिस दृष्टि से मुझे राम कहते हो, मैं वह राम नहीं, न मुझ में वह वाछा ही है । मैं माया की गोदी में रमने वाला राम नहीं हूँ । अब मैं त्रिगुणातीत होना चाहता हूँ—त्रिगुण में नहीं रहना चाहता । मैं अपनी आत्मा में शान्ति चाहता हूँ । जैसी शान्ति जिन भगवान् ने प्राप्त की, वैसी ही शान्ति मैं भी प्राप्त करना चाहता हूँ ।

राम ने आत्मिक शान्ति प्राप्त करने के लिए जिन का ध्यान किया है अर्थात् राग-द्वेष मिटाने की चेष्टा की है । अगर तुम अपनी आत्मा को शान्त बनाना चाहते हो तो हृदय में उठते हुए क्रोध और काम को हटाओ । रावण की तरह बाह्य शान्ति प्राप्त करने पर हृदय में काम-क्रोध

की भयंकर अशांति का उदय होगा और उस अशान्ति में बाहरी शान्ति भी समाप्त हो जायगी ।

सारांश यह है कि परमात्मा की प्रार्थना द्वारा अगर आप दुःख मिटाना चाहते हैं तो पहले दुःखों को समझना होगा । जब तक आप दुःखों का असली स्वरूप नहीं समझ लेते, तब तक दुःखों का नाश भी नहीं हो सकता । असली दुःख आन्तरिक ही है । बाहरी तो कोई दुःख ही नहीं है । आन्तरिक विकारों को नष्ट करने का यत्न करो, फिर देखोगे कि दुःखों की जड़ ही उखड़ गई है ।

खट-पट में पड़े रहने पर भी लोभ को जीते बिना और काम-क्रोध को मारे बिना भी सुख मिल सकेगा, यह समझना भूल है । मागने से ही कोई वस्तु नहीं मिलती । हाँ, कद्र जरूर घट जाती है । ऐसी हालत में माग कर इज्जत गवाने से क्या लाभ है ? विश्वास रखो, ईश्वर के दरबार में सतोष करके रहोगे तो रोटी दौड़ कर आएगी । ससार में बड़े कहलाने वालों के भी घर गया हुआ और शान्ति से बैठने वाला, न मागने पर भी भूखा नहीं रहता, तो क्या ईश्वर के चरणों में बैठ कर भूखे रहोगे ? सतोष रख कर कल्याण-कामना करोगे तो अवश्य कल्याण होगा । गीता में कहा है—

‘कर्मण्येवाधिकारस्ते मा फलेषु कदाचन ।’

मनुष्य को कर्त्तव्य करने का अधिकार है, फल मागने का अधिकार नहीं है । कर्त्तव्य करो और फल की चाह से बचो, तो सच्ची शान्ति मिलेगी ।

ससार के अन्यान्य व्यापारों की तरह धर्म भी व्यापार बन गया है । लोग चाहते हैं—इधर धर्म करें और उधर तत्काल फल मिल जाय । उधार धर्म किस काम का ? ऐसे ही एक कवि ने कहा है—

मने रोटला आपो राम, जदि भजू तमारो नाम ।  
 चार अवेरी चार सवेरी चार दोपहरी वारा ॥  
 एटला माही चूक पडे तो मेलो थारी माला ॥  
 छाछड़ो तीरथ राबड़ो तीरथ तीरथ धुगरी बाकरा ।  
 विचले विचले रोटलो तीरथ बड़ो तीरथ अगा कडा ॥

इस प्रकार की क्षुद्र भावनाओं के साथ की हुई प्रार्थना सार्थक नहीं होती । प्रार्थना का प्रयोजन महान् है, उच्च है उज्ज्वल है । मानव-जीवन के चरम साध्य शाश्वत मुक्ति के लिए ही परमात्मा की प्रार्थना करनी चाहिए । जो इस निर्मल और निर्विकार भाव से प्रभु की प्रार्थना करते हैं, समस्त कल्याण उन्हें खोजते हुए आते हैं ।

परमात्मा की महिमा इतनी अधिक है कि प्रत्येक ईश्वर प्रेमी उसका साक्षात्कार करना चाहता है । कभी-कभी भक्त जनों के हृदय में ईश्वर के लिए इतनी तीव्र व्याकुलता पैदा हो जाती है कि न पूछिए बात । भारत का सत-साहित्य देखने से यह बात स्पष्ट मालूम हो जायगी । ऐसी अवस्था में यह एक महत्वपूर्ण प्रश्न है कि ईश्वर का साक्षात्कार किस प्रकार हो सकता ?

भौतिक दृष्टि से ईश्वर नहीं देखा जा सकता । यह संभव नहीं कि हम अपने बाह्य नेत्रों से ईश्वर का रूप

निरख ले । ऐसा होता तो सभी के लिए वह प्राप्त होता । ईश्वर को देखने के लिए ज्ञान-दृष्टि की आवश्यकता है । ईश्वर के विषय में सिद्धान्त कहता है—

‘चदेसु निम्मलयरा आईच्चेसु अहिय पयासयरा ।’

अर्थात्—भगवान् चन्द्रमा से भी अधिक निर्मल और सूर्य से भी अधिक प्रकाश करने वाला है । तात्पर्य यह है कि अगर ईश्वर को नहीं देखा तो चन्द्रमा को तो देखा है । ईश्वर चन्द्रमा से भी अधिक निर्मल है । सूर्य को प्रति दिन देखते हो । ईश्वर का प्रकाश सूर्य से भी अधिक है ।

सूर्य का प्रकाश सारे ससार को व्याप्त कर लेता है तो जो ईश्वर सूर्य से भी अधिक प्रकाशमान है, क्या वह दूर होगा ?

सूक्ष्म से सूक्ष्म प्रभु, चिदानन्द चिद्रूप ।

पवन शब्द आकाश थी, सूक्ष्म ज्ञानसरूप ॥

अनंत जिनेश्वर नित नमू ॥

वह अनन्त परमात्मा कहां और कैसा है ? उसके अनन्त रूप-शक्तियाँ हैं । यह स्थूल सूर्य भी पदार्थ को स्पर्श न करे तो उसे प्रकाशित नहीं कर सकता, तो ईश्वर के साथ एक-मेक हुए विना ईश्वरीय प्रकाश किस प्रकार मिल सकता है ?

सूर्य का पता लगाने के लिए पहले स्थूल वस्तु देखी ।

दिखाई देने लगी है । इससे सिद्ध है कि सूर्योदय हो गया । ऐसा विचार करने से सूर्य को न देखने वाला भी सूर्योदय का पता लगा लेता है । इसी प्रकार ईश्वर के सबध में विश्वास करो कि अभी अज्ञान है, इस कारण बड़ी-बड़ी वस्तुएँ भी दिखाई नहीं देती, परन्तु ज्ञान ज्यो-ज्यो बढ़ेगा त्यो-त्यो ईश्वर का भी रूप दिखाई देता जायगा ।

बचपन में सूक्ष्म और पेचीदा बातें समझ में नहीं आती थी, मोटी और सीधी बात ही समझ में आती थी । अब बड़े होने पर बहुत-सी बातें समझ में आने लगी हैं । बालक जो कुछ भी देखता है, आत्मा की ही शक्ति से देखता है । आत्मा की शक्ति ही विभिन्न स्रोतों के द्वारा प्रवाहित होती है । लेकिन उसकी आत्मा, बुद्धि और उसका मन अधिक विकसित नहीं हैं । इनका विकास होने पर वही बालक सूक्ष्म बातें भी समझने लगता है ।

एक आदमी विद्याध्ययन द्वारा चर्मचक्षु को नहीं, हृदय की आख को खोलता है । दूसरा मूर्ख बना हुआ है । इन दोनों की दृष्टि में अन्तर रहता है या नहीं ? मूर्ख मनुष्य केवल देखने वाली मौजूदा चीज को ही देखता है और विद्वान् पुरुष भूत, भविष्य और वर्तमान सभी को जानता है । सात भोयरो के भीतर बैठा हुआ भी ज्योतिषी चन्द्र-सूर्य-ग्रहण का जो समय बतला देता है, उसी समय ग्रहण होता है । उसने ग्रहण को चर्म चक्षुओं से नहीं देखा वरन् विद्या-ध्ययन से हृदय के जो नेत्र खुल गये हैं, उनसे देखा है । इन नेत्रों का जब अधिक विकास होता है—साधना के द्वारा आत्मज्ञान हो जाता है, तब परमात्मा का साक्षात्कार

हो जाता है ।

‘सा विद्या या विमुक्तये’ अर्थात् जिस विद्या से सब प्रकार के बंधन कट जाते हैं, वही सच्ची विद्या है । इस विद्या की तरफ ध्यान दिया जाय तो वारीक से वारीक चीज भी दिखाई देने लगेगी । आत्मा के सब आवरण हट जाएंगे, बन्धन कट जाएंगे, आत्मा पूर्ण और मुक्त हो जायगा । इस स्थिति में स्वतः भान होने लगेगा कि—‘य. परमात्मा स एवाह ।’ अर्थात् मैं ही परमात्मा हूँ ।

आत्मा में ईश्वर का प्रकाश तो मौजूद है, लेकिन थोड़ी भूल हो रही है । भूल यही कि जिस ओर मुंह करना चाहिए, उस ओर मुंह न करके विपरीत दिशा में कर रक्खा है ।

सूर्य पूर्व में उदित हुआ है । एक व्यक्ति पश्चिम की ओर मुंह करके खड़ा है । उसकी ‘परछाई’ पश्चिम में पड़ रही है । अपनी परछाई देखकर वह व्यक्ति उसे पकड़ने दौड़ता है । ज्यो-ज्यो वह आगे बढ़ता है, परछाई भी आगे बढ़ती है । वह खीझकर परछाई पकड़ने दौड़ता है तो परछाई भी उसी तेजी के साथ आगे-आगे दौड़ती जाती है, किसी तरह भी परछाई हाथ नहीं आती ।

इस व्यक्ति की परेशानी किसी ज्ञानी ने देखी । उसने दयालुता से प्रेरित होकर कहा—‘भाई, तू करता क्या है ? क्यों इस प्रकार भाग रहा है ?’

दौड रहा हूँ मगर वह हाथ नहीं आती । मैं जितना दौडता हूँ, छाया भी उतनी ही दौड लगा देती है ।

ज्ञानी ने कहा—‘छाया को पकडने का उपाय यह नहीं है । तू पूर्व की ओर मुंह करके आगे बढे तो तेरी छाया भी तेरे पीछे-पीछे हो लेगा । तू अपना मुह बदल लेगा तो तुझे छाया के पीछे भागने की आवश्यकता नहीं रहेगी, बल्कि छाया तेरे पीछे भागेगी ।’

भागने वाले ने अपना मुह फेरा और पूर्व की ओर भागने लगा । परछाई भी उसके पीछे-पीछे भागने लगी । इस प्रकार पहले वह छाया के पीछे दौड कर परेशान हो रहा था, फिर भी छाया हाथ नहीं आती थी, अब छाया ही उसके पीछे दौडने लगी ।

इस उदाहरण का अभिप्राय यह है कि अगर तुम आत्मा और परमात्मा की ओर दृष्टि न लगा कर माया के पीछे दौडकर उसे पकडना चाहोगे तो माया तुम से दूर रहेगी । माया के दूर रहने का अर्थ यह है कि तृष्णा कभी नहीं मिटेगी परन्तु आत्मा एव परमात्मा पर दृष्टि दोगे तो माया तुम्हारे पीछे उसी प्रकार दौडेगी, जिस प्रकार सूर्य की ओर दौडने से परछाई पीछे-पीछे दौडती है । माया के पीछे भागने से तृष्णा कभी नहीं मिटती । इसके लिए एक उदाहरण लीजिये—

एक मनुष्य किसी सिद्ध महात्मा के पास पहुँचा । महात्मा ने कहा—‘मनुष्य शरीर सुलभ नहीं है । धर्म किया करो । धर्म का आचरण न किया तो शरीर किस काम का ? आगत मनुष्य ने कहा—‘महाराज ! घर मे तो बाल-वच्चे हैं ।



उनका पालन-पोषण करना पड़ता है । संसार की स्थिति विषम से विषमतर होती जा रही है । सारे दिन दौड़ धूप करने के बाद भर पेट खाना मिल पाता है । कही कुछ आजीविका का प्रबंध हो जाय—घर का काम चलने लगे तो धर्म ध्यान करू ?

महात्मा ने पूछा 'तुझे प्रतिदिन एक रुपया मिल जाय तब तो तू भगवान् का भजन किया करेगा ?

आगत मनुष्य ने प्रसन्न होकर कहा ऐसा हो जाय तो कहना ही क्या है ? फिर तो मैं ऐसा भजन करू कि ईश्वर और मैं एक-मेक हो जाऊ ।'

महात्मा ने उमका हाथ लेकर उस पर एक का अक्षर लिख दिया । उसे किसी भी प्रकार प्रतिदिन एक रुपया मिल जाता था । एक रुपया रोज मे वह खाता-पीता और अपनी सन्तान का पालन-पोषण करता । मगर उससे अब पहले जितना भी भजन नहीं होता था ।

एक दिन वह फिर उन्ही महात्मा से मिला । महात्मा ने उससे कहा—'आजकल तू क्या करता है ? अब भी भजन नहीं करता !'

वह बोला—'हाँ महाराज, अच्छी याद दिलाई आपने । आपने एक रुपया रोज का प्रबंध कर दिया है, मगर आप ही सोच देखे कि एक रुपया रोज मे खाने-पीने, कपड़े-लत्ते स्त्री के गहने आदि का खर्च किस प्रकार निभ सकता है ?

महात्मा ने पूछा—'फिर चाहता क्या है ?'

उसने कहा — 'महाराज और कुछ नहीं, दस रुपया रोज मिल जाय तो खर्च बखूबी चल सकता है ।

महात्मा 'दस रुपया रोज मिलने पर तो भगवान् का भजन किया करेगा ? फिर गड़बड़ तो नहीं करेगा ?'

उसने उत्तर दिया—'नहीं महाराज ! फिर काहे की गड़बड़ । इतने मे तो मजे से काम चल जायगा ।'

महात्मा ने उसके हाथ पर एक का जो अंक बना दिया था, उसके आगे एक शून्य और बढ़ा दिया । अब उसे प्रतिदिन दस रुपये अर्थात् तीन सौ रुपया मासिक मिलने लगे । उसने अपना काम खूब बढ़ा लिया । कहीं कोई दूकान, कहीं कोई कारखाना चलने लगा । नतीजा यह हुआ कि उसे तनिक भी फुर्सत न मिलती । स्त्री कहने लगी-घर मे अच्छे दिन आये हैं तो मेरी भी कुछ सुध लगे या नहीं ? स्त्री के ऐसे आग्रह से उसके लिए भी आभूषण बनने लगे । उसके रहन-सहन का पैमाना (Standard) भी ऊँचा हो गया । विवाह सगाई भी ऊँची हैसियत के अनुसार ही होने लगे ।

कुछ दिनों के पश्चात् फिर उसे महात्मा मिले । बोले-आजकल तुम्हें दस रुपये रोज मिलते हैं, अब क्या करता है ? अब भी तू भजन नहीं करता !'

उसने उत्तर दिया—'दीनदयाल ! खूब स्मरण दिलाया आपने । आपने मुझे दस रुपया रोज पाने की जो शक्ति दी है, मैं उसका दुरुपयोग नहीं करता । आप हिसाब देख लीजिए,

इतने से तो कुछ होता नहीं ! संसार मे बैठे है । गृहस्थी का भार सिर पर है । इज्जत के माफिक ही सब काम करने पड़ते हैं ।’

महात्मा बोले—‘मैंने दस रुपये रोज संसार का प्रपंच बढ़ाने के लिए दिये थे या घटाने के लिए ?’

उसने कहा—‘करुणानिधान ! गृहस्थी मे प्रपंच के सिवाय और क्या धरा है ? प्रपंच न करें तो काम कैसे चले ?’

महात्मा ‘फिर तू क्या चाहता है ?’

वह बोला—‘आपकी दया । आपकी दया हो जाय और कुछ आमदनी बढ़ जाय तो जीवन सफल हो ।’

महात्मा ने उसके हाथ पर एक विन्दु और बढ़ा कर सौ रुपया रोज कर दिये । अब उसे प्रतिदिन सौ, महीने मे तीन हजार और वर्ष मे छत्तीस हजार रुपये मिलने लगे । इतनी आमदनी होते ही उसका काम बढ़ा और बढ़ गया । मोटर बगधी और तागे दौड़ने लगे । पहले कदाचित् अवकाश मिलने की जो सभावना थी, वह भी अब जाती रही । वह इतनी उलझनो मे फस गया कि उसे महात्मा को मुंह दिखलाना भी कठिन हो गया ।

आज के श्रीमत् भी आत्मकल्याण में कितना समय व्यतीत करते हैं ? वे समझते हैं, मानो हमारी सृष्टि ही अलग है, गरीबो और अमीरो की दो भिन्न-भिन्न सृष्टिया हैं ।

# प्रार्थना

श्री महावीर नमूँ वरनाणी ।

यह भगवान् महावीर की प्रार्थना है । प्रार्थना आत्मा  
\ नी आनन्ददायिनी वस्तु है । प्रत्येक प्राणी और विशेषतः  
मनुष्य को प्रार्थनामय जीवन बनाना आवश्यक है । त्यागी-  
वर्ग यानि साधु-सत्तो को ही नहीं, किन्तु पतित से पतित  
जीवन बिताने वालो को भी परमात्मा की प्रार्थना करके  
जीवन को पवित्र और पवित्रतर बनाने का अधिकार है ।  
ससार मे जिसे पापी कह कर लोग घृणित समझते हो, ऐसे  
घोर पापी, गो, ब्राह्मण स्त्री और बालक के घातक, चोर,  
लबारी, जुआरी और वेश्यागामी अथवा पापिनी, दुराचारिणी  
और दुष्कर्म करने करने वाली स्त्री को भी परमात्मा की  
प्रार्थना का आधार है ।

इस प्रकार जो प्रार्थना त्यागी और भोगी, सदाचारी  
और दुराचारी, सज्जन और दुर्जन, पापी और पुण्यात्मा—  
सभी को समान रूप से आधारभूत है, गुणदायिनी है, उस  
प्रार्थना मे कैसी शक्ति है ? एकाग्र-चित्त होकर प्रार्थना मे  
ध्यान लगाने से ही इस प्रश्न का समाधान हो सकता है ।

प्रार्थना का वास्तविक मूल्य और महत्व प्रार्थनामय जीवन बनाने से ही मालूम हो सकता है । प्रार्थना चाहे सादी भाषा में हो या शास्त्रीय शब्दों में हो, उसका आशय यही होता है कि —

गो ब्राह्मण प्रमदा बालक की मोटी हत्याकारो ।

तेनो करणहार प्रभु भज ने होत हत्या से न्यारो ॥पदम प्रभु०॥

वेश्या चुगल छिनाल कसाई चोर महा बटमारो ।

जो इत्यादि भजे प्रभु ! तो ने तो निवृत्ते ससारो ॥पदम०॥

जो वस्तु इतनी पावन है, उसकी महिमा जीभ से किस प्रकार कही जा सकती है ? जीभ में, बुद्धि में और मन में प्रार्थना की महिमा प्रकट करने की शक्ति कहा ? संसार ने जिसकी अवहेलना कर दी है, लोग जिसका मुंह देखना पाप समझते हैं और जिसे पास में खड़ा भी नहीं रहने देना चाहते, ऐसे पापी को भी जो प्रार्थना पवित्र बना देती है और ऐसा पवित्र बना देती है कि उसकी धृणा करने वाले लोग ही उसकी प्रार्थना करने लगते हैं तथा प्रार्थना करके अपना जीवन सफल मानने लगते हैं, उस प्रार्थना की महिमा अपार है । उसकी महिमा कौन कह सकता है ?

परमात्मा की प्रार्थना में इतनी पावनी शक्ति है । फिर भी जो लोग प्रार्थना में न लग कर गदी बातों में जीवन लगाते हैं, उन-सा मूर्ख और कौन होगा ? परमात्मा की प्रार्थना में न धन खर्च करने की आवश्यकता है, न कष्ट सहन करने की ही । हृदय को शद्ध करके परमात्मा पर

ऐसे सरल उपाय का अवलम्बन करके कौन विवेकशील पुरुष पवित्र न बनना चाहेगा ?

प्रार्थना किसे पवित्र नहीं बना सकती ? जो पानी राजा की प्यास बुझा कर उसके प्राण बचाता है, वही पानी क्या एक अधर्मी की प्राण रक्षा न करेगा ? जो अन्न राजा, महाराजा, तीर्थंकर, अवतार आदि सब के प्राणों की रक्षा करता है, वह क्या कनिष्ठ प्राणी के पेट में जाकर उसकी रक्षा नहीं करेगा ? अन्न की कीमत चुकानी पड़ती है और पानी भी बिकने लगा है, लेकिन पवन प्राणरक्षा करता है या नहीं ? और वह सभी के प्राणों की रक्षा करता है या किसी-किसी के ही प्राणों की ? अगर थोड़ी देर तक ही पवन नाक में आवे तो क्या जीवनरक्षा हो सकती है ? नहीं । ऐसी दशा में मरण के सिवाय और क्या शरण है ? पवन स्वयं नाक में आता और प्राण बचाता है । इस प्राण-रक्षक पवन की कोई कीमत नहीं देनी पड़ती । जहाँ मनुष्य है, वही वह आ जाता है । यही नहीं वरन् कई बार लोग उसकी अवहेलना करते हैं, उसे रोकने की चेष्टा करते हैं, तब भी वह नाक में आ ही जाता है । उदाहरणार्थ—बुखार आने पर रोगी के परिचारक उसे अनाप-सनाप कपड़े ओढ़ा देते हैं । ऐसा करना पवन रुकने के कारण स्वास्थ्य के लिए घातक है । फिर भी पवन किसी न किसी मार्ग से पहुँचकर नाक में घुसता ही है और जीवन देता है ।

जैसे पवन की कीमत नहीं देनी पड़ती, फिर भी वह जीवन देने वाला है, उसी तरह प्रार्थना भी जीवन देने वाली है और उसकी भी कीमत नहीं देनी पड़ती । लेकिन लोग

शायद यह चाहते हैं कि जिस तरह पवन स्वयं ही आकर हमारी नाक में घुस जाता है, उसी तरह प्रार्थना भी स्वयं आकर हमारे हृदय में घुस जाय । और शायद इसी विचार से वे परमात्मा की प्रार्थना नहीं करते । उन्हें प्रार्थना के लिए समय नहीं मिलता, गन्दी और निरर्थक बातों के लिए समय मिल जाता है । जिन कामों से गालिया खानी पड़ती हैं, बुराईया पैदा होती है और आत्मा पर सकट आ पड़ता है, ऐसे कामों के लिए समय की कमी नहीं है, समय की कमी सिर्फ प्रार्थना के लिए है ।

आप कहेंगे कि हम प्रार्थना करने में कब प्रमाद करते हैं ? तो मैं सब से अलग-अलग न पूछ कर सभी से एक साथ पूछता हूँ कि आप लोग जब रेल में बैठ कर कहीं जाते-आते हैं, तब वहाँ कोई काम नहीं रहता । फिर भी उस समय में से कितना समय प्रार्थना में लगाया है और कितना निरर्थक गप्पो में ? कभी आपने इस बात पर विचार भी किया है ? उस खाली समय में क्यों प्रार्थना करना भूल जाते हो ? कितने मनुष्य ऐसे हैं जो एकान्त तन्मयता से प्रार्थना करते हैं और प्रार्थना करते समय उनका रोम-रोम आह्लाद का अनुभव करता है ? दर्पण में मुह देखने की तरह सभी लोग अपने-अपने को देखो कि हम कितना समय प्रार्थना में लगाते हैं और कितना समय रगड़ो-भगड़ो में खर्च कर देते हैं ?

लोग कहते हैं—भगवान् के भजन के लिए समय नहीं मिलता । मैं कहता हूँ—भजन के लिए जुदा समय की आवश्यकता ही क्या है ? भजन तो चलते, फिरते, उठते—

बैठते समय भी किया जा सकता है । आपका बाहरी जीवन किसी काम में लगा हो, लेकिन अगर आपके अन्तःकरण में प्रार्थना का संस्कार है तो प्रार्थना करने से विघ्न उपस्थित नहीं होगा ।

कई लोग प्रार्थना करते हैं, मगर सासारिक लालसाओं से प्रेरित होकर । किन्तु ज्ञानी पुरुष कहते हैं—संसार की सम्पद्-विपद् मत मानो, संसार सम्बन्धी लालसा से रहित होकर परमात्मा का भजन होना सम्पद् और भजन न होना ही विपद् है ।

गई सो गई, अब राख रही को । आप लोग आगे से अपना जीवन प्रार्थनामय बनाइए । आपका हृदय समाधान पाया हुआ हो और आपको कल्याण करना हो तो दूसरी सब बातें भूल कर अखण्ड प्रार्थना की आदत डालो । ऐसा करने से तुम देखोगे कि थोड़े ही समय में अपूर्व आनन्द का अनुभव हो रहा है ।

ज्ञानी पुरुषों का कथन है कि अखण्ड प्रार्थना करने वाले को सदैव योग-क्षेम रहता है । अप्राप्त वस्तु का प्राप्त होना योग कहलाता है और प्राप्त वस्तु की रक्षा को क्षेम कहते हैं । योग और क्षेम के लिए ही आप दौडधूप मचाते हैं और ईश-प्रार्थना से यह प्रयोजन सहज ही सिद्ध हो जाता है । अखण्ड प्रार्थना करने वाले को योग और क्षेम की चिन्ता नहीं रहती ।

ऐसा होते हुए भी आपका मन प्रार्थना पर विश्वास नहीं पकड़ता और रात-दिन बुरे कामों में व्यस्त रहता है ।



मूल्यवान् मनुष्य-जन्म इस प्रकार बर्बाद होते देख कर ज्ञानियों को दुःख होता है, जैसे कीमती रत्न को समुद्र में फेंकते देख जौहरी को दुःख होता है । जैसे जौहरी रत्न का मूल्य जानता है इसी प्रकार ज्ञानी पुरुष मानव-जीवन का मूल्य समझते हैं । इसीलिए ज्ञानी पुरुष कहते हैं.—

खयाल आता है मुझे दिलजान तेरी बात का ।

फिकर तुझको है नहीं आगे अन्धेरी रात का ॥

जोवन तो कल ढल जायगा दरियाव है बरसात का ।

बेर कोई न खायगा उस रोज तेरे हाथ का ॥

ज्ञानी अपनी हार्दिक वेदना इस कविता द्वारा प्रकट करते हैं । वे कहते हैं 'प्यारे भाई ! हमे तेरी दशा देख कर बहुत ही खयाल होता है कि तू अपना जीवन वृथा बर्बाद कर रहा है । तुझे जरा भी ध्यान नहीं है कि आगे चल कर मौत का और सकटों का सामना करना होगा ! तू अपनी जवानी के जोश में भविष्य को भूल रहा है, मगर वह तो वर्षा से आने वाला नदी का पूर है । अधिक दिन ठहरने का नहीं । अतएव जल्दी चेत, वर्तमान में न भूल, भविष्य की ओर देख ।

पुरुषों की अपेक्षा स्त्रियाँ वृथा बातें अधिक करती हैं । परिनिदा और आलोचना में जो समय लगता है, उतना समय अगर परमात्मा के भजन में लगे, तो फिर बेडा पार हो जाय । एक वेश्या को भी अपना जीवन उन्नत बनाने का अधिकार है तो क्या श्राविका को यह अधिकार नहीं है ? घर का काम काज करते हुए भी भगवान् का भजन किया

जा सकता है । फिर आत्मा को उस ओर क्यों नहीं लगाती ? आज अपने मन में दृढ़ सकल्प कर लो कि बुरी और निकम्मी बातों की ओर से मन हटा कर भजन और प्रार्थना में ही मन लगाना है । जो बात बड़े बड़े ग्रन्थों में कही गई है, वही मैं आप से कह रहा हूँ । गीता में कहा है—

अपि चेत्सुदुराचारो भजते मामनन्यभाक् ।

साधुरेव स मन्तव्यं सम्यग्व्यवसितो हि सः ॥

दुराचारी होकर भी जो अनन्य भाव से परमात्मा का भजन करता है उसे साधु होने में देर नहीं लगती । जिसने दुराचार किया है, उसे हमेशा के लिए हिम्मत हार कर नहीं बैठ जाना चाहिए ।

आशंका हो सकती है कि—यह कैसे सम्भव है कि महापापी भी साधु बन सकता है ? इसका समाधान यह है कि क्या संसार में यह बात प्रसिद्ध नहीं है कि तांबे में जरा-सी रसायन डालने से वह सोना बन जाता है और पारस के ससर्ग से लोहा भी सोना हो जाता है ? हा, बीच में पर्दा हो तो बात दूसरी है । इसी प्रकार भजन में भी पर्दा हो तो बात न्यायी है । कहावत है —

सुणिया पिरा सरध्या नही, मिटा न मन का मोह ।

पारस से भेंट्या नहीं, रह्या लोह का लोह ॥

जैसे पारस और लोहे के बीच में कागज का पर्दा रह जाय तो लोहा सोना नहीं बनता, उसी प्रकार हृदय में जब तक पाप का पर्दा है, तब तक भजन से काम नहीं बन

सकता । अतएव अपने हृदय के पर्दों को देखो । वृथा बातों से काम नहीं चल सकता और न कपट से ही काम हो सकता है ।

बहुत से लोग माला फेरते और भजन करते तो देख पड़ते हैं, लेकिन उनके भजन करने का उद्देश्य क्या है ? भगवान् की भक्ति करने के लिए भजन करते हैं या भगवान् को नौकर रखने के लिए ? भगवान् के होकर उसे भजते हैं या कनक कामिनी के लिए ? जो भगवान् का वन कर भगवान् को भजता है, उसे किसी वस्तु की कामना नहीं रहेगी । चाहे उसके शरीर के टुकड़े-टुकड़े हो जाएँ, फिर भी वह परमात्मा से वचाने की प्रार्थना नहीं करेगा । ऐसे कठिन और सकट के समय भी उसकी प्रार्थना यही रहेगी कि—हे प्रभो ! मुझे ऐसा बल दीजिए कि मैं तुम्हें न भूलूँ ।

गजसुकुमार मुनि के सिर पर सोमल ने आग रख दी । फिर भी मुनि ने यह नहीं कहा कि 'हे नेमिनाथ भगवान् ! मुझे वचाओ, मैं तेरा भक्त हूँ ।' मुह से गजसुकुमार मुनि की गाथा गाई जाय और हृदय में मारण-मोहन आदि की कुविद्या चलती रहे, यह तो भगवान् के भजन को लजाना है । ऐसा करने वालों ने भगवान् का मजाक उड़ाया है और ईश्वर का फजीता किया है । यो तो परमात्मा के भजन से शूली भी सिंहासन बन जाती है लेकिन भक्त यह कामना नहीं करता । गजसुकुमार मुनि चाहते कि आग ठंडी हो जाय या सोमल अशक्त हो जाय तो क्या ऐसा न हो जाता ? मगर वह तो सोचते थे कि मुझे जल्दी मुक्ति प्राप्त करनी है और सोमल मेरी सहायता कर रहा है । आप बड़े चाव

से गाते हैं —

वासुदेवजी का नन्दन धन धन गजसुकुमार ॥  
 रूपे अति सुन्दर कलावन्त वय बाल ।  
 सुन नेमजी री बाणी छोड्यो मोह जजाल ॥  
 भीखू रं पडिमा गया मसाणे महाकाल ।  
 देखी सोमल कोप्यो मस्तक बाँधी पाल ॥  
 खेर ना खीरा सिर ठविया असराल ।  
 मुनि नजर न खडी मेटी मनडा री भाल ॥  
 परिषह सहि ने मोक्ष गया तत्काल ।  
 भावे करि बन्धु दिन मे सौ सौ बार ॥

क्षमा और शान्ति का ऐसा उत्कृष्ट उदाहरण अन्यत्र कहाँ मिलेगा ? गजसुकुमार मुनि की क्षमाशीलता की कथा ससार के इतिहास मे अद्वितीय है ।

मित्रो ! यह बात आपका हृदय कहता हो तो इस पर कुछ विचार करो कि—जिनके पिता वासुदेव थे, माता देवकी थी और श्रीकृष्ण भाई थे, उनकी छत्रछाया मे रहने वाले गजसुकुमारजी भगवान् नेमिनाथ से मुनिदीक्षा लेकर, श्मशान मे जाकर ध्यान करने लगे । उनका ध्यान यही था कि मैं कब इस शरीर के बन्धन से मुक्त होऊँ । मुनि ध्यान मे मग्न थे कि उसी समय वहा सोमल आ गया । मुनि पर नजर पड़ते ही सोमल का क्रोध भडक उठा । क्रोध का कारण यही था कि इसने मेरी लडकी से विवाह नही किया । यद्यपि विवाह करना या न करना अपनी मर्जी पर है और उस लडकी को इच्छानुसार कार्य करने का अधिकार था, फिर भी

सोमल ने मुनि पर यह अभियोग लगाया । अगर गजसु-कुमार मुनि सोमल पर भी अभियोग लगाते तो जीत उन्ही की होती । मगर उन्होंने दावा नहीं किया । उनमे इतना सामर्थ्य था कि अगर वह जरा-सा घुडक देते तो भी सोमल के प्राण छूट जाते । मगर उन्हें तो सिद्ध करना था कि उन्होंने सोमल को अपकारी नहीं, उपकारी माना ।

क्षमासागर गजसुकुमार की भावना थोड़ी देर के लिए भी आप मे आ जाय तो कल्याण होते देर नहीं लगेगी । मगर आप यहा की खटपट मे वहा की बात भूल रहे हैं । आप यह नहीं देखते कि आपकी आत्मा कल्याण के मार्ग से किस प्रकार दूर ही दूर होती जा रही है । आज वही होशियार माना जाता है जो ज्यादा बोल सके और लड कर जीते, लेकिन ससार के किसी भी बडे से बडे नेता से पूछो कि गजसुकुमार मे इतना ज्यादा सामर्थ्य होने पर भी उन्होंने सोमल से बदला नहीं लिया, तो बताओ बडा कौन रहा ? आज के होशियार बडे हैं या गजसुकुमारजी महान् हैं ? आज के लोग लडाईं भगडा करके विजय चाहते हैं, छल-कपट मे ही वीरता मानते हैं । ऐसे वास्तविकता के समय मे आपके भाग्य अच्छे हैं कि आपके सामने गजसुकुमार जी का आदर्श है, जिसके कारण आप और लोगो की तरह गैस या बम फेंक कर लोगो की जान नहीं लेना चाहते । अब जरा मन को सावधान करके देखो कि गजसुकुमार मुनि ने क्या भावना की थी ? वह कहते थे कि.—

सुमरो सुभागी म्हाने पगडी बधावे ।

जब सोमल सिर पर धधकते अगार रखने के लिए

चिक्नी मिट्टी की पाल बाध रहा था तो महामुनि गजसुकुमार कहते थे—मेरे पगड़ी बाध रहा है । धन्य मुनि ! धन्य है तुम्हारी उत्कृष्ट भावना ! धन्य है तुम्हारी क्षमाशीलता !

लोगो को पुरानी और फटी पोशाक बदलने में जैसा आनन्द होता है, वैसा ही आनन्द ज्ञानी को मृत्यु के समय शरीर बदलने में होता है । जीवन भर आचरण किये हुए तप, सयम आदि का फल मृत्यु-मित्र की सहायता के बिना प्राप्त नहीं होता ।

गजसुकुमारजी सोचते थे—जिसके लिए घर छोड़ा, माता-पिता का त्याग किया, ससार के सुखों की उपेक्षा की, राज-पाट को तुच्छ गिना और भगवान् नेमिनाथ के पास दीक्षा धारण की, उस उद्देश्य की सिद्धि में विलम्ब हो रहा था । लेकिन इस भाई ने आकर मुझे सहायता पहुँचाई है । अब मेरा प्रयोजन जल्दी पूरा हो जायगा ।

अगर आप गजसुकुमार सरीखे नहीं बन सकते, तो उनके भक्त ही बनो । गजसुकुमार बनने की भावना रखो ।

शका की जा सकती है कि मुनि में और धर्म में अनन्त शक्ति है तो फिर अगर ठंडे क्यों नहीं हो गये ? इस शका का उत्तर यह है कि यदि गजसुकुमार मुनि इच्छा करते तो आग अवश्य ठंडी हो जाती । पर उन्होंने ऐसी इच्छा ही नहीं की । आपको किसी आवश्यक काम से कही जाना हो और रेल निकल गई हो, इसी समय कोई मोटर वाला आपसे कुछ लिए बिना ही आपको उस स्थान तक पहुँचाने लगे तो आप उस मोटर का बिगाड़ चाहेंगे या कुशल चाहेंगे ?

इसी प्रकार गजमुकुमार को मोक्ष में पहुँचना है, जिसके लिए उन्होंने दीक्षा ली है । मगर मोक्ष पहुँचने में देरी हो रही है । एकाएक सोमल वहाँ आ पहुँचता है । वह गजसुकुमार को जल्दी ही मोक्ष में पहुँचाने का उपाय करता है । ऐसी अवस्था में मुनि अङ्गार ठंडे करके अपनी अभीष्ट सिद्धि में विघ्न क्यों डालेंगे ?

गजसुकुमार मुनि की इस ऊँची भावना को यदि हृदय स्वीकार करता हो तो इसे बार बार अपनाओ । प्रार्थना में तुच्छ वस्तुओं की कामना न करो । यही सोचो कि—हे भगवान् ! तू और मैं एक ही हैं ।’

ज्यो कचन तिहु काल कहीजे, भूषण नाम अनेक रे प्राणी ।  
त्यो जग जोव चराचर योनी, हैं चेतन गुण एक रे प्राणी ॥

निश्चय नय का अवलम्बन करने से वस्तु का असली स्वरूप समझ में आयेगा । आचार्य कहते हैं—

य. परमात्मा स एवाह, योऽह स परमस्तथा ।  
अहमेव मयाऽऽराध्य, नान्य कश्चिदिति स्थिति ॥

इस श्लोक में ‘सोऽहम्’ का तत्त्व ही व्यक्त किया गया है । जो परमात्मा है, वही मैं हूँ, जो मैं हूँ वही परमात्मा है । ऐसी स्थिति में मैं ही मेरा आराध्य हूँ, अन्य कोई नहीं ।

इस प्रकार की शुद्ध मानसिक स्थिति प्राप्त होने पर सकल कामनाओं का कचरा अन्तःकरण से हट जाता है और उज्ज्वल कल्याण का द्वार खुल जाता है ।

## परमात्मा व्यापक है

श्री आदीश्वर स्वामी हो, प्रणमूँ सिर नामी तुम भणी ।

यह भगवान् ऋषभदेव की प्रार्थना है । प्रार्थना मेरा नित्य का विषय है । अगर एक प्रार्थना करने का कार्य भी अन्त तक-चरम सीमा तक पहुँचा दिया जाय तो 'एकहिं साधे सब सधे' की कहावत के अनुसार मनुष्य के समस्त मनोरथ सफल हो सकते हैं ।

प्रार्थना में कितनी शक्ति है और किस प्रयोजन से प्रार्थना करनी चाहिए, इस विषय में बहुत कुछ कहा जा सकता है । लोगो के सस्कार और अभ्यास अलग-अलग होने से रुचि भी उनकी अलग-अलग है, लेकिन कोई चीज ऐसी भी होती है, जो समान रूप से सभी को रुचती है । उदाहरणार्थ—पानी किसे नहीं रुचता ? हवा किसे नहीं चाहिए ? प्रकृति की सादी चीजे सब को रुचती हैं और यदि किसी को नहीं रुचती, तो समझना चाहिए कि उसके जीवन का अन्त निकट आ गया है । इसी प्रकार धर्म सम्बन्धी दूसरी बातों की रुचि में अन्तर हो सकता है, लेकिन प्रार्थना तो हवा और पानी के समान सभी के लिए आवश्यक



है । जिसमे प्रार्थना की गति न रही, छूट गई, भूल गई या रुचि न रही, समझना चाहिए कि उसके धार्मिक-जीवन का अन्त आ पहुँचा है ।

उच्च भावना से सदा-सर्वदा प्रार्थना करो । मत समझो कि प्रार्थना पुरानी बात हो गई है । भाव होने पर प्रार्थना भी नई ही है । नवीन स्फूर्ति और नवीन उत्साह के साथ प्रार्थना करोगे तो प्रार्थना नित्य नई जान पड़ेगी । उससे नित्य नया आनन्द प्राप्त होता है । जिसमे जीवन है, उसके लिए प्रार्थना पुरानी कभी होती ही नहीं । जिसमे जीवन ही नहीं है, उसकी बात निराली है ।

ऊपरी दृष्टि से देखने पर भी मालूम होगा कि—भगवान् ऋषभदेव के झड़े के नीचे समस्त भारत आ जाता है । दूसरे अवतारों और तीर्थंकरों के मानने में तो मतभेद भी हो सकता है, लेकिन भगवान् ऋषभदेव के मानने में मतभेद नहीं है । प्राचीन हिन्दू पुराणों में भी भगवान् ऋषभदेव की उतनी ही प्रशंसा पाई जाती है, जितनी जैन शास्त्रों में है । यही नहीं, वेद में भी भगवान् ऋषभदेव का वर्णन आता है । संस्कृत के कवियों ने भगवान् ऋषभदेव के विषय में जो भाव व्यक्त किये हैं, उनके द्वारा वे ससार में महान् से महान् प्रकट किये गये हैं । भक्तामर स्तोत्र में आचार्य मानतु ग कहते हैं—

त्वामव्यय विभुमचिन्त्यमसंख्यमाद्य,  
ब्रह्माण्मीश्वरमनन्तमनङ्गकेतुम् ।  
योगीश्वर विदितयोगमनेकमेकम्,

ज्ञानस्वरूपममल प्रवदन्ति सन्त ॥  
 बुद्धस्त्वमेव विबुधार्चित बुद्धिबोधात्,  
 त्व शङ्करोऽसि भुवनत्रयशङ्करत्वात् ।  
 धाताऽसि धीर ! शिवमार्गविवेविधानात्,  
 व्यक्त त्वमेव भगवन् ! पुरुषोत्तमोऽसि ॥

प्रभो ! तेरे अनेक रूप हैं । किस-किस रूप में तेरी स्तुति की जाय ? तू अव्यय है । तेरा कभी नाश नहीं—तू अविनाशी है । ऐसा होने पर भी तू किसी एक स्थान पर नहीं रहता, किन्तु विभु अर्थात् व्यापक है । जैसे आकाश सभी जगह है, उसी प्रकार तू भी सभी जगह है । जिस प्रकार आकाश अनन्त है, उस प्रकार तू भी ज्ञान-धन होने से अनन्त है । तू साधारण जनो के चिन्तन में नहीं आता । तू आद्य है, ब्रह्मा है, ईश्वर है । ससार में एक से एक उत्तम योगी हुए हैं, मगर तू उन सब में योगीश्वर है । सन्त पुरुष तुझे ज्ञान रूप, चेतना स्वरूप और निर्मल रूप में देखते हैं ।

प्रभो ! तू बुद्ध है क्योंकि विबुध अर्थात् देवता भी तेरे बोध-ज्ञान की पूजा करते हैं । प्रभो ! तू शंकर हैं, क्योंकि तीन लोक का कल्याणकारी है । प्रभो ! तू विधाता है, क्योंकि तू ने मोक्ष मार्ग का विधान किया है । प्रभो ! तू इन सब गुणों के कारण पुरुषोत्तम भी है ।

भगवान् अविनाशी और विभु है । तब क्या आपने उसके साथ अपना सम्बन्ध जोड़ा है ? आप समझते होंगे—सम्बन्ध नहीं जोड़ा है तो सामयिक क्या यो ही करते है ?

या साधुपन क्या यो ही लिया है ? लेकिन सामायिक करना और साधु बनना और बात है तथा परमात्मा को विभु और अविनाशी समझकर उससे सम्बन्ध जोड़ना और बात है । वर्दी पहिनने वाले सभी सिपाही वीर नहीं होते । वीर कोई विरला ही होता है । इसी प्रकार परमात्मा को अविनाशी और विभु जानने वाले वीर भी कुछ और ही होते हैं ।

परमात्मा को अविनाशी और विभु जानने का प्रमाण है—पाप में प्रवृत्ति न करना । जिसे परमात्मा की नित्यता और व्यापकता पर विश्वास होगा, उससे पापकर्म कदापि न होगा । आपके साथ राजा का सिपाही हो, तब आप क्या चोरी करेंगे ? आपको भय रहेगा कि सिपाही देखता है, चोरी कैसे करे ? इसी प्रकार जिसने परमात्मा को व्यापक जान लिया, वह किसी के साथ कपट कैसे कर सकता है ? जब कभी उसके हृदय में विकार उत्पन्न होगा और कपट करने की इच्छा का उदय होगा, तभी वह सोचेगा—ईश्वर व्यापक है, उसमें भी है, मुझ में भी है । मैं कैसे कपट करूँ ? मैं जो ठगाई या बुराई करना चाहता हूँ उसे परमात्मा देख रहा है । ऐसी स्थिति में मैं कैसे इस पाप में प्रवृत्त होऊँ ?

परमात्मा की सच्ची प्रार्थना करके हमें इस उच्च स्थिति तक पहुँचना है । एक कथानक के द्वारा यह बात सरलता से समझ में आयेगी । उससे आप जान सकेंगे कि हम क्या कर रहे हैं और वास्तव में हमें क्या करना चाहिये ?

एक गुरु के पास दो व्यक्ति शिष्य बनने के लिए गये ।

गुरु के पास पहुचकर उन्होंने निवेदन किया—‘महाराज ! हम आपकी विद्या, बुद्धि और शक्ति की प्रशंसा सुन कर आकर्षित हुए हैं और आपके शिष्य बन कर सब विद्याएं प्राप्त करना चाहते हैं । कृपा करके आप हमें अपना शिष्य बनाइये ।

गुरु को शिष्य का लोभ नहीं था । अतएव उसने कहा आप को चेला बनना सरल मालूम होता है पर मुझे गुरु बनना कठिन जान पड़ता है । इसलिए पहले परीक्षा कर लूंगा ।

आप लोग रुपये बजा-बजा कर लेते हैं और बहिनें हडियाँ ठोक-बजा कर लेती हैं । ऐसा न करने से बाद में कभी-कभी पछताना पड़ता है और उपालम्भ सहना पड़ता है । इसी प्रकार चेले खराब निकले तो गुरु को उपालम्भ मिलता है । यो तो भगवान् का शिष्य जमाली भी खराब निकला, परन्तु पहले जाच पड़ताल कर लेना आवश्यक है ।

ऐसा विचार कर गुरु ने उन दोनों से कहा—‘पहले परीक्षा कर लूंगा, फिर शिष्य बनाऊंगा ।

शिष्य—जी ठीक है । परीक्षा कर देखिए ।

गुरु ने कोठरी में जाकर एक मायामय कबूतर बनाया और बाहर आकर चेले से कहा—इसे ले जाओ और ऐसी जगह मार लाओ, जहां कोई देखता न हो ।

पहले चेले ने कबूतर हाथ में लिया और सोचा—‘यह

कौन कठिन काम है, ऐसी जगह बहुत हैं, जहां एकान्त कोई देखता नहीं और मारना तो कबूतर ही है, कोई तो मारना है नहीं ।’ यह सोचकर वह कबूतर को ले गया और किसी गली में जाकर उसने कबूतर की गर्दन मर डाली । मरा हुआ कबूतर लेकर वह गुरु के पास आया बोला—‘लीजिए, गुरुजी, यह मार लाया । किसी ने दे नहीं ।”

गुरु ने कहा—तुम शिष्य होने योग्य नहीं । अपने गुरु का रास्ता पकड़ो ।

चेला—क्यों, मैं अयोग्य कैसे ? मैंने ठीक तरह आपका आज्ञा का पालन किया है ।

गुरु—नहीं, तूने मेरी आज्ञा का पालन नहीं, उल्लंघन किया है ।

चेला—मगर आज्ञा तो कबूतर को मारने की ही थी आपने ! और मैंने उसका पूरी तरह पालन किया है

गुरु—लेकिन मैंने यह भी तो कहा था कि ऐसी जगह मारना, जहां कोई देखता न हो । कोई देखता न हो, या ‘कोई’ में तो सभी शामिल हो जाते हैं । मारने वाला मरने वाला कबूतर और परमात्मा—जो विभु है—वह भी ‘कोई’ में शामिल है । जब तुमने कबूतर मारा तो तुम स्वयं देखते थे, कबूतर देखता था और ईश्वर भी देखता था । इन सब के देखते कबूतर को मारने पर भी कि प्रकार तुमने मेरी आज्ञा का पालन किया है ?

चेला अविनीत था । कहने लगा—ऐसा ही था तो आपको पहले ही साफ-साफ बता देना चाहिए था । पहले मारने की आज्ञा दी और जब मार लाया तो कहने लगे कि आज्ञा का उल्लंघन किया है ! आप कैसे गुरु हैं, मैं अब समझ गया ।

गुरु—मैंने स्पष्टीकरण नहीं किया था, फिर भी तुम्हें तो समझना चाहिए था । यह सुन कर चेला और ज्यादा भडका । गुरु ने अन्त में कहा—भैया, तुम जाओ । मैं तुम्हारा गुरु बनने योग्य नहीं हूँ ।

गुरु ने दोनों नवागन्तुक शिष्यों को अलग-अलग जगह बिठला दिया था । एक से निपट कर वह दूसरे शिष्य के पास पहुँचे । उसे भी वही कबूतर दिया और पहले की तरह मार लाने की आज्ञा दी ।

शिष्य कबूतर लेकर चला । वह बहुत जगह फिरा-खेतों में गया, पहाड़ों में घूमा और अन्त में एक गुफा में घुसा । गुफा में बैठ कर वह सोचने लगा—यह जगह एकान्त तो है, मगर गुरुजी का अभिप्राय क्या है ? उनकी आज्ञा यह है कि जहाँ कोई न देखे, वहाँ मारना । मगर यहाँ भी मैं देख रहा हूँ, कबूतर देख रहा है और सर्वदर्शी परमात्मा भी देख रहा है । गुरुजी दयालु है । मालूम होता है उन्होंने अपने आदेश में कबूतर की रक्षा करने का आशय—प्रकट किया है, मारने का नहीं । चाहे उनके शब्द कुछ भी हो, मगर उन शब्दों से अखड दया का ही भाव निकालता है, मारने का नहीं ।

जिसमे इतनी सहज बुद्धि हो, वही शास्त्र का गम्भीर अर्थ समझने मे समर्थ होता है । वासना से मलिन हृदय शास्त्र का पवित्र अर्थ नहीं समझ सकता ।

शिष्य सोचने लगा—गुरुजी ने कवूतर की रक्षा की शिक्षा देने के साथ ही यह भी जता दिया है कि एकान्त मे ही गम्भीर विषय समझ मे आता है । गुरुजी ने जो कुछ कहा था, उस पर मैंने एकान्त मे विचार किया तो मालूम हुआ कि ससार मे ऐसा कोई स्थान नहीं, जहा परमात्मा न देखता हो । जब परमात्मा सब जगह है तो हिंसा किस जगह की जा सकती है ? इस तरह गुरुजी ने मुझे परमात्मा का भी दर्शन कराया है । उन्होंने अपने आदेश द्वारा परमात्मा की विभुता का भान कराया है । दयालु गुरुजी ने प्रारम्भ मे ही कितनी सुन्दर शिक्षाएँ दी हैं ।

शिष्य प्रसन्न-चित्त होकर कवूतर को सुरक्षित लिए गुरु के पास लौट आया । गुरुजी भीतर ही भीतर अत्यन्त प्रसन्न हुए । लेकिन ऊपर से बनावटी क्रोध प्रदर्शित करते हुए कहने लगे—‘प्रथमग्रामे मक्षिकापात ।’ तुमने तो मंगलाचरण ही विगाड दिया । मेरी पहली आज्ञा का पालन नहीं किया तो आगे चल कर क्या निहाल करोगे ? तुम शिष्य होने के अयोग्य हो, अपना रास्ता नापो ।

शिष्य—आप जो कहेंगे, वही होगा । लेकिन मुझे मेरी अयोग्यता समझा देंगे तो कृपा होगी । अयोग्य तो हूँ, इसी कारण आपको गुरु बनाना चाहता हूँ ।

गुरु मैंने यह कवूतर मार लाने के लिए कहा था या नहीं ?

शिष्य—जी हाँ, मगर साथ ही यह भी तो कहा था कि जहाँ कोई न देखे, वहाँ मारना । मैं जगह-जगह भटका-खेतो में गया, पहाड़ों में गया और गुफा में गया । किन्तु ऐसा कोई स्थान नहीं मिला, जहाँ कोई देखता न हो । लाचार हो, वापस लौट आया ।

गुरु—गुफा में कौन देखता था ?

शिष्य—प्रथम तो मैं ही देख रहा था, दूसरा कबूतर स्वयं देख रहा था और तीसरा परमात्मा देख रहा था । गुफा में जाकर मैंने विचार किया तो मालूम हुआ—आपकी आज्ञा मारने के लिए नहीं, रक्षा करने के लिए है । आपने मुझे ईश्वरीय ज्ञान दिया है । अगर आप मुझे शिष्य रूप में स्वीकार करेंगे तो आपकी असीम कृपा होगी । मैं तो आपको गुरु बना ही चुका हूँ । आपने पहली आज्ञा द्वारा जो तत्त्व समझाया है, वह अकेला ही जीवनशुद्धि के लिए पर्याप्त हो सकता है । लेकिन थोड़ा-सा ज्ञान मिल जाता तो मेरा आचार चमकने लगता ।

गुरु ने उसे छाती से लगाया, सिर पर हाथ फेरा और कहा—तू ज्ञानी, ध्यानी और ईश्वर को समझने वाला सच्चा जिज्ञासु शिष्य है । मैं तुझे ज्ञान दूँगा । अगर तूने ईश्वर को सब जगह न माना होता तो गुरु तेरे साथ कहा—कहा फिरता । तूने ईश्वर की साक्षी स्वीकार करली है, अब तुझ में पाप का प्रवेश नहीं होगा ।

यह दृष्टान्त हमें अपने ऊपर घटा कर देखना चाहिए । हम भी किसी के शिष्य बने हैं या नहीं ? बने हैं तो पहले



शिष्य की तरह या दूसरे शिष्य की तरह ? आप कह सकते हैं हम साधु नहीं, श्रावक हैं । ठीक है, मगर श्रावक तो हैं न ? साधु को साधुता की और श्रावक को श्रावकत्व की परीक्षा देनी होगी ।

जब किसी कन्या के साथ आपका विवाह हुआ होगा तब कुकुपत्रिका भेजकर सगे-सम्बन्धियों को बुलाया होगा । मंगल गान हुआ होगा । वाजे बजे होंगे । और देव, गुरु, धर्म की साक्षी से विवाह जग-जाहिर हुआ होगा । अतएव यह प्रसिद्ध हो चुका कि आप पति हुए और कन्या पत्नी हुई । अब सांसारिक प्रथा के अनुसार आपको कोई दोषी नहीं कह सकता । अलवत्ता, विवाह होने पर भी सावधानी की आवश्यकता है । विवाह का उद्देश्य चतुष्पद बनना नहीं, चतुर्भुज बनना है । विवाह पाणविकता का पोषण नहीं करता वरन् उसे सामर्थ्य का पोषक होना चाहिए । जो काम अकेले से नहीं हो सकता, उसे दोनों मिलकर करे, इसी अभिप्राय से विवाह किया जाता है । विवाह करने पर भी धर्म का विकास और ब्रह्मचर्य की रक्षा करना विवाहित नर-नारी का कर्त्तव्य है । ऋतुकाल के समय के अतिरिक्त दूसरे समय वीर्य का नाश करना अनुचित है । लेकिन मैं यह बताता हूँ कि आप देव, गुरु और धर्म की सत्ता भूलकर उन्हें धोखा देने की निष्फल चेष्टा करते हैं ।

जब कोई दुराचारी परस्त्रीगमन करता है तो क्या कुकुपत्रिका भेजी जाती है ? मंगल गान होता है ? किसी की साक्षी दी जाती है ? ऐसे समय किसी स्त्री को गाने के लिए बुलाया जाय तो क्या वह आएगी ? और बतासे के

बदले रुपया देने पर भी वह गाएगी ? कदापि नहीं, क्योंकि वहां कपट और दम्भ को स्थान दिया जाता है और ईश्वर को भूल कर पाप किया जाता है । पापाचार का सेवन लुक छिप कर किया जाता है । उस समय सब की आँखों में धूल डालने का प्रयत्न किया जाता है । मगर किसका सामर्थ्य है जो ईश्वर की दृष्टि से बच कर पाप का सेवन कर सके ? ईश्वर सर्वदर्शी है । कौन उसकी निगाह से बाहर हो सकता है ? जिसे ईश्वर की व्यापक सत्ता का ध्यान होगा, वह छिप कर भी पापाचार करने की चेष्टा नहीं करेगा । ईश्वर को विभु मानने वाला परस्त्री को माता व बहिन के रूप में ही देखेगा—पाप की दृष्टि से नहीं ।

आप पूर्ण ब्रह्मचर्य का पालन न कर सको तो भी परस्त्री के विषय में जिस नियम से बचे हो, उसका तो पालन करो । परस्त्रीगमन का त्याग तो करना ही चाहिए । यह मर्यादा भी साधारण नहीं है । शास्त्र इस मर्यादा की भूरि-भूरि प्रशंसा करते हैं । गृहस्थाश्रम में रहने वालों को भी भगवान् ने देशत शीलवान् कहा है, मगर परस्त्रीगमन का त्याग करने पर ही यह पद प्राप्त होता है । शीलवत की महिमा देवता भी गाते हैं । उसके सामने भयकर विष-धर साप भी फूल की माला के समान बन जाते हैं ।

परस्त्री को माता मानने वाले महापुरुष के चरित इस बात के साक्षी है कि ससार में रहते हुए भी जो परस्त्री को माता मानते हैं, उनका कल्याण हो जाता है । इतिहास और शास्त्र में ऐसे अनेक उदाहरण मौजूद हैं ।

शिवाजी महाराष्ट्र का एक शक्तिशाली पुरुष हो गया

हैं। इसके विषय में कहा जाता है—‘शिवाजी न होते तो सुनति होती सब की।’ अब देखना चाहिए कि शिवाजी में कौन-सा गुण था जिसके कारण वह छत्रपति कहलाया ? एक सिपाही का लडका होकर भी वह एक बड़े राज्य का स्वामी बन गया और हिन्दू धर्म का रक्षक माना गया। और शिवाजी का लडका संभाजी किस दुर्गुण के कारण शिवाजी से अधिक बलशाली होकर भी बुरी मौत से मारा गया ?

शिवाजी परस्त्री को माता मानता था पर संभाजी में यह सद्गुण नहीं था। एक बार शिवाजी किसी गुफा में बैठा हुआ ईश्वर का भजन कर रहा था। उसके एक सरदार ने किमो दूम्मे सरदार को जीत लिया। पराजित सरदार की स्त्री अतीव मुन्दरी और रूपवती थी। अपनी खैरखाही दिखलाने के लिए सरदार उस स्त्री को शिवाजी की स्त्री बनाने के लिए पकड़ लाया। उसने सोचा—‘ऐसा रमणीरत्न पाकर शिवाजी की प्रसन्नता का पार नहीं रहेगा और मेरी पद-वृद्धि होगी।’ ऐसा सोच कर सरदार उसे सिंगार कर उस गुफा पर लाया, जिसमें शिवाजी भजन कर रहा था। भजन-कार्य समाप्त कर शिवाजी बाहर आया। स्त्री पर नजर पड़ते ही वह सारी बात समझ गया। उसने रुष्ट होकर सरदार से कहा—‘मेरी इस माता को यहाँ किस लिए लाए हो ?’

सरदार सिर से पाव तक काप उठा। यद्यपि वह स्त्री से शिवाजी की पत्नी बनने की स्वीकृति ले चुका था, परन्तु शिवाजी का उत्तर सुन कर वह हक्का-बक्का रह गया। आखिर वह स्त्री पालकी में बिठा कर जहा की तहा

पहुँचा दी गई ।

शिवाजी के पुत्र सभाजी में यह बात नहीं थी । वह सुरा और सुन्दरी का भक्त था । यद्यपि वह पराक्रम में शिवाजी से बढ़कर था, लेकिन सुरा-सुन्दरी की लोलुपता के अवगुण ने उसका नाश कर डाला ।

एक बार जोधपुर का वीर राठौड़ दुर्गादास औरगजेब के लडके को शरण दिलाने के लिए उसे साथ लेकर सभाजी के यहाँ गया । सभाजी ने उसका सत्कार किया । दुर्गादास सभाजी के दरबार में बैठा ही था कि सदा के नियमानुसार वहाँ शराब चलने लगी । यह हाल देख कर और शिवाजी के उत्तराधिकारी के इस पतन का विचार कर उसे बड़ी ही निराशा हुई । उसने सोचा—जो स्वयं ही सुरक्षित नहीं है, वह दूसरे को क्या शरण देगा ? शराब दुर्गादास के सामने भी आई । दुर्गादास ने पीने से इन्कार कर दिया । सभाजी ने शराब की प्रशंसा के पुल बाधते हुए बहुत आग्रह किया, मगर दुर्गादास ने शराब की घोर निन्दा करते हुए सभाजी का आग्रह अस्वीकार कर दिया ।

दुर्गादास एक मकान में ठहराए गए । रात का समय था, वे बैठे-बैठे ईश्वर का भजन कर रहे थे और अपने भविष्य के विषय में विचार कर रहे थे कि इतने में ही एक नवयुवती भागती हुई और रक्षा के लिए चिल्लाती हुई उधर से आ निकली । सभाजी हाथ में तलवार लिये उसके पीछे था । दुर्गादास ने नवयुवती को अपने मकान में आश्रय दिया । सभाजी ने वहाँ पहुँच कर कहा—‘मेरे शत्रु को आश्रय

हैं । इसके विषय में कहा जाता है—‘शिवाजी न होते तो सुनति होती सब की ।’ अब देखना चाहिए कि शिवाजी में कौन-सा गुण था जिसके कारण वह छत्रपति कहलाया ? एक सिपाही का लडका होकर भी वह एक बड़े राज्य का स्वामी बन गया और हिन्दू धर्म का रक्षक माना गया । और शिवाजी का लडका सभाजी किस दुर्गुण के कारण शिवाजी से अधिक बलशाली होकर भी बुरी मौत से मारा गया ?

शिवाजी परस्त्री को माता मानता था पर सभाजी में यह सद्गुण नहीं था । एक बार शिवाजी किसी गुफा में बैठा हुआ ईश्वर का भजन कर रहा था । उसके एक सरदार ने किमी दूरे सरदार को जीत लिया । पराजित सरदार की स्त्री अतीव सुन्दरी और रूपवती थी । अपनी खैरखाही दिखलाने के लिए सरदार उस स्त्री को शिवाजी की स्त्री बनाने के लिए पकड़ लाया । उसने सोचा—‘ऐसा रमणीरत्न पाकर शिवाजी की प्रसन्नता का पार नहीं रहेगा और मेरी पद-वृद्धि होगी ।’ ऐसा सोच कर सरदार उसे सिंगार कर उस गुफा पर लाया, जिसमें शिवाजी भजन कर रहा था । भजन-कार्य समाप्त कर शिवाजी बाहर आया । स्त्री पर नजर पड़ते ही वह सारी बात समझ गया । उसने रुष्ट होकर सरदार से कहा—‘मेरी इस माता को यहाँ किस लिए लाए हो ?’

सरदार सिर से पाव तक काप उठा । यद्यपि वह स्त्री से शिवाजी की पत्नी बनने की स्वीकृति ले चुका था, परन्तु शिवाजी का उत्तर सुन कर वह हक्का-बक्का रह गया । आखिर वह स्त्री पालकी में बिठा कर जहा की तहा

पहुँचा दी गई ।

शिवाजी के पुत्र सभाजी मे यह बात नहीं थी । वह सुरा और सुन्दरी का भक्त था । यद्यपि वह पराक्रम मे शिवाजी से बढकर था, लेकिन सुरा-सुन्दरी की लोलुपता के अवगुण ने उसका नाश कर डाला ।

एक बार जोधपुर का वीर राठौड दुर्गादास औरगजेब के लडके को शरण दिलाने के लिए उसे साथ लेकर सभाजी के यहा गया । सभाजी ने उसका सत्कार किया । दुर्गादास सभाजी के दरबार मे बैठा ही था कि सदा के नियमानुसार वहा शराब चलने लगी । यह हाल देख कर और शिवाजी के उत्तराधिकारी के इस पतन का विचार कर उसे बडी ही निराशा हुई । उसने सोचा—जो स्वय ही सुरक्षित नहीं है, वह दूसरे को क्या शरण देगा ? शराब दुर्गादास के सामने भी आई । दुर्गादास ने पीने से इन्कार कर दिया । सभाजी ने शराब की प्रशंसा के पुल बाधते हुए बहुत आग्रह किया, मगर दुर्गादास ने शराब को घोर निन्दा करते हुए सभाजी का आग्रह अस्वीकार कर दिया ।

दुर्गादास एक मकान मे ठहराए गए । रात का समय था, वे बैठे-बैठे ईश्वर का भजन कर रहे थे और अपने भविष्य के विषय मे विचार कर रहे थे कि इतने मे ही एक नवयुवती भागती हुई और रक्षा के लिए चिल्लाती हुई उघर से आ निकली । सभाजी हाथ मे तलवार लिये उसके पीछे था । दुर्गादास ने नवयुवती को अपने मकान मे आश्रय दिया । सभाजी ने वहा पहुँच कर कहा—‘मेरे शत्रु को आश्रय

देने वाला कौन है ?' दुर्गादास ने दृढ़ता के स्वर में कहा—'मैं, दुर्गादास हूँ और अपने जीते जी इसकी रक्षा करूँगा।' सभाजी कुछ ढीले पड़े। बोले—'तुम उसे मेरे सुपुर्द करदो।' दुर्गादास बोले—'महाराज, यह असंभव है। मैं शरणागत का त्याग नहीं कर सकता।' सभाजी कामान्ध था और अब आन का भी कुछ खयाल हो आया। वह लड़ने पर उतारू हो गया और बोला—'अच्छा, अपनी तलवार हाथ में लो।' दुर्गादास ने अविचलित स्वर में कहा—'आपको इतना होश है कि नि शस्त्र पर शस्त्र नहीं चलाते पर इस अबला के पास कौन-सा शस्त्र था कि आप उससे लड़ने चले है ?'

दुर्गादास ने सभाजी की तलवार छीन ली। इतने में उसके बहुत से साथी आ गये और सभाजी की आज्ञा से उन्होंने दुर्गादास को पकड़ लिया। यद्यपि दुर्गादास अकेले ही उन सब के लिए काफी थे, मगर उन्होंने बखेड़ा करना उचित नहीं समझा। कहते हैं—तब तक वह नवयुवती अपने ठिकाने पहुँच भी चुकी थी।

सभाजी के पास औरंगजेब का एक जासूस किवलेखा रहता था। उसने सभाजी से दुर्गादास को माग लिया। सभाजी ने दुर्गादास को उसके सुपुर्द कर दिया। उसने वन्दी के रूप में दुर्गादास को औरंगजेब के सामने पेश कर दिया और कहा—'आप जिसे बहुत दिनों से पकड़ लेना चाहते थे, वह दुर्गादास कैद हो गया है। उसे मैं पकड़ लाया हूँ। औरंगजेब बहुत प्रसन्न हुआ। औरंगजेब ने कहा—अच्छा इसे वन्दीगृह में रख दो। कल विचार करेंगे।'

दुर्गादास कारागार में बन्द कर दिया गया। औरंगजेब

की बेगम गुलनार ने उदयपुर की लडाई में दुर्गादास को देखा था । उसकी तेजस्विता और वीरता देख बेगम उस पर मोहित हो गई थी । बेगम को जब दुर्गादास के कैद होने का समाचार मिला, तो उसे अपना बहुत दिनों का मनोरथ पूर्ण होने की आशा हुई । उसने बादशाह के पास जाकर कहा—‘जहापनाह ! कैदी दुर्गादास को मेरे हवाले कर दीजिए । उसका फैसला मैं करना चाहती हूँ । मैं जो वाजिब समझूँगी, वही सजा उसे दे दूँगी ।’

बादशाह उसकी बात टाल नहीं सका । गुलनार की प्रसन्नता का पार न रहा । बेगम रात्रि के समय अपने लडके को लेकर वहाँ गई, जहाँ दुर्गादास कैद था । लडके को बाहर खड़ा रख कर गुलनार भीतर गई । अपने हाव-भाव दिखलाते हुए दुर्गादास से कहा—‘आज बहुत दिनों बाद मन की मुराद पूरी हुई । अब आप मुझे स्वीकार कीजिए । अगर आपने मुझे स्वीकार कर लिया तो आज ही बादशाह को परलोक भेज कर आपको दिल्ली का बादशाह बना दूँगी । अगर आपने मेरी बात न मानी तो अभी गर्दन उडवा दूँगी । मेरा लडका नगी तलवार लिये बाहर खड़ा है ।’

ऊपर-ऊपर से देखोगे तो मालूम होगा कि धर्म का फल यह हुआ कि दुर्गादास के हाथों-पैरों में हथकड़ी बेडिया पड़ी और मौत का वक्त आया । मगर बात यही समाप्त नहीं होती । जरा और आगे देखो कि धर्म के प्रताप से किस प्रकार रक्षा होती है ।

दुर्गादास ने गुलनार से कहा—मा, तুম मेरी माँ हो ।



मुझे और कोई आज्ञा दो, उसका मैं पालन करूंगा । परन्तु यह काम मुझसे न होगा । चाहो तो सिर ले सकती हो ।

गुलनार—सावधान ! तुम मुझे मा कहते हो ! अच्छा मरने के लिए तैयार हो जाओ ।

दुर्गादास—मरने के लिए तैयारी की क्या आवश्यकता है ? मरने का यह मौका भी ठीक है । मैं तैयार ही खड़ा हूँ ।

गुलनार ने अपने बेटे को बुला कर दुर्गादास की गर्दन उड़ा देने की आज्ञा दी । दुर्गादास ने गर्दन आगे की और उसी समय वहा औरगजेव का सिपहसालार आ गया । सिपहसालार ने दुर्गादास के कैद होने का समाचार सुना था । वह दुर्गादास की वीरता की कद्र करता था, अतएव मिलने के लिए चला आया था । उसने वेगम और दुर्गादास की बात सुनी थी । आते ही उसने गुलनार से प्रश्न किया—वेगम साहिवा ! आप यहां कैसे ?

वेगम—तुम यहा क्यों आये ?

सिपहसालार—यह तो मेरा काम है । मैंने तुम्हारी सब बातें सुनी हैं । अब तक दुर्गादास को वीर ही समझता था, अब मालूम हुआ—वह बली भी है ।

सिपहसालार ने दुर्गादास को कारगार से बाहर निकाला । उसकी प्रशंसा की और उसे जोधपुर रवाना करने की व्यवस्था करदी ।

दुर्गादास बोले—सिपहसालार साहब ! आप मुझे मुक्त

कर रहे हैं, मगर बादशाह का खयाल कर लीजिए । ऐसा न हो कि मेरे कारण आपको दुःख सहन करना पड़े ।

सिपहसालार—मैं किसी हद तक ही बादशाह का नौकर हूँ। आप खुशी से जाइए । यह कह कर सिपहसालार ने कुछ सवार और अपना घोडा देकर दुर्गादास को जोधपुर रवाना कर दिया ।

दुर्गादास जोधपुर पहुच गये । इधर गुलनार ने सोचा—‘अब बेइज्जती से जीना अच्छा नहीं है ।’ और उसने जहर खाकर अपने प्राण त्याग दिए ।

सभाजी को उसी किवलेखां के हाथो कैद होना पडा । उसने उसे औरगजेब के सामने पेश किया और औरगजेब ने सभाजी के हाथ-पैर कटवाकर उसे बडी बुरी तरह मरवा डाला । यह सब परस्त्रीगमन का ही परिणाम था ।

परमात्मा को सदा सर्वत्र विद्यमान मानने वाला पुरुष पाप मे कदापि प्रवृत्त न होगा और जो पाप मे प्रवृत्त न होगा, वह कल्याण का भागी होगा ।



## नमस्कार मन्त्र

नमो अरिहताण, नमो सिद्धाण, नमो आयरियाण ।  
नमो उवज्झायाण, नमो लोए सब्बसाहूणं ॥

यह जैनियों का नमस्कार मन्त्र है। प्रत्येक जैनी, चाहे वह शिक्षित हो या अशिक्षित हो, इस मंत्र को कंठस्थ करता है और प्रतिदिन इसका पाठ करता है। समान रूप से सभी सम्प्रदाय इसे पवित्र मन्त्र मानते हैं। अनेक कथाओं द्वारा इस मन्त्र की महिमा बतलाई गई है। इस मन्त्र में असीम शक्ति है। इसके जाप से समस्त पापों का नाश होता है और चित्त में अपूर्व समाधि उत्पन्न होती है। इस मंत्र का माहात्म्य प्रकट करते हुए कहा गया है—

एसो पच नमुक्कारो, सब्बपावप्पणासणो ।  
मगलाण च सब्बेसि, पढम हवइ मगलं ॥

यह पंच नमस्कार मन्त्र समस्त पापों का विनाश करने वाला है और सब मंगलों में श्रेष्ठ मंगल है।

मंत्रों में कितनी शक्ति होती है, यह बात मंत्रवेत्ता ही जानता है। आचार्यों ने कहा है— 'अचिन्त्यो हि मणिमं-

त्रौषधीनां प्रभावः' अर्थात् रत्नो, मन्त्रो तथा औषधियों का प्रभाव इतना अधिक है कि वह विचार से बाहर है । जब साधारण मंत्रो का प्रभाव भी अचिन्तनीय है तो नमस्कार जैसे महामन्त्र के, सर्वोत्तम मन्त्र के प्रकृष्ट प्रभाव का मन के द्वारा किस प्रकार चिन्तन किया जा सकता है ? इस मन्त्र से अपूर्व आध्यात्मिक शांति प्राप्त होती है । ससार के अन्यान्य मन्त्र इसी लोक में किञ्चित् लाभ पहुँचाते हैं, मगर नमस्कार मन्त्र इस भव और परभव दोनों में लाभकारक है । यह मन्त्र आत्मा के काम, क्रोध आदि आत्मिक विषय का नाशक है और स्वाभाविक गुण रूप अनन्त सम्पत्ति का दाता है । इसके प्रभाव से आत्मा समस्त विकारों से विहीन बनता है । इस मन्त्र की महिमा से मनुष्य की तो बात दूसरी, पशु भी देवत्व प्राप्त करता है ।

रामोकार मन्त्र का पहला पद 'नमो अरिहताय' है । महापुरुषों ने जैन धर्म का स्वरूप व्यापक बतलाया है । जैन-धर्म किसी एक जाति, समाज या व्यक्ति का धर्म नहीं है जो इसे धारणा करता है, उसी का यह धर्म है । इसके सभी सिद्धान्त बहुत व्यापक, उपकारक और कल्याणकारक हैं । जो इस धर्म का पालन करे, वही जैन या जैनधर्मानुयायी है । प्रकृत नमस्कार मन्त्र में किसी व्यक्ति विशेष को नमस्कार नहीं किया गया है । इसमें गुण पूजा का आदर्श बतलाया गया है । महावीर, पार्श्वनाथ आदि नाम बाद में हैं, पहले तो असल में अरिहन्त-मार्ग है । यह नाम उन महापुरुषों के हैं, जिन्होंने जैनधर्म का अनुसरण करके अपनी आत्मिक दशा चरम उन्नति पर पहुँचाई है । 'अरिहत' कोई

नाम विशेष नहीं हैं, वह तो आध्यात्मिक विकास की उत्कृष्ट अवस्था का परिचायक सव्द है । आत्मा के राग-द्वेष रूपी मैल को जो दूर कर देता है और जो सर्वज्ञता और सर्व-दर्शिता प्राप्त कर लेता है, वही अरिहंत है । ऐसे अरिहंत भगवंत को ही पहले पद में नमन किया गया है । जिसने ऐसी उन्नत अवस्था प्राप्त करली है, उसका नाम चाहे ब्रह्मा हो, विष्णु हो, महेश हो, बुद्ध हो, चाहे उसे इन्द्र, वनेन्द्र आदि कुछ भी कहा जाय, जैन को नाम से कोई प्रयोजन नहीं, वह गुणों को मानता और पूजता है । अनेक जैनाचार्यों ने इस भाव को अपनी स्तुतियों में स्पष्ट रूप से प्रकट भी कर दिया है । प्रसिद्ध तार्किक अकलकदेव कहते हैं —

यो विश्व वेद वेद्यं जननजलनिघेर्मज्जिन पारदृश्व,  
 पौर्वापर्याविरुद्ध वचनमनुपमं निष्कलङ्कं यदीयम् ।  
 त वन्दे साधुवन्द्यं सकलगुणनिधिं ध्वस्तदोषद्विपन्तं,  
 बुद्ध वा वर्द्धमानं जतदलनिलयं केशव वा शिवं वा ॥

अर्थात्—जो समस्त ज्ञेय पदार्थों के ज्ञाता अर्थात् सर्वज्ञ है, जिसके वचनों में पूर्वापर विरोध नहीं है और निर्दोष है, जो समस्त आत्मिक गुणों की निधि बन गया है, जिसने राग-द्वेष आदि दोषों का ध्वंस कर दिया है—वीतराग है, उसका नाम चाहे कुछ भी हो—बुद्ध हो, वर्द्धमान हो, ब्रह्मा हो, विष्णु हो, शिव हो—वही साधु पुरुषों द्वारा वन्दनीय हैं । उसे मैं वन्दन करता हूँ !

आचार्य हेमचन्द्र ने कहा है :-

यत्र तत्र समये यथा तथा, योऽसी सोऽस्यभिधया यया तया ।  
वीतदोषकलुष स चेद्भवात्. एक एव भगवन्मोऽस्तु ते ॥

अर्थात्—जिस किसी भी परम्परा में हो, चोहों सो हो, कुछ भी नाम हो, अगर वह वीतराग है, तो उस भगवान् को नमस्कार हो । भगवान् सब शास्त्रों से, सब नामों से ऊपर सर्वत्र एक ही है ।

आशय यह है कि जो मुमुक्षु पुरुष आत्मिक साधना करने के लिए उद्यत हुआ है, आत्मा को निष्कलक, निर्विकार और निर्दोष बनाना चाहता है, वह कभी नाम के भगड़े में नहीं पड़ेगा । उसे इन गुणों की पूर्णता जहाँ नजर आएगी, वही श्रद्धाभाव से नम्र हो जायगा । वह अरिहत की आराधना करेगा क्योंकि अरिहत वही है, जिसने पूर्ण निर्दोषता प्राप्त करली है, जिसके आवरण हट गये हैं, जिसमें दिव्य शक्ति का आविर्भाव हो गया है । वह फिर किसी भी जाति का हो, किसी भी कुल का हो । यह व्याख्या इतने में ही समाप्त नहीं हो जाती । इसके विचार में सारे संसार का विचार आ जाता है । किसी का यह अहंकार व्यर्थ है कि हम ही जैन हैं या जैनधर्म हमारा ही है । राग-द्वेष दूर करके आत्मिक गुण प्राप्त करने वाले जिन हैं और उनका बतलाया हुआ मार्ग जिनमार्ग या जैनधर्म है । यह बात दूसरी है कि प्रकृति के दोष से आज धर्म के नाम पर लड़ाई होती है और जैनो का पारस्परिक राग-द्वेष दूर करना भी कठिन हो रहा है । किन्तु धर्म का इसमें कोई दोष नहीं है । दोष प्रकृति का और तत्त्व न समझने का है ।

मान लीजिए, एक आदमी ने समुद्र मथ कर एक अमूल्य रत्न निकाला और किसी दूसरे को दे दिया। वह दूसरा मूर्ख मनुष्य उस रत्न से अपना या किसी दूसरे का सिर फोड़ दे तो उसमें रत्न निकाल कर देने वाले का क्या दोष है ? रत्न निकाल कर देने वाले का यह उद्देश्य नहीं था। यह तो उसकी मूर्खता है कि उसने अमूल्य रत्न का ऐसा दुरुपयोग किया। इसी प्रकार जिन महापुरुष ने धार्मिक कर्मों को नष्ट करके, ससार मथ कर धर्म का रत्न हाथ में लिया है, उन्होंने तो उपकार ही किया है, किन्तु पीछे वाले उसी धर्म से अपना और दूसरे का सिर फोड़ने लगे तो इसमें धर्म का क्या दोष है ? जिस धर्म ने राग-द्वेष को जीतने का उपदेश दिया, मनुष्य मात्र से नहीं, पशु-पक्षियों से ही नहीं, कीट-पतंगों और एकेन्द्रिय जीवों से भी प्रेम करना सिखाया, विश्वमैत्री की प्रबल प्रेरणा दी, उसी धर्म के नाम पर लड़ना और सिर फुटौवल करना कितनी लज्जा की बात है ? क्या धर्म लड़ाई करना सिखलाता है ? जिस धर्म ने विश्वशांति के अमोघ साधन के रूप में अहिंसा और क्षमा आदि का वरदान दिया है, किसी के प्रति मन में दुर्भाव लाना भी पाप बतलाया है, उसी धर्म के नाम पर माथाफोड़ी ! जो धर्म अपने में जगत् को धारण किये है, जो मर्त्यलोक को पुण्यभूमि बनाने के लिए है, उसी धर्म के नाम पर जब नारकीय दृश्य दिखाई देते हैं तो परित्याग की सीमा नहीं रहती। इसका मूल कारण यही है कि लोग स्वार्थलोलुप होकर अपने लाभ के लिए धर्म के नाम का दुरुपयोग करते हैं और साधारण जनता की धर्मभावना को गलत रास्ते पर ले जाकर उसे भडकाते हैं। वे इस प्रकार धर्म को बदनाम

करते हैं। जिसके हृदय में धर्म की सच्ची भावना होगी, वह धर्म से शांति, अलौकिक शांति प्राप्त करेगा। अलौकिक शांति पाने में ही धर्म पाने की सार्थकता है।

मित्रो ! धर्म के असली रहस्य तक पहुँचने का प्रयास करो। धर्म को उसके वास्तविक रूप में समझकर ऐसी ज्योति प्रकट करो कि जहाँ वर हो, वहाँ भी शान्ति की ही झलक दिखाई देने लगे। जहाँ गले कटते हो, वहाँ गले से गले मिलने लग। प्रत्येक प्राणी प्रेम प्रदर्शित करने लगे और विश्व प्रेम की अखण्ड ज्योति जगने लगे। ऐसा होने पर ही समझना कि हमने धर्म को समझा है।

रामोकार मंत्र जपने का प्रयोजन यह नहीं है कि किसी को ठगने में सफलता मिले। उसे इस भावना के साथ जपो 'हे प्रभो ! तूने जिन शत्रुओं को जीता था, वे ही शत्रु मुझे सता रहे हैं। मैं तेरी सहायता से उन शत्रुओं को जीतना चाहता हूँ।' जिसके अंतःकरण में इस प्रकार की उज्ज्वल भावना होगी, उसे देव भी नमस्कार करेंगे।

रामोकार मंत्र का दूसरा पद 'रामो सिद्धाण' है। अनादि काल से बन्धे हुए कर्म-बन्धन को जिन्होंने नष्ट कर दिया है—जो समस्त आध्यात्मिक बन्धनों से पूर्णतया मुक्त हो गये हैं और जिन्होंने सर्वोच्च स्थान प्राप्त कर लिया है, वे महात्मा सिद्ध कहलाते हैं। जैसे 'अरिहत' किसी व्यक्ति का नाम नहीं है, उसी प्रकार सिद्ध भी कोई खास व्यक्ति नहीं है। सिद्ध-शब्द आत्मिक विकास का चरमतम स्थिति का द्योतक है। जिन्होंने यह स्थिति प्राप्त की है, वे सभी सिद्ध हैं।



तोसरा पद 'गमो आयरियाण' है । अरिहंत और सिद्ध परमात्मा को बतलाने वाले कोई चाहिए । कहावत है-

गुरु गोविन्द दोनो खडे, किसके लागू पाय ।

बलिहारी गुरुदेव की, जो गोविन्द दिये बताय ॥

इस कथन के अनुसार आचार्य, अरिहंत और सिद्ध को बतलाते हैं तथा उनकी पहचान कराते हैं । अरिहंत किसी समय साक्षात् होते हैं, किसी समय नहीं होते । इसलिए उन्हें समझने के लिए आचार्य की आवश्यकता होती है । आचार्य स्वयं अरिहंत द्वारा उपदिष्ट पथ पर चलते हैं और दूसरों को चलाते हैं । आचार्य धार्मिक पुरुषों के सघ के केन्द्र हैं ।

आज की भाषा में आचार्य को 'डॉक्टर' कहते हैं । जैसे-अमुक सज्जन अमुक विषय के डॉक्टर हैं । परन्तु गमोकार मत्र का आचार्य रसायन या भूगोल आदि का आचार्य नहीं है । वह धर्म का आचार्य है, अतएव अरिहंत और सिद्ध को हृदय में रख कर उनके बताए पाँच आचारों का पालन करना और उनका रहस्य प्रकट करना आचार्य का कार्य है । आचार्य पद का महत्व बहुत अधिक है और इसी कारण उसका उत्तरदायित्व भी बहुत है । उसे ध्यान रखना पड़ता है कि रत्न से सिर फोड़ने की सी स्थिति उत्पन्न न हो जाए ।

चौथा पद 'नमो उवज्झायाण' है । आचार्य महान् तत्व पर विचार करके उसका रहस्य समझाते हैं, इस कारण उन्हें मूल सूत्र पढ़ने का अवसर नहीं मिलता । इसके अतिरिक्त

महान् तत्त्व पर विचार करते हुए मूल सूत्रों का भी पठन-पाठन करना और सघ का संचालन भी करना, ये सब कार्य अकेले आचार्य से नहीं हो सकते। अतएव आचार्य के सहायक रूप में उपाध्याय बनाये गये कि वे मूल सूत्रों के पठन-पाठन आदि का कार्य करें। उपाध्याय का प्रधान कार्य मूल सूत्रसहिता पर विचार करना है।

पाचवा पद 'नमो लोए सव्वसाहूण' है। जैसे राजा, प्रजा से ही होता है—प्रजा के अभाव में कोई राजा नहीं कहला सकता, उसी प्रकार आचार्य और उपाध्याय भी साधुओं पर निर्भर हैं। साधुओं का संगठन करके उनकी व्यवस्था करने के लिए आचार्य और उपाध्याय हैं, मगर वे स्वयं साधु हैं और उनका पद भी साधुओं के अभाव में नहीं। साधु शब्द की व्युत्पत्ति इस प्रकार की गई है—

साधयति स्व-परकार्याणि-इति साधु ।

जो अपना कल्याण करता हुआ पर का कल्याण करे, वही साधु कहलाता है। नदी जल इकट्ठा करके समुद्र की ओर जाती है, किन्तु मार्ग में पड़ने वाले खेतों और बगीचों को भी सरसब्ज, हराभरा और सजीव बनाती जाती है। इसी प्रकार साधुओं ने अपने कल्याण के लिए दीक्षा ली है—उन्हे मोक्ष के अनन्त सागर में जाकर मिलना है, फिर भी जो उनके सम्पर्क में आता है, उसे भी वे हरा-भरा बना देते हैं, जिससे उसका भी कल्याण हो जाता है।

जो महात्मा नदी की तरह निरन्तर अपने लक्ष्य की

और अग्रसर होते रहते हैं नदी की भाँति रुखे-सूखे हृदय प्रदेश को दया, क्षमा आदि की भावना रूगी सलिल से हरा-भरा बना देते हैं, जो ससार को धर्म का नवजोवन प्रदान करते हैं जो नदी को तरह सर्वसाधारण की आन्तरिक तृप्ति मिटा देते हैं, वे ही साधु कहलाते हैं । ऐसे महात्माओं को पाँचवे पद में नमस्कार किया गया है ।

साधु दूसरों से जो सहायता अपनी साधना के लिए लेते हैं, उसका बदला उन्हें चुकाना ही चाहिए । जिसका अन्न ग्रहण किया है, अपनी शक्ति से उसकी सहायता न की जाय तो अन्न पचेगा कैसे ? इसके अतिरिक्त उसका बदला न चुकाना एक प्रकार की स्वार्थपरता है और उसे चोरी का ही एक रूप समझा जा सकता है । गीता में कहा है -

तैर्दत्त न प्रदायेम्यो यो भुङ्क्ते स्तेन एव स ।

अर्थात्—जिससे लिया है, उसे दिये बिना भोगना चोरी है ।

यह कथन सिर्फ साधु के लिए नहीं है । मनुष्य मात्र को इस पर ध्यान देने की आवश्यकता है । पशु जितना लेते हैं, उससे कई गुना चुका देते हैं, मगर क्या मनुष्य भी ऐसा करता है ? मनुष्य में इतनी स्वार्थपरता न जाने क्यों है कि वह लेना तो सभी कुछ चाहता है, मगर देना कुछ भी नहीं चाहता । ससार में जो भी अच्छा और मूल्यवान् है, वह सब मेरे अधीन हो जाय और फिर उसमें से किसी के पास कुछ भी न जाय । यह वृत्ति गीता के शब्दों में स्तेन-

वृत्ति है और ऐसी वृत्ति रखने वाले को अन्त में कुछ के बदले सभी कुछ छोड़ना पड़ता है ।

साधु अपनी साधना में सदैव तत्पर रहते हैं, फिर भी वे जगत् को बहुत कुछ देते भी हैं । प्रथम तो उनके आचरण का आदर्श ही जनता के लिए एक बड़ी देन है, दूसरे ये अपने अनुभव की वाणी से भी जगत् का हित-साधन करते हैं ।

णमोकार मन्त्र में पूर्वोक्त पांच पदों को वन्दन किया गया है । प्रारम्भ के दो पद देव के हैं और अन्तिम तीन पद गुरु के हैं । श्रद्धा के साथ इस महामन्त्र का जाप चिन्तामणि की तरह समस्त मनोरथों का पूरक है । शास्त्रों में इस मन्त्र की महान् महिमा का वर्णन किया गया है । यह महामन्त्र चौदह पूर्वों का सार बतलाया गया है । अनेक पतित इसके प्रताप से भव-सागर तिर गये हैं । जो इसका जाप और मनन करते हैं, वे कल्याण के पात्र बनते हैं ।



# अन्तरतर की प्रार्थना

श्रीमुनिसुब्रत सायवा ।

भगवान् मुनि सुब्रतनाथ की यह प्रार्थना है । देखना चाहिए कि भक्त अपने भावों को भगवान् के समक्ष प्रार्थना द्वारा किस प्रकार निवेदन करते हैं ? इस विषय को लेकर जितना भी विचार किया जायगा, उतना ही अधिक आनन्द अनुभव होगा । आनन्ददायक वस्तु जितनी अधिक समीप होगी, उससे उतना ही अधिक आनन्द मिलेगा । समुद्र की शीतल तरंगें ग्रीष्म के घोर ताप से तपे पुरुष को शांति-दायक मालूम होती हैं तो अधिक सन्निकट होने पर वे और भी अधिक शांति पहुंचाती हैं । पुष्प का सौरभ अच्छा लगता है लेकिन फूल जब अधिक नजदीक होता है तो उसकी खुशबू और ज्यादा आनन्द देने वाली होती है । इन लौकिक उदाहरणों से यह बात भलीभांति समझी जा सकती है कि परमात्मा की प्रार्थना जब समीप से समीपतर हो जाती है तब उसमें और भी अधिक माधुर्य प्रतीत होने लगता है । इस दशा में प्रार्थना की सरसता बहुत कुछ बढ़ जाती है और उसमें अपूर्व आस्वाद आने लगता है । परमात्मा की

प्रार्थना का सन्निकट होना अर्थात् जिह्वा से ही नहीं, वरन् अन्तर से—अन्तरतर से—आत्मा से प्रार्थना का उद्भव होना है। परमात्मा की प्रार्थना जब आत्मा से उद्भूत होती है, तब आत्मा परमात्मपद की अनुभूति के अलौकिक आनन्द में डूब जाता है। उस समय उसे बाह्य ससार विस्मृत सा हो जाता है। उस समय के आनन्द की कल्पना अनुभवगम्य है, वाणी उसे प्रकट करने में समर्थ नहीं है।

प्रार्थना अन्तरतर से हुई है या नहीं, यह जानने की कसौटी वही आनन्द है। अगर आपको प्रार्थना में अनिर्वचनीय आनन्द का अनुभव हुआ है—अद्भुत शांत रस के सरोवर में आप डूब गये हैं तो समझिए कि आपकी प्रार्थना समीप की है। अगर आपको यह स्थिति प्राप्त नहीं हुई तो मानना चाहिए कि प्रार्थना आत्मस्पर्शी नहीं है—ऊपरी है और उससे प्रार्थना का उद्देश्य पूर्ण रूप से सफल नहीं हो सकता। प्रार्थना के मार्ग में आपको और आगे बढ़ना है—उच्चतर अवस्था प्राप्त करना है और अपनी अपूर्णता को हटाना है। जिस समय आपकी यह अपूर्णता दूर हो जायगी, उस समय आपको ससार के विषयभोग तृण के समान तुच्छ और रसहीन प्रतीत होने लगेंगे।

प्रश्न किया जा सकता है कि क्या ऊपर से प्रार्थना बोलना उचित नहीं है? इसका उत्तर यह है कि चाहे आपकी प्रार्थना अन्तरतर से उत्पन्न हुई हो और आप उसके रस का आस्वादन करते हो, तब भी जिह्वा से प्रार्थना बोलना वन्द कर देने से व्यवहार उठ जायगा। अगर आपने आजीवन मौन साध लिया होता, वार्तालाप करना

भी स्थगित कर दिया होता तो प्रार्थना बोलना बन्द कर देना भी कदाचित् ठीक कहा जा सकता था, लेकिन जब तक आपने ऐसा नहीं किया—सासारिक कार्यों में बोलना बन्द नहीं किया, तब तक प्रार्थना बोलना बन्द कर देना कहा तक उचित है ? अगर आप रोटी-पानी का नाम लेना छोड़ चुके हो तो बात दूसरी है । अन्यथा दुनिया भर की पचा-यत करो और प्रार्थना बोलना छोड़ दो तो यह बुद्धिमत्ता की बात नहीं है । उपर्युक्त आन्तरिक प्रार्थना का अर्थ यह कदापि नहीं कि आप वाचनिक प्रार्थना न करें । उसका आशय यह है कि जब आप वाचनिक प्रार्थना करें तो मन भी साथ रहे । ऐसा न हो कि मन तो इधर-उधर भटकता फिरे और अकेली जीभ प्रार्थना के शब्दों का उच्चारण करती रहे । इस प्रकार की प्रार्थना का स्वाद आत्मा को और मन को नहीं आएगा । बेचारी जीभ तो खाने-पीने का स्वाद चख सकती है, वह प्रार्थना के रस को नहीं चख सकती । प्रार्थना के असली रस का अनुभव करना है तो मन वचन और काय—तीनों से प्रार्थना करो । वाणी से प्रार्थना का जो पावन और पीयूषमय प्रवाह बहे, उसमें मन निमग्न होकर पवित्र बन जाय तो प्रार्थना से कल्याण होगा । जो मन प्रार्थना के अर्थप्रवाह से दूर भागता फिरेगा, उसके पाप किस प्रकार धुलेंगे ?

कल्पना कीजिए, आपने किसी से पानी लाने को कहा । आपके शब्द के आकर्षण से वह पानी ले आया । पानी आपके सामने आ गया मगर पानी सामने आने से ही क्या प्यास बुझ जायगी ? नहीं । शब्द में शक्ति है और उस शक्ति से पानी आ

गया, लेकिन पानी के आ जाने से ही प्यास नहीं बुझेगी । इसी प्रकार भूख लगने पर आपने भोजन मगवाया । भोजन आ गया, मगर भोजन आ जाने से ही भूख नहीं मिट सकती । पानी पीने से प्यास और भोजन करने से भूख मिटेगी । इस प्रकार प्रयोजन सिद्ध करने के लिए दो व्यवहार हुए—एक वस्तु का आकर्षण करने के लिए बोलना और दूसरा आकर्षित वस्तु का उपयोग करना । सासारिक कार्यों में आप दोनों व्यवहार करने से नहीं चूकते, लेकिन परमात्मा की प्रार्थना करने में भूल होती है । आप प्रार्थना बोलते हैं और बोलने से प्रार्थना का आनन्द रूपी जल आपके पास आता भी है, मगर जब तक आप उसका पान नहीं करेंगे, तब तक आनन्द मिले कहा से ? प्रार्थना के परिणाम स्वरूप फिर शांति मिले कैसे ? अतएव वाणी द्वारा ऊपर से भी प्रार्थना करो और मन के द्वारा आन्तरिक प्रार्थना भी करो । दोनों का समन्वय करने से आप कृतार्थ हो जाएंगे । आपको कल्याण की खोज में भटकना नहीं पड़ेगा । कल्याण स्वयं ही आपको खोज लेगा ।

एक भक्त कहते हैं—

शिकल्या बोल्याचा सगतील वाद । अनुभव भेद नाही कोणा ॥  
पण्डित है ज्ञानी करतील कथा । न मिलती अर्था निज सुखा ॥  
तुका म्हणे जैसे लाचा साठी ग्वाही । देतिल है वस्तु ठाव नाही ॥

भक्त कहते हैं—आज हमें संसार में सर्वत्र क्या दिखाई दे रहा है ? हमें देखते हैं कि एक बात इसने और एक बात उसने सीख ली और वस, वादविवाद करने लगे । एक



ने कहा—“मैं जो कहता हूँ, वस, वही ठीक है । दूसरे ने कहा—“नही, यह कैसे हो सकता है ? सच तो वह है, जो मैं कहता हूँ ।” दोनों ने अधूरी बात सीखी है । पूर्णता किसी को प्राप्त नहीं हुई लेकिन वादविवाद में कभी क्यों होने लगी । कहावत है—अधभरा घड़ा छलकता है । अधूरा ज्ञान वादविवाद के अखाड़े निर्माण करता है । जैसे अखाड़े में शारीरिक संघर्ष होता है, उसी प्रकार अधूरे ज्ञान के अखाड़े में वाचनिक संघर्ष होता है । अनुभव के अभाव में ज्ञान अपूर्ण रहता है और ज्ञान की अपूर्णता सम्पूर्ण सत्य का हनन ही नहीं करती बल्कि जनता में कलह और विसवाद भी पैदा करती है ।

किसी ने अंग्रेजी नाम ‘वाटर’ (Water) सीख लिया और किसी ने हिन्दी नाम पानी सीख लिया । दोनों में विवाद खड़ा हो गया । एक कहता है— जल को ‘वाटर’ कहते हैं और दूसरा कहता है तुम क्या समझो जी ? जल को तो पानी कहते हैं । दोनों का ज्ञान सिर्फ शब्दस्पर्शी है— केवल शब्द तक सीमित है, भावस्पर्शी ज्ञान होने पर शब्दों का झगड़ा खत्म हो जाता है ।

संसार के इतिहास को देखने से मालूम होता है कि धर्म के नाम पर भी अनेक लड़ाइयाँ हुई हैं और बड़े-बड़े खून खच्चर हुए हैं । धर्म के अभिनिवेश में कितने ही गले काटे गये हैं । यूरोप में धर्म के ठेकेदारों ने कितने ही अनेक स्वतन्त्र विचारकों को विष दिया, फाँसी पर लटकाया या और तरह मार डाला । दक्षिण भारत में शैव राजाओं ने किसी समय जैनो की रोमहर्षण हत्या की । तारीफ तो यह है कि

सभी धर्मों के अनुयायी—‘दया धर्म का मूल है’ इस सिद्धांत के पक्के अनुयायी अपने आपको मानते हैं, लेकिन धर्म अर्थात् दया के खातिर घोर से घोर निर्दयता दिखलाने में सकोच नहीं करते । इस प्रकार लोगो ने धर्म के लिए अधर्म का आश्रय लिया है । इसका मुख्य कारण धर्म विषयक अज्ञान है । लोग धर्म-धर्म चिल्लाते हैं, मगर धर्म के मर्म तक पहुंचते नहीं हैं । इसीलिए भक्त कहते हैं—लोग सीख कर वाद-विवाद करते हैं, लेकिन अनुभव नहीं करते । पण्डित कहलाने वाले और अपने को ज्ञानी प्रसिद्ध करने वाले और श्रोताओं को आकृष्ट करने वाले शब्दों में कथा बाचने वाले लोग भी उस कथा को—उसके आशयभूत धर्म को—अपने सुख के साथ नहीं जोड़ते हैं ।

एक कथावाचक भट्टजी कथा बाचते थे । एक दिन उनकी लडकी भी कथा सुनने चली गई । उस दिन कथा में बैंगन का प्रसंग चल पड़ा । कथावाचक ने कहा—बैंगन खाना बुरा है । उसमें बीज बहुत होते हैं और वह वायु करता है । कथा वाचक ने बहुत विस्तार से यह बात कही । लडकी वैठी हुई यह सब सुन रही थी । उसने सोचा—पिताजी को यह बात शायद आज ही मालूम हुई है । अब तक उन्हें बैंगन की बुराईया मालूम नहीं रही होगी । अब तक तो इनका हाल रहा कि बैंगन के शाक के बिना रोटी नहीं खाते थे । वे कहा करते थे—

नीली टोपी श्याम घटा, सब शाको में शाक भटा ।

मगर आज उसकी इतनी निन्दा कर रहे हैं ! इससे

जानती हूँ कि आज ही इन्हे वैगन की बुराई मालूम हुई है । कही ऐसा न हो कि आज घर पर वैगन का ही शाक बन जाय और पिताजी भर पेट भोजन भी न कर पाए ।

यह सोच कर लड़की कथा सुनना छोड़ कर घर आई और माता से बोली—‘माँ, आज किस का शाक बनाया है?’ मा ने कहा—‘विटिया, वैगन तो है ही । साथ में एक और शाक बना लूँगी ।’ माता की बात से लड़की को कुछ तसल्ली हुई । उसने पूछा—‘अभी वैगन बनाये तो नहीं हैं?’ माता के नाही करने पर लड़की ने कहा—‘तो अब वैगन मत बनाना । मैं अभी कथा सुनकर आई हूँ । पिताजी ने आज वैगन की खूब निन्दा की है, उन्होंने सब कथा सुनने वाली को वैगन नहीं खाने का उपदेश दिया है । सब ने उनकी बात की सराहना की है । अब पिताजी भी वैगन नहीं खायेंगे । कोई दूसरो तरकारी बना लेना ।’

लड़की की बात सुन कर मा ने वैगन का शाक नहीं बनाया । कथाभट्ट कथा समाप्त कर घर आये । भोजन करने बैठे । थाली में और तरकारिया परोसी गई मगर वैगन नजर नहीं आये । वैगन न देख कर भट्टजी ने पूछा—‘क्यों ! आज वैगन की तरकारी नहीं बनी?’

ब्राह्मणी ने कहा—‘घर में वैगन तो थे, मगर जान बूझ कर ही आज नहीं बनाए हैं ।’

भट्ट—ऐसा क्यों ?

ब्राह्मणी ने लड़की को बुला कर कहा—‘अब इन्हे बता,

तूने बैंगन का शाक क्यों नहीं बनाने दिया ?

लडकी बोली—पिताजी आज आपने कथा में बैंगन की बहुत निंदा की थी । आपने कहा था कि बैंगन शारीरिक दृष्टि से भी हानिकारक है, आध्यात्मिक दृष्टि से भी बुरा है और ठाकुरजी को बैंगन का भोग भी नहीं चढ़ता । इसी से मैंने सोचा कि आप इतनी निंदा कर रहे हैं तो आप स्वयं कैसे खायेगे ?

भट्ट—मूर्ख लडकी ! तुझे इतना ज्ञान कहा कि कथा के बैंगन अलग होते हैं और रसोई घर के अलग होते हैं । कथा में जो बात आई थी सो कहनी पड़ी । ऐसा न कहे तो आजीविका कैसे चले ? अगर कथा के अनुसार ही चलने लगे तो जीना कठिन हो जायगा ।

बाप की बात सुनकर लडकी के दिल का ठीक तरह समाधान तो नहीं हुआ, मगर वह कुछ बोल भी न सकी । उसने मन ही मन सोचा—इससे तो हम जैसी मूर्खा ही भली कि आजीविका के लिए ढोंग तो नहीं करती । हाथी के दात दिखाने के अलग और खाने के अलग होते हैं ।

इस प्रकार कथा में तो भट्टजी पण्डित रहे और अर्थ में वह लडकी पण्डित रही । जो केवल कथा में ही पण्डित हैं—अर्थ में पण्डित नहीं हैं, वे क्या तो अपना कल्याण करेंगे और क्या दूसरों की भलाई करेंगे ! स्वयं आचरण करने वाला ही अपने वचनों की छाप दूसरों पर डाल सकता है । जो खुद आचरण नहीं करता, उसका दूसरे पर कोई विशेष प्रभाव नहीं पड़ सकता ।

भक्त कहते हैं—इस प्रकार की कथा बाचने वाले मानो रिश्वत लेकर गवाह देने वाले हैं । वे चाहे मान-प्रतिष्ठा के लोभ से या आजीविका के लोभ से गवाही दे, पर है वह रिश्वत लेकर गवाही देने के समान ही । ऐसे लोग सत्य-अर्थ को, परमार्थ को नहीं जानते । रिश्वत लेकर गवाही देने वालों का अन्त मे किस प्रकार भडा-फोड़ होता है, इसके लिए एक उदाहरण देता हूँ ।

दो मित्र व्यापार के निमित्त विदेश गये । दोनों ने धनोपार्जन के लिए यथाशक्य उद्योग किया । पर उसमे से एक को अच्छा लाभ हुआ और दूसरे को लाभ नहीं हुआ । जिसे लाभ नहीं हुआ था उसने सोचा—उद्योग करते-करते थक गया, फिर भी कुछ लाभ नहीं हुआ । अब देश को लौट जाना ही श्रेयस्कर है । उसने अपना यह विचार अपने मित्र के सामने प्रकट किया । मित्र ने सोचा मुझे यहा काफी आमद हुई है और व्यापार मे इतना उलझा हूँ कि देश नहीं जा सकता । लेकिन कुछ रकम अपने मित्र के साथ क्यों न भेज दूँ, जिससे स्त्री को सन्तोष हो जाय । लेकिन यह रुपया कहा बाधे फिरेगा, यह सोच कर उसने एक लाल खरीदा और अपने मित्र को देकर कहा—भाई, जाते हो तो जाओ और यह लाल अपनी भाभी को दे देना । कह देना कि यह लाल कीमती है । इसे सम्भाल कर रखे । कुछ दिनों बाद व्यापार समेट कर मैं भी आ जाऊँगा । लाल पहुचने से तुम्हारी भाभी को सन्तोष होगा ।

मित्र का दिया लाल लेकर दूसरा मित्र स्वदेश की ओर खाना हुआ । रास्ते मे उसके मन मे बेईमानी आ गई ।

मनुष्य दुर्बलताओं का पुतला है। कब कौन-सी दुर्बलता उसे विवश कर देती है, कहा नहीं जा सकता। उसे विचार आया—लाल कीमती है और मित्र ने अकेले में ही मुझे दिया है। लेते-देते किसी ने देखा नहीं है कोई गवाह-साख नहीं है। धन बेईमानी किये बिना आता नहीं, यह मैंने प्रयत्न करके देख लिया है। ईमानदारी स्वयं इतनी बेईमान है कि ईमानदार को भूखो मरना पड़ता है। ऐसी मुहजली ईमानदारी को क्या लेकर चाटूँ ? बेहतर यही है कि हाथ में आये इस लाल को हजम कर लिया जाय। थोड़ा सा झूठ बोलना पड़ेगा। कह दूँगा—मैंने लाल दे दिया है।

लोग सोचते हैं पाप केवल जीव-हिंसा करने में ही है। झूठ-कपट तो लोगों की निगाहों में मानो पाप ही नहीं हैं। झूठ-कपट में कौन-सा महा-आरम्भ-समारम्भ करना पड़ता है। लाल के लिए ललचाने वाले उस व्यक्ति ने भी यही सोचा होगा। धनोपार्जन करने में अधिक आरम्भ-समारम्भ करना पड़ेगा और थोड़ी-सी जीभ हिलाने में आरम्भ-समारम्भ के बिना ही धन मिल रहा है। फिर ऐसे सस्ते धर्म का पालन क्यों न किया जाय ? कौन पाप में पड़ कर आरम्भ करके धन कमाने का झूझ करे।

ऐसा ही कुछ सोच कर वह अपने घर पहुँचा। उसने लाल अपने ही पास रख लिया, मित्र की स्त्री को नहीं दिया।

मित्र की पत्नी को उसके लौट आने का समाचार मिला। उसने सोचा—वह तो अपने मित्र का कुशल-समाचार कहने आये नहीं, मगर मुझे जाकर पूछ आने में ही

क्या हानि है ? वह पति के मित्र के घर पहुँची । पूछा—आप अकेले ही क्यों आ गये ? अपने मित्र को साथ क्यों नहीं लाए ?

उसने कहा—वह बड़ा ही लोभी है । उससे कमाई का लोभ छूटता ही नहीं है । खूब धन कमाया है, फिर भी नहीं आया ।

स्त्री ने पूछा—खूब कमाया है तो कुछ भेजा नहीं ?

वह—अजी, वह लोभी क्या भेजेगा ! कुछ भी नहीं भेजा उसने ।

मनुष्य जब एक पाप करता है तो उसे छिपाने के लिए कई पाप करने पड़ते हैं । कहावत है—जिसका एक पैर खिसक जाता है, वह लुढ़कता ही जाता है ।

स्त्री सन्तोष करके बैठ गई । उसने सोचा—कुछ नहीं दिया तो न सही कुशल-पूर्वक हैं और कमाई कर रहे हैं तो आखिर ले कहां जायेंगे ? अन्त में तो घर यही है ।

कुछ समय व्यतीत होने पर वह भी अपना धन्धा समेट कर घर लौटा । स्त्री ने कहा—सकुशल तो रहे ? आप मुझे तो एकदम ही भूल गये । अपने मित्र के साथ कुछ भी न भेजा ?

पति ने कहा—भूल कैसे गया ? भूल जाता तो तुम्हारे लिए लाल क्यों भेजता ?

पत्नी—कौन सा लाल ?

पति—क्यों, मित्र के साथ भेजा था न ? तुम्हें मिला नहीं वह ?

पत्नी—नहीं, लाल तो मुझे नहीं दिया । वे तो आपके समाचार कहने के लिए भी नहीं आये । मैं खुद उनके घर गई । कुशल समाचार पूछे । उन्होंने यही कहा कि आपने उनके साथ कुछ भी नहीं भेजा ।

पत्नी की बात सुनकर वह समझ गया कि मित्र के मन में बेईमानी आ गई । लाल उसी ने हजम कर लिया है । प्रातः काल होते ही वह उसके घर गया । उसे आया देख पहले मित्र के चेहरे का रंग उड़ गया । लेकिन अपने को सम्भाल कर उसने पूछा—अच्छा, आप आ गये ?

‘जी हाँ’ कह कर वह बैठ गया । कुशल-वृत्तान्त के पश्चात् उसने पूछा—मैंने तुम्हें जो लाल दिया था, वह कहा है ? उसने कहा—वह तो आते ही मैंने तुम्हारी पत्नी को दे दिया ।

दूसरे ने कहा—वह तो कहती है कि मुझे दिया ही नहीं ।

प्रथम मित्र—भूठी है । स्त्रियों का क्या भरोसा ! न जाने किसी को दे दिया होगा और मुझे चोर बनाती है !

इस प्रकार कह कर वह गरजने लगा—अपनी स्त्री को तो देखते नहीं और मुझे चोर, बेईमान बनाते हो ! ऐसा जानता तो मैं लाता ही क्यों ? खबरदार, जो मुझसे



अब लाल के विषय में कभी कुछ पूछा ।

भूठा आदमी चिल्लाता बहुत है । उसका रंग ढग देखकर लाल वाले मित्र ने सोचा—यह लाल भी हजम कर गया और ऊपर से मेरी पत्नी को दुर्गचारिणी प्रकट करना चाहता है और मुझे धमकी दे रहा है ।

आखिर वह हाकिम के पास गया और सारा किस्सा सुनाया । हाकिम ने पूछा—तुमने किसके सामने लाल दिया था ? उसने कहा—मैंने केवल विश्वास पर ही दिया था । किसी को गवाह नहीं बनाया । उसकी इस स्पष्टोक्ति से हाकिम को उसके कथन पर विश्वास हो गया । हाकिम ने सान्त्वना देते हुए कहा—मैं समझ गया हूँ । तुम सच्चे हो । मैं तुम्हारा लाल दिलाने का प्रयत्न करूँगा । कदाचित् लाल न मिला तो तुम्हारी इज्जत अवश्य वापिस आयगी । तुम अपने घर जाओ ।

हाकिम ने उस लाल रख लेने वाले को बुलाकर कहा, तुम्हारे विषय में अमुक व्यक्ति ने इस प्रकार की फरियाद की है । अपना भला चाहो तो लाल दे दो ।

उसने उत्तर दिया—आप मुझे व्यर्थ ही धमका रहे हैं । मैंने आते ही उसकी स्त्री को लाल साँप दिया है । लाल दे देने के गवाह भी मेरे पास मौजूद हैं ।

हाकिम ने उसके गवाह बुलवाये । चार बनावटी गवाह थे । थोड़े से पैसों के लालच में आकर भूठी साक्षी देने को तैयार हो गये थे । हाकिम के पूछने पर चारों ने

गवाही दी कि हमारे सामने लाल दिया गया है। हम ईमान, धर्म और परमेश्वर की कसम खाकर कहते हैं कि इसने हमारे सामने लाल दिया है। हाकिम ने चारो गवाहो को अलग-अलग करके कहा—लाल कितना बड़ा था, उसके आकार का एक-एक पत्थर उठा लाओ। अब भूठे गवाह चक्कर में पड़े। उन्होंने कभी लाल देखा नहीं था। उसकी बराबरी का पत्थर लाए तो कैसे? फिर सोचा—लाल कीमती चीज है तो कुछ तो बड़ा होगा ही। चारो यही सोचकर अलग-अलग आकार के बड़े-बड़े पत्थर उठा लाए, जो एक दूसरे से काफी बड़े-छोटे थे। हाकिम ने चारो पत्थर अपने पास रख लिए। फिर पूछा—इन चारो में से लाल किस पत्थर के बराबर था? सब की अक्ल गुम होने लगी। चारो बुरी तरह चकराये।

आखिरकार हाकिम ने चारो गवाहो के कोड़े लगाने की आज्ञा दी। थोड़े से पैसो के लिए भूठ बोलना आसान था, मगर कोड़े खाना मुश्किल हो गया। चारो ने गिड़-गिड़ा कर कहा—हुजूर, कोड़े क्यों लगवाते हैं? हम लोगो ने तो क्या, हमारे बाप ने भी कभी लाल नहीं देखा। हम तो इसके मुलाहिजे और कुछ लोभ-लालच में फस कर गवाही देने आये हैं।

असत्य कितना बलहीन होता है! सत्य के सामने असत्य के पैर उखड़ते देर नहीं लगती। असत्य में धैर्य नहीं, साहस नहीं, शक्ति नहीं।

भूठे गवाहो की कलाई खुल गई। हाकिम ने पूछा—

कहो सेठ, इतना बड़ा लाल तुमने उसकी स्त्री को दिया था ? सेठ लज्जित था । लोकनिन्दा और राजदण्ड के भय से तथा शर्म से वह धरती में गड़ा जा रहा था । वह बोलता क्या ? उसके मुख से एक भी शब्द न निकला । हाकिम ने कहा—तुमने लाल भी चुराया और भूठे गवाह भी तैयार किये । तुम्हारे ऊपर दुहरे अपराध हैं । अब सच बताओ, लाल कहा है ? नहीं तो गवाहों के बदले कोड़ों से तुम्हारी पूजा की जायगी ।

मार के आगे भूत भागता है, यह लोकोक्ति है । सेठ ने फौरन लाल दे दिया ।

लाल के गवाह भूठे थे और वे प्रकट हो गये । मगर धर्म के विषय में भूठी गवाही देने वालों पर कौन प्रतिबन्ध लगाए ? लोग बढ-बढ कर बातें करते हैं । सत्य, शील, सन्तोष आदि का उपदेश देते हैं, लेकिन उनसे पूछो कि खुद कितने अश्व मे इनका पालन करते हो ? दूसरों को उपदेश देना, मगर आप खुद उसके विरुद्ध आचरण करना भूठी गवाही देने के समान नहीं तो क्या है ?

जैसे लाल का आकार भिन्न-भिन्न बताया गया था, उसी प्रकार ईश्वर की शक्ल भी भिन्न-भिन्न प्रकार की बलताई जाती है । एक कहता है—ईश्वर ऐसा है तो दूसरा कहता है—ऐसा नहीं, वैसा है । इस प्रकार कहलाने वालों से पूछो—तुम दोनों ईश्वर की जो दो शक्लें बतला रहे हो, उनमें से ईश्वर वास्तव में किस शक्ल का है ? तो वे क्या उत्तर देंगे ? जैसे उन गवाहों ने लाल नहीं देखा था, उसी

प्रकार ईश्वर की शक्ले बतलाने वालो ने कभी ईश्वर का अनुभव नहीं किया है। झूठे गवाहो ने जो बात बिना समझे बूझे सीख ली थी और सीखी बात तोते की तरह कह दी थी, इसी प्रकार ये लोग भी बिना अनुभव किये ही सीखी सिखाई बातें तोते की तरह उच्चारण कर देते हैं। इन्हे वास्तविक अनुभव नहीं है।

प्रश्न होता है—ऐसी अवस्था में करना क्या चाहिए ? इसका उत्तर यह है कि घबराने की आवश्यकता नहीं। अन्त में तो सत्य और शील ही विजयी होते हैं।

ईश्वर के विषय में अगर सुदृढ विश्वास हो गया तो वह सभी जगह मिलेगा। विश्वास न हुआ तो कहीं नहीं मिलेगा। ईश्वर के शरीर नहीं है, उसका कोई वर्ण नहीं है, वह केवल उज्ज्वल हृदय से किये गये अनुभव से ही जाना जा सकता है। ऊपर जो प्रार्थना की गई है, उसमें यही बतलाया गया है —

दीनदयाल देवा तणा देव के तरण तारण प्रभु तो भणी ।

उज्ज्वल चित सुमारु नित नेव के श्रीमुनिसुव्रत साहवा ॥

उज्ज्वल चित्त से परमात्मा का स्मरण करोगे तो उसका चिदानन्दमय स्वरूप देख पाओगे। यही बात अन्य कवि भी कहते हैं।

सराश यह है कि हृदय शुद्ध हुए बिना परमात्मा का दर्शन नहीं हो सकता। अतएव साधक के लिए पहली साधना यही है कि वह अपने हृदय को शुद्ध करने का प्रयत्न करे।

हृदयशुद्धि की बलवती इच्छा तभी उत्पन्न होती है, जब हृदय की अशुद्धि पहचान ली जाय । चिकित्सा से पहले रोग के ज्ञान की आवश्यकता रहती है । अशुद्धता का भान शुद्धि की ओर प्रेरित कर सकता है । इसी कारण भक्तजन दूसरे के अवगुणों का खयाल न करके अपने ही अवगुण देखते हैं और कहते हैं--

हु अपराधी अनादि नो जनम जनम गुना किया भरपूर के ।

लूटिया प्राण छह कायना सेविया पाप अठारह क्रूर के ॥

दूसरे के अवगुण देखने से काम नहीं चलेगा । अपने अपने अवगुण देखने से ही कल्याण का मार्ग मिल सकता है । दूसरों के अवगुण देखना स्वयं एक अवगुण है । दुनिया के अवगुणों को अपने चित्त में धारण करोगे तो चित्त अवगुणों का खजाना बन जायगा । इसके अतिरिक्त अवगुण आपके लिए ऐसे साधारण हो जाएंगे कि आप उन्हें शायद हेय भी समझना छोड़ दें । दुनियाँ के प्रत्येक मनुष्य में अगर कुछ अवगुण होंगे तो कुछ गुण भी होंगे । आप अपनी दृष्टि ऐसी उज्ज्वल बनाइए कि आपको दूसरे के गुण तो दिखाई दें, मगर अवगुणों की तरफ दृष्टि मत जाने दीजिए । हा, अवगुण देखने हैं तो अपने ही अवगुण देखो । अपने अवगुण देखने से उन्हें त्यागने की इच्छा होगी और आप सद्गुणी बन सकेंगे ।

अगर परमात्मा के दर्शन करने हैं तो सीधे मार्ग पर आकर यह विचार करो—मैं अपराधी हूँ । मेरे अवगुणों का पार नहीं है । प्रभो ! मुझसे यह अवगुण कब छूटेंगे ?

इस प्रकार अपने दोष देखते रहने से हृदय निर्दोष बनेगा और परमात्मा का दर्शन होगा । कोई आदमी चित्र बनाना न जानता होगा तब भी यदि वह साफ काच पास में रख कर किसी वस्तु के सामने करेगा तो उस वस्तु का प्रतिबिम्ब उस काच में आ जायगा । अगर काच ही मैला होगा तो फोटो नहीं आएगा । अतएव अगर और कुछ न बन पड़े तो भी हृदय को काच की तरह स्वच्छ रखो । इससे परमात्मदर्शन हो सकेगा ।

ईश्वर में रूप नहीं है । वह उसी तरह का है, जैसी आपकी आत्मा है । अगर कोई पूछे कि—आत्मा कैसी है ? तो उससे कहना चाहिए कि तुम्हारे भीतर बुद्धि है या नहीं ? अगर है तो निकाल कर बताओ—बुद्धि कैसी है ? बुद्धि नहीं दीखती, तथापि उसके अस्तित्व से इन्कार नहीं किया जा सकता । इसी प्रकार चाहे परमात्मा चमड़े की आखो से दिखाई न दे तथापि उसका अस्तित्व अनुभवसिद्ध है, उसे कोई अस्वीकार नहीं कर सकता । जो परमात्मा का अस्तित्व स्वीकार नहीं करता, वह आत्मा की सत्ता को अस्वीकार करता है और आत्मा को अस्वीकार करने वाला अपना ही निषेध करता है और फिर अपना निषेध करने वाला वह कौन है ?

मित्रो ! प्रत्येक कल्याणकामी पुरुष परमात्मा का अनन्त ज्योमिर्मय स्वरूप देखने के लिए उत्सुक है । मगर हृदय की मलीनता के कारण उसकी उत्सुकता पूरी नहीं होती । हृदय को निर्मल बनाना ही परमात्मा के साक्षात्कार का प्रधान साधन है । जो हृदय को शुद्ध करने में सदा सावधान रहते हैं, वे अनन्त कल्याण के भाजन बनते हैं ।

## वैर का परिहार

श्री अभिनन्दन दुःखनिकन्दन वन्दन पूजन जोग जी ।

यह श्रीअभिनन्दन भगवान् की प्रार्थना है । इस प्रार्थना पर विचार करते हुए यह देखना है कि आत्मा परमात्मा से किस बात की प्रार्थना करता है और आत्मा का परमात्मा के साथ क्या सम्बन्ध है ? सम्बन्ध के अभाव में किसी से कुछ मागने पर आशा पूरी नहीं होती । आप कह सकते हैं कि दाता और याचक का कुछ भी सम्बन्ध न होने पर भी दाता, याचक की अभिलाषा पूरी कर देता है । दाना नहीं देखता कि याचक कौन है और कहा का है ! उसकी उदारता को यह सब जानने की अपेक्षा ही नहीं रहती । दाता बिना ही किसी सम्बन्ध के याचक को दे देता है । ऐसी हालत में परमात्मा क्या बिना किसी सम्बन्ध के हमारी आशा पूरी नहीं करेगा ?

इसका उत्तर यह है कि दाता और याचक में सम्बन्ध नहीं है, यह धारणा भ्रमपूर्ण है । याचक ने ही दाता को 'दाता' पद दिया है । याचक दाता से याचना न करते और दाता पद न देते तो उसे दाता कौन कहता ? वास्तव में याचक ने ही दाता को दाता पद दिया है और इस प्रकार दाता-याचक का सम्बन्ध है ।

अब हमें यह भी देखना है कि आत्मा और परमात्मा का क्या सम्बन्ध है ? परमात्मा के अन्यान्य गुणों के साथ अपना जो सम्बन्ध है, उसकी बात छोड़ दीजिए, तो भी आत्मा दुखी है और परमात्मा दुःखनिकन्दन है—यही आत्मा और परमात्मा का सम्बन्ध है । दुखी और दुःखनिकन्दन का सम्बन्ध होना स्वाभाविक है । आत्मा का मुख्य ध्येय दुःखों का नाश करना है और परमात्मा दुःख का नाशक है । परमात्मा हमारा दुःख न मिटावे, तो उसका दुःखनिकन्दन स्वरूप ही कैसे कायम रहे ? अतएव दुःखनिकन्दन प्रभु से हमारी यह प्रार्थना है कि —

श्रीअभिनन्दन दुःखनिकन्दन वन्दन पूजन योग जी ।

आशा पूरो चिन्ता चूरो आपो सुख आरोग जी ॥

यह प्रार्थना किसी एक व्यक्ति की नहीं है । इसमें जो भाव व्यक्त किया गया है वह जगत् के प्रत्येक प्राणी का भाव है । ससार का कोई भी प्राणी आशा से अतीत नहीं है—सभी को आशा लगी हुई है, सभी को भाति-भाति की चिन्ताये सता रही हैं । सभी सुख के अभिलाषी हैं और सभी आरोग्य चाहते हैं । यह सब आकाश्याये प्राणी मात्र में समान हैं । यह बात दूसरी है कि अज्ञान के वश होकर प्राणी अपने दुःख और दुःख के मूल को ठीक तरह न समझता हो या विपरीत समझता हो, लेकिन दुःख से छुटकारा सभी चाहते हैं ।

दुःख से मुक्ति चाहने पर भी जब तक दुःख का वास्तविक स्वरूप और दुःख के असली कारणों को न समझ लिया जाय तब तक जीव की चाह पूरी नहीं हो सकती ।



दुःख संबंधी अज्ञान के कारण प्राणी सुख की अभिलाषा से ऐसा उपाय करता है कि सुख पाने के बदले उलटा दुःख का ही भागी बनता है । ससारी जीवों को जो दुःख है उसका प्रधान कारण पर-संयोग है । जहां पर-पदार्थ का संयोग हुआ और उसने अहंभाव या ममभाव धारण किया कि दुःख की उत्पत्ति होती है । उस दुःख को मिटाने के लिये जीव फिर नवीन-पदार्थों का संयोग चाहता है और परिणाम यह होता है कि वह दुःख बढ़ता ही चला जाता है । इस प्रकार ज्यों-ज्यों दवा की जाती है, त्यों-त्यों बीमारी बढ़ती ही जाती है । जब उपाय ही उलटा है तो नतीजा उलटा क्यों नहीं होगा ? कठिनाई तो यह है कि हम परमात्मा से जो प्रार्थना करते हैं, उसका आशय तो है दुःख दूर करने का, मगर हमारा भ्रम ऐसा है कि हम दुःख के कारणों को ही दुःख दूर करने का कारण समझ बैठते हैं । इसी भाव से हम प्रार्थना करते हैं । किसी को निर्धनता का दुःख है, तो किसी को सतान के अभाव का दुःख है, किसी को अपने अपयश की चिन्ता है । इस दुःख को मिटाने के लिए धन चाहिए, संतान चाहिये और यश चाहिये । अज्ञानी पुरुष की धारणा है कि इन वस्तुओं का संयोग होने से ही हमारे दुःख के अकुर सूख जायेंगे और हम सुखी हो जायेंगे मगर वास्तविक बात ऐसी नहीं है । ससार के ये सब पर-पदार्थ हमारे दुःख का नाश नहीं कर सकते । इनमें दुःखदलिनी शक्ति नहीं है । यही नहीं बल्कि वास्तव में ये ही दुःख के कारण हैं । ज्ञानी पुरुष अपनी सम्यग्दृष्टि से इनका सत्य स्वरूप समझते हैं । उन्होंने जाना है कि बाह्य पदार्थों के साथ जितने अशोभे आत्मीयता का संबन्ध स्थापित किया जायगा, उतनी ही दुःख की वृद्धि होगी ।

जब तुम्हारी दृष्टि निर्मल हो जायगी और तुम्हे सत्य वस्तुतत्त्व का प्रतिभास होने लगेगा, तब तुम अपने ऊपर हसे बिना न रहोगे कि वाह ! मुझे परमात्मा की प्रार्थना द्वारा दुःख का नाश करना था, मगर मैं चाहता था दुःख के कारण ! मैं रोग मिटाने के लिये रोग बढ़ाने वाली औषध का सेवन कर रहा था ! और जब रोग बढ़ता जाता था तो अपने अज्ञान के बदले औषध को कोसता था ! मेरी समझ कैसी सुन्दर थी !

हे मनुष्य ! तेरे अन्तःकरण में सचमुच ही दुःख दूर करने की अभिलाषा जागृत हुई है और तू सुख पाने के लिए उत्सुक है, तो पहले यह समझ ले—अच्छी तरह निश्चय कर ले कि तेरा दुःख क्या है ? और किस दुःख को मिटाने की तुझे इच्छा हुई है ? तू परमात्मा की प्रार्थना करके कौनसी आशा पूरी करना चाहता है ?

उपर्युक्त प्रार्थना सभी की है । मैं भी उसमें शामिल हूँ । जब तक शरीर के साथ मेरा सम्बन्ध बना है तब तक मेरी आधि-व्याधियों का अन्त नहीं है । अनेक आध्यात्मिक और मानसिक दुःख लगे हुए हैं । उन्हें मैं जानता हूँ । मगर तुम्हे भी रोग है या नहीं ? मैंने अपने दुःखों को दूर करने के लिए साधुपन स्वीकार किया है और तुम अपने दुःख मिटाने के लिए मेरे पास आये हो और धर्म किया करते हो । इस प्रकार मेरा और तुम्हारा एक ही उद्देश्य दुःख मिटाना है । इस उद्देश्य की पूर्ति के लिए यथाशक्य चेष्टा की जा रही है ।

यह सदैव स्मरण रखना होगा कि अपने दुःख दूर

करने के लिए अभी तक हमने जो कुछ किया है, वह अत्यन्त अल्प है और बहुत कुछ करना अभी शेष ही पड़ा है । अतएव अपने क्षुद्र प्रयत्न पर अहंकार न करना । अहंकार किया तो फिर दुःख नहीं मिटेगे । जो कुछ करते हो उसे परमात्मा के पवित्रतम चरणों में समर्पण कर दो और उसी से दुःख दूर करने की विनम्र भाव से, उज्ज्वल अन्तःकरण से अपनी सम्पूर्ण श्रद्धा एकत्र करके प्रार्थना करो । प्रार्थना करो कि—हे प्रभो ! तू ही मेरा दुःख मिटा । मैंने सारा ससार छान डाला, मगर दुःख मिटाने वाला कोई नजर नहीं आया । अब सद्भाग्य से तेरी शरण मिली है, इसलिये प्रार्थना करता हूँ कि तू ही मेरा दुःख मिटा । भगवन्, तू ही दुःखनिकदन है । तेरे साथ मेरा सबध है । मैंने तुझे दुःखनिकदन, भवभयभजन दीनदयालु आदि विरुद्ध दिये हैं । इसलिए मेरी आशा पूरी करो । मेरी चिन्ता का नाश करो ।

परमात्मा के प्रति हमारी यह माग है । मगर यह देख लो कि यह माग सच्ची है या नहीं ? माग पेश करने के बाद ऐसा न हो कि वह आपको सुख देने लगे और तुम सुख न लेकर दुःख ही लेने लगे । इसलिए कहता हूँ — पहले अपने दुःख को समझ लो । निश्चय कर लो कि वास्तविक दुःख क्या है ? यह समझे बिना सुख के बदले कहीं दुःख न लेने लगना ।

पहले कहा जा चुका है कि ससार में प्रत्येक प्राणी के दुःख अलग अलग हैं । किसी को तन का दुःख है, किसी को धन संबंधी दुःख है, किसी को स्वजन संबंधी दुःख है और किसी को मानापमान संबंधी दुःख है । इस प्रकार सब का

दुख अलग-अलग है। स्त्रियों के दुख पुरुषों के दुख से भिन्न हैं। बल्कि कई चीजें ऐसी भी मिलेंगी जो पुरुषों को सुखरूप हैं और स्त्रियों को दुखरूप प्रतीत होती हैं। किसी से स्त्रियों को सुख मिलता है और पुरुषों को दुख होता है। नवीन चूड़ी और साड़ी पहनकर स्त्रियाँ खुशी में फूली नहीं समाती, लेकिन पुरुष को पहना दिया जाय तो उसे दुख प्रतीत होगा। इस प्रकार सबके दुख भिन्न-भिन्न हैं। मगर यह सब कल्पना की करामात है। कल्पना ने ही पदार्थों में दुख का रंग भर दिया है। ये वास्तविक दुख नहीं हैं। लोगो ने इन दुखों के आगे वास्तविक दुख को भुला दिया है और ऊपरी बातों में ही जबर्दस्ती दुख मान लिया है। चूड़ी और चूनड़ी के अभाव में स्त्री क्यों दुखी होती है? इसका कारण यही है कि उसे वे प्यारी लगती हैं। पुरुष को वे प्रिय नहीं हैं। अतएव उनके अभाव में उसे दुख नहीं होता। इस प्रकार सभी ने अपनी अपनी कल्पना के अनुसार दुख की सृष्टि करली है। ये सब दुख कल्पना के ही पुत्र हैं।

दुख दूर करने की प्रार्थना में मैं भी शामिल हुआ हूँ। मगर यह ऊपरी और कल्पना-प्रसूत दुख मिटाने के लिए नहीं। अतएव हमें उस दुख का विचार करना चाहिए जो सबके लिए मान्य हो, जिससे सभी प्राणी छूटना चाहते हो, जिससे छूटने पर सब दुखों का आत्यन्तिक नाश हो जाय और जिसके मिटे बिना ऊपरी दुखों के मिट जाने से भी कोई विशेष लाभ नहीं है।

चूड़ियों के लिए या नयी और सुन्दर चूनड़ी के लिए

परमात्मा से प्रार्थना करना अज्ञान है । ऐसी प्रार्थना करने वाले या करने वाली ने परमात्मा की महत्ता नहीं समझी और न अपने दुःख को ही समझा है । परमात्मा से उस मूल-भूत दुःख के विनाश की प्रार्थना करनी चाहिए, जो और किसी के मिटाये नहीं मिट सकता और जिसके मिटने पर ससार की असीम सम्पदा भी किसी काम की नहीं रहती । जब तुम परमात्मा से ससार की कोई वस्तु मागते हो तो समझो कि दुःख मागते हो और दुःख मागने के लिए परमात्मा की प्रार्थना करना क्या तुम्हें उचित मालूम होता है ?

राजा की पहचान केवल छत्र और चवर से नहीं होती । छत्र चवर तो नाटक का एक पात्र भी लगा लेता है । क्या उसके प्रति राजोचित व्यवहार किया जाता है ? उसे आप राजा मान लेते हैं ? नहीं । अतएव राजा की सच्ची पहचान छत्र-चवर नहीं है । प्रजा का वह बड़ा दुःख जो उनकी सहायता के बिना नहीं मिट सकता, उसे मिटाने के लिए जो अपने प्राणों की बाजी लगा देता है, वही सच्चा राजा है । यही राजा की सच्ची कसौटी है । ऐसे प्रजाप्रिय राजा के समक्ष किस दुःख को दूर करने की प्रार्थना करोगे ? क्या तुच्छ और निस्तार चीज मागने के लिए उसके दरबार में जाओगे ? अगर ऐसा किया तो समझा जायगा कि तुमने उसका महत्त्व ही नहीं समझा ।

राजा के विषय में तुम्हें मालूम है कि छोटी-छोटी बातों की माग उससे नहीं करनी चाहिए । तब परमात्मा जैसे तीन लोक के राजा के संबंध में यह बात क्यों भूल जाते हो ? क्या परमात्मा को तुमने इसी योग्य समझा है

कि उससे दाल-भात मांगा जाय ? ऐसा समझने वालो ने परमात्मा की महत्ता घटाई है, बढाई नहीं ।

जो असली दुःख मन मे व्याप्त होता है उसे मिटाना तो दूर रहा, सर्वसाधारण उस दुःख को जान भी नहीं सकते । मन के उस दुःख को मिटाने के लिये ही भक्तजन परमात्मा की प्रार्थना करते हैं । अब देखना चाहिए कि मन मे क्या दुःख है ? किसी ने तुमसे कहा—मैं तेरा सिर काट लूंगा । तेरी आख फोड दूंगा या तेरी जवानी नष्ट कर दूंगा या तेरे शरीर की सारी शक्ति खींच लूंगा । तो यह सुनकर तुम को कैसा दुःख होगा ? अब इसका आशय यह है कि जरा और मरण का दुःख अत्यन्त प्रबल है । इसी दुःख को मिटाने के लिए परमात्मा से प्रार्थना करनी चाहिए कि—प्रभो ! मैं अनादि काल से जरा और मरण के चक्कर मे पडा हूँ । अब मैं इनसे त्रस्त हो गया हूँ । ये दुःख मुझे सता रहे हैं । तेरे सिवाय और किसी से ये दुःख नहीं मिट सकते । इन्ही दुःखो का विनाश करने के लिए अनेक महापुरुषो ने ससार का सर्वश्रेष्ठ वैभव त्याग कर, राजपाट को छोडकर उस समय की शरण गयी है, जिसके बिना ये दुःख नहीं मिट सकते ।

जरा और मरण का दुःख तुम्हे है या नहीं ? और तुम बूढा होना या मरना चाहते हो कि नहीं ? अगर तुम्हे ये दुःख अप्रिय है तो परमात्मा से प्रार्थना करो—कि प्रभो ! मुझे इस दुःख से बचा ।

परमात्मा ही इस दुःख से बचा सकता है क्योंकि उसने स्वयं इस पर विजय प्राप्त की है । जिसने जिस पर

विजय प्राप्त करली है वही उससे दूसरो की रक्षा कर सकता है । इस विश्व मे परमात्मा को छोडकर दूसरी कोई शक्ति ऐसी नहीं है, जो इस दुःख से मनुष्य को बचा सकती हो ।

आज से पर्युषण-पर्व आरभ होता है । भारतवर्ष मे अनेक त्यौहार पर्व प्रचलित हैं । किसी पर्व के दिन राखी बांधी जाती है, किसी पर्व के उपलक्ष्य मे होली की ज्वाला सुलगाई जाती है, किसी पर्व पर दीपक जलाये जाते हैं, किसी पर्व भैसो और वकरो का निर्दय वध करके मनुष्य अपनी शूरवीरता का परिचय देते हैं ! इस प्रकार के अनेक पर्व आते हैं जिनका वास्तनिक उद्देश्य न समझ कर भारत-वासी आमोद-प्रमोद करते हैं, मन माना खाते-पीते हैं और अनेक प्रकार के कुत्सित व्यवहार करके पापोपार्जन भी करते हैं ।

इन सब त्यौहारो की अपेक्षा जैनो का पर्युषण पर्व निराला है । अन्य त्यौहारो के अवसर पर अच्छा और अधिक भोजन न किया तो यह समझा जाता है कि हमने त्यौहार मनाया ही नहीं । मगर पर्युषण के अवसर पर अच्छा और अधिक भोजन किया जाय और राग-रग किये जाए तो यह समझा जाता है कि हमने पर्युषण नहीं मनाया । इस प्रकार स्पष्ट है कि पर्युषण पर्व मे अन्य पर्वो की अपेक्षा विलक्षणता है । कोई इस पवित्र पर्व की मर्यादा का उल्लंघन करे यह बात दूसरी है अन्यथा प्रत्येक जैन धर्मानुगामी अपनी शक्ति के अनुसार यह महापर्व मनाता ही है और दूसरे भद्र प्राणियो पर भी इसका प्रभाव पडता है ।

अनेक स्थानो पर पर्युषण के दिनो मे व्यापार बंद

रक्खा जाता है और मकान बनाने आदि के आरंभजनक कार्य भी नहीं कराये जाते ।

पर्युषण पर्व आठ दिनों का होता है । इसका कारण यह है कि किसी भी कार्य को अगर सम्यक् प्रकार से सम्पन्न करना हो तो उसमें समय की आवश्यकता रहती ही है । जब कोई लौकिक त्यौहार आने को होता है तो कई दिन पहले से उसकी तैयारी होने लगती है । दीपावली से कई दिन पहले सब लोग मकानों और दूकानों का कुड़ा-कचरा निकाल कर बाहर फेंकने लगते हैं ताकि दीपावली के समय पूरी सफाई होकर स्वच्छता हो जाय । व्यापारी लोग वर्ष भर के आकड़े तैयार कर लेते हैं जिससे वर्ष भर के हानि-लाभ का पता चल जाय । यही बात पर्युषण पर्व के सबंध में है । पर्युषण पर्व के अंतिम दिन सवत्सरी का जो कार्य करना है उसकी तैयारी के लिए एक सप्ताह का समय नियत किया गया है । सवत्सरी के दिन आत्मा को शान्त कषाय-हीन, निर्विकार और स्वच्छ बनाया जाता है । इसके लिए विशेष अभ्यास की आवश्यकता है और इसी आवश्यकता की पूर्ति के अर्थ एक सप्ताह का समय दिया गया है । इस एक सप्ताह में समभाव का अभ्यास करके अथवा समभाव को विशेष रूप से जागृत करके आत्मा को शान्त दान्त बनाया जाता है । अन्तःकरण का कुड़ा-कचरा काम क्रोध माया मोह आदि निकाल फेंकने के लिए यह सप्ताह है । जो मनुष्य सात दिन तक अभ्यास करने में कमजोर रहेगा, वह उसके बाद अपनी कार्यसिद्धि में भी कमजोर रहेगा । जो सात दिन में पूरी तरह शिक्षा पा लेगा, वह अपने कार्य को साध लेगा ।



भाद्रपद मास में पृथ्वी सतापहीन हो जाती है । पृथ्वी की कठोरता गल जाती है और उसमें मृदुता एवं शीतलता आ जाती है । ऐसे शान्तिमय वातावरण में पर्युषण पर्व आता है और मनुष्यों को प्रकृति की ओर इशारा करके मानो कहता—तुम भी अपने हृदय का सताप छोड़ो । कठोरता तजो । मृदुता और शीतलता धारण करो । भाद्रपद मास में नदियाँ बड़े वेग के साथ एक भी क्षण रुके बिना अपने पति-सरित्पति-समुद्र की ओर भागती दिखाई देती हैं । उसी समय पर्युषण पर्व हमारे कानों में कहता है एक समय का भी प्रमाद मत करो । (समय गौयम ! मा पमा-यए) देखो, नदी किस अनवरत गति से, तेजी के साथ सागर की ओर भाग रही है । उसी प्रकार तुम भी अपने स्वामी-परमात्मा की ओर अनवरत गति से चलो । क्षण भर भी मत रुको । नदी बीच में आने वाली चट्टान को जैसे लांघ कर आगे बढ़ जाती है उसी प्रकार तुम भी समस्त विघ्न-बाधाओं को लांघ कर परमात्मा के पथ पर बढ़ते चलो ।

भाद्रपद मास में जब समस्त पृथ्वीतल हराभरा और प्रसादपूर्ण बन जाता है तो मयूर अपनी भाषा में और मेढक अपनी भाषा में मानो परमात्मा की स्तुति करने लगते हैं । उस समय पर्युषण पर्व हमें चेतावनी देता है—हे मनुष्य ! क्या तू इन तिर्यञ्चो से भी गया बीता है कि सार्थक और व्यक्त भाषा पाकर भी तू प्रभु की विरुदावली का बखान नहीं करता और उच्च स्वर से शास्त्रों के पवित्र पाठ का उच्चारण नहीं करता ? सारांश यह है कि पर्युषण के समय में समस्त प्रकृति एक नवीन रूप लेती है ।

पर्युषण पर्व शत्रु को मित्र बनाने का आदर्श उपस्थित

करता है । चाहे आपका शत्रु अपनी ओर से शत्रुता का त्याग करे या नहीं, मगर आपको अपनी ओर से शत्रुता का त्याग कर देना चाहिए और हृदय को स्वच्छ करके उसे गले लगाना चाहिए । उस दिन प्राणी मात्र की मित्रता का अनुसंधान करना चाहिए ।

आप कह सकते हैं—जिन लोगो के साथ हमारा वैर वश-परपरागत है, उनके साथ मित्रता किस प्रकार की जाय ? मगर पीढियो से वैर होता है तो पीढियो से प्रेम भी होता है और क्या पीढियो का वैर मिटता नहीं है ? मिटता न होता तो ज्ञानी पुरुष मिटाने का उपदेश क्यों देते ? अगर आप धर्म की सचमुच आराधना करेंगे और आपका अन्त-करण शुचि और तीव्र कषाय की वासना से रहित हो जायगा तो प्राणो के ग्राहक पुरुष के प्रति भी आपको वैर भाव नहीं रहेगा । उस समय सारी रचना बदल जायगी । शत्रुता की परिभाषा दूसरी हो जायगी । हृदय प्रेम से पूरित हो जायगा । प्रेम से जो आनन्द होता है, वैर से नहीं हो सकता । सबको मित्र बनाना अपना धर्म है । किसी को वैरी बनाना या किसी के वैरी बनना धर्म नहीं है ।

वहुत से लोग कहा करते हैं कि हम तो वैर छोड़ते हैं पर वह वैर नहीं छोड़ता । यह कथन भ्रमपूर्ण है । अगर आपके हृदय मे प्रेम की प्रबल भावना लहराने लगेगी तो उसके वैर की आग बुझे बिना रहेगी ही नहीं । वैर से ही वैर बढ़ता है । आपके हृदय का वैर आपके शत्रु की वैरा-ग्नि का ई धन है । जब उसे ई धन नहीं मिलेगा तो वह आग कब तक जलती रहेगी ? आज नहीं तो कल अवश्य

बुझ जायगी । इसके अतिरिक्त आप दूसरे की चिन्ता क्यों करते हैं ? अगर आपको निश्चय हो गया है कि वैर भाव त्याज्य है और उससे सताप उत्पन्न होता है तथा आत्मा कलुषित होती है तो आपको त्याग कर ही देना चाहिए, चाहे दूसरा त्याग करे या न करे । आप त्याग करेंगे तो आपका कल्याण होगा, वह त्याग करेगा तो उसका कल्याण होगा । यह कोई सौदा नहीं है कि वह दे तो मैं दूँ । अगर किसी की आत्मा अत्यन्त कलुषित है तो सम्भव है वह शीघ्र वैर न छोड़े, तब तक आप भी अपना अकल्याण क्यों करते हैं ? आपको निर्वैर बन कर अपनी आत्मा को शान्त और पवित्र बनाना ही चाहिए ।

वैर भूलकर किस प्रकार अपने अपराध की आलोचना करनी चाहिए, यह जानने के लिए एक उदाहरण लीजिए ।

भारत के प्राचीन राजाओं में राजा भोज बहुत प्रसिद्ध है । बहुत कम भारतवासी ऐसे मिलेंगे जो भोज के नाम से अपरिचित हों । राजा भोज के समय में अनेक अच्छी बातें होती थीं । भोज स्वयं अच्छे कामों में भाग लेता था और किसी को दुःख नहीं देता था । भोजराज की मृत्यु होने पर एक विद्वान् ने कहा है—

अद्य धारा निराधारा, निरालम्बा सरस्वती ।

पण्डिता खण्डिता सर्वे भोजराजे दिव गते ॥

अर्थात् आज भोजराज का स्वर्गवास होने पर धारा नगरी निराधार हो गई, सरस्वती का सहारा न रहा और सब पण्डित खण्डित हो गये ।

इस कथन से स्पष्ट है कि राजा भोज अपनी प्रजा का प्रेम से पालन करता था और विद्या का बड़ा ही अनुरागी था । वह विद्वानों का खूब आदर-सत्कार करता था । भोज स्वयं विद्वान् था अतः विद्या और विद्वानों की कद्र करना उसके लिए स्वाभाविक बात थी । राजा भोज दयालु और गुणवान् था ।

भोज के राज्य में एक गरीब ब्राह्मण रहता था । ब्राह्मण निर्धन होने पर भी स्वाभिमान का धनी था । जो कुछ मिलता उसी पर वह अपना निर्वाह कर लेता था । सचय के उद्देश्य से वह कभी किसी से कुछ न मागता और न अपना अपमान कराता । वह भिक्षा पर अपना निर्वाह करता था । 'ब्राह्मण को धन केवल भिच्छा ।' उसके घर में तीन प्राणी थे—वह, उसकी माता और पत्नी । पर्याप्त भिक्षा न मिलने पर कभी कभी उन्हें भूखा भी रहना पड़ता था ।

एक दिन की बात है कि ब्राह्मण बहुत घूमा परन्तु उसे भिक्षा न मिली । घूमते-घूमते वह थक गया और भूख उसे सता रही थी । अन्त में उसने विचार किया—संभव है स्त्री ने कुछ बचा रक्खा हो तो इस समय तो वह खिलाएगी ही । फिर देखा जायगा । इस प्रकार विचार कर वह घर लौट आया । उसकी माता और पत्नी उसकी प्रतीक्षा कर रही थी और सोच रही थी कि वह कुछ लावे तो बनाए, खाए और खिलाए । मगर ब्राह्मण को खाली हाथ आया देखा तो उन्हें बड़ी निराशा हुई । वह ब्राह्मण से कुछ भी न बोली । ब्राह्मण घर में आया । उसने अपनी पत्नी से कहा लाओ, कुछ हो तो खाने को दो ।

पत्नी-कुछ लाए हो तो बना दूँ । घर में तो कुछ भी नहीं है ।

ब्राह्मण—रोज लाता हूँ । आज नहीं मिला तो स्त्री होकर एक दिन का भोजन भी नहीं दे सकती ?

ब्राह्मण बहुत भूखा था । उसे क्रोध आ गया । उधर ब्राह्मणी भी लाल हो गई । ब्राह्मणी ने कहा—कभी एक दिन से ज्यादा का भोजन लाए होओ तो मुझसे कहो कि सँभाल कर क्यों न रक्खा ? लाकर देना नहीं और फिर ऊपर से मागना तथा तकरार करना, यह भी भला कोई बात है ? अगर खिलाने की हिम्मत नहीं थी तो विवाह किये बिना ही कौन काम अटकता था ?

ब्राह्मण तपा हुआ आया था । उसने क्रोध से तमत-माते हुए कहा—शखिनी ! मेरे घर तेरे जैसी स्त्री आई तो अब खाने को कैसे मिल सकता है ? कोई सुलक्षणा स्त्री आती तो मैं कमा लाता । मगर तू ऐसी अभागिनी मिली है कि मैं भटकते-भटकते हैरान हो गया पर चार दाने अन्न भी न मिल सका । तू अर्धांगिनी है । तुझे भी कुछ तो करना चाहिए था । मेहनत मजूरी करके भी कुछ रखना चाहिए था । स्त्री को यह तो सोचना चाहिए था कि कदाचित् कोई अतिथि आ जाय तो कैसी वीतेगी !

ब्राह्मणी और गरम हो गई । वह कहने लगी—वस, बहुत हो गया । अब जीभ बंद करलो । धिक्कार है उन सामूजी को, जिन्होंने तुम्हें जन्म दिया है ! मैं अभागिनी हूँ तो अभागिनी ही सही, तुम्हारी माता तो भाग्यशालिनी

हैं । उनके भाग्य से ही कुछ मिला होता । दरअसल अभागिनी मैं नहीं, तुम्हारी माता हैं, जिन्होंने तुम सरीखा सपूत पैदा किया जिसके पीछे मैं भी कष्ट पा रही हूँ ।

ब्राह्मण ने कहा—तेरे मा-बाप ने तुझे तो खूब पैदा किया है, जो अपनी सासू के लिए ऐसे शब्द बोलती है । निर्लज्जा को लज्जा छू भी नहीं गई ।

यह कह कर ब्राह्मण अपनी पत्नी को पीटने लगा । ब्राह्मणी चिल्लाई—हाय, बचाओ, दौड़ो, कोई ! उसके सिर से खून बहने लगा । स्त्री की पुकार सुनकर वहा पुलिस आ गई । पुलिस ने पूछताछ की । ब्राह्मणी कहने लगी—देखो—मुझे इतना मारा है कि सिर से खून बहने लगा है । लडाई का कारण यही है कि घर में कुछ है नहीं और खाने को मागते हैं ! इस राज्य में ऐसे भी आदमी रहते हैं ! घर में दाना नहीं और विवाह करके स्त्री को पकड़ लाते हैं और फिर उसकी मिट्टी पलीद करते हैं । उन्हीं से पूछ लो, लडाई का और कोई कारण हो तो ।

ब्राह्मण सोचने लगा—बुरा हुआ । मैंने वृथा ही क्रोध में आकर इसे मारा । इज्जत जाने का मौका आ गया ।

पुलिस ने कहा इसमें स्त्री का कोई अपराध नहीं । यह पुरुष का ही दोष है । ब्राह्मण ! तुमने स्त्री पर अत्याचार किया है । तुम गिरफ्तार किये जाते हो ।

ब्राह्मण गिरफ्तार होकर कोतवाल के पास पहुँचाया गया । ब्राह्मण सोचने लगा क्रोध में आकर ब्राह्मणी को मार तो दिया, मगर अब कहूँगा क्या ? पुलिस के सामने

अपनी कष्टकथा कहने से लाभ ही क्या है । सिवाय लज्जित होने के और क्या होगा ? चाहे जो हो, राजा के सिवाय और किसी को कुछ भी उत्तर न दूंगा ।

कोतवाल ने कहा—तुम अपना बयान लिखाओ । तुमने क्या किया है और किस अपराध में गिरफ्तार किये गये हो ?

ब्राह्मण बोला—मैं महाराज भोज को छोड़ कर और किसी के सामने बयान न दूंगा । कोतवाल ने बहुत डाट-वतलाई, मगर ब्राह्मण टस से मस नहीं हुआ । उसने बयान नहीं दिया । कोतवाल ने सोचा—ब्राह्मण बड़े जिद्दी होते हैं । इससे जिद्द न करके महाराज के सामने पेश कर देना ही ठीक होगा । उसने ब्राह्मण के कथनानुसार राजा के सामने ही ब्राह्मण को पेश करने का निश्चय किया ।

पहले जमाने में आजकल की तरह मुकदमे की तारीखों पर तारीखें नहीं पड़ती थी । मामला मौखिक सुनकर चटपट फैसला दे दिया जाता था । आजकल का न्याय बड़ा मंहगा और विचित्र है । उस समय का न्याय सस्ता और सीधा था ।

दूसरे दिन राजा भोज अपनी राज-सभा में आये । सिंहासन पर असीन हुए । क्रम से सब अपराधी उनके सामने पेश किये गये । संयोगवश उस दिन पहला नवर उस ब्राह्मण का ही था । राजा भोज ने ब्राह्मण के विषय में पूछा—यह कौन है ? इसने क्या अपराध किया है ? सरकारी शख्स ने कहा—यह ब्राह्मण है । इसने अपनी स्त्री को इतनी निर्दयता से पीटा है कि उसके सिर में खून आ गया । अगर स्त्री को दरवार में पेश किया जाता तो न जाने क्या-क्या कहती ।

परन्तु स्त्री को दरबार में लाने की आज्ञा नहीं है। इसलिए उसे पेश नहीं किया गया। वह कहती थी—यह ब्राह्मण कुछ लाकर तो देता नहीं है और खाने को मागता है ! खाना न मिलने पर इसने स्त्री को बुरी तरह पीटा है।

राजा—ब्राह्मण ! क्या यह बात ठीक है ?

ब्राह्मण—महाराज ! और सब ठीक है, एक बात गलत है। ये मुझे ब्राह्मण बता रहे हैं। पर मैं ब्राह्मण नहीं, चाण्डाल हूँ।

कोतवाल—हुजूर ! यह आपके सामने भी झूठ बोलता है। यह ब्राह्मण है और अपने को चाण्डाल प्रकट करता है।

ब्राह्मण—महाराज ! ये लोग ऊपर की बातें देखकर मुझे ब्राह्मण कहते हैं। भीतर की बात का इन्हें पता नहीं। मैं असली-भीतरी बात कह रहा हूँ।

सत्य नास्ति तपो नास्ति नास्तीन्द्रियविनिग्रह ।

सर्वभूतदया नास्ति एतच्चाण्डाल लक्षणम् ॥

सत्य ब्रह्म तपो ब्रह्म, ब्रह्म इन्द्रियविनिग्रह ।

सर्वभूतदया ब्रह्म, ह्येतद् ब्राह्मणलक्षणम् ॥

महाराज ! सत्य का अभाव, तप का अभाव, इन्द्रियनिग्रह का अभाव और भूतदया का अभाव चाण्डाल का लक्षण है। जिसमें सत्य हो, तप हो, इन्द्रियनिग्रह हो, प्राणियों की दया हो, वही ब्राह्मण कहलाता है।

जो ब्राह्मण होगा, वह आपके समक्ष अभियुक्त बनकर



नहीं आएगा । मुझ में चांडाल के लक्षण मौजूद हैं, अतएव मैंने अपने आपको चांडाल प्रकट किया है ।

मित्रो ! आप दूसरों पर ही यह लक्षण घटाने का प्रयत्न मत करो । शास्त्र में श्रावक को भी ब्राह्मण कहा है । आप श्रावक होने का दावा करते हैं तो यह लक्षण अपने ही ऊपर घटाने का प्रयत्न करना ।

ब्राह्मण ने कहा—जिसमें ब्राह्मण के ये लक्षण मौजूद हैं, वह ऊपर से चांडाल होने पर भी वास्तव में ब्राह्मण है । जिसमें चांडाल के लक्षण पाये जाते हैं, वह ऊपर से ब्राह्मण होने पर भी भीतर से चांडाल ही है ।

किसी समय ब्राह्मणों की बहुत प्रतिष्ठा थी और उसका कारण उनका सदाचार था । आज यह स्थिति नहीं रही । आजकल के कई ब्राह्मण तो एक ही कन्या की दो जगह सगाई कर देते हैं और दोनों जगहों से रुपये ऐंठ लेते हैं । एक जगह कन्या देना ठहरा कर उसे दूसरी जगह देना ठहरा लेना अन्याय की हद है । यह घोर अनीति है । सच्चा ब्राह्मण ऐसा घोर दुष्कर्म कदापि नहीं कर सकता । कन्या बेचना महापाप है और जब ब्राह्मण ही यह महापाप करने लगेंगे तो दूसरे क्या नहीं करेंगे ?

मेरे पास एक दायमा (?) ब्राह्मण सज्जन एक प्रार्थना पत्र लेकर आये थे । उसमें यह था कि हमारी जाति में लड़की के बदले रुपया न लेने का रिवाज था, लेकिन अब बहुत से लोग इस रिवाज को भग करके रुपये लेने लगे हैं । इत्यादि । किन्तु ऐसे मामले में मैं क्या कर सकता

था ? मेरा अधिकार सिर्फ कहने का है, इसलिए कहता हूँ कि कन्या के बदले रुपया लेना महापाप है और इस तरह का रुपया लेने वाले का कभी भला होते नहीं देखा जाता ।

एक आदमी के पाच लडकिया और एक लडका था । उसने पाचो लडकियो के भरपूर रुपये लिये, फिर भी लडका कु वारा रह गया, और उसके वश का नाश हो गया । लडकियो के रुपये लेने पर भी यह परिणाम निकला । ऐसे ऐसे परिणाम देखते हुए भी लोग लालसा नहीं छोडते और यहा तक जघन्य कार्य करने लगते हैं कि एक कन्या की दो जगह सगाई कर देते हैं । आर्यजाति का, जो ससार मे अद्वितीय उन्नत आदर्श वाली और धर्मपरायण समझी जाती है, यह नैतिक पतन देखकर किसे मानसिक सताप न होगा ।

मेरा उद्देश्य ब्राह्मणो पर आक्षेप करना नहीं है । हमे भी ब्राह्मण ज्यादा प्रिय है । हमारे गणधर इन्द्रभूति गौतम ब्राह्मण ही थे, लेकिन सत्य, दया आदि ब्राह्मणोचित गुण न होने पर भी केवल ब्राह्मणी की कूख से जन्म लेने के कारण ही ब्राह्मण कहलाने वालो और अनार्योचित आचरण करने वालो को क्या कहा जाय ? जिस देश मे छह करोड ब्राह्मण रहते हैं और एक बहुत बडी सख्या मे साधु रहते हैं उस देश का पलडा आज इतना हल्का क्यों बना हुआ है ? इस प्रश्न का समाधान करने चलोगे तो ऐसे ही कारण प्रतीत होंगे । ऐसे ही कारणो से भारत की नौका डूब रही है । लोगो ने अपने उज्ज्वल चरित्र को भुला दिया है और धर्म एव नीति से च्युत होते जा रहे हैं । मित्रो ! अपने प्राचीन पूर्वजो के निष्कलक यश की रक्षा करो । उत्तराधिकार मे मिले हुए गौरव को बढाकर सपूत कहलाओ, जिस

से भविष्य की सतान भी तुम्हारे ऊपर गर्व कर सके । तुम्हारे पूर्वजो ने तुम्हे जो प्रतिष्ठा इस विश्व मे दिलाई है, क्या वह तुम अपनी सन्तति को नहीं दिला सकोगे ? अगर न दिला सके तो सपूत नहीं कहला सकोगे । सपूत बनने के लिए पाप से डरो, नीति को मत छोड़ो, धर्म को जीवन मे एकरस कर लो । ऐसा न किया तो कुदरत सजा देगी ही ।

श्रीकृष्ण ने यादवो से जुआ, परस्त्री-लोलुपता और मदिरापान छोड़ देने को कहा था । जैनकथा के अनुसार कृष्णजी ने भगवान् अरिष्टनेमि की वाणी मुनकर ऐसा कहा था और भागवत आदि के अनुसार भावी देख कर कहा था । कुछ भी हो, यह तो निश्चित है कि उन्होंने यादवो को चेतावनी दी थी । उन्होंने कहा था—मैं स्वयं यदुवंश मे जन्मा हूँ । मैंने तुम लोगो की रक्षा की है, लेकिन मेरे द्वारा ही सदा तुम्हारी रक्षा और पालन-पोषण होगा, यह मत समझो । इस भ्रम मे रहोगे तो बुरे दिन देखने पड़ेंगे । अगर तुम तीन बातें छोड़ दोगे तो मैं तुम लोगो का रक्षक और कल्याणकर्त्ता हूँ । अगर तीन बातें न छोड़ोगे तो आपस मे ही मूसलो से सिर फोड़कर मर जाओगे । वे तीन बातें ये हैं—मदिरापान, द्यूत और परस्त्री-सेवन ।

यो ये तीन बातें साधारण ही थी, फिर भी यादवो ने कृष्ण की बात नहीं मानी । उन्होंने मदिरापान किया, जिससे वंश का नाश हो गया ।

आप लोगो ने कोई दारू तो नहीं पीता ? आजकल कई ओसवाल कहलाने वाले भी दारू पीने लगे हैं । मगर स्मरण रखो, दारू पीने वालो की कृष्ण भी रक्षा न कर सके,

तां औरो की क्या चलाई है । अगर कुसगति में पड़ कर कोई पीने लगा हो तो उसे अब त्याग देना चाहिए ।

कृष्णजी ने दूसरी बात जुआ छोड़ देने की कही है । जुए का व्यसन मनुष्य को कितनी बड़ी-बड़ी मुसीबतों में डाल देता है यह कौन नहीं जानता ? युधिष्ठिर जैसे शूर-वीर और प्रतापी महापुरुष की जो दुर्दशा जुए ने की, उसे सभी जानते हैं । फिर तुम किस खेत की मूली हो ? जुआ खेल कर अपनी प्रतिष्ठा गँवाना, अपनी सम्पदा से हाथ धो बैठना और फिर अनेक पापों में प्रवृत्त होना, किसी भी दशा में वाछनीय नहीं हो सकता । आजकल जुए के अनेक सभ्य (१) रूप प्रचलित हो गये हैं । उन सब से बचना विचारशील पुरुषों का कर्तव्य है ।

कृष्ण ने तीसरी बात परस्त्रीत्याग की कही थी । इस विषय में अधिक क्या कहा जाय ? कुलीन पुरुषों के लिए परस्त्रीगमन एक महान् कलक रूप है । कुलीनता के नाते भी इस पाप से बचना आवश्यक है । इससे बचने से लोक और परलोक दोनों सुधरते हैं ।

कृष्णजी क्या जैन और क्या वैष्णव—सभी के महा-पुरुष हैं । वे पुरुषोत्तम और भावी तीर्थंकर हैं । सच्ची और हितकर बात तो एक अदने आदमी की भी मानी जाती है, फिर वे तो महापुरुष थे । उनकी बात मानने में हित ही है ।

जिससे ये तीन बातें सिद्ध हो उसका भवभ्रमण मिट गया समझो । इनके त्याग से सभी दृष्टियों से जीवन पवित्र

वनता है । आप लोगो को भी इन तीन बातों का त्याग कर देना चाहिए । मगर यादवों की तरह मत करना । यादवों ने कृष्ण के सामने तो स्वीकार कर लिया था कि हम इन तीनों का त्याग कर देंगे, मगर दर असल त्याग नहीं । इसी प्रकार आप भी कदाचित् सामने कह दे और फिर त्याग न करे । मुझे आपने अपना गुरु माना है, परन्तु इन तीन बातों के न त्यागने पर कृष्ण भी यादवों की रक्षा न कर सके, तो मैं क्या कर सकता हूँ ? सारांश यह है कि अपने धर्म पर निश्चल हुए बिना कल्याण नहीं हो सकता ।

जिसके हृदय में गुणों के प्रति राग होगा, जो अपनी आत्मा को निर्दोष बनाना चाहेगा और जिसने पवित्र जीवन बिताने का सकल्प किया होगा, वह भूल से, उत्तेजना से या लालच से किये हुए अपराध को स्वीकार करने में आगा-पीछा नहीं करेगा । सरल हृदय व्यक्ति को अपना दोष उसी प्रकार चुभता रहता है जैसे शरीर में काटा । और जैसे काटा निकले बिना मनुष्य को चैन नहीं पड़ता, उसी प्रकार अपना दोष त्यागे बिना पवित्र हृदय पुरुष को शान्ति नहीं मिलती । विवेकशील पुरुष भली-भाँति जानता है कि आन्तरिक विकार का शल्य अधिक और दीर्घकाल तक कष्टदायी होता है ।

वास्तव में अपराध स्वीकार कर लेना बड़ी बात है । उस ब्राह्मण ने अपना अपराध स्वीकार करके कहा 'मैं ब्राह्मण नहीं, चोडाल हूँ ।' आप भी अपने अपराध छिपाने की चेष्टा मत करो, वरन् परमात्मा के आगे प्रकट कर दो ।

ब्राह्मण की बात सुनकर राजा दग रहा गया । उसने सोचा—यह ब्राह्मण कितना स्पष्ट वक्ता और आत्मबली

है ! मगर राजा को इस मामले की जड देखनी थी । अतः राजा ने कहा—‘तुम चाहे ब्राह्मण होओ, चाहे चाडाल होओ । जो अपराध करेगा, उसे दण्ड मिलेगा ही । अब यह बतलाओ कि तुमने अपनी स्त्री को क्यों मारा ?’

ब्राह्मण पढा लिखा था । उसने राजा से कहा—‘राजन् ! मेरी बात सुन लीजिए और फिर जिसका अपराध हो, उसे दंड दीजिए ।’

राजा—हाँ, सुनाओ, क्या कहना चाहते हो ?

ब्राह्मण—

अम्बा तुष्यति न मया न तया, सापि नाम्बया न मया ।

अहमपि न तया न तया, वद राजन् ! कस्य दोषोऽयम् ॥

महाराज ! आप दोष का निर्णय करें—कि वास्तव में किसका दोष है ? और जिसका अपराध सिद्ध हो, उसे दण्ड दे । हम घर में तीन प्राणी हैं—मैं, मेरी माता और मेरी पत्नी । पुत्र कैसा भी हो, मगर माता का धर्म उससे प्रेम करना और उसकी रक्षा करना है । कहावत है—‘पूत कपूत हो जाता है, मगर माता कुमाता नहीं होती ।’ मगर मेरी माता, मेरी रक्षा तो दूर रही, मीठे शब्द भी नहीं बोलती । कभी मुझे बेटा कह कर संबोधन भी नहीं करती, वरन् स्नेह के बदले गालिया देती है । किसी-किसी घर में मा-बेटे में स्नेह नहीं होता, तो सास-वहू में ही प्रेम होता है, मगर मेरे घर यह भी नहीं है । मा, मेरी पत्नी को गालियाँ तो देती है, पर कभी मधुर वचन नहीं कहती । यह सुनकर आप सोचेंगे कि यह माता का अपराध है, मगर बात यही खत्म नहीं

होती । अनेक स्त्रिया ऐसी होती हैं कि सास की जली कटी बातें सह लेती हैं—शान्ति के साथ सुन लेती है लेकिन मेरी स्त्री, माता की आधी बात भी नहीं सुन सकती । वह एक के बदले चार सुनाती है । अपनी बातों से शान्त तो करती नहीं, उल्टी जला देती है । कई जगह सास-बहू में प्रेम नहीं होता । मगर पति पत्नी में प्रेम होता है । लेकिन मेरे घर यह भी नहीं है । मुझ में और मेरी पत्नी में कितना प्रेम है, यह बात तो इसी मामले से जानी जा सकती है । अनेक माताएँ कैकेयी के समान होती हैं, मगर उनके पुत्र रामचन्द्र सरीखे होते हैं । मगर मैं ऐसा अभागा हूँ कि अपनी माता को जननी तक नहीं कहना, सदा अवज्ञा ही करता रहता हूँ । अपशब्दों की भी कभी-कभी वौछार कर देता हूँ । राजन् ! आप ही निर्णय कीजिए, यह सब किसका अपराध है ? जिसका अपराध हो, उसे दण्ड दीजिए ।

राजा भोज बड़ा वृद्धिमान् था । उसने कहा—‘मैं सब समझ गया ।’ फिर राजा ने भडारी को आज्ञा दी—‘इस ब्राह्मण को एक हजार मुहर दे दो ।’ राजा की आज्ञा सुन कर भडारी के आश्चर्य का ठिकाना न रहा । सोचने लगा कि बात क्या हुई ? ब्राह्मण ने अपराध किया है—अपनी स्त्री का खून वहाया है और महाराज उसे यह इनाम दे रहे हैं । अपराध की सजा एक हजार मुहर इनाम ।

भडारी की मुखमुद्रा पर विस्मय का जो भाव उदित हुआ, उसे पहचान कर राजा ने कहा—तुम्हें क्या शंका है ? क्यों आश्चर्य हो रहा है ? स्पष्ट कहो न !

भडारी बोला—स्त्री को पीटने के बदले इस ब्राह्मण

को एक हजार मुहर मिलने की बात नगर में फैल जायगी तो बेचारी स्त्रियों पर घोर सकट आ पड़ेगा और राज्य का खजाना खाली होने का अवसर उपस्थित हो जायगा । सभी लोग अपनी अपनी स्त्री को पीट कर इनाम लेने के लिए आ खड़े होंगे ।

राजा ने कहा—भडारी, तुम्हारी बात समझ में नहीं आई । जो आदमी खाता-पीता सुखी है, वह अपनी स्त्री को मारेगा, तो उसे दंड देने में जरा भी रियायत नहीं की जायगी, चाहे वह मेरा पुत्र ही क्यों न हो । ऐसे अत्याचारी का पक्ष मैं कदापि नहीं लूँगा । मैं स्त्री को मारने के बदले इसे मुहर नहीं दिला रहा हूँ, किन्तु इसे दूसरा दुःख है । उस दुःख को दूर करने के लिए ही मुहर दिलाता हूँ । दंड और कानून, अन्याय और अत्याचार रोकने के लिए हैं, बढ़ाने के लिए नहीं । अगर इस ब्राह्मण को कैद कर दिया जाय तो इसकी इज्जत जायगी, यह निर्लज्ज बन जायगा और अपराध का जो मूल कारण है वह दूर नहीं होगा । अभी मा, बेटा और स्त्री लड़ते-भगड़ते भी एक साथ रहते हैं । इसे कारागार में डाल देने से सब तितर-बितर हो जाएंगे । अभी तक किसी ने किसी को त्यागा नहीं है, मगर कैद की हालत में एक दूसरे को छोड़ कर भाग जायेंगे । इसके अतिरिक्त, इसे सजा देने का अर्थ इसकी वृद्धा माता और गरीब पत्नी को सजा देना होगा । ऐसा करने से अनेक प्रकार की बुराईयाँ फैल जायेंगी ।

‘भडारी ! तुम इस ब्राह्मण की बुद्धि पर विचार करो । इसने कही वयान नहीं दिया और यहाँ आया है । यह जानता



है कि कानून के शब्दों को ही सब कुछ समझकर उन्हीं से चिपटे रहने वाले लोग मेरा दुःख नहीं मिटा सकते । वे न्याय की आत्मा को नहीं देख सकते । फिर उनके सामने दुखड़ा रोकर क्यों अपनी इज्जत गवाऊँ ? असल में इसके अपराध का कारण दरिद्रता है । मैंने मुहरे देकर उस दरिद्रता को ही दण्डित किया है । मेरी समझ में राजा का यही धर्म है । राजा को अपराध के मूल कारणों पर विचार करना चाहिए और जिन कारणों से लोग अपराध में प्रवृत्त होते हैं, उनका निवारण करना चाहिए । रोग की ऊपरी औषध करना ही प्रयत्न नहीं है, मगर रोग के कारणों को दूर करना ही महत्वपूर्ण बात है ।'

आजकल दरिद्रता का दुःख बेहद बढ़ गया है । वी० ए० और एम० ए० पास करने वालों को इस दुःख के मारे फासी खाकर मरना पड़ता है । उन्हें नौकरी नहीं मिलती और दूषित शिक्षापद्धति के कारण वे मेहनत-मजदूरी करना मरने से भी अधिक कष्टकर समझते हैं । भारत का राज्य अंगरेजों के अधीन है । वे सात समुद्र पार बैठकर शासन करते हैं । प्रजा के प्रति उन्हें अनुराग नहीं, आत्मीयता नहीं, सहानुभूति नहीं । प्रजा को कगाल बनाने वाली नयी-नयी योजनाएँ और कानून गढ़े जाते हैं और बुरी तरह देश को चूसा जा रहा है । किसी समय जो देश सब भाँति से समृद्ध था, धन-धान्य से परिपूर्ण था, आज उसकी इतनी गई-गुजरी हालत हो गई है कि थोड़े से पैसे के लिए माता अपने पुत्र को बेच देने के लिए उद्यत है । दरिद्रता के इस घोर अभिशाप ने भारतवासियों का जीवन कितना दीन, हीन, जघन्य और कलुषित बना दिया है । यह देख कर किसे मनस्ताप न

होगा । कहा हैं आज राजा भोज सरीखे प्रजावत्सल नृपति, जिन्हें प्रजा के कष्टों का सदा ध्यान रहता था और जो प्रजा की भलाई में ही अपने राज-पद की सार्थकता मानते थे । प्राचीन काल के भारतीय राजा, प्रजा के संरक्षक थे । सम्पूर्ण राज्य एक बड़ा परिवार था और राजा उसका मुखिया था । इसी कारण भारती प्रजा राजा को अपने पिता के तुल्य मानती थी । राजा और प्रजा में कितना मधुर सम्बन्ध था उस समय । आज यह सब भूतकाल का सपना बन गया है । प्रथम तो आजकल ससार में राजतंत्र ही उठता जा रहा है और प्रजा अपने अधिकार में शासन-सूत्र ग्रहण करती जा रही है । जहाँ कहीं राजतंत्र शेष है, वहाँ राजा और प्रजा में भयकर संघर्ष ही दिखाई देता है । इसका प्रधान कारण यही है कि राजा अपने उत्तरदायित्व से गिर गये । उन्होंने अपने को प्रजा का सेवक न समझ कर ईश्वर द्वारा नियुक्त स्वच्छंद भोग का पुतला समझा, प्रजा को चूसना और विलास करना ही अपना ध्येय बना लिया । फल यह हुआ कि राजा और प्रजा के हित परस्पर विरोधी बन गये । जहाँ हित में पारस्परिक विरोध होता है और दूसरे के हित का घात कर अपना हित साधन करने की प्रवृत्ति होती है, वहाँ संघर्ष अवश्यम्भावी है । यही राजा प्रजा के संघर्ष का कारण है । अर्वाचीन इतिहास स्पष्ट बतलाता है कि विजय प्रजा-पक्ष के भाग्य में है । आखिर प्रजा की ही विजय होगी । इस सत्य को समझ कर राजा लोग समय रहते सावचेत हो जाएँ, तो इसमें उन्हीं की भलाई है ।

राजा भोज प्रजा-रजन करने के कारण सच्चा राजा

था । प्रजा के दुख-दर्द को समझना और उसे दूर करना ही उसका मुख्य कर्तव्य था । यही उसका राजधर्म था । प्रजा उसे पुत्र के समान प्रिय थी, इसलिए वह पिता के समान प्रजा का आदरणीय था । उसने ब्राह्मण के कष्टों पर सहृदयता से विचार किया और उन्हें मिटा दिया ।

भडारी का भ्रम भग हो गया । वह मन ही मन भोज की प्रशंसा करने लगा । उसने एक हजार मुहरे लाकर ब्राह्मण के सामने रख दी ।

राजा ने ब्राह्मण से कहा—जिसका अपराध था, उसे दंड दिया गया है । लेकिन इस कांड की पुनरावृत्ति हुई तो भारी दण्ड दिया जायगा ।

ब्राह्मण ने कहा—महाराज ! आपके उचित निर्णय की प्रशंसा करने के लिए मेरे पास शब्द नहीं हैं । अब अपराध हो तो मेरे तन के टुकड़े-टुकड़े करवा दीजिएगा ।

मुहरो की थैली लेकर ब्राह्मण अपने घर चला । घर में सास-बहू के बीच कलह मचा हुआ था । सास कहती थी—‘तूने उससे ऐसा क्यों कहा ? उसकी बात सुन क्यों नहीं ली ?’ बहू कहती थी—‘उन्होंने मुझसे ऐसा क्यों कहा ? वस, इन्हीं मूल सूत्रों पर भाष्य और टीकाये रची जा रही थीं ।’

उसी समय थैली लिए ब्राह्मण आता दिखाई दिया । उसे देख दोनों शान्त हो गई । थैली देखकर उन्हें कुछ तसल्ली हुई । आज तक इतना अनाज भी कभी घर में नहीं आया था । अतएव भीतर की मुहरें न दिखाई देने पर भी उनकी प्रसन्नता का पार नहीं था । ब्राह्मण जब निकट आ

गया और थैली में गोल-गोल चीजें मालूम हुई तो कहना ही क्या था ! उन्होंने सोचा—अगर इतने पैसे हों, तब भी बहुत हैं ।

दोनों की लड़ाई बन्द हो गई । उनकी विचारधारा बदल गई । सास बोली—‘बेटे को वजन लग रहा होगा, मैं थैली ले लू ।’ बहू ने कहा—‘तुम बूढ़ी हो, तुमसे क्या बनेगा । लाओ मैं ही लिये लेती हूँ ।’ सास ने उत्तर दिया—‘तुम्हें चोट लगी है न । तुम्हसे कैसे बनेगा ।’ बहू मुस्करा कर बोली—‘इस मार में क्या रक्खा है । पति की मार और धीनाल बराबर होती है ।’

आखिर दोनों थैली लेने दौड़ी । सास कहती थी—बहू को चोट लगी है, इसे बोझ मत देना । बहू कहती थी—सासजी बूढ़ी हैं, इन्हें तकलीफ मत देना । ब्राह्मण ने कहा—तुम दोनों ही कष्ट मत करो । यह बोझ मेरे ही सिर रहने दो । अपने अपराध का भार मुझे ही उठाने दो ।

थैली लिये ब्राह्मण घर पहुँचा । थैली खोली तो उसमें पीली-पीली मुहरें देखकर सास-बहू दोनों चकित रह गई । प्रसन्नता का पारावार न रहा । भूखे घर में अनाज के इतने दाने आते तो क्या कम थे ! फिर ये तो मुहरें ठहरी ।

मा कहने लगी—बेटा ! मेरे जैसी कठोर-हृदया माता नहीं और तुम्हें सा सपूत बेटा नहीं । मैं सदा सापिनी ही रही । कभी तुम्हें शान्ति न पहुँचाई । माता का कर्त्तव्य बेटे पर करुणा रखना है, मगर मैंने कभी सीधी बात न की । तू धन्य है बेटा, जो मुझे छोड़ कर कहीं चला न गया, नहीं तो ऐसी कर्कशा माता का पालन करने के लिए कौन

रहता है ! अब तू मुझे क्षमा कर देना ।

वहू ने कहा—यह सब मेरा ही कसूर था ! मैं घर मे आई तभी से सब को कष्ट मे पडना पडा । मैंने पति और सास की सदैव अवज्ञा ही की है । मेरे जैसी स्त्री जिस घर मे हो, वहां पाप न बढे तो क्या हो ! सीता इतने-इतने कष्ट सहन करके भी पति के साथ रही । पर मुझ दुष्टा ने आप दोनो को कभी प्रिय वचन भी न कहा ! इतने पर भी आप दोनो ने मुझे त्यागा नहीं, यह बड़ी कृपा की । अब आप मेरे सब अपराध भूल जाये ।

ब्राह्मण बोला—मा और प्रिये ! तुम मुझे क्षमा करना । मेरा कर्त्तव्य तुम्हारा पालन करना था । सपूत वेटा वृद्धा-वस्था मे माता की सेवा करता है और सच्चा पति अपनी पत्नी की सदैव रक्षा करता है । मैंने दोनो मे से एक भी कर्त्तव्य नहीं पाला । मैं तुम्हे भरपेट भोजन भी तो न दे सका ! जो पुरुष अपनी जननी और पत्नी का पेट भी नहीं भर सकता, वह धिक्कार का पात्र है । मैंने भोजन नहीं दिया, इतना ही नहीं, वरन् भोजन मांगा और उसके लिए झगडा भी किया । माता की सेवा करना दरकिनार, उससे कभी मीठे शब्द तक न कहे ! मेरे इस व्यवहार के लिए तुम दोनो ही मुझे क्षमा करना ।

इस प्रकार तीनों ने अपनी-अपनी आलोचना की । ब्राह्मण ने कहा—अब भूतकाल की बात भूल जाओ । हम लोग दरिद्रता से पीडित थे, इसीलिये घड़ी भर पहले क्या थे और अब दरिद्रता दूर होते ही क्या हो गये ! गुण गाओ राजा भोज का, जिसने अपना दुःख जान लिया और उसे मिटा दिया ।

इस प्रकार ब्राह्मण का यह छोटा-सा कुटुम्ब शीघ्र सुधर गया । तीनों बड़े प्रेम से रहने लगे । दरिद्रता के साथ ही कलह भी दूर हो गया ।

ब्राह्मण अपना दुःख राजा के पास ले गया था । इसी प्रकार हम लोग क्या अपना दुःख भगवान् के पास ले गये हैं ? मैंने प्रार्थना में कहा था—

श्रीः अभिनन्दन दुःखनिकदन, वन्दन पूजन जोग जी ।  
आशा पूरो चिन्ता चूरो, आपो सुख आरोग जी ॥

परमेश्वर के दरबार में हम भी यह फरियाद लेकर उपस्थित होते हैं । लेकिन जिस प्रकार ब्राह्मण ने निखालिस हृदय से अपना अपराध स्वीकार किया था, उसी प्रकार हम लोगो को भी अपना अपराध स्वीकार करना चाहिए । अपने अपराध को दवाने की चेष्टा करने से ईश्वर भी कुछ नहीं कर सकेगा । अतएव कृत पापों के लिए पश्चात्ताप करो । परमात्मा के प्रति विनम्र भाव से क्षमाप्रार्थी बनो । आगे अपराध न करने का दृढ सकल्प करो । ऐसा करने से कल्याण होगा ।



बनाया गया है ।

दुख न होता तो ससार की मशीन ही अस्तव्यस्त हो जाती । इतना ही नहीं, दुख मनुष्य को महान्, बलवान् और तेजस्वी बनाता है । ससार के इतिहास में जिन विशिष्ट शक्तिसम्पन्न पुरुषों के नामों का उल्लेख आता है, उनके जीवन-चरित्र पर एक सरसरी निगाह डालिये । आपको स्पष्ट प्रतीत होगा कि उनकी जो महत्ता है, उसका सारा रहस्य उनकी दुख सहन करने की क्षमता में है । उन्होंने दुखों से जूझकर ही महत्ता प्राप्त की है । सुख के ससार में विलास के कीड़े उत्पन्न होते हैं और दुख की दुनिया में दिव्यशक्ति-सम्पन्न पुरुषों का जन्म होता है । वनवास के घोर दुख सह कर ही रामचन्द्र ने मर्यादा पुरुषोत्तम का पद प्राप्त किया । विविध प्रकार की दुस्सह वेदनाये भेल कर ही त्रिशलानन्दन, भगवान् महावीर कहलाये । हसते-हसते प्राण देकर ईसा, ईसाइयों के आराध्य बने । ससार क्षेत्र में भी यही बात देखी जाती है । जंगल-जंगल में भटक कर ही राणा प्रताप इतिहास में अमर हो सके और अंग्रेजों की लातें, धूसें तथा कारागार के कष्ट सहने के पश्चात् मोहन दास गांधी 'महात्मा' पद के अधिकारी हुए हैं । इन्हें तथा अन्य असाधारण पुरुषों को दुख ने जो महत्ता प्रदान की, वह कोई नहीं दे सका । दुख के साथ संघर्ष करते करते आत्मा में एक प्रकार की तेजस्विता का प्रादुर्भाव होता है, अन्तःकरण में दृढता आती है, हृदय में बल आता है और तबीयत में मस्ती आती है । दुखों सहन करने में विजय का मधुर स्वाद आता है, जिसका अनुभव सब को नहीं होता । अतएव दुःख हमारे शत्रु नहीं,

मित्र हैं । शत्रु वह मानसिक वृत्ति है जो आत्मा को दुःखों के सामने कायर बनाती है और दुःखों से दूर भागने के लिए प्रेरित करती है । सत्वशाली पुरुष दुःखों से बचने की प्रार्थना नहीं करता, वरन् दुःखों पर विजय प्राप्त करने योग्य बल की प्रार्थना करता है ।

मित्रो ! दुःख को आगे करके रोओ मत । हाय दुःख, हाय दुःख, मत चिल्लाओ । ससार में अगर दुःख है तो उस पर विजय प्राप्त करने की क्षमता भी तुम्हारे भीतर मौजूद है । उसको मिटाने के उपाय भी हैं । अतएव रोना किस लिए ? रोना तो स्वयं ही एक प्रकार का दुःख है । इस दुःख की सहायता से ही क्या दुःखों को जीतना चाहते हो ? दुःखों को जीतने का सच्चा उपाय परमात्मा की प्रार्थना करना है ।

शास्त्र में एक महाशक्ति का नाम आया है । जान पड़ता है, लोग उस महाशक्ति से अपरिचित हैं । मैं सक्षेप में उस शक्ति का परिचय कराना चाहता हूँ । खेद का विषय है कि लोग अपने सच्चे शिक्षक को भूल गये हैं, सच्ची विद्या को भूल गये हैं और कृत्रिम विद्या के चक्कर में पड़े हैं । सच्ची विद्या को भूल जाने के कारण ससार ने उस महाशक्ति और उसको धारण करने वाले महापुरुषों का भी विस्मरण कर दिया है । मैं यह बतलाने का प्रयत्न करूँगा कि वे महापुरुष कैसे हो गये हैं और उनमें कैसी महाशक्ति थी ।

पोलासपुर नामक नगर में विजयसेन राजा और श्रीदेवी नामक उसकी रानी थी । श्रीदेवी के उदर से एक महापुरुष



## तपः—महाशक्ति

जय जय जिन ! त्रिभुवन धनी ।

यह भगवान् शीतलनाथ की प्रार्थना है । भक्त, भगवान् के चरणों में क्या भेंट अर्पित कर सकता है ? उसके पास और क्या है ? उसे वाणी की जो शक्ति मिली है, उसी का उपयोग करके वह तल्लीनता के स्वर में बोलता है—

जय जय जिन ! त्रिभुवन धनी ।

हे तीन लोक के स्वामी ! तेरा जय-जयकार हो । हे प्रभो ! समस्त जगत आधि-व्याधि की वेदना से पीड़ित है । मनुष्य लोक में भी पीड़ा है, देवलोक में भी पीड़ा है, और नरक में तो निरन्तर हाहाकार मचा ही रहता है । तीनों लोकों के जीवों का कल्याण चाहने के लिए मैं त्रिभुवन धनी की जय चाहता हूँ । हे प्रभो ! तेरी प्रार्थना करके नरक का जीव भी एकावतारी होकर मोक्ष जा सकता है, यहां तक कि तीर्थंकर भी हो सकता है । जब नरक का नारकी जीव भी इतनी उन्नति कर सकता है तो हम मनुष्यों को हिम्मत हारने का कोई कारण नहीं है । मगर हम मनुष्य एक बड़ी भूल करते हैं । वह यह कि दुःख के समय

हम चिल्लाहट मचाते हैं और सुख के समय तुम्हें भूल जाते हैं। यह भूल हमारी उन्नति में बाधक है। जब तक यह भूल मिट न जाय, तब तक उन्नति किस प्रकार हो सकती है?

एक तरह से मनुष्य व्यर्थ ही दुःख दुःख चिल्लाया करता है, व्यर्थ ही दुःख की चिन्ता करता है। वास्तव में अभी तो मनुष्य को कुछ भी दुःख नहीं है। नरक के जीवों की तरफ देखने पर—उनके दुःख से अपने दुःख की तुलना करने पर—मालूम होगा कि हम मनुष्य कितने सुखी हैं ! अतएव मनुष्य को दुःख से घबराना नहीं चाहिये, वरन् यह सोचना चाहिए कि परमात्मा की प्रार्थना करके नारकी जीव भी सुखी हो सकते हैं तो हम सुखी बनने का प्रयास क्यों न करें ? हम नारकी जीवों से गये-बीते क्यों रहे ?

अगर सूक्ष्म दृष्टि से विचार करोगे तो मालूम होगा कि जगत् की प्रचलित व्यवस्था में दुःख का ही प्रधान स्थान है। दुःख ससार का व्यवस्थापक है। भूख का दुःख न होता तो खेती कौन करता ? लज्जा जाने का दुःख न होता तो वस्त्र कौन पहनता और कौन बनाता ? शीत, ताप और वर्षा का दुःख न होता, तो मकान बनाने की क्या आवश्यकता पड़ती ? गर्मी से पैर न जलते या काटा लगने से कष्ट न होता, तो जूता कौन पहनता ? इस प्रकार देखोगे तो प्रतीत होगा कि दुःख रूपी विशाल मशीन में ही ससार की सारी व्यवस्था ढली है। कहावत है—आवश्यकता ही आविष्कार की जननी है। राजा का आविष्कार भी आवश्यकता ने ही किया है। दुःखों से बचने के लिए राजा

बनाया गया है ।

दुःख न होता तो ससार की मशीन ही अस्तव्यस्त हो जाती । इतना ही नहीं, दुःख मनुष्य को महान्, बलवान् और तेजस्वी बनाता है । ससार के इतिहास में जिन विशिष्ट शक्तिसम्पन्न पुरुषों के नामों का उल्लेख आता है, उनके जीवन-चरित्र पर एक सरसरी निगाह डालिये । आपको स्पष्ट प्रतीत होगा कि उनकी जो महत्ता है, उसका सारा रहस्य उनकी दुःख सहन करने की क्षमता में है । उन्होंने दुःखों से जूझकर ही महत्ता प्राप्त की है । सुख के ससार में विलास के कीड़े उत्पन्न होते हैं और दुःख की दुनिया में दिव्यशक्ति-सम्पन्न पुरुषों का जन्म होता है । वनवास के घोर दुःख सह कर ही रामचन्द्र ने मर्यादा पुरुषोत्तम का पद प्राप्त किया । विविध प्रकार की दुस्सह वेदनायें भेल कर ही त्रिशलानन्दन, भगवान् महावीर कहलाये । हंसते-हंसते प्राण देकर ईसा, ईसाइयों के आराध्य बने । ससार क्षेत्र में भी यही बात देखी जाती है । जगल-जगल में भटक कर ही राणा प्रताप इतिहास में अमर हो सके और अंग्रेजों की लातें, घूँसे तथा कारागार के कष्ट सहने के पश्चात् मोहन दास गांधी 'महात्मा' पद के अधिकारी हुए हैं । इन्हें तथा अन्य असाधारण पुरुषों को दुःख ने जो महत्ता प्रदान की, वह कोई नहीं दे सका । दुःख के साथ संघर्ष करते करते आत्मा में एक प्रकार की तेजस्विता का प्रादुर्भाव को होता है, अन्तःकरण में दृढता आती है, हृदय में बल आता है और तवीयत में मस्ती आती है । दुःखों सहन करने में विजय का मधुर स्वाद आता है, जिसका अनुभव सब को नहीं होता । अतएव दुःख हमारे शत्रु नहीं,

मित्र हैं । शत्रु वह मानसिक वृत्ति है जो आत्मा को दुःखों के सामने कायर बनाती है और दुःखो से दूर भागने के लिए प्रेरित करती है । सत्वशाली पुरुष दुःखो से बचने की प्रार्थना नहीं करता, वरन् दुःखो पर विजय प्राप्त करने योग्य बल की प्रार्थना करता है ।

मित्रो ! दुःख को आगे करके रोओ मत । हाय दुःख, हाय दुःख, मत चिल्लाओ । ससार मे अगर दुःख है तो उस पर विजय प्राप्त करने की क्षमता भी तुम्हारे भीतर मौजूद है । उसको मिटाने के उपाय भी हैं । अतएव रोना किस लिए ? रोना तो स्वयं ही एक प्रकार का दुःख है । इस दुःख की सहायता से ही क्या दुःखो को जीतना चाहते हो? दुःखो को जीतने का सच्चा उपाय परमात्मा की प्रार्थना करना है ।

शास्त्र मे एक महाशक्ति का नाम आया है । जान पड़ता है, लोग उस महाशक्ति से अपरिचित हैं । मैं संक्षेप मे उस शक्ति का परिचय कराना चाहता हूँ । खेद का विषय है कि लोग अपने सच्चे शिक्षक को भूल गये हैं, सच्ची विद्या को भूल गये हैं और कृत्रिम विद्या के चक्कर मे पड़े हैं । सच्ची विद्या को भूल जाने के कारण ससार ने उस महाशक्ति और उसको धारण करने वाले महापुरुषो का भी विस्मरण कर दिया है । मैं यह बतलाने का प्रयत्न करूंगा कि वे महापुरुष कैसे हो गये हैं और उनमे कैसी महा-शक्ति थी ।

पोलासपुर नामक नगर मे विजयसेन राजा और श्रीदेवी नामक उसकी रानी थी । श्रीदेवी के उदर से एक महापुरुष

का जन्म हुआ, जिनका नाम अतिमुक्त था और जो एवन्ता नाम से भी प्रसिद्ध हैं ।

पोलासपुरी नगरी को राजा विजयसेन है नाम ।

श्रीदेवी अग ऊपन्या स रे, एवन्ता कुमार रे ॥

एवन्ता मुनिवर नाव तिराई बहता नीर मे ॥

बेले-बेले करे पारणा गणधर पदवी पाया ।

महावीर की आज्ञा ले ने गौतम गोचरी आया रे ॥एवन्ता ॥

खेल रह्या था खेल कुवरजी देख्या गौतम आता ।

घर घर माहे फिरे हीडता पूछे इसडी बातों हो ॥एवन्ता ॥

इस कविता मे बतलाया गया है कि एवता मुनि ने पानी मे नाव तिराई । मगर विचार कीजिए कि उन्होने किसकी नाव तिराई? अपनी खुद की या आपकी? अगर उन्होने अपनी खुद की ही नाव तिराई होती, तो हम उन्हे क्यों गाते हैं ? दूसरे की नाव तिरा तो हमे उसे गाने की क्या आवश्यकता है ? हमारे गाने का कारण तो यह है कि उन्होने हम लोगो की नौका भी तिराई है । अस्तु ।

श्रीदेवी महारानी की कूँख से एवन्ता का जन्म हुआ । पांच धायो की निरन्तर सेवा-शुश्रूषा से पल कर वे कुछ बड़े हुए । टीकाकारो का कथन है कि उस समय उनकी उम्र छह वर्ष की थी । लेकिन शास्त्र मे आठ वर्ष से कम उम्र के बालक को मुनिदीक्षा देने का निषेध है । शास्त्र मे उनकी उम्र के विषय मे कोई स्पष्ट उल्लेख नही है, अत-एव इस सम्बन्ध मे कुछ निश्चित नही कहा जा सकता । हा, इतना तो स्पष्ट मालूम होता है कि उस समय वे खेलते थे, विद्याध्ययन करने के लिए गुरुकुल आदि मे नही गये थे ।

एवन्ताकुमार नहा-धोकर और स्वच्छ वस्त्र पहन कर खेलने के निमित्त उस स्थान पर गये, जो बालको के खेलने के लिए ही बना था और जहाँ सस्कारी बालक खेला करते थे ।

यहाँ यह बात ध्यान देने योग्य है कि प्राचीन काल में बालक को कैसी शिक्षा दी जाती थी और आज कैसी शिक्षा दी जा रही है ? पहले बालक आठ वर्ष की उम्र तक गुरुकुल आदि में पढ़ने नहीं भेजा जाता था । इस उम्र तक बालक खेल कूद में ही पारिवारिक और कुलधर्म सबधी शिक्षा पाते थे । उनके कोमल मस्तिष्क पर किसी प्रकार का बोझ नहीं लादा जाता था । बालको की इन्द्रियो की शक्ति का स्वयं विकास हो, ऐसा प्रयत्न किया जाता था । स्वयं स्फुरण के द्वारा जब बालक की इन्द्रियाँ ग्रहणशील हो जाती थी और मस्तिष्क क्रियाशील बन जाता था, तब उसे विशेष शिक्षा दी जाती थी । आज की प्रचलित पद्धति ऐसी नहीं है । आज आठ वर्ष के बालक भी पोथियो के बोझ से दबा दिये जाते हैं । उनके दिमाग में ऊपर से इतना ज्ञान भरने की चेष्टा की जाती है कि न पूछिये बात ! इस समय का साधारण दर्जे का शिक्षक मानो यही मानता है कि बालक में अपना निजी कुछ नहीं है और शिक्षक को अपना ही ज्ञान बालक के दिमाग में घुसेडना है । यह एक भयकर भ्रम है । बाहर से ज्ञान ठूसना शिक्षा नहीं है । सच्ची शिक्षा है - बालक की दबी हुई शक्तियों को प्रकाश में ले आना, सोई हुई शक्तियों को जगा देना, बालक के मस्तिष्क को विकसित कर देना, जिससे वह स्वयं विचार की क्षमता प्राप्त कर सके । मगर इस तथ्य को कम शिक्षक

ही समझते हैं । इस पर भी एक बड़ी कठिनाई यह है कि सस्कार-सशोधन की ओर आजकल बहुत ही कम ध्यान दिया जाता है । आज की शिक्षा का लक्ष्य विद्वान् बना देना भर है, चारित्रशीलता से उसे कोई सरोकार नहीं । ज्ञान में ही जीवन की कृतार्थता समझी जाती है ! मगर जीवन के वास्तविक उत्कर्ष के लिए उच्च और उज्ज्वल चरित्र की आवश्यकता है । चारित्र के अभाव में जीवन की सस्कृति अधूरी ही नहीं, शून्य रूप है । यही कारण है कि इस शिक्षा के फल-स्वरूप शिक्षित लोग धर्म से दूर जा पड़ते हैं ।

सन्तान के प्रति माता-पिता का क्या कर्त्तव्य है और उन पर कितना महान् उत्तरदायित्व है, यह बात माता-पिता को भली-भाँति समझ लेनी चाहिए । सन्तान का सुख ससार में बड़ा सुख माना जाता है, तथापि सन्तान को अपने मनोरंजन और सुख का साधन मात्र बनाकर उसकी स्थिति खिलौना जैनी बना देना उचित नहीं है । जो माता-पिता बालक के प्रति अपने उचित कर्त्तव्य का पालन नहीं करते, वे अपने उत्तरदायित्व से च्युत होते हैं । माता-पिता बालक को गुडियो की तरह सिंगार कर और अच्छा भोजन देकर छुट्टी नहीं पा सकते । जिसे उन्होंने जीवन दिया है, उसके जीवन का निर्माण भी उन्हें करना है और जीवन निर्माण का अर्थ है संस्कार-सम्पन्न बनाना और बालक की विविध शक्तियों का विकास करना । शक्तियों का विकास हो जाने पर सन्मार्ग में लगे, सत्कार्य में उनका प्रयोग हो और दुरु-प्रयोग न हो, यह सावधानी रखना भी माता-पिता का कर्त्तव्य है । इस कर्त्तव्य की पूर्ति के लिए धार्मिक शिक्षा

देने की अनिवार्य आवश्यकता है ।

आजकल के माता-पिता, बालक को सरकारी स्कूल में दाखिल करके ही छुट्टी पा लेते हैं और समझते लगते हैं कि हमारा बालक शिक्षित हो गया । वे यह नहीं देखते कि कुल धर्म, पितृधर्म और आत्मधर्म की ओर उसका कितना भुकाव हुआ है ?

बालको को खेल कितना प्रिय होता है, यह सभी जानते हैं । खेल में मस्त होकर वह खाना-पीना भी भूल जाता है । एवन्ताकुमार भी बालको के साथ खेल रहे थे ।

भारतीय खेलों द्वारा तत्त्व की बहुत कुछ शिक्षा दी जा सकती है । आजकल तो क्रिकेट आदि अंग्रेजी खेल इस देश में चल पड़े हैं, मगर पहले गेंद का खेल यहाँ मुख्य रूप से खेला जाता था । अनेक महापुरुषों के जीवन वृत्तान्त से ज्ञात होता है कि उन्होंने गेंद का खेल खेला था । गेंद के खेल को किसी समय इतना महत्व प्राप्त था कि उस पर कन्दुकशास्त्र बनाया गया था । अब भी बहुत कम लोग ऐसे होंगे, जिन्होंने अपने बाल्यकाल में गेंद का खेल न खेला हो । मगर उससे जो शिक्षाये मिलती है, उनकी ओर शायद ही किसी ने ध्यान दिया हो ।

गेंद खेलने वाले एक दूसरे के पास गेंद फेंकते रहते हैं, तभी तक खेल चल चलता है । अगर एक आदमी गेंद पर कब्जा करके बैठ जाए और दूसरे के पास न फेंके तो खेल बन्द हो जायगा और उसे घप्पे खाने पड़ेंगे ।

गेंद की भाँति यह माया भी आपके पास किसी



खिलाडी से ही आई है, अतएव इसे पकड़ कर बैठे रहना उचित नहीं है । इसे दूसरो को देना चाहिये । हा, इसका दुरुपयोग न हो—यह खयाल भले ही रखो, मगर पकड़ कर मत बैठे रहो । पकड़ कर बैठने से लोगो के घप्पे खाने पड़ते हैं और ऐसे ही कारणो से 'वोल्शेविज्म' फैलता है ।

इस प्रकार इस खेल से यह सीखा जा सकता है कि ससार की माया (धन-दौलत) गेद के समान है । अगर खिलाडी की भाँति इसे देते रहे तब तो ठीक है—खेल चलता रहेगा, अगर इसे पकड़कर बैठ गये तो खेल भी वन्द हो जायगा और घप्पे भी खाने पड़ेगे । यही कारण है कि ज्ञानियो ने दान को प्रधान स्थान दिया है । दोगे तो आप पाओगे, न दोगे तो देना पड़ेगा । ऐसी स्थिति मे अपने आप ही विचार कर देखो कि किस रीति से देना उचित है ? घप्पे खाकर देना ठीक है या प्रसन्नतापूर्वक स्वेच्छा से देना ठीक है ?

इधर एवन्ताकुमार खेल रहे थे, उधर पोलासपुर के वाग मे भगवान् महावीर पधारे । भगवान् के साथ अनेक सन्त-महात्मा थे, परन्तु उन सब मे गौतम-इन्द्रभूमि बडे थे । गौतम स्वामी वेले-वेले पारणा करते थे । भगवान् की आज्ञा लेकर वे भिक्षा हेतु नगर में पधारे ।

गौतम स्वामी वेले के पाण्डो पर भी स्वयं भिक्षा के लिए गये, तो क्या दूसरे साधु उनके लिए भिक्षा नहीं ला सकते थे ? उन्हें स्वयं क्यों जाना पडा ? इस शंका का समाधान यह है कि शास्त्र स्वावलम्बन की शिक्षा देता है और परावलम्बन का निषेध करता है । शास्त्र मे कहा है—

## “सय लाभेन”

जो अपने लाये हुए पर सन्तोष करता है, दूसरे को देने की आशा करता है किन्तु दूसरे से लेने की आशा नहीं करता, वह सुखशय्या पर सोने वाला है। इससे विपरीत, जो दूसरे के लाये हुए की आशा करता है—दूसरे को देने की आशा नहीं करता, वह दुःख शय्या पर सोने वाला है।

आज सारा भारतवर्ष परावलम्बी हो रहा है, अतएव दुःख-शय्या पर सोने वाला है। दूसरे देश वस्त्र दे, तो भारतीय अपना तन ढक 'सकते हैं, अन्यथा उन्हें नग्न रहना पड़े। दूसरे देशवासी उनकी रक्षा करें तो उनकी रक्षा हो, अन्यथा उनकी खैर नहीं। क्या यह बकरी बनना नहीं है? कितने परिताप का विषय है कि सदैव स्वतन्त्रता के स्वर्गीय साम्राज्य में विचरण करने वाले लोग आज परमुखापेक्षी-परावलम्बी और दीन बन गये हैं। कितनी दयनीय स्थिति है! इस गुलामी की भी कोई सीमा है?

तुलनात्मक दृष्टि से विचार करने पर ज्ञात होगा कि उन गुलामों में किसान की स्थिति फिर भी ठीक है, लेकिन अन्य लोग तो एकदम ही अकर्मण्य हो रहे हैं। आप स्वयं विचार कर देखिए कि आप अपना पैदा किया हुआ अन्न खाते हैं या दूसरे का पैदा किया हुआ? ‘अन्न वै प्राणा’ इस कथन के अनुसार अन्न को प्राण धारण का हेतु मान कर आप खाते तो हैं, मगर पैदा भी करते हैं या नहीं? शायद कहेंगे, हम पुण्य लेकर आये हैं, इसलिए हमें परिश्रम करने की क्या आवश्यकता है? लेकिन गौतम स्वामी क्या लेकर नहीं आये थे, जो स्वयं भिक्षा के लिए गये? पुण्यवान

का अर्थ आलसी नहीं है और न आलस्य में पड़े रहना पुण्य कहलाता है । आलस्य में डूबे रहना तो पुण्य का नाश करना है ।

गौतम स्वामी नीची नजर किये हुए गज-गति से भिक्षा के लिए पधारे । जिनके सामने स्वार्थसिद्ध विमान के अह-मिन्द्र देव भी तुच्छ हैं, ऐसे सुन्दर गौतम स्वामी भिक्षा के लिये उसी ओर से निकले, जहाँ एवन्ताकुमार बालको के साथ खेल रहे थे । वे खेल के स्थल के समीप होकर निकले । गौतम स्वामी पर एवन्ताकुमार की दृष्टि पड़ी । एवन्ता-कुमार उन्हें देख कर सोचने लगा—इनका रूप कितना सुन्दर है ! इनमें कैसी ज्योति दैदीप्यमान हो रही है ! मुख पर कितनी उज्ज्वलता है ! मुख इतना सौम्य है कि मानो अमृत टपकता है । ऐसे तेजस्वी पुरुष को किस चीज की कमी है ? गौतम स्वामी के नाम में तीन अक्षर हैं— ‘गौ-त-म’ इनके विषय में कहा है—

“कामधेनु गौ”

जिन गौतम स्वामी के नाम में ये तीनों बसते हैं, उन्हें क्या कमी हो सकती है ?

इस प्रकार सोच विचार के पश्चात् एवन्ताकुमार ने गौतम स्वामी से ही उनके घर-घर फिरने का कारण पूछना उचित समझा ।

खेल छोड़ना बालको को बड़ा अप्रिय मालूम होता है, फिर भी एवन्ताकुमार गौतम स्वामी की ओर अधिक आकृष्ट

हुआ कि उसने खेलना छोड़ दिया। इस खेल छोड़ने में गौतम स्वामी की महिमा कारण है या एवन्ताकुमार की महिमा कारण है, यह कौन जाने ? लेकिन एवन्ताकुमार ने खेलना छोड़ दिया।

गौतम स्वामी की अद्भुत तेजस्विता देख कर साधारण आदमी को कुछ पूछने में भी हिम्मत होती, मगर एवन्ताकुमार क्षत्रिय पुत्र था। वह अपने मन में उठी हुई जिज्ञासा का निवारण करने के लिए किसी से भयभीत होने वाला नहीं था।

आज कई भाई मेरे परोक्ष में तो शंका करते हैं, पर उस शंका को मेरे सामने लाने में भय खाते हैं। आपका और मेरा इतना परिचय है, फिर भी पूछने में आपको डर लगता है। उधर एवन्ताकुमार बालक ही था और गौतम स्वामी से उसका परिचय भी नहीं था, फिर भी वह गौतम स्वामी से प्रश्न करते डरा नहीं। आपको क्यों डर लगता है ? इस प्रकार निष्कारण डरने का नाम ही तो बनिया-पन है। जिसके मन में जो सन्देह हो, निःसंकोच होकर मुझसे पूछे ! मैं अपनी बुद्धि के अनुसार उत्तर दूंगा। उसकी शंका का समाधान करूंगा। मगर सामने शंका-समाधान न करके पीछे-पीछे शंकाये करना कायरता है।

गौतम स्वामी में कैसा आकर्षण था कि उन्होंने एवन्ताकुमार को अपनी ओर उसी तरह खींच लिया, जिस तरह चुम्बक लोहे को खींच लेता है। बच्चे के लिए खेल उतना ही आकर्षक है, जितना कृपण के लिए मूल्यवान् खजाना भी शायद ही हो। मगर गौतम स्वामी के आकर्षण से एवन्ता-

कुमार खिंच आये । वे अपने साथियों को खेलता छोड़कर गौतम स्वामी के पास आये और उनसे कहने लगे—भगवान् ! आप कौन हैं ? और किस प्रयोजन से इधर-उधर फिर रहे हैं ?

एवन्ताकुमार का यह भावपूर्ण आर्द्र प्रश्न सुनकर गौतम स्वामी ने न मालूम किस दृष्टि से उसे देखा होगा ?

एवन्ताकुमार के प्रश्न के उत्तर में गौतम स्वामी कहने लगे—हम श्रमण निर्ग्रन्थ हैं । हम सचित्त, क्रीत, औद्देशिक और सदोष आहार नहीं लेते, और हमें भिक्षा की आवश्यकता है, इसलिए हम भिक्षा की तलाश में घर-घर जाते हैं ।

एवन्ताकुमार बोले—जिनका तेज इतना उग्र है, जिनके तेज के आगे देवों का भी तेज फीका पड़ जाता है, उन्हें भिक्षा मागनी पड़ती है और वह भी घर-घर से ! चलो भगवान् ! मेरे घर चलो । मैं तुम्हें भिक्षा दूंगा ।

इतना कह कर और उत्तर की प्रतीक्षा न करने एवन्ताकुमार ने गौतम स्वामी की उगली पकड़ ली ।

गौतम स्वामी को एवन्ताकुमार से अपनी उगली छुड़ा लेनी चाहिए थी या नहीं ? उगली न छुड़ाने पर कदाचित् श्रावक निन्दा करने लगते कि यह भी साधु की कोई रीति है ? मगर वहाँ कौन किसके लिये एतराज करता ? एवन्ताकुमार ने गौतम स्वामी की उगली क्या पकड़ी, मानो कल्पवृक्ष में फल लग गया था । एवन्ताकुमार की वीरता, धीरता और होनहार देखकर गौतम स्वामी भी उनसे

उगली न छुड़ा सके । कहावत है—

होनहार विरवान के होत चीकने पात ।

उस होनहार बालक से गौतम स्वामी अपना हाथ न छुड़ा सके । गौतम स्वामी की उगली पकड़े एवन्ताकुमार उन्हें भिक्षा देने के लिए कह कर अपने घर ले गये । गौतम स्वामी बालक की भावुकता पर मुग्ध हो गये और उसकी अवज्ञा न कर सके । वे बालक के साथ ही साथ खिंचे चले गये ।

उधर श्रीदेवी एवन्ताकुमार की प्रतीक्षा में थी । सोच रही थी—वह कहा चला गया और अब तक भोजन करने भी नहीं आया । इसी समय गौतम स्वामी की उगली पकड़े एवन्ताकुमार आता दिखाई दिया । श्रीदेवी को अतिशय प्रसन्नता हुई । वह कहने लगी—

अहो बालूडा महा पुण्यवत भली जहाज घर आनी ।

हर्ष भाव हाथा से कर ने बेरायो अन पानी ॥रे एवन्ता०॥

एवन्ताकुमार की मा कहने लगी—लाल ! मैं तेरी राह देख रही थी कि तू आवे और भोजन करे । लेकिन तू पुण्य की निधि है, जो खेल छोड़कर इस जहाज को ले आया, नहीं तो यह जहाज कहा नसीब होता है !

गौतम स्वामी को देखकर श्रीदेवी को कितना हर्ष हुआ होगा, यह बताना बृहस्पति के लिए भी शायद सम्भव नहीं है । जब बृहस्पति की जिह्वा भी यह नहीं बता सकती, तो मैं क्या कह सकता हूँ ?

श्रीदेवी ने एवन्ताकुमार से कहा—वेटा ! यह जहाज यहा कव आता ? कौन जानता था कि यह भव-सागर का जहाज आज इधर आ जायगा ? तेरी ही वदीलत आज इस लोकोत्तर जहाज का आगमन हुआ है ।

माता की ये वाते सुनकर एवन्ताकुमार को इतनी अधिक प्रसन्नता हो रही थी, मानो किसी सेनापति ने किसी दुर्भेद्य दुर्ग को जीत लिया हो । माता की प्रसन्नता देख कर उसे अपने कार्य का गौरव मालूम हुआ । बालक को उस समय अत्यन्त प्रसन्नता होती है, जब मा उसके किसी कार्य से प्रसन्न होती है ।

एवन्ताकुमार ने गौतम स्वामी के तीन बार प्रदक्षिणा देकर उसने प्रार्थना की—भगवन् ! यह आहार-पानी निर्दोष है, इसे ग्रहण कीजिए । वैसे तो वह राजा का घर था, परन्तु गौतम स्वामी को जितने आहार-पानी की आवश्यकता थी, उतना उन्होंने ले लिया । आहार-पानी ग्रहण करने के पश्चात् जब गौतम स्वामी लौटने लगे तो एवन्ताकुमार ने उनसे पूछा—‘प्रभो ! आप कहा रहते हैं ?’

गौतम स्वामी ने उत्तर दिया—‘हे बालक, मैं भगवान् महावीर स्वामी का शिष्य हूँ और उन्हीं के पास रहता हूँ । भगवान् इस समय नगर के बाहर बगीचे में ठहरे हैं ।’

गौतम स्वामी ने यह नहीं कहा कि मैं बाग में ठहरा हूँ । उन्होंने अपने को भगवान् के पास रहने वाला प्रकट किया । इस प्रकार वे प्रत्येक कार्य में अपने गुरु को ही प्रधानता देते थे, गुरु को कभी भूलते नहीं थे । वास्तव में

अपने गुरु को भूल जाने वाला शिष्य अभागा है ।

गौतम स्वामी का उत्तर सुनकर एवन्ताकुमार उनमें कहने लगे—मैं जिन्हें देखकर आश्चर्य करता हूँ, वे भी शिष्य हैं । उनके भी गुरु हैं ! शिष्य ऐसे हैं तो गुरु न जाने कैसे होंगे ? भगवन् ! मैं आपके साथ चल कर भगवान् महावीर के दर्शन करना चाहता हूँ ।

एवन्ताकुमार की भावना में और उसके उत्साह में इतना बल था कि न तो गौतम स्वामी ही उसे मना कर सकें और न उनकी माता श्रीदेवी को ही ऐसा करने का साहस हुआ । बल्कि श्रीदेवी को यह विचार कर बड़ी प्रसन्नता हुई कि बालक को गौतम स्वामी इतने प्रिय लगे ।

लारे लारे चाल्यो बालक मँद्यों भाग सुभाग ।

भगवता री वाणी सुनने मन आयो वैराग ॥ रे एवन्ता० ॥

एवन्ताकुमार गौतम स्वामी के साथ-साथ भगवान् महावीर के पास आये । भगवान् को देखकर एवन्ताकुमार के हर्ष का पार न रहा । जैसे बहुत दिनों के प्यासे चातक को वर्षा की बूद मिलने से आनन्द होता है, बहुत दिनों से बिछुड़ी माता को पाकर बालक के हर्ष की सीमा नहीं रहती, चिरकाल तक परदेश में रह कर घर आने वाला घर पर नजर पड़ते ही प्रसन्न होता है, उसी प्रकार भगवान् को देख कर एवन्ताकुमार को असीम आनन्द हुआ ।

भगवान् ने उपदेश की अमृत-धारा बरसाई, जिसे सुनकर एवन्ताकुमार की आत्मज्योति जगी । उसने भगवान् से प्रार्थना की—‘प्रभो ! मैं माता-पिता से आज्ञा लेकर आपके



निकट दीक्षा लूँगा' । भगवान् ने सक्षिप्त उत्तर दिया—'तुम्हे जिस तरह सुख हो, वैसा करो ।'

एवन्ताकुमार लौट कर अपनी माता के पास आया । माता को प्रणाम किया । माता ने कहा—'बहुत देर लगाई बेटा ! आज तुम्हे भोजन करने की भी सुध न रही । कब से मैं तुम्हारी राह देख रही हूँ !'

एवन्ताकुमार—मा ! आज मैंने वह अमृत पिया कि वस, कह नहीं सकता । उसका वर्णन करना असम्भव है । मैं गौतम स्वामी के साथ भगवान् महावीर के पास गया था । वहा जाकर भगवान् की वाणी सुनी । अत्यन्त आनन्द हुआ । अब तुम मुझे आज्ञा दे दो तो मैं भगवान् के निकट दीक्षा ले लूँ ।

तू काई जाणो साधपणा ने वाल अवस्था थारी ।

उत्तर दीधो ऐसो कु वरजी माता कहे बलिहारी ॥२॥ एवन्ता ॥

दीक्षा की बात सुनकर औरों की माता तो मोह-ममता के आवेग में रोई होगी, पर एवन्ता की माता को हसी आ गई । वह कहने लगी—'लाल ! दीक्षा कोई खेल थोड़े ही है । तू क्या जाने समय क्या है और संयम का मार्ग कितना कठोर है । अभी तेरा खेल-कूद नहीं छूटा है, दूध के दात भी नहीं गिरे हैं । फिर भी तू समय लेने की बात कह कर मुझे आश्चर्य में डालता है ।'

माता की इस बात के उत्तर में एवन्ताकुमार ने जो कुछ कहा, उसके विषय में सिद्धान्त में कहा है—

“ जाणामो अम्मा ”

हे माता ! मैं जिसे जानता हूँ, उसे नहीं जानता और जिसे नहीं जानता, उसे जानता हूँ ।

यो एवन्ताकुमार का यह उत्तर आश्चर्य में डालने वाला है, लेकिन यही तो स्याद्वाद है । विसर्गत प्रतीत होने वाले कथन को सर्गत बनाना स्याद्वाद का प्रयोजन है । एवन्ता कुमार के इस उत्तर में सारा तत्त्व आ गया है ।

एवन्ताकुमार की माता ने यह टेढ़ा-मेढ़ा-सा उत्तर सुन कर पूछा—‘ऐसी क्या बात है जिसे तू जानता हुआ भी नहीं जानता, और नहीं जानता हुआ भी जानता है ?’ ,

कुमार ने कहा—‘माता ! लोगो की आखो पर पर्दा पड़ा हुआ है । मेरी आखो पर भी पड़ा हुआ था, मगर आज भगवान् की कृपा से वह उठ गया । अब मुझे प्रकाश दिखाई दे रहा है । मा ! यह कौन नहीं जानता कि ससार में जितने भी जीव जन्मे हैं, वे सब मरेंगे ? यह बात सभी जानते हैं और मैं भी जानता हूँ कि जो जन्मा है, वह मरेगा । जिसका उदय हुआ है वह अस्त भी होगा । जो फूला है वह कुम्हलाएगा ही । मैं यह जानता हूँ, मगर यह नहीं जानता कि यह सब किस घड़ी और किस पल में होगा ? इसी को कहते हैं—जानते हुए भी न जानना ।’

इस कथन में बड़ा रहस्य भरा हुआ है । उपनिषद् में कहा है—

हिरण्यमयेन पात्रेण सत्यस्य पिहितं मुखम् ।

सोने के ढक्कन से जिस सत्य का मुंह ढका हुआ है, एवन्ताकुमार उस सत्य का मुंह खोल रहा है। आप यह तो जानते हैं कि मरना है, मगर यह नहीं जानते कि कब मरना है ? फिर मरण को क्यों भूले हुए हैं ? अगर भूले नहीं हो तो ढील क्यों कर रहे हो ? फिर याद रख कर आत्मा का कल्याण क्यों नहीं करते ? संसार के लोग यह भूठ ही कहते हैं कि हमें मरने का ज्ञान है। जिसे मृत्यु का स्मरण हो, वह बुरे काम क्यों करेगा ? वह अन्याय, अत्याचार और पाप कैसे कर सकता है ? लोग यह सब करते हैं, इससे जान पड़ता है कि वे मरना नहीं जानते। महाराज चतुरसिंहजी ने एक पद कहा है—

या मनखा मोटी बात मरणो जाणणो ।  
 मरणो मरणो सारा केवे, मरे सभी नर-नारी रे ।  
 मरवा पेली जो मर जावे तो बलिहारी रे ॥ मरणो० ॥  
 जीवा सू सगलो जग राजी मरणो कोइय न चावे रे ।  
 राजा रक सभी ने सरखो तो पण आवे रे ॥ मरणो० ॥  
 दूजा भूप डरप ने म्लेच्छा कीदी तावेदारी रे ।  
 वीर प्रताप जाण ने मरणो टेक न हारी रे ॥ मरणो० ॥  
 मरवा ने वनवीर विसरियो धाय याद कर लीनो रे ।  
 चूखाया रे साटे जायो जातो कीनो रे ॥ मरणो० ॥  
 गुरु गोविन्द रो ब्राह्मण भूल्यो बालक दीय चिणाया रे ।  
 भामासाह घण्था ने धन दे पाछा लाया रे ॥ मरणो० ॥  
 मरवा ने जो जाणैं वीसू पाप कर्म नहीं होवे रे ।  
 सुख दुख री परवा नहीं राखे प्रभु ने सेवे रे ॥ मरणो० ॥  
 मर ने ज्वाव राम ने देणा या जी रे मन लागी रे ।  
 चतुर चरण वणी रा सेवे वो बढभागी रे ॥ मरणो० ॥

सच है, जो मरना जानते होंगे, वे बुरे काम कदापि नहीं करेंगे । इस जगह बुरे काम का मतलब दारू पीना, मांस खाना, पर-स्त्रीगमन करना, जुआ खेलना, चोरी करना और विश्वासघात करना समझना चाहिए । मृत्यु को जानने वाला कम से कम इन पापों से अवश्य बचेगा ।

कई लोगो में कुल परम्परा से दारू मांस का अट-काव होता है । उनके यहाँ इन घृणित चीजों का व्यवहार करने वाला जाति से बाहर कर दिया जाता है । अगर जाति के बड़े-बड़े समझे जाने वाले लोग ही इनका सेवन करने लगें, तो बेचारे छोटे क्या कर सकते हैं ? उन छोटे की जबान बन्द कर दी जाती है । क्या ऐसे बड़े-बड़े मरना जानते हैं ? मरना जानते होते तो यह पाप क्यों करते ? शराब पीना तो मुसलमानों में भी हराम माना जाता है । कुरान की आज्ञा का पालन करने वाले मुसलमान उस जमीन को भी खोद फेंकते हैं, जहाँ शराब का छोटा गिर पड़ा हो । लेकिन उनमें भी जो लोग मरना भूले हैं, वे शराब पीते हैं ।

शराब को बहुतेरे लोग 'लाल शर्बत' कह कर पी जाते हैं । मगर नाम बदल देने से वस्तु नहीं बदल जाती । कहा है —

बुद्धि लुम्पति यद् द्रव्य मदकारि तदुच्यते ।

अर्थात्—जिससे बुद्धि का नाश हो, जिसका सेवन करने से नशा हो, वे सब मादक वस्तुयें हैं । वे सब मद्य के ही रूपान्तर हैं । अतएव अगर मरना जानते हो तो शराब पीना छोड़ दो ।

आजकल मांस भक्षण का और उसमें भी अडा खाने का प्रचार बढ़ता चला जाता है। यहाँ तक कि हिन्दू समाज के नेता समझे जाने वाले कतिपय लोग हिन्दुओं को मांस भक्षण करने का खुला उपदेश देने में सकोच नहीं करते। बहुत से लोग अडे को मांस के अन्तर्गत ही नहीं समझते। मैंने कही पढा था कि गांधीजी ने जब विलायत जाने का निश्चय किया, तब उनकी माता ने उन्हें बहुत रोका। गांधीजी की माता के सस्कार उत्तम थे। वह साधुमार्गी जैन मुनियों के सम्पर्क में थी। उन्होंने गांधीजी से कहा—‘विलायत जाने वाले वहा भ्रष्ट हो जाते हैं, इसलिए मैं तुम्हें नहीं जाने दूंगी।’ जब गाँधीजी ने बहुत कुछ कहा—सुना तो उनकी माता एक शर्त पर उन्हें जाने देने के लिए सहमत हुई। माता ने कहा—अगर तुम मेरे गुरु के पास चल कर मदिरा मांस और परस्त्री का त्याग करदो तो मैं जाने दे सकती हूँ, अन्यथा नहीं।

विलायत में परस्त्री-सेवन ऐसी साधारण बात है कि मानो पाप में उसकी गिनत ही नहीं है। सुनते हैं, अमेरिका में ६५ प्रतिशत तलाक होते हैं और विवाहों की अपेक्षा तलाकों की संख्या बढ़ने की तैयारी है। फ्रांस में इतना व्यभिचार है कि घर वाला पुरुष अपने घर में किसी दूसरे पुरुष को आया जानता है तो वह बाहर से ही लौट जाता है, वह घर में प्रवेश नहीं कर सकता। मित्रो ! भारत-वर्ष इस दिशा में अब भी अत्यन्त सौभाग्यशाली है। भारतीयों में इस दृष्टि काफी मनुष्यता मौजूद है। यहाँ पशुता का यह नग्न ताण्डव नहीं है। भारतीय लोग इस प्रकार के दुराचार को घृणा की दृष्टि से देखते हैं।

आखिरकार गांधीजी अपनी माता के गुरु के निकट प्रतिज्ञाबद्ध होकर विलायत गये । वहा जब वे बीमार हो गये तो डॉक्टरों ने दारू पीने की सलाह दी । गांधीजी ने कहा—मैं दारू पीने का त्याग कर चुका हूँ ।

डॉक्टरों ने कहा—अच्छा, अडा खाने में तो कुछ हर्ज नहीं है ? उन्होंने युक्तियों से साबित करने की चेष्टा की कि अडा, मास में सम्मिलित नहीं है । मगर गांधीजी कोई सामान्य पुरुष नहीं थे । उन्होंने कहा—अडा, मास में शामिल हो अथवा न हो, मगर मेरी माता उसे मास में ही गिनती हैं और मैंने अपनी माता की समझ के अनुसार ही प्रतिज्ञा ग्रहण की है । ऐसी हालत में मैं आपकी बात न मानकर अपनी माता की बात मानना उचित समझता हूँ । मैं किसी भी दशा में अडा नहीं खा सकता ।

गांधीजी अपनी बात पर डटे रहे । बीमारी की हालत में डॉक्टरों का आग्रह अस्वीकार करके भी उन्होंने अडा नहीं खाया । गांधीजी ने बीमारी में कष्ट पाना मजूर किया, पर धर्म से डिगना स्वीकार नहीं किया । कष्ट पाये बिना धर्म का पालन होता भी तो नहीं है । गांधीजी ने प्रतिज्ञा न की होती और प्रतिज्ञा पर अचल न रहे होते तो कौन कह सकता है कि आज वह 'महात्मा गांधी' कहलाने के अधिकारी होते या नहीं ? जिस मनुष्य में उच्च चारित्र्य का अभाव है, वह भी कोई मनुष्य है ?

अडा और मछली का तेल (काँड-लीवर ऑयल) जैसे घृणित पदार्थों ने धर्म के सस्कार नष्ट कर दिये हैं ।

इन सब पापमय वस्तुओं का सेवन लोग किस लिए करते हैं ? दीर्घ जीवन के लिए ! बहुत समय तक मृत्यु से बचे रहने के लिए इन वस्तुओं का व्यवहार किया जाता है, मगर दुनिया कितनी अधी है कि आखो दिखाई देने वाले फल को भी वह नहीं देखती । ज्यो-ज्यो इनका प्रचार बढ़ता जाता है, त्यो-त्यो रोग बढ़ते जा रहे हैं, नयी-नयी आश्चर्य-जनक बीमारियाँ डाकिनो की तरह पैदा हो रही हैं, उम्र का औसत घटता जा रहा है, शरीर की निर्वलता बढ़ती जाती है, इन्द्रियो की शक्ति दिनोदिन क्षीण से क्षीणतर होती जा रही है । देखते-देखते चटपट मौत आ घेरती है, फिर भी अधी दुनिया को होश नहीं आता । क्या प्राचीन काल में ऐसा था ? नहीं । तो फिर 'पूर्व' की ओर उदय की दिशा में—प्रकाश के सम्मुख न जाकर लोग 'पश्चिम' की तरफ अस्त की ओर—मृत्यु के मुह की सीध में—क्यो जा रहे हैं ? जीवन की लालसा से प्रेरित होकर मौत का आलिङ्गन करने को क्यो उद्यत हो रहे हैं ? मित्रो ! आखे खोलो, फिर आप ही सब कुछ समझ जाओगे ।

पर-स्त्री तो सब के लिए माता के समान होनी चाहिए । भूधर कवि कहते हैं—

पर-ती लखि जे घरती निरखें,  
घनि हैं, घनि हैं, घनि हैं, नर ते ।

जहा पाल बधी नहीं होती, वहा पानी नहीं रुकता और जहा पानी नहीं रुकता, वहा अच्छी खेती नहीं हो सकती । मैंने ज्ञानियो के वचन आपको सुनाकर उपदेश की वर्षा की है, पर पाल के अभाव में यह उपदेश भी कल्याणकारी नहीं

हो सकेगा । अतएव पाल बध जानी चाहिए, जिससे उप-देश का पानी ठहर सके और आपका कल्याण हो । आज-कल जैसी-कैसी कमाने खाने के योग्य व्यावहारिक शिक्षा तो दी जाती है मगर धर्म की वर्षा तभी ठहर सकती है, जब धार्मिक शिक्षा दी जाय । हमारे उपदेश का पानी रोकने की पाल धर्म की शिक्षा है । अतएव बालको को उस धर्म की शिक्षा अवश्य मिलनी चाहिए, जिसमें अहिंसा, सत्य, ब्रह्मचर्य आदि का समावेश हो । विनीत पुत्र तो सभी मा-बाप चाहते हैं, परन्तु शिक्षा ऐसी देते-दिलाते हैं, जिसमें धर्म को स्थान नहीं होता । ऐसी अवस्था में बालक विनीत हो कैसे ? मां बाप नहीं समझते कि मा-बाप किस प्रकार बनना चाहिए ? वे अपने कर्त्तव्य और उत्तरदायित्व से अनभिज्ञ हैं । इस स्थिति में सन्तान खराब होती है तो इसमें आश्चर्य ही क्या है ?

नागिन और बिलाव के विषय में प्रसिद्ध है कि वे अपने बच्चों को खा जाते हैं । जिनके मा-बाप नागिन और बिलाव के समान हैं, वे बालक सुख कैसे पा सकते हैं ? इसी प्रकार जो माता-पिता अपने बालक को धर्म की शिक्षा ही न देगे, तो उनका बालक विनीत किस प्रकार बन सकेगा ?

एवन्ताकुमार को अल्प-आयु में भी धर्म की शिक्षा मिली थी । इसी से वह कह रहा है कि—‘माता ! मैं यह तो जानता हूँ कि मरना आएगा, लेकिन यह नहीं जानता कि कब आएगा । इसी प्रकार मैं यह तो जानता हूँ कि स्वर्ग-नरक आदि कर्म से ही मिलते हैं किन्तु यह नहीं जानता कि किस क्षण के कर्म से स्वर्ग और किस क्षण के



कर्म से नरक मिलता है ? हे मा ! तू मुझे छोटा कहती है, लेकिन क्या छोटे नहीं मरते ? अगर छोटी आयु में भी मृत्यु आ जाती है, तो ससार में रहना किस प्रकार उचित कहा जा सकता है ?'

माता ने समझ लिया कि बालक को तत्त्वज्ञान हो गया है, इसलिए अब यह गृहस्थी में नहीं रहेगा । जिसकी आत्मा में ज्ञान का प्रकाश फैल जाता है, जो जगत् के वास्तविक स्वरूप को समझ लेता है, उसे ससार असार प्रतीत होने लगता है । ससार की समस्त सम्पदा और विनोद एवं विलास की विविध सामग्री, उसका चित्त अपनी ओर आकर्षित नहीं कर सकती । ससारी लोगो द्वारा कल्पित वस्तुओ का मूल्य और महत्व उसके लिए उपहास का पात्र है । वह बहुमूल्य हीरे को पाषाण के रूप में देखता है । भोग को रोग मानता है । उसके लिए पदार्थ अपने असली रूप में दृष्टिगोचर होने लगते हैं । ऐसे विरक्त पुरुषो को वासनाओ के बन्धन में बंधे हुए साधारण मनुष्यो की बुद्धि पर तरस आता है । उनका हृदय बोल उठता है—

दारा परिभवकारा बन्धुजनो बन्धन विष विषया ।

को ऽ य जनस्य मोहो, ये रिपवस्तेषु सुहृदाशा ॥

अर्थात्—पत्नी पराभव का कारण है, बांधवजन बंधन हैं, विषयभोग विष हैं । फिर इस ससारी जीव का मोह न जाने कैसा है कि यह शत्रुओ को मित्र समझ रहा है ।

तत्त्वज्ञानी पुरुष विषयभोग से इसी प्रकार दूर भागते हैं, जैसे साधारण मनुष्य काले नाग को देखकर । काले नाग

को अपने निकट आते देखकर कौन स्थिर रह सकता है ? इस प्रकार विवेकपूर्ण वैराग्य की स्थिति में किसी को समझा बुझाकर ससार में नहीं फसाया जा सकता । एवन्ताकुमार की माता इस तथ्य को समझती थी । उसे विश्वास हो गया कि बालक अब गृह-ससार में नहीं रह सकता । एवन्ताकुमार की माता ने कहा—‘तुम्हारी यही इच्छा है तो कोई हर्ज नहीं, मगर एक बात कहती हूँ । तुम चाहे एक दिन ही राज्य करना, मगर एक बार राज्य ग्रहण कर लो । फिर जैसी इच्छा हो, करना ।’

माता के इस अनुरोध को अस्वीकार करना एवन्ताकुमार ने उचित नहीं समझा । वे मौन रहे और “मौन स्वीकृति लक्षणम्” मानकर उनके माता-पिता ने राज्याभिषेक की तैयारी आरम्भ कर दी ।

दूसरे दिन एवन्ताकुमार राज्यसिंहासन पर विराजमान हुए और राजा बन गये । राजा बन जाने के बाद उनके माता-पिता ने कहा—‘पुत्र, देखो, राजपाट में यह आनन्द है । इस आनन्द को छोड़कर घर-घर भीख मागना क्या अच्छा है ।’

एवन्ताकुमार की आत्मा में अद्भुत प्रकाश जगमगा उठा था । उसकी बुद्धि अत्यन्त निर्मल और विचार शक्ति अत्यन्त तीक्ष्ण हो गई थी । उसने माता-पिता से कहा—‘आपने मुझे यह पद प्रदान किया है, मगर क्या मुनिपद इससे छोटा है ? नहीं, तो उसे छुड़ाने के लिए इस पद का प्रलोभन किसलिए दे रहे हैं ? हाथ जोड़ेगा तो राजा ही मुनि के समक्ष हाथ जोड़ेगा । मुनि किसी राजाधिराजको भी हाथ नहीं

जोड़ता । चक्रवर्ती भी मुनियो के चरणो मे मस्तक रगड़ता है ।'

एवन्ताकुमार की असाधारण प्रतिभा और अपूर्व भावना देख माता-पिता दग रह गये । उन्होने दीक्षा देने के लिए उसे भगवान् महावीर को सौप दिया ।

इस प्रकार की असाधारण विभूतिया ससार में कदाचित् ही जन्म लेती हैं । इन्हे अपवाद-पुरुष कहा जा सकता है । जन्मान्तर के अतिशय उग्र सस्कारो के बिना कोमल वय मे इस प्रकार के व्यक्तित्व का परिपाक नहीं होता ।

भागवत मे भी इसी प्रकार का एक आख्यान है । राजा उत्तानपाद के दो रानिया थी । बड़ी रानी धर्म-परायणा और तत्व को जानने वाली थी । छोटी रानी ससार के मुखो मे मस्त रहती थी । बड़ी रानी सरल स्वभाव की भोली स्त्री थी, इसलिए राजा ने उसे अनमानती कर दी । इसके एक पुत्र था, जिसका नाम ध्रुव था । राजा ने बड़ी रानी को एक अलग मकान दे दिया था और नियत परिमाण मे उसे भोजन आदि आवश्यक वस्तुएं देने की आज्ञा दे दी थी । छोटी रानी उसके प्रति द्वेष रखती और अपने दाम-दासियो द्वारा इस बात की निगरानी रखती कि बड़ी रानी को कोई चीज नियत मात्रा से अधिक तो नहीं दे दी जाती ।

बड़ी रानी इस व्यवहार को बड़ी ही शांति के साथ सहन करती थी । वह अपनी मंजूदा परिस्थिति मे सन्तुष्ट थी । अगर कोई कभी उसके प्रति सहानुभूति प्रदर्शित करते हुए राजा के अन्याय व्यवहार की चर्चा करता, तो रानी

कहती—‘मेरे पति का मुझ पर बड़ा अनुग्रह है, जो उन्होंने धर्ममय जीवन बिताने और मोह मिटाने के लिए यह समय दिया । वह अपने अपमान का विचार करके दुःख का अनुभव नहीं करती थी । वह मस्त रहती ।

मनाने वाला हो तो मन क्या नहीं मान लेता ? वह सभी कुछ समझ लेता है, समझाने वाला चाहिए । विवेक से कार्य करने वालों के लिए मन अबोध शिशु के समान है ।

एक दिन राजा उत्तानपाद छोटी रानी के महल में बैठा था और उसके लड़के को गोद में लिये था । खेलते-खेलते ध्रुव अचानक वहाँ जा पहुँचा । उसने पिता की एक तरफ की गोद खाली देखी और वह उसमें बैठ गया । सौत के लड़के को अपने लड़के की बराबरी बैठा देख रानी की ईर्ष्या की अग्नि भड़क उठी । उसने ध्रुव को राजा की गोद से हटा दिया और कहा—‘इस गोद में बैठना था तो मेरे पेट से जन्म लेना था ।’

रानी के इस निर्दय व्यवहार से बालक ध्रुव को बहुत दुःख हुआ । वह रोता-रोता अपनी माँ के पास पहुँचा । उसने सब वृत्तान्त सुनाते हुए कहा—‘माँ, तुम्हारे पेट से जन्म लेने के कारण क्या मैं पिता की गोद में बैठने योग्य न रहा?’ पुत्र की यह बात सुनकर सहनशीला और धैर्यधारिणी रानी को भी कितना दुःख हुआ होगा ? मगर उसने अपना दुःख प्रकट नहीं किया । उसने बालक से कहा—‘बेटा ! मुझसे पूछे बिना तू पिताजी की गोद में बैठने गया ही क्यों ? अपन ईश्वर की गोद में बैठे हैं, फिर किसी अन्य की गोद में बैठने की आवश्यकता ही क्या है?’ तप करके स्वयं को ईश्वर

के प्रति अर्पित कर देने से वह पद मिलता है—वह सर्वश्रेष्ठ गोदी प्राप्त होती है कि उसके आगे राज्य आदि सभी कुछ तुच्छ हैं ।

आज यह उदात्त शिक्षा कहाँ ? जिस माता की भावना इतनी उन्नत होगी, उसका बालक भी ध्रुव सरीखा हो सकता है । मगर कहाँ हैं ऐसी देवियाँ जो अपने बालक को मनुष्य के रूप में देवदिव्य विचार वाला, दिव्य शक्ति-शाली—बना सकें ? महिलावर्ग की स्थिति अत्यन्त विचारणीय है । जब तक महिलाओं का सुधार नहीं होगा, तब तक किसी भी प्रकार का सुधार ठीक तरह नहीं हो सकता । आखिर तो मनुष्य के जीवन का निर्माण बहुत कुछ माता के हाथ में ही है । माता ही बालक की आद्य और प्रधान शिक्षिका है । माता बालक के शरीर की ही जननी नहीं, वरन् बालक के सस्कारों की और व्यक्तित्व की भी जननी है, अतएव बालकों के सुधार के लिए पहले माताओं के सुधार की आवश्यकता है ।

आजकल न तो माताएँ ही बालकों को योग्य धार्मिक शिक्षा दे सकती हैं और न सरकारी स्कूलों में ही ऐसी शिक्षा मिलती है । सच्ची शिक्षा वह है जिसे प्राप्त कर व्यक्ति धर्म-निष्ठ बने और राजा से लेकर रंक तक, मनुष्य से लेकर क्षुद्र कीटपतंग तक—प्राणी मात्र की सेवा करने की लगन उत्पन्न हो जाय ।

राजा उत्तानपाद की रानी धर्म न जानती होती तो पति और सौत के निष्ठुर व्यवहार से दुखित होकर रोने लगती अथवा ईर्ष्या की आग से तप कर उनसे बदला लेने

पर उतारू हो जाती । मगर उसने ऐसा नहीं किया । उसने सोचा—‘रोने से क्या लाभ है ? बदला लेने की कोशिश करने से मैं भी उन्हीं की कोटि में चली जाऊंगी । मगर मैं अपना तेज क्यों घटाऊ ?

माता की बात सुनकर ध्रुव ने कहा—‘तू मेरी माता क्या है, मुझे शक्ति देने वाली देवी है । अब मैं तप करके परमात्मा की गोद में ही बैठूंगा । अतएव मुझे आज्ञा दो, मैं तप करने जाऊँ । यह कह कर बालक ध्रुव तप करने चला गया । उसकी माता इससे घबराई नहीं ।

ध्रुव जा रहा था कि मार्ग में नारद मिले । नारद कहने लगे—‘अभी तू छोटा है । तुझे क्या पता—वैराग्य किस चिड़िया का नाम है ? फिर तप करने के लिए वन में क्यों जा रहा है ? बच्चे ! तेरी कोमल उम्र है । तुझसे तप न होगा । घर लौट जा ।

ध्रुव ने उत्तर दिया—आपसे मुझे बड़ी आशा थी । मगर आप मुझे निराश कर रहे हैं । आप उलटी गंगा बहा रहे हैं । आप आज से पहले मेरे पास नहीं आये थे, आज क्यों आये हैं ? यह तप की ही शक्ति है कि नारदजी जैसे ऋषि भी आकर्षित हो सके हैं ।

निन्दित कर्म जे आदर, तव वरजत ससार ।

तुम वरजत सुकृत करत, यह न नीति व्यवहार ॥

हे ऋषि ! कोई अच्छे काम न करता हो तो उसे अच्छे की ओर प्रेरित करना आपका काम है । मगर आप तो अच्छे काम से रोक रहे हैं !

नारदजी बोले—नहीं, मेरी ऐसी इच्छा नहीं है । मैं किसी को सत्कार्य से रोकना नहीं चाहता ।

ध्रुव—मैं तप करने जा रहा हूँ, तब तो आप रोक रहे हैं । अगर मैं राज्य करता होता तो न रोकते । आपके लिए क्या यही उचित है ? मैं क्षत्रियपुत्र हूँ, वीर हूँ । मेरी माता ने मुझे तप करने की शिक्षा दी है । मैं तप करने की प्रतिज्ञा करके घर से निकला हूँ । आप मुझ सिंह-बालक को सियार-बालक न बनाइए ।

जब देखीं बालक सुहृद, अर अखण्ड विश्वास ।

नारद परम प्रसन्न ह्वै, साधु साधु कहि तास ॥

नारद कहने लगे—तेरी परीक्षा हुई और मेरा अभिमान गया । आज मुझे मालूम हुआ कि जितनी सच्ची परमात्म-प्रीति एक बालक में हो सकती है, मुझमें उतनी भी नहीं है ।

भागवत की यह कथा है । एक कथा मदालसा को भी है, जिसने आठ-आठ वर्ष की उम्र में ही अपने बालकों को सन्यास लेने भेज दिया था ।

एवन्ता मुनि ने भी बाल्यकाल में दीक्षा ले ली । उन्होंने पानी में नाव भी तैराई, जिससे मुनियों के मन में सन्देह हुआ कि यह क्या साधुपन पाल सकेगा ? ज्यों ही मुनियों ने उनसे कहा कि साधु को पानी में नाव तैराना नहीं कल्पता, त्यों ही उन्होंने धीरे से अपना पात्र पानी से निकाल लिया ।

मुनियो ने भगवान् से पूछा—प्रभो ! एवन्ता मुनि कितने भव और धारण करेगा ?

भगवन्त भासै सब साधा से भक्ति करो सदीव ।

निन्दा हिलना मत करौ इनकी, ये चरम शरीरी वीर रे ॥एवता॥

भगवान् ने मुनियो से कहा—‘इनकी निन्दा-अवहेलना मत करो । ये चरम शरीरी जीव हैं । ये इसी भव से मुक्ति प्राप्त करेंगे ।’

अन्त मे एवन्ता मुनि ने सकल कर्मों का क्षय किया । वे सिद्ध, बुद्ध और मुक्त हो गये ।

मित्रो ! तप मे अपूर्व, अद्भुत और आश्चर्यजनक शक्ति है । तपस्या की अग्नि मे आत्मा के समस्त विकार भस्म हो जाते हैं और आत्मा सुवर्ण की तरह प्रकाशमान हो उठता है । एवन्ताकुमार जैसे महापुरुष भले ही अपवाद रूप हो, और वर्त्तमान काल मे उनके अनुकरण की शक्यता न हो, तो भी उनका आदर्श अपने समक्ष रखोगे और तप की महिमा समझोगे तो कल्याण होगा ।





# संवत्सरी पर्व

श्रेयांस जिनन्द सुमर रे ।

यह भगवान् श्रेयासनाथ की प्रार्थना है । आज सव-त्सरी का महान् पर्व-दिवस है । यह पर्युषण पर्व का अन्तिम दिन है । आज चतुर्विध श्रीसध मे असाधारण उत्साह है । इस पवित्र अवसर पर अपने जीवन को और अपने उत्साह को परमात्मा की प्रार्थना से ओतप्रोत बना लेना चाहिए । जीवन मे ऐसे धन्य क्षण बहुत ही कम, कभी-कभी मिलते हैं । सौभाग्य से जब ऐसे क्षण मिले तो उन्हें खाली न जाने देने मे ही चतुराई है । सुअवसर से लाभ उठा लेना, प्रत्येक बुद्धिमान पुरुष का कर्तव्य है ।

उत्साह के बिना कोई भी काम नहीं होगा । कार्य साधारण हो और उसके दूसरे साधन प्रचुर मात्रा मे मौजूद हो, तब भी उत्साह के अभाव मे वह यथावत् सम्पन्न नहीं होता । इसके विपरीत उत्साही पुरुष पर्याप्त साधनों के अभाव मे भी, अपने तीव्र उत्साह से प्रेरित होकर कठिन से कठिन कार्य भी साध लेता है । अतएव उत्साह का होना आवश्यक है, और जब उत्साह है तो उसे सफल भी कर लेना चाहिए । ऐसा सुअवसर बार-बार नहीं मिलता । इस प्रार्थना मे कहा गया है.—

सुमर रे सुमर रे सुमर रे श्रेयास जिनन्द सुमर रे ।

हे आत्मा ! तू परमात्मा को सुमर । तू और परमात्मा दो नहीं हैं—एक हैं । फिर भी तू अनादि काल से अनेक योनियो में भटकता हुआ, जन्म-मरण के कष्ट भोग रहा है और ससार की तुच्छ-अतितुच्छ वासनाओं में आनन्द मान रहा है । इस प्रकार तूने अनन्त काल बिता दिया है । अब तू चेत जा । अब ऐसा जीवन मत गवा । परमात्मा का स्मरण कर और तू तथा परमात्मा एक रूप हो जा ।

इस महान् और कल्याणमय साध्य की सिद्धि के लिए आज का दिन महत्वपूर्ण अवसर है । मैं आपको यह बतलाना चाहता हूँ कि पर्युषण पर्व क्या है ? सिद्धान्त में इस महापर्व को पर्युषण कल्प कहा है । इस पर्व की महिमा बतलाने के लिए बहुत समय की आवश्यकता है । फिर भी इस सम्बन्ध में कुछ कहूँगा ।

जैन सघ में इस महापर्व का सस्कार इतना व्यापक है कि एक बच्चे पर भी इसका प्रभाव है । अन्य पर्वों पर तो बच्चों को खाने-पीने की भावना रहती है और वे ऐसी ही वस्तुएँ मागते हैं, लेकिन इस धार्मिक पर्व पर उनकी माग खाने की नहीं होती और वे भी उपवास करने की ही इच्छा करते हैं । मनुष्य के प्राण अन्नमय हैं । अतएव अन्न का त्याग करना सरल नहीं है । तीस-चालीस वर्ष के जवान और समझदार आदमी भी उपवास के नाम से डर जाते हैं और बहुत से लोग कभी एकादशी आदि का उपवास करते भी हैं तो एकादशी, द्वादशी की दादी बन जाती है । लेकिन जैनो के इस उपवास में खाना-पीना कुछ भी नहीं है । अगर

कोई चाहे तो अधिक से अधिक अचित्त जल पी लेता है । अन्न का या किसी अन्य खाद्य पदार्थ का एक भी कण मुँह में डालने से उपवास भंग हो जाता है । जैनो का उपवास इतना कठिन होने पर भी आज के दिन छोटी-छोटी लड़किया भी उत्साह के साथ उपवास करने को तैयार हो जाती हैं । इस पर्व की यह स्वाभाविक विशेषता है ।

पर्युषण से मतलब उस काल से है, जब साधु किसी विशेष मर्यादा के साथ एक ही स्थान पर रहते हैं । साधु चार मास के सिवाय शेष आठ मास में विचरने तथा वस्त्र पात्र लेने में स्वतंत्र हैं, लेकिन पर्युषण अर्थात् चातुर्मास के बन्धन में रहते हैं । साधु मर्यादा के साथ एक ही स्थान पर चार मास पर्यन्त रहते हैं । पर्युषण काल जघन्य (छोटा) चार मास का और उत्कृष्ट छह मास का होता है । आषाढी पूर्णिमा को चातुर्मासिक प्रतिक्रमण करने के पश्चात् भगवान् महावीर ने जिस प्रकार पर्युषण पर्व की आराधना की, उसी तरह गौतम स्वामी, सुधर्मा स्वामी, जम्बू स्वामी आदि ने भी की है । उनकी परम्परा में होने वाले अन्यान्य आचार्य भी उसी प्रकार आराधना करते आये हैं ।

आचार्यों की इस परम्परा में पूर्वजों के कठिन समय रूप तलवार की धार पर चलने वाले पूज्य श्री हुक्मीचन्द्र जी महाराज हुए हैं । उन्होंने अन्यान्य तप तो किये ही, लेकिन इक्कीस वर्ष पर्यन्त बेले-बेले पारणा भी किया । इतने लम्बे समय तक वे एकान्तर उपवास करते रहे । वे महापुरुष वारहो मास केवल एक पिछौड़ी रखते थे । उस एक पिछौड़ी को भी वारह महीने तक चलाने का उनका नियम था ।

इस प्रकार सघ के नायक बन कर उन्होंने मौज नहीं की, किन्तु अधिक से अधिक त्याग किया, समय का आदर्श अन्य मुनियों के समक्ष उसस्थित किया और अपनी आत्मा पवित्र बनाई। वे तली हुई वस्तु नहीं खाते थे और तेरह द्रव्यों के सिवाय अन्य सब द्रव्यों का भी उन्होंने त्याग कर दिया था। इससे पता लगता है कि उनका जीवन कितना समय-मय बन गया था, उनकी वृत्ति कितनी रुक्ष हो गई थी और त्याग तथा तप किस सीमा तक उनके जीवन में एकरस हो गये थे।

जो पुरुष पूर्ण रूप से आत्माभिमुख हो जाता है, उसकी आत्मा ही उसका विश्व बन जाती है। उसे अपनी आत्मा में जो रमणीयता प्रतीत होती है, वह अन्यत्र कहीं नहीं। आत्मा में अध्यवसायो के उत्थान और पतन की जो परम्परा निरन्तर जारी रहती है, उसे तटस्थ भाव से निरीक्षण करने वाले आत्मदृष्टा को बाहरी दुनिया की ओर ध्यान देने का अवकाश ही नहीं मिलता। इसका अर्थ यह नहीं कि ऐसा अन्तर्दृष्टा पुरुष चौबीसो घण्टे आखे मूढ़ कर स्थिर हो बैठा रहता है। वह शारीरिक धर्म का निर्वाह करता है, अपने उपदेश आदि सार्वजनिक कार्यों में भी प्रवृत्त होता है, फिर भी उसकी सूक्ष्म दृष्टि भीतर की ओर होती है। बाहरी कार्यों को करते हुए भी इसकी आत्मिक तन्मयता अखण्डित रहती है। ऐसी उच्च स्थिति को चाहे वीतराग दशा कहो, चाहे अनासक्ति योग की उच्च भूमिका कहो अथवा स्थितप्रज्ञ अवस्था कहो, यह योगी जनो को प्राप्त होती है।

पूज्य श्री हुक्मीचन्दजी महाराज इसी स्थिति की ओर

भुके रहते थे । वे सम्प्रदाय के आचार्य थे, सघ के निर्यामक थे, तथापि निस्पृह भाव उनमें सदैव विद्यमान रहता था । उन्हें सघ या चेला बढ़ाने की कतई हविस नहीं थी । आत्म-कल्याण की भावना ही उनमें मुख्य थी । फिर भी चतुर्विध सघ उसी महात्मा के साथ होता है जो-सयम की अधिक आराधना करता है । पूज्य हुक्मीचन्दजी महाराज उत्कृष्ट सयम पालने और उत्कृष्ट विहार करने के लिए निकले थे, इसलिए सघ उस महापुरुष को कैसे भूल सकता है ? यही कारण है कि आज उनका वशवृक्ष इतना विशाल हो गया है ।

पूज्य श्री हुक्मीचन्दजी महाराज के पश्चात् पूज्य श्री शिवलालजी महाराज हुए । इन्होंने तेतीस वर्ष तक एकान्तर तप किया । उनके बाद पूज्य श्री उदयसागरजी महाराज का उदय हुआ । उनकी आकृति में इतना माधुर्य था कि उन्हें जो देखता, वही आकर्षित हो जाता था । उन जैसा तेजस्वी और उनकी शानी का पुरुष शायद ही कहीं दृष्टि-गोचर हो । इन्होंने अपने उत्कृष्ट आचार और उपदेश द्वारा राजा-महाराजाओं पर तथा गोशमुहम्मद नवाब आदि पर भी अपना प्रभाव डाला था । तदनन्तर पूज्य श्री चौथमलजी महाराज आचार्य पद पर आसीन हुए । इन्होंने सम्प्रदाय में ज्ञान, ध्यान और आचार-विचार में बहुत उन्नति की । पूज्य श्री चौथमलजी महाराज के बाद पूज्य श्री श्रीलालजी महाराज आचार्य हुए । शब्दों द्वारा उनका क्या परिचय दिया जाय ? उनके तेज, प्रताप तथा उनकी गम्भीरता और मधुर वाणी का जिसने अनुभव किया है, वह आयु भर उन्हें नहीं भूल सकता । आज वे हमारे समक्ष नहीं हैं,

तथापि उनके प्रति अगर हमारी श्रद्धा है तो वे समीप ही हैं । इन सब महापुरुषों का स्मरण करने से आत्मा में शक्ति और धर्म में रुचि उत्पन्न होती है ।

जिस प्रकार सुधर्मा स्वामी से लेकर पूज्य हुक्मीचन्द जी माराज के समय तक आषाढी पक्खी से ५० दिन पर सवत्सरी होती आई, उसी प्रकार आजकल भी होती है । आज का दिन यही पवित्र दिन है ।

सवत्सरी पर्व आत्मा को निर्मल बनाने का अपूर्व अवसर है । छोटी-छोटी बातों में इस सुअवसर को भूल नहीं जाना चाहिए । इस दिन समस्त प्राणियों के प्रति निर्वैर होकर—वैर भाव को अन्त करण से अलग करके आत्मा को शुद्ध करना चाहिए । ऊपर से 'खमत-खामणा' करके भी भीतर से वैर को न भूलना, सच्ची 'खमत-खामणा' नहीं है । सच्ची 'खमत-खामणा' किस प्रकार होती है, इसके लिए ग्रंथ में एक आदर्श बतलाया गया है । वह इस प्रकार है —

चन्द्रप्रद्योतन उज्जैन का राजा था । उसकी विषय-वासना बहुत बढ़ी हुई थी । चन्द्रप्रद्योतन समर्थ पुरुष था, मगर उसमें यह एक बड़ा दुर्गुण था । यह दुर्गुण भी इतना बड़ा हुआ था कि उसने राजा उदायन की दासी को लाने का विचार किया । अन्त में भान भूल कर वह दासी को चुरा लाया । दासी सुन्दरी थी और उसके सौन्दर्य से चन्द्र-प्रद्योतन की आखें चोधिया गई । उसे सन्मार्ग दिखाई न दिया । उसने अपने कुलधर्म का भी विचार न किया । मोह में फस कर मनुष्य कितना मूढ़ और पतित हो जाता है !

उदायन को जब यह वृत्तान्त विदित हुआ, तो उसने सोचा—अगर चन्द्रप्रद्योतन को दासी की आवश्यकता थी ही तो वह मुझसे मागता । मगर इस प्रकार चुरा कर ले जाना घोर अनीति है और दासी के प्रति अत्याचार भी है । उसने मुझे कमजोर समझ कर ऐसा किया होगा । मगर इस अनीति को मुझे रोकना चाहिए और यह भी बताना चाहिए कि अनीति सवल होती है या नीति प्रबल होती है ?

यह विचार कर उदायन ने चन्द्रप्रद्योतन के पास अपना दूत भेज कर कहलाया—‘मेरी चुराई हुई दासी को वापस भेजो और इस दुराचार के लिए क्षमायाचना करो ।’

दूत गया । चन्द्रप्रद्योतन ने दर्प के साथ उत्तर दिया—‘अच्छे रत्न बलवान् के पास हुआ करते हैं और होने ही चाहिए । दासी भी जगत् का एक रत्न है । वह मेरे पास ही शोभा देगा । यही विचार कर मैं उसे ले लाया हूँ । जिसमें शक्ति होगी, वही इस रत्न का अधिकारी है । अगर उदायन में शक्ति हो तो ले जाये ।’

उदायन श्रावक थे और सोलह देशों के राजा भी थे । उन्हें युद्ध करना अभीष्ट नहीं था, मगर उन्होंने सोचा—अनीति का प्रतिकार न करना राजा के लिए कलक का टीका है । युद्ध के भय से जो राजा अन्याय, अत्याचार होने देगा, वह पृथ्वी को नरक बना डालेगा और अपने धर्म को कलंकित करेगा । अपराधी को दण्ड न देना कायरता है । राजधर्म की रक्षा के लिए, न्यायनीति की प्रतिष्ठा कायम रखने के हेतु युद्ध करना ही चाहिए ।

इस प्रकार विचार कर उदायन राजा ने अपार सेना

लेकर उज्जैन पर चढ़ाई कर दी । उदायन सिंध का राजा था । वहां से उसे उज्जैन पहुंचना था । रास्ता काफी लम्बा था । कथानक में कहा है कि सैनिकों को पानी पीने के लिए प्रभावती रानी ने तीन पुष्कर बनवाये, जिनसे सेना को बड़ी सहूलियत हुई ।

उदायन और चन्द्रप्रद्योतन में लड़ाई हुई । अनीति अन्ततः निर्बल ही साबित होती है । चन्द्रप्रद्योतन हार गया । उदायन ने उसे पकड़ लिया । उसने अपने बाण से चन्द्रप्रद्योतन के मस्तक पर अकित कर दिया—‘मम दासीपति’ अर्थात् यह मेरा दास है ।

इतना करके और उज्जैन पर अपना झंडा फहरा कर उदायन राजा कैदी चन्द्रप्रद्योतन को साथ लिये वापिस लौटा । वह उज्जैन से चला कि चातुर्मास के दिन आ गये । उसने दशार्णपुर—वर्तमान मन्दसौर में अपना पड़ाव डाल दिया । उसी जगह सवत्सरी पर्व आ गया । उदायन ने आदेश जारी किया—‘सब प्रकार की हलचल बन्द करके—वैर भूल कर इस पर्व की आराधना करो ।’ राजा का आदेश पाकर सेना के सब लोगो ने अपनी-अपनी भावना और शक्ति के अनुसार पर्व की आराधना की । यद्यपि चन्द्रप्रद्योतन इस समय कैदी की हालत में था, फिर भी आखिर वह भी राजा था । अतएव उदायन उसे अपने ही साथ भोजन कराता था ।

उदायन संवत्सरी के दिन पौषध करता था । चन्द्रप्रद्योतन पौषध नहीं करता था और जबरदस्ती पौषध कराना उचित भी नहीं था । अतएव उदायन ने उससे कहा—‘मैं कल पौषध व्रत धारण करके धर्मध्यान में ही अपना समय



व्यतीत करूंगा । भोजन मैं करूंगा नहीं । आपके लिए मैं व्यवस्था किये देता हूँ । आप जो चाहे खाए-पीये । रसो-डया आपका ही है । आप किसी प्रकार का सकोच न कीजिएगा ।’

चन्द्रप्रद्योतन के प्रति उदायन ने जो स्नेहपूर्ण सद्व्यवहार किया था, वह ऐसा ही था, जैसा एक वीर को दूसरे वीर के साथ करना चाहिए । इस व्यवहार से चन्द्रप्रद्योतन पानी-पानी हो गया । विजेता के प्रति पराजित में जो विद्वेष पाया जाता है, वह उसमें नहीं रहा । उदायन के शीतल व्यवहार ने उसके अन्तःकरण की द्वेषाग्नि शान्त कर दी । चन्द्रप्रद्योतन को यह भी मालूम हो गया था कि उदायन सवत्सरी के दिन परिपूर्ण उदार भावना में आते हैं । अगर इस अवसर पर मेरी वेड़ी कट गई तो कट गई, अन्यथा नहीं कटने की । कल मेरे लिए अद्वितीय अवसर है । सवत्सरी का दिन ही मेरी मुक्ति का द्वार है ।

यद्यपि चन्द्रप्रद्योतन को सवत्सरी की आराधना नहीं करनी थी, फिर भी अपना मतलब गाठने के लिए उसने उदायन से कहा—‘मैं भी आपकी भाति क्षत्रिय हूँ । आप जो धर्म मानते हैं, वही मैं भी मानता हूँ । ऐसी स्थिति में जब आप पौषध करेंगे, तो मैं भी क्यों नहीं करूंगा ?’

उदायन ने कहा—‘आप पौषध करें, यह अच्छी बात परन्तु देखा-देखी करने पर अगर भूख लग आई तो कठिनाई होगी । आप विचार देखिये ।’

चन्द्रप्रद्योतन को अपना प्रयोजन सिद्ध करना था ।

उसने कहा—‘मैं क्षत्रिय हूँ । एक दिन भूखा रहना कौन बड़ी बात है ? एक दिन के उपवास से मरा थोड़े ही जाता हूँ । मैं महीना भर भूखा रहने पर भी नहीं मर सकता । आप चिन्ता न करे । मैं पौषध ही करना चाहता हूँ ।’

उदायन ने कहा—जैसी आपकी इच्छा ।

पौषधशाला में घास के दो ‘सथारे’ बिछाये गये ।

घास के सथारे में बड़ा गुण है । गीता में भी इसकी प्रशंसा की गई है । आजकल भी लोग पौषध करते हैं, मगर घास का सथारा कौन रखता है ? ऐसी दशा में हम साधुओं को भी घास का सथारा कैसे मिल सकता है ? महाव्रतो की क्रिया ठीक-ठीक तभी पलती है, जब अणुव्रती हो । अणुव्रती न हो तो महाव्रतो का पालन करना कठिन होता है । घास के सथारे का उपयोग करने में अनेक लाभ बतलाये गये हैं । शास्त्र में कहा है—

“दम्भसथार सथरई ।”

अर्थात्—दर्भ—डाभ का सथारा बिछाता है ।

गीता में भी कहा है—

“चेलाजिन कुशोत्तर ।”

प्राचीन समय में कुश का ही आसन बिछाया जाता था । वास्तव में घास छोटी चीज भी नहीं है । आम केला और अनार आदि बड़ी समझी जाने वाली चीजों पर दुनिया नहीं जीती, दुनिया जीवित है तृण पर । उदाहरणार्थ—एक

देव ने किसी पुरुष से कहा—मैं तुझ पर संतुष्ट हूँ । तू चाहे तो जौ, गेहूँ आदि के पीछे माग ले और चाहे आम, अनार आदि वृक्ष माग ले । वह पुरुष दयालु था । उसने देव से कहा—‘आम, अनार आदि से किसी अमीर का थाल भले ही सज जाय, लेकिन सर्वसाधारण का काम तो जौ, गेहूँ आदि से ही चल सकता है । आम, अनार आदि के अभाव में कोई मर नहीं जाता, लेकिन गेहूँ जौ आदि न मिलने पर तो मर जाना होगा । अतएव मुझे आम, अनार आदि के बड़े बड़े वृक्षों की आवश्यकता नहीं, मेरे लिए तो गेहूँ आदि के छोटे-छोटे पीछे ही भले हैं ।’ ये छोटे पीछे वैसे तो तृण ही हैं, लेकिन सब का जीवन इन्हीं पर अवलम्बित है । इस कारण उस पुरुष ने तृण ही मागना उचित समझा ।

घास पर पौषध करने से निरभिमानता आती है, विलासवृत्ति में न्यूनता होती है और मनुष्य अपने आपको एक भिन्न प्रकार की पवित्र स्थिति में अनुभव करने लगता है ।

दोनों राजाओं ने पौषध किया । चन्द्रप्रद्योतन पौषध की विधि नहीं जानता था, किन्तु वह उदायन का अनुकरण करता रहा । उदायन ने प्रतिक्रमण किया और समस्त जीवों से क्षमायाचना करके और अपनी ओर से क्षमादान करके चन्द्रप्रद्योतन से कहा—‘बन्धु ! मोहनीय कर्म अतिशय विचित्र है । ऐसा न होता तो मेरी दासी के प्रति आपके मन में दुर्भावना क्यों उत्पन्न होती ? कहाँ आप उज्जैन के राजा और कहा एक साधारण दासी ! मुझे अपने राजधर्म का पालन करने के लिए युद्ध करना पड़ा । आप मेरी जगह होते तो आपको भी यही करना पड़ता । मगर ससार की लीला विचित्र है । मेरे हृदय में आपके प्रति किसी प्रकार

की दुर्भावना नहीं है । “बीती ताहि बिसारि कै, आगे की सुधि लेहु ।” जो हुआ सो हुआ । सब प्रकार का वैरभाव भूल कर मैं आपसे क्षमा चाहता हूँ ।’

अपराध था चन्द्रप्रद्योतन का, और क्षमायाचना करता है उदायन । पराजित और बन्दी राजा के प्रति विजेता शूरवीर की यह क्षमा-प्रार्थना क्या कम महत्व रखती है ? क्या यह साधारण घटना है ? हृदय की यह निर्मलता, यह निरभिमानता और यह विशुद्धता धर्म का ही प्रताप है । चन्द्रप्रद्योतन का प्रताप, सैन्य और शस्त्र जिस पुरुष के एक रोम में भी भय का संचार न कर सके, वही पुरुष आज अपने बन्दी के प्रति यह नम्रता प्रदर्शित करता है । इस प्रकार के ज्वलत उदाहरणों के होते कौन कह सकता है—‘क्षमा कायर का शस्त्र है !’ उदायन का यह उदार चरित्र ‘क्षमा वीरस्य भूषणम्’ की स्पष्ट घोषणा करता है । सचमुच जो धर्म को जानता होगा, वही पहले नमेगा ।

उदायन को इस प्रकार क्षमायाचना करते देख चन्द्र-प्रद्योतन चकित रह गया । मगर तत्काल ही उसे अपने प्रयोजन का ध्यान आ गया । उसने सोचा—बस, यही अवसर है । चूकना ठीक नहीं ।

यह सोचकर चन्द्रप्रद्योतन ने कहा—‘महाराज ! आप क्षमायाचना कर रहे हैं, यह आपका बड़प्पन है । मगर राज्य छिन जाने के कारण मेरा तो कलेजा जल रहा है । मैं भीतर से कैसे क्षमा करूँ ? अन्त करण साथ न हुआ, तो अकेली जीभ से की गई क्षमा का मूल्य ही क्या है ? इस प्रकार का ढोंग मैं नहीं करना चाहता । आप क्षमा चाहते

हैं और मुझे क्षमा दे रहे हैं तो आप अपनी दासी ले लीजिए और मेरा राज्य मुझे लौटा दीजिए। अपराध किससे नहीं हो जाता ? मैं अपनी मूर्खता के लिए लज्जित हूँ।

आपकी राय में उज्जैन का राज्य लौटा देना उदायन के लिए उचित होगा ? आपसे तो लड़की के पैसे भी नहीं छूटते ! आप कन्या-विक्रय करने में नहीं हिचकते और उदायन से राज्य छोड़ने के लिए कहते हो ? क्या यही न्याय-सगत है ? याद रखो, धर्म को हारने से और पाप करने से कोई धनवान् नहीं होता।

उदायन वीर पुरुष था। उसने सोचा—‘धर्मद्वार पर यह याचना करता है और अपना अपराध भी स्वीकार करता है। ऐसी दशा में अनुदारता दिखलाना उचित नहीं है। यह पहले मान गया होता तो इतनी बात ही न बढ़ती और न रक्तपात होता। पहले न मानने का दण्ड इसे मिल गया है। यह कुलीन राजा है। यद्यपि इसका नैतिक पतन हुआ है, फिर भी आज यह मेरा सहधर्मी बना है। मैं अहंकार से ही लड़ा था और अब इसका अहंकार गल गया है। अब भगड़े की जड़ ही क्या रही ?

उदायन ने प्रकट में कहा—‘अच्छी बात है। अब मैं और तुम पहले के समान हैं। मैं अभी पौषध में हूँ, अधिक कुछ नहीं कह सकता। हा, यह समझ लो कि अब मेरे और तुम्हारे बीच कोई वैर-विरोध नहीं है। मेरा वैर सिर्फ अधर्म से था और तुमने उसका त्याग कर दिया है। अब कोई विरोध नहीं रहा।

उदायन ने चन्द्रप्रद्योतन के प्रति उदारता प्रदर्शित की,

जिससे वह सुधर गया। जिस दिन उदायन ने उदारता दिखाई थी, वही दिन आज भी है। जब राज्य की लड़ाई भी मिट गई तो तुच्छ बातों की लड़ाई कब तक मचाये रहोगे ? आप भी वैर भूल जाओ। परस्पर में प्रेम का निर्मल भरना बहाओ, जिससे तुम्हारा और दूसरो का सताप मिट जाए, शान्ति प्राप्त हो और अपूर्व आनन्द का प्रसार हो। लेन देन में, बोल चाल में, किसी से कोई झगडा हुआ हो, मनमुटाव हुआ हो, कलह हुआ हो तो उसे भुला दो। किसी प्रकार की कलुषता अन्तःकरण में मत रहने दो। चित्त के विकारों की होली कर दो, आत्मिक प्रकाश की दीपमालिका जगाओ, प्राणी मात्र की रक्षा के बन्धन में बध जाओ तो इस महा महिमामय पर्व में सभी पर्वों का समावेश हो जायगा।

अन्त में दोनों राजा मित्र हो गये। उदायन ने सोचा 'इसका राज्य लिया है तो तरकीब से लौटाना ठीक होगा, जिससे आगे का व्यवहार भी अच्छा रहे।' यह सोचकर चन्द्रप्रद्योतन को अपनी राजधानी में ले गया। वहाँ पहुँच कर उदायन ने अपनी कन्या उसे ब्याह दी और दहेज में उज्जैन का जीता हुआ राज्य दे दिया।

उदायन और चन्द्रप्रद्योतन क्षत्रिय थे और आप भी क्षत्रिय हैं। आप व्यापार करने के कारण वणिक् बन रहे हैं लेकिन अपने क्षत्रियत्व को याद करो। अपने पूर्वजों के वीरतापूर्ण कारनामों पर दृष्टि दौड़ाओ, जिनकी गौरव-गाथा से राजस्थानी साहित्य और भारतीय साहित्य भरा पडा है। बड़े-बड़े राजा-महाराजा आपके पूर्वजों की असाधारण वीरता देखकर दांतों तले उगली दबाते थे। उन्होंने देश के दुश्मनों के दांत खट्टे किये थे। एक दिन ऐसा था जब आपके पूर्वजों

की शूरता और वीरता से घरती काप उठती थी । उनकी भ्रुकुटी चढ़ी देखकर बड़े-बड़े सेनापतियों की छाती में घड-कन पैदा हो जाती थी । अपने पूर्वजों की वीरता का अनुकरण करके सवत्सरी पर्व मनाओगे तो धर्म का तेज खिल उठेगा । धर्म की प्रभावना होगी और महिमा बढ़ेगी । उस समय आपकी क्षमा-प्रार्थना का मूल्य बढ़ जायगा ।

आपको एक कामधेनु मुफ्त मिल रही है । वह गाय बड़ी कल्याणकारिणी है । जिस प्रकार गाय के चार स्तन होते हैं, उसी प्रकार उसके भी दान, शील, तप और भाव रूप चार स्तन हैं । इन चारों स्तनों से दूध निकलता है । लोक-प्रसिद्ध कामधेनु आज दिखाई नहीं देती लेकिन मैं जिस कामधेनु का जिक्र कर रहा हूँ वह कामधेनु की सगी बहिन मगर उससे भी बड़ी-चढ़ी है । वह भावना रूपी गाय है । भावना रूपी गाय आपके पास आई कि आप निहाल हो जायेगे । आपको उससे जीवदया का अमृत मिलेगा । आप प्राणी मात्र पर दया करना सीख जाएंगे । उसे पाकर आप धन की रक्षा करने में ही जीवन की सार्थकता नहीं समझेंगे, किन्तु जीवों की रक्षा को प्रधानता देंगे । उस गाय की पूछ पकड़ कर आप वैतरणी तिर जाओगे । यही नहीं, वह आपको ऐसे स्थान में पहुँचा देगी, जहाँ किसी प्रकार की आधि नहीं, व्याधि नहीं, उपाधि नहीं । जहाँ मंगल ही मंगल है, जो महा-मंगल का धाम है, जहाँ अमंगल की पैठ नहीं ।

जिस तरह दूसरे के वच्चे को जाते देखकर लोग अपने वच्चे को जोर से पकड़ते हैं, उसी तरह दूसरे का धन जाते देखकर अपने धन से चिपटते हैं । लेकिन इस प्रकार चिपटने पर भी धन जो जाने को है, वह तो जाता ही है—

रुकता नहीं है । जब धन जाने वाला ही है तो उससे सुकृत हो क्यों नहीं कर लेते ?

खोला मार्या धन खोयो, धूलथी कपाल धोयो,  
जान पायो तारो रे, पामर प्राणी चेतें तो चेताऊं तोने रे ।  
हजी हाथमा छे बाजी, करी ले प्रभु ने राजी,  
तारी पूजी होवे साजी रे ॥ पामर० ॥  
खखेरी ने हाथ खाली, पछी तारे जावु छे चाली ।  
करे माथा कूट खाली रे ॥ पामर० ॥

धूल से कपाल धोने से रूप नहीं निखरता, वरन् मलिन हो जाता है । इसी प्रकार दस दिन तक गले में कठी रखने से काला दाग ही होगा, शायद गोरा नहीं । ऐसा होते हुए भी लोग शरीर पर सोना घिसने में ऐसा आनन्द मानते हैं, मानो स्वर्ग मिल गया हो ।

जैनधर्मी कृपण नहीं होते । चौबीस तीर्थकर दाक्षा लेने से पहले दान दिया करते थे । आज भी जो लोग भ्रमवश दान देने में पाप मानते हैं, उनका धन भी जाने से नहीं रुकता । अगर रहता है तो केवल दयाधर्म ही रहता है । अतएव मित्रो ! केवल धन के उपार्जन और रक्षण में मत लगे रहो—मनुष्य जीवन जड़ पदार्थों की उपासना के लिए नहीं है । दया-दान की ओर ध्यान दो । दीक्षा लेने से पहले तीर्थकर अन्य बातों से तो ममता उतार दिया करते हैं लेकिन दान से तो वे भी ममत्व नहीं उतारते । तीर्थकर एक करोड़ आठ लाख स्वर्ग मुहरें प्रतिदिन एक वर्ष तक दान दिया करते हैं और फिर दीक्षा लेते हैं । दान करने से दिवाला नहीं निकलता, दिवालनिका लने के कारण तो और ही होते हैं ।



अनुदारता के विचार हैं । जिस समय आपकी वृत्ति में पूरी तरह नैतिकता आ जायगी, तब क्षण के लिए भी दूसरे के प्रति अत्याचार करके अपने स्वार्थसाधन का विचार न उठेगा ।

अगर सब जीवों को मित्र बनाने से काम नहीं चलेगा तो क्या सब को शत्रु मानने से ससार का काम ठीक चलेगा ? अगर आपका यह विचार हो कि सब को शत्रु बनाने से ही ठीक काम चल सकता है तो आप भी सब के शत्रु माने जायेंगे और इस दशा से ससार में एक क्षण का जीवन भी कठिन हो जायगा । सब को मित्र बनाने से क्या फल होता है और शत्रु बनाने का परिणाम क्या निकलता है, इसके लिए एक उदाहरण लीजिए ।

किसी दातार ने चार ब्राह्मणों को एक गाय दी । चारों ब्राह्मण भाई-भाई थे, मगर अलग-अलग हो गये थे । उनके चूल्हे अलग-अलग जलते थे और दरवाजे भी अलग-अलग हो गये थे । दान में मिली हुई गाय पहले बड़े भाई के यहाँ लाई गई । उसने सोचा—‘गाय को आज मैं खिला-उगा तो कल उसका दूध होगा । वह दूध मेरे किस काम का ? कल वह दूसरे के यहाँ चली जायगी और वही कल दूध दुहेगा । ऐसा सोचकर उसने दूध तो दुह लिया, मगर खाने को नहीं दिया । दूसरे दिन दूसरा भाई गाय अपने घर ले गया । उसके मन में भी यही विचार आया—कल यह दूसरे के घर चली जायगी, फिर आज खिलाने से मुझे क्या लाभ है ? कल का दूध तो मुझे मिलना नहीं । अतएव इसके स्तनों का दूध ले लूँ । कल वह आप खिलाएगा । ऐसा सोचकर उसने भी दूध दुह लिया और खाने को नहीं दिया । शेष दो भाइयों के घर भी यही हुआ । भूख के मारे गाय

की हड्डिया निकल आईं । चार ही रोज में गाय का काया-कल्प हो गया । उसकी दुर्दशा देखकर लोग कहने लगे—ये ब्राह्मण हैं या कसाई ! इन्हें गाय की रक्षा करते हुए दूध लेना था, मगर ये तो उसका खून पीने पर उतारू हो गये हैं ।

इसी प्रकार किसी दूसरे दाता ने किन्हीं अन्य चार भाइयों को गाय दी । उन्होंने सोचा—‘दाता ने उदारता-पूर्वक, कृपा करके हमें गाय दी है तो हम उसे माता के समान मानकर उसकी रक्षा करेंगे । उसे किसी प्रकार का कष्ट न देंगे ।’ इस प्रकार विचार कर उन्होंने गाय को खिलाया-पिलाया । उन्हें दूध भी मिला और गाय की रक्षा भी हुई ।

एक समाचार पत्र में लिखा था—स्पेन देश में गाय का दूध निकालते समय एक साहब मधुर बाजा बजाता था और उसकी पत्नी दूध दुहती थी । जब उनसे ऐसा करने का कारण पूछा गया तो उत्तर मिला—गाय प्रेम से दूध देती है । इसी कारण हम इसे बाजा सुनाते और मेवा खिलाते हैं । गाय इससे प्रेममग्न हो जाती है, तब प्रसन्नता-पूर्वक दूध देती है । भारतवर्ष में भी अनेक लोग दुहने से पहले उसे स्नेह से पुचकारते हैं और उस पर प्यार का हाथ फेरते हैं ।

गाय को खाना न देने वाले ब्राह्मण दूध से वंचित रहे और लोकनिन्दा के भागी हुए । मगर जिन्होंने गाय की सेवा की, उन्होंने दूध भी पाया और प्रशंसा भी पाई ।

आप दूसरों को शत्रु मानेंगे तो आपको मित्र कौन मानेगा ? और उस दशा में आप भी सुखी किस प्रकार

परिहितचिन्ता मैत्री, परदुःखनिवारिणी तथा करुणा ।  
 परसुखतुष्टिर्मुदिता परदोषोपेक्षणमुपेक्षा ॥

अर्थात्—पर के हित का चिन्तन करना मैत्री भावना है, दूसरे के दुःख को दूर करना करुणा भावना है, दूसरे को सुखी देखकर सन्तुष्ट होना प्रमोद भावना है और दूसरे के दोषों की उपेक्षा करना माध्यस्थ भावना है ।

कौन जीव किस भावना का पात्र है, यह अमितगति आचार्य ने बतलाया है—

सत्त्वेषु मैत्री गुणेषु प्रमोदम्, क्लिष्टेषु जीवेषु कृपापरत्वम् ।  
 माध्यस्थभाव विपरीतवृत्तौ, सदा समात्मा विदधातु देव ॥

हे प्रभो ! मेरी आत्मा का स्वभाव ऐसा बन जाय कि वह प्राणी मात्र पर मित्रता धारण करे, सद्गुणी पुरुषों को देखकर प्रमोद हो, दुखी जीवों पर करुणाभाव हो और प्रतिकूल आचरण करने वालों पर मध्यस्थता रहे । प्रभो ! ये भावनाएँ मुझ में सदैव रहे—अन्त करण इनसे निरन्तर व्याप्त बना रहे ।

मित्रो ! इन चार भावनाओं में धर्मशास्त्र का सार गर्भित हो जाता है । चार पैर वाली या चार स्तन वाली इस भावना रूपी कामधेनु का सेवन करोगे तो परम कल्याण के भागी बनोगे । आज विशेष रूप से मैत्री भावना के सेवन का दिवस है । आज आप यह पाठ पढ़ेंगे —

खामेमि सत्त्वे जीवा, सत्त्वे जीवा खमन्तु मे  
 मित्रो मे सत्त्वभूयसु, वेर मज्झण केण्ड ॥

इस पवित्र पाठ का उच्चारण केवल, जिह्वा से न हो, अन्तरतर से यह ध्वनि निकले और इसका अर्थ आपके जीवन में ओतप्रोत हो जाय, आपको यह ध्यान रखना है । सब जीवों से मैत्री करने पर हिन्दू, मुसलमान, पशु, पक्षी या और कौन जीव उसमें शामिल नहीं होते ? एकेन्द्रिय से लेकर पचेन्द्रिय पर्यन्त समस्त जीवों का इनमें समावेश हो जाता है । क्या आप सब जीवों के साथ मैत्री रखना चाहते हैं ? अगर यह मैत्री न निभा सके, तो यह पाठ केवल शाब्दिक ही रह जायगा ।

बहुत से लोग सोचते हैं कि सब के प्रति मैत्रीभाव धारण करने से भूखो मरना पड़ेगा, क्योंकि फिर किसी की गाठ काटने का अवसर नहीं रहेगा । गाय को मित्र बना लिया तो उसके बछड़े को अलग करके उसका दूध नहीं निकाल सकते । इसी प्रकार घोड़ा मित्र हो गया तो उस पर सवारी किस प्रकार कर सकेंगे ? नौकरो से सेवा लेना भी कठिन हो जायगा । इस प्रकार की विचारधारा भ्रान्तिपूर्ण है । क्या गाठ काटे बिना भरपेट भोजन नहीं मिल सकता ? न्याय नीति से आजीविका चलाने वाले क्या भूखो मरते हैं ? क्या इसका अर्थ यह नहीं है कि इस ससार में न्याय और धर्म का त्याग करके ही जीवन कायम रक्खा जा सकता है ? आनन्द जैसे श्रावको का चरित देखोगे, तो मालूम होगा कि यह भय सर्वथा निराधार है । इसी तरह घोड़ा या बैल पर उसकी शक्ति से अधिक बोझा लादे बिना आपका काम क्यों नहीं चल सकता ? बेचारे बछड़े को अपनी माता का थोड़ा-सा दूध पी लेने दोगे तो क्या तुम्हारे बाल-बच्चे बिना दूध ही रह जाएंगे ? मित्रो ! यह सब निर्वलता और

अनुदारता के विचार हैं । जिस समय आपकी वृत्ति में पूरी तरह नैतिकता आ जायगी, तब क्षण के लिए भी दूसरे के प्रति अत्याचार करके अपने स्वार्थसाधन का विचार न उठेगा ।

अगर सब जीवों को मित्र बनाने से काम नहीं चलेगा तो क्या सब को शत्रु मानने से ससार का काम ठीक चलेगा ? अगर आपका यह विचार हो कि सब को शत्रु बनाने से ही ठीक काम चल सकता है तो आप भी सब के शत्रु माने जायेंगे और इस दशा से ससार में एक क्षण का जीवन भी कठिन हो जायगा । सब को मित्र बनाने से क्या फल होता है और शत्रु बनाने का परिणाम क्या निकलता है, इसके लिए एक उदाहरण लीजिए ।

किसी दातार ने चार ब्राह्मणों को एक गाय दी । चारों ब्राह्मण भाई-भाई थे, मगर अलग-अलग हो गये थे । उनके चूल्हे अलग-अलग जलते थे और दरवाजे भी अलग-अलग हो गये थे । दान में मिली हुई गाय पहले बड़े भाई के यहाँ लाई गई । उसने सोचा—‘गाय को आज मैं खिला-उगा तो कल उसका दूध होगा । वह दूध मेरे किस काम का ? कल वह दूसरे के यहाँ चली जायगी और वही कल दूध दुहेगा । ऐसा सोचकर उसने दूध तो दुह लिया, मगर खाने को नहीं दिया । दूसरे दिन दूसरा भाई गाय अपने घर ले गया । उसके मन में भी यही विचार आया—कल यह दूसरे के घर चली जायगी, फिर आज खिलाने से मुझे क्या लाभ है ? कल का दूध तो मुझे मिलना नहीं । अतएव इसके स्तनों का दूध ले लूँ । कल वह आप खिलाएगा । ऐसा सोचकर उसने भी दूध दुह लिया और खाने को नहीं दिया । शेष दो भाइयों के घर भी यही हुआ । भूख के मारे गाय

की हड्डिया निकल आईं । चार ही रोज मे गाय का काया-कल्प हो गया । उसकी दुर्दशा देखकर लोग कहने लगे—ये ब्राह्मण हैं या कसाई ! इन्हे गाय की रक्षा करते हुए दूध लेना था, मगर ये तो उसका खून पीने पर उतारू हो गये हैं ।

इसी प्रकार किसी दूसरे दाता ने किन्ही अन्य चार भाइयो को गाय दी । उन्होने सोचा—‘दाता ने उदारता-पूर्वक, कृपा करके हमे गाय दी है तो हम उसे माता के समान मानकर उसकी रक्षा करेगे । उसे किसी प्रकार का कष्ट न देगे ।’ इस प्रकार विचार कर उन्होने गाय को खिलाया-पिलाया । उन्हे दूध भी मिला और गाय की रक्षा भी हुई ।

एक समाचार पत्र मे लिखा था—स्पेन देश मे गाय का दूध निकालते समय एक साहब मधुर वाजा बजाता था और उसकी पत्नी दूध दुहती थी । जब उनसे ऐसा करने का कारण पूछा गया तो उत्तर मिला—गाय प्रेम से दूध देती है । इसी कारण हम इसे बाजा सुनाते और मेवा खिलाते हैं । गाय इससे प्रेममग्न हो जाती है, तब प्रसन्नता-पूर्वक दूध देती है । भारतवर्ष मे भी अनेक लोग दुहने से पहले उसे स्नेह से पुचकारते हैं और उस पर प्यार का हाथ फेरते हैं ।

गाय को खाना न देने वाले ब्राह्मण दूध से वंचित रहे और लोकनिन्दा के भागी हुए । मगर जिन्होने गाय की सेवा की, उन्होने दूध भी पाया और प्रशंसा भी पाई ।

आप दूसरो को शत्रु मानेगे तो आपको मित्र कौन मानेगा ? और उस दशा मे आप भी सुखी किस प्रकार

हो सकते हैं ? आप परहित करेंगे, करुणा करेंगे, पर के प्रति मैत्रीभाव धारण करेंगे तो आपको भी आनन्द होगा और दूसरों को भी आनन्द होगा ।

हम साधुओं के लिए सभी जीव मित्र हैं । गृहस्थ तो कदाचित् स्वार्थ के कारण किसी से मित्रता करते होंगे, कदाचिद् अस्थि और चर्म अर्थात् शरीर के मित्र होते होंगे, किन्तु साधु आत्मा के मित्र है । अतएव साधु के लिए किसी से किसी तरह का भेद-भाव नहीं होता, उनके लिए सभी जीव समान रूप से मित्र हैं ।

सिद्धा जैसा जीव है, जीव सोई सिद्ध होय ।  
कर्म-मैल को अन्तरो, बूझे विरला कोय ॥

हम साधु लोग गाय, कीड़ी, मनुष्य और परमात्मा को कर्मउपाधि रहित असली स्वरूप में देखते हैं । व्यवहार में कर्म-मल का अन्तर है लेकिन निश्चय में तो सभी जीव समान स्वरूप के धारक हैं । जो ऐसा मानेगा, वह किसी जीव का अपमान नहीं करेगा, किसी के प्रति शत्रुता धारण नहीं करेगा । आपका मित्र आपको दो बुरी बातें कह दे, तो भी आप उसका भला ही चाहेंगे, बुरा नहीं चाहेंगे । हो सकता है, कि ऐसा करने वाले को आप मित्र न मान, लेकिन हम तो अपने को थप्पड़ मारने पर भी मैत्रीभाव ही रखेंगे । हमें किसी से भी द्वेष नहीं हो सकता । व्यवहार तो रखना ही होता है, लेकिन निश्चय में यथार्थ में सभी से प्रेम है । सन्त, सती, श्रावक और श्राविका आदि सभी पर मेरा समभाव है । आप भी अपनी मित्रता की जांच करो और यह भी सोचो कि आपके ऊपर किस-किस का

उपकार है ? अपने ऋण को किस दृष्टि से देखना चाहिए, यह बात एक उदाहरण से समझाता हूँ ।

मानसरोवर के किनारे पर एक हंस बैठा हुआ था । उधर से एक कवि निकला । कवि ने कहा हे राजहंस । मैं तेरे गुण गाऊ या मानसरोवर के ? दोनों में से किसे बड़ा कहूँ ? तेरा मानसरोवर पर क्या उपकार है, यह बात न बतला कर आज मैं सिर्फ यही बतलाता हूँ कि तुझ पर मानसरोवर का कैसा कर्ज है ? राजहंस, तू ने इस सरोवर का कमलकद खाया है । इसमें उगे हुए कमल के पत्ते पर तू बैठा है और तूने कमल के पराग से सुगन्धित जल पिया है । तूने इस सरोवर के मोती चुगे हैं । अब तुझे यह देखना है कि इस ऋण को तू किस प्रकार चुकाता है ? बता, तू सरोवर का क्या प्रत्युपकार करता है जिसके तेरा कर्ज चुक जाय ?

कवि के प्रश्न का बेचारा राजहंस क्या उत्तर दे सकता था ? उसे स्फुट वाणी प्राप्त नहीं है । लेकिन मैं कहता हूँ कि राजहंस यह कह सकता था—‘मेरे सामने दूध और पानी मिला हुआ आ जाय तो मैं दोनों को अलग-अलग कर दूँगा । अगर मैं अपना कर्तव्य न पालूँ तो कतघ्न हूँ ।’ राजहंस की ओर से कही हुई बात सुन कर कवि कहता है—ठीक है । ऐसा ही होना चाहिए । ऐसा ही होने से तू राजहंस कहलाएगा और तुझ पर मानसरोवर का जो ऋण है, वह उतर जायगा ।

लगभग ऐसी ही बात मैं अपने लिए भी देखता हूँ । यह सघ मेरे लिए मानसरोवर है । मैं हंस की तरह इसका आश्रय लेकर बैठा हूँ । मैं इस सघ का खाता-पीता हूँ और



संघ मेरे शरीर की रक्षा करता है । शास्त्र मुझसे पूछता है—संघ का यह ऋण लिया तो इसे चुकाओगे किस प्रकार ? इसके बदले कौन-सा प्रत्युपकार करोगे ?

इस विषय में गुरु हमें शिक्षा देते हैं—हे साधु, तू अपना साधुपन पाल । यह संघ इसीलिए तुझे भोजन, पानी आदि की सहूलियत देता है । जैसे हंस में दूध-पानी को अलग करने का गुण है और इस गुण के द्वारा वह अपना ऋण चुकाता है, उसी प्रकार तू ध्यान-मौन की सहायता से, शास्त्र का मनन करके धर्म-अधर्म और पुण्यपाप की अलग-अलग व्याख्या करके संघ को समझा, तो संघ के ऋण से तू मुक्त हो जायगा । ऐसा करना साधु का धर्म भी है । इस धर्म का पालन करने पर साधु को देने वाले और लेने वाले साधु-दोनों ही सद्गति पाते हैं । अतएव मैं यदि असत्य के काटे हटाकर संघ को सत्य की शिक्षा दूंगा तो मेरा धर्म रहेगा । यदि मैं खुशामद में पड़ जाऊंगा तो मुझ पर संघ का ऋण रह जायगा और भगवान् का ऋण भी मैं नहीं चुका सकूंगा ।

श्रावको को भी अपने कर्तव्य का विचार करना चाहिए । हाकिम रियाया के पीछे होता है और धनवान, गरीब की बदौलत होता है । आप धनवान् हैं तो क्या हुआ, आप पर गरीबों का ऋण है । आपके ऊपर जिनका ऋण बड़ा है, उनका हित करके ही आप उसे चुका सकते हैं । अगर आप गरीबों पर दया न रखेंगे और उनकी कठिनाई का खयाल न करेंगे तो आपके ऊपर ऋण चढ़ा रह जायगा और जब उनके पास ही न रहेगा तो आपके पास कहा से आएगा ? अतएव आप भी कवि के राजहंस के समान बनें । गरीबों

का उपकार मानें । अकड़ कर पगड़ी बाधने में ही मत रह जाओ । आप जिस पगड़ी पर गर्व करते हैं और जिस हवेली को अपनी कहते हैं, उस पगड़ी का सूत और हवेली की एक ईंट भी आपकी नहीं है । आप उस हवेली की गिरी हुई एक ईंट भी नहीं लगा सकते । फिर यह क्यों नहीं मानते कि यह घर गरीबों का ही है, मेरा नहीं ? मित्रों ! जिन गरीबों ने नाना कष्ट सहन करके आपको रईसी दी है और जिन पशुओं की बदौलत आप पल रहे हैं, उनके प्रति कृतज्ञ होकर प्रत्युपकार क्यों नहीं करते ? क्या साहूकार कहला कर भी ऋण चुकाना आपको अभीष्ट नहीं है ?

उपदेश देना साधारण बात नहीं है । यह अत्यन्त दुष्कर उत्तरदायित्व का काम है । यो तो—‘पर उपदेश कुशल बहुतेरे’ की कहावत प्रसिद्ध है । संस्कृत में कहा है—

परोपदेशे पाण्डित्य सर्वेषां सुकरं नृणाम् ।

धर्मे स्वीयमनुष्ठानं कस्यचित्तु महात्मनः ॥

अर्थात्—दूसरों को उपदेश देना सबके लिए सरल बात है, लेकिन धर्म का आचरण करने वाले महात्मा पुरुष विरले ही होते हैं ।

सच्चा उपदेशक वह नहीं है जो दूसरों के सामने बड़ी-बड़ी बातें बघारता है मगर आचरण कुछ भी नहीं करता । सच्चा उपदेशक पहले आत्मा की ओर ध्यान देता है । वह जिन बातों को अपने व्यवहार में ले आता है, उन्हें दूसरों के सामने प्रस्तुत करता है । ऐसा किये बिना उपदेश प्रभावशाली नहीं हो सकता । इसी दृष्टि से कहता हूँ कि उपदेश देना तलवार की धार पर चलने के समान है ।

उपदेश देने में कठिनाई और भी है । सब श्रोताओं

परमात्मा की प्रार्थना की व्याख्या करना सुवर्ण का सिंगार करने के समान है, फिर भी कुछ न कुछ करना ही होता है । सुवर्ण में सौन्दर्य तो स्वाभाविक है, लेकिन उसे उपयोगी बनाने के लिए सुनार को उसके गहने बनाने ही पड़ते हैं । फूल में सुगन्ध, सौन्दर्य और सुकुमारता स्वाभाविक हैं, फिर भी मालाकार उसे हार में गूथता है । इसी प्रकार प्रार्थना स्वयं सुन्दर है—गुणसम्पन्न है, लेकिन उसे सब के लिए उपयोगी बनाने की दृष्टि से कुछ कहना पड़ता है ।

प्रार्थना की जो कड़ियाँ बोली गई हैं, उनमें अपने पूर्व चरित का वर्णन आया है । उनमें यह बतलाया गया है कि - हे आत्मा ! तुझे देखना चाहिए कि पहले तू कौन था कहा था, और अब कहा आया है? अब तेरा कैसा विकास हुआ है, तू किस दर्जे पर चढ़ा है ? धीरे-धीरे तू ऊँचा चढ़ गया है । अब जरा विशेष सावधान हो । ऐसा न हो कि शिखर के समीप पहुँच कर फिर गिर पड़ो । ऊँर चढ़ना तो अच्छा है, मगर उसी दशा में, जब कि नीचे न गिरो । ऊपर चढ़कर नीचे गिरने की दशा में अधिक दुःख होता है ।

हम लोग किस स्थिति से चलकर किस स्थिति पर पहुँचे हैं, यह बात अर्हन्त भगवन्त ने बतलाई है और शास्त्र में इसका उल्लेख है । शास्त्र गम्भीर है । सब लोग उसे नहीं समझ सकते । अतएव शास्त्र में कही हुई वे बातें सरल भाषा में, प्रार्थना की कड़ियों द्वारा प्रकट की गई हैं । लोक में बलवान् की खुराक कुछ और होती है तथा निर्बल की खुराक और ही । निर्बल को उसी के अनुरूप खुराक दी जाती है । प्रार्थना में वही बात सरल करके बतलाई गई

है, जो भगवान् ने गौतम स्वामी से कही थी, जिससे कि सब सरलतापूर्वक समझ ले ।

अपनी पुरातन स्थिति पर विचार करो कि अपनी स्थिति पहले कैसी थी ? प्रभो ! मैं पगलो में भी पागल था । अब मेरी आत्मा में जो ज्ञान हुआ है, उससे मैं समझ पाया हूँ कि मैंने कितनी स्थितियाँ पार की हैं और अब इस स्थिति में आया हूँ । एक समय मैं निगोद में निवास करता था, निगोद में ऐसे ऐसे जीव हैं जो आज तक कभी एकेन्द्रिय पर्याय छोड़कर द्वीन्द्रिय पर्याय भी नहीं पा सके हैं ।

मित्रो ! अपनी पूर्वावस्था पर विचार करो । इससे अनेक लाभ होंगे । प्रथम यह है कि आपको अपनी विकासशील शक्ति पर भरोसा होगा और दूसरे आप अपनी मौजूदा स्थिति का महत्त्व भलीभाँति समझ सकेंगे । तीसरे पूर्वावस्था पर विचार किये बिना परमात्मा की प्रार्थना भी यथावत् नहीं हो सकती । आप यह न समझलो कि हम पहले कहीं नहीं थे और मा के पेट से नये ही उत्पन्न हो गये हैं । आप अपनी अनादि और अनन्त सत्ता पर ध्यान दीजिए ।

हे आत्मन् ! तेरा ननिहाल निगोद में है । तेरे साथ जनमने और मरने वाले तेरे अनेक साथी अब तक भी वहाँ हैं । लेकिन न जाने किस पुण्य के प्रताप से तू उस अवस्था से बढ़ते-बढ़ते यहाँ तक आ पहुँचा है । एक वह दिन भी था, जब एक समय में अठारह बार जनमना-मरना पड़ता था, मगर कौन सी स्थिति जागी और कैसे क्या हुआ कि तेरा उत्थान हो गया ? यह ज्ञानी ही जानते हैं । तथापि तेरा महान् उत्थान हुआ है और तू इस स्थिति पर आ

का विकास एक-सा नहीं होता । कोई श्रोता अपनी अस-मर्थता से अथवा अन्य किसी कारण से कोई दुर्व्यसन न छोड़े मगर अपने दुर्व्यसन की निन्दा सुनकर उसे बुरा लग सकता है । वक्ता का आशय निर्मल होने पर भी श्रोता को कदाचित् मानसिक क्लेश भी पहुँचने की सम्भावना रहती है । मेरे उपदेश के कारण किसी को अरुचि हुई हो, बुरा लगा हो, किसी भी प्रकार से मेरे निमित्त से कोई खेद हुआ तो मैं अपने सद्विचार से और अनन्त सिद्धों की साक्षी से, उन सब से क्षमायाचना करता हूँ ।

मित्रो ! जिस प्रकार उदायन ने अपने अपराध के लिए क्षमा-प्रार्थना की थी, उसी प्रकार आप भी अपने अपराधों के लिए क्षमा-प्रार्थना कीजिए । क्षमा में लोकोत्तर शक्ति मौजूद है । हजारों सिर कटने पर भी जो काम नहीं हो सकता, वह क्षमा का आश्रय लेने से सहज ही हो जाता है ।

आज अपूर्व अवसर है । कौन जानता है कि जीवन में ऐसा धन्य दिवस कितनी बार आएगा ? अथवा आएगा ही नहीं ? इसलिए इसका सदुपयोग करके अन्तःकरण की मलिनता धो डालो । आत्मा को स्वच्छ स्फटिक के समान बना लो । ऐसा करने से आपका महान् कल्याण होगा । क्षमा का सुदृढ़ कवच धारण करके निर्भय बन जाओ ।

क्षमा-खड्ग करे यस्य, दुर्जन किं करिष्यति ।

अतृणे पतितो बह्नि स्वयमेवोपशाम्यति ॥

जिम शूरवीर पुरुष के हाथ में क्षमा की तलवार है, उसका कोई कुछ भी नहीं बिगाड़ सकता । कौन नहीं जानता कि तृण-रहित स्थान में पड़ी आग आप ही ठंडी हो जाती है ।

यह बात स्मरण रखो और महान् कल्याण के भागी बनो ।

## कहां से कहां ?

रे जीवा ! विमल जिनेश्वर सेविए !

भगवान् विमलनाथ की यह प्रार्थना है । परमात्मा की सच्ची प्रार्थना करने वालों के हृदय में जब भावोद्बेक होता है और अन्य जीवों के कल्याण की कामना उद्भूत होती है तब वे अपनी प्रार्थना को शब्दों के साँचे में ढाल देते हैं । अथवा यों कहना चाहिए कि भावना जब बहुत प्रबल हो उठती है तो वह शब्दों के रूप में बाहर फूट पड़ती है और उससे असंख्य प्राणियों का हित हो जाता है ।

यह कहना कठिन है कि सब प्रार्थना करने वालों के मन में क्या है, लेकिन बाहर प्रकट किये हुए भावों से जो अनुमान होता है, वह यही कि उनके मन में भी अच्छे ही भाव होंगे और हृदय में ज्योति होगी । चाहे उनके शब्द चमत्कार-जनक न हों, उनकी भाषा में शाब्दिक सौन्दर्य न हो और छन्दशास्त्र का भी उन्होंने अनुसरण न किया हो, फिर भी उनके भाव अनूठे होते हैं । वे कहते हैं—प्रभो ! मेरे हृदय में जो प्रेम है, उसे या तो मैं जानता हूँ या तू जानता है । इस प्रकार निरपेक्ष भाव से—अनन्य प्रेम से जो प्रार्थना की जाती है, उसमें गजब की शक्ति हो जाती है ।

परमात्मा की प्रार्थना की व्याख्या करना सुवर्ण का सिंगार करने के समान है, फिर भी कुछ न कुछ करना ही होता है। सुवर्ण में सौन्दर्य तो स्वाभाविक है, लेकिन उसे उपयोगी बनाने के लिए सुनार को उसके गहने बनाने ही पड़ते हैं। फूल में सुगन्ध, सौन्दर्य और सुकुमारता स्वाभाविक हैं, फिर भी मालाकार उसे हार में गूथता है। इसी प्रकार प्रार्थना स्वयं सुन्दर है—गुणसम्पन्न है, लेकिन उसे सब के लिए उपयोगी बनाने की दृष्टि से कुछ कहना पड़ता है।

प्रार्थना की जो कड़ियाँ बोली गई हैं, उनमें अपने पूर्व चरित का वर्णन आया है। उनमें यह बतलाया गया है कि - हे आत्मा ! तुझे देखना चाहिए कि पहले तू कौन था कहा था, और अब कहा आया है? अब तेरा कैसा विकास हुआ है, तू किस दर्जे पर चढ़ा है ? धीरे-धीरे तू ऊँचा चढ़ गया है। अब जरा विशेष सावधान हो। ऐसा न हो कि शिखर के समीप पहुँच कर फिर गिर पड़ो। ऊपर चढ़ना तो अच्छा है, मगर उसी दशा में, जब कि नीचे न गिरो। ऊपर चढ़कर नीचे गिरने की दशा में अधिक दुःख होता है।

हम लोग किस स्थिति से चलकर किस स्थिति पर पहुँचे हैं, यह बात अर्हन्त भगवन्त ने बतलाई है और शास्त्र में इसका उल्लेख है। शास्त्र गम्भीर है। सब लोग उसे नहीं समझ सकते। अतएव शास्त्र में कही हुई वे बातें सरल भाषा में, प्रार्थना की कड़ियों द्वारा प्रकट की गई हैं। लोक में बलवान् की खुराक कुछ और होती है तथा निर्बल की खुराक और ही। निर्बल को उसी के अनुरूप खुराक दी जाती है। प्रार्थना में वही बात सरल करके बतलाई गई

है, जो भगवान् ने गौतम स्वामी से कही थी, जिससे कि सब सरलतापूर्वक समझ ले ।

अपनी पुरातन स्थिति पर विचार करो कि अपनी स्थिति पहले कैसी थी ? प्रभो ! मैं पगलो में भी पागल था । अब मेरी आत्मा में जो ज्ञान हुआ है, उससे मैं समझ पाया हूँ कि मैंने कितनी स्थितियाँ पार की हैं और अब इस स्थिति में आया हूँ । एक समय मैं निगोद में निवास करता था, निगोद में ऐसे ऐसे जीव हैं जो आज तक कभी एकेन्द्रिय पर्याय छोड़कर द्वीन्द्रिय पर्याय भी नहीं पा सके हैं ।

मित्रो ! अपनी पूर्वावस्था पर विचार करो । इससे अनेक लाभ होंगे । प्रथम यह है कि आपको अपनी विकासशील शक्ति पर भरोसा होगा और दूसरे आप अपनी मौजूदा स्थिति का महत्व भलीभाँति समझ सकेंगे । तीसरे पूर्वावस्था पर विचार किये बिना परमात्मा की प्रार्थना भी यथावत् नहीं हो सकती । आप यह न समझलो कि हम पहले कही नहीं थे और मा के पेट से नये ही उत्पन्न हो गये हैं । आप अपनी अनादि और अनन्त सत्ता पर ध्यान दीजिए ।

हे आत्मन् ! तेरा ननिहाल निगोद में है । तेरे साथ जनमने और मरने वाले तेरे अनेक साथी अब तक भी वहाँ हैं । लेकिन न जाने किस पुण्य के प्रताप से तू उस अवस्था से बढ़ते-बढ़ते यहाँ तक आ पहुँचा है । एक वह दिन भी था, जब एक समय में अठारह बार जनमना-मरना पड़ता था, मगर कौन सी स्थिति जागी और कैसे क्या हुआ कि तेरा उत्थान हो गया ? यह ज्ञानी ही जानते हैं । तथापि तेरा महान् उत्थान हुआ है और तू इस स्थिति पर आ



पहुँचा है कि तुझे विवेक की प्राप्ति हुई है—ज्ञान मिला है। फिर क्या यहाँ से नीचे जाएगा ? अगर ऐसा हो तो ज्ञान की प्रशंसा की जाय या अज्ञान की ? अतएव तुझे देखना चाहिए कि ज्ञान पाकर तू क्या करता है ? तू अपनी अस-लियत को—स्वरूप को भूल रहा है और वाहियात वस्तुओं का लालची बन रहा है किसी समय निगोद का निवासी तू विकास पाते-पाते यहाँ तक आया है। तुझे मानव-शरीर मिला है, जो ससार का समस्त वैभव देने पर भी नहीं मिल सकता। सम्पूर्ण ससार की विभूति एकत्र की जाय और उसके बदले यह स्थिति प्राप्त करने का प्रयत्न किया जाय तो क्या ऐसा होना सम्भव है ? नहीं। त्रैलोक्य के राज्य के बदले भी कोई एकेन्द्रिय से द्वीन्द्रिय नहीं बन सकता। इतनी अनमोल स्थिति तुझे मिली है। इस स्थिति की महिमा समझ और ऐसा प्रयत्न कर कि अब पीछे लौटने का समय न आवे। साथ ही अपनी उस पहली स्थिति को भी स्मरण रख, जिसके विषय में कहा जाता है—

काल अनन्ता तिहा रह्यो,

ते दुख आगमथी सम्हाल रे जीवा !

जिस काल की गिनती करना भी असम्भव है, जो अनन्त कहलाता है, उतने काल तक तू वहाँ रहा। फिर उसे आज कैसे भूल रहा है ? उस पर विचार क्यों नहीं करता ? और आगे ही आगे बढ़ने का दृढ सकल्प और कार्य करने में किसलिए हिचक रहा है ?

प्रश्न हो सकता है—अगर वह काल अनन्त था तो उसका अन्त कैसे आ गया ? उत्तर यह है कि—एक अनन्त

तो ऐसा होता है कि जिसका अन्त कभी आ ही नहीं सकता, दूसरे अनन्त का अन्त तो आ जाता है, लेकिन अन्त कब आएगा, यह बात ज्ञानी ही जानते हैं। एक अनन्त वह भी है, जिसका अन्त आता है फिर भी उसकी प्रचुरता के कारण गिनती नहीं हो सकती। दात की चूड़ी को सभी देखते हैं, लेकिन यह नहीं बतलाया जा सकता कि उसका मुह कहा है ? उसके आरम्भ और अन्त का पता नहीं लगता। इसी प्रकार उस काल का अन्त ज्ञानियो ने तो देखा था, लेकिन उसकी गणना नहीं हो सकने के कारण उसे अनन्त कहा है।

हे जीव ! उस निगोद के निविडतर अधकार से परिपूर्ण कारागार में न मालूम किस भवस्थिति का उदय हुआ, जिससे तू साधारण निगोद से निकल कर प्रत्येक में आया। उसके बाद फिर पुण्य में वृद्धि हुई। तू एकेन्द्रिय दशा त्याग कर द्वीन्द्रिय दशा प्राप्त कर सका। तत्पश्चात् क्रमशः अनन्त पुण्य की वृद्धि होने पर तू मनुष्य हुआ। अनन्त पुण्य के प्रभाव से मनुष्य होने पर तुझे जो जीभ मिली है, उसे तू किस काम में लगा रहा है ? उसके द्वारा तू क्या फल ले रहा है ? क्या यह भाग्यशालिनी जिह्वा तुझे परनिन्दा, मिथ्याभाषण, कटुक वचन अथवा उत्पात करने कराने के लिए मिली है ? अगर नहीं, तो क्या तुझसे यह आशा करूं कि तू झूठ नहीं बोलेगा ?

लोगों में आज दया का जितना विचार है, उतना सत्य का विचार नहीं है। सत्य की ओर ध्यान देने की बड़ी आवश्यकता है।

आपको एकेन्द्रिय, द्वीन्द्रिय आदि अनेक पर्यायों पार

करने के पश्चात् मनुष्य भव मिला हैं । अपना अहोभाग्य समझिए कि आप श्रेष्ठ धर्म और उसके उपदेशक त्यागी गुरु भी प्राप्त कर सके हैं । मगर इसकी प्राप्ति का लाभ क्या है ? यही कि जो कुछ मिला है, उसे अच्छे काम में लगाया जाय, बुरे काम में न लगाया जाय । असत्य न बोले, किसी को बुरी नजर से न देखे, किसी की निन्दा-बुराई न सुने । इस प्रकार प्रत्येक इन्द्रिय को बुरे काम से वचाकर परमात्मा की प्रार्थना में लगा दिया जाय तो मनुष्य-जन्म सफल हो सकता है । इसीलिए कहा है—

रे जीवा ! विमल जिनेश्वर सेविये,  
 थारी बुद्धि निर्मल होय जाय रे जीवा ।  
 विषय — कषाय निवार ने,  
 तू तो मोहनि कर्म खपाय रे जीवा ॥

रे चिदानन्द ! अब क्या देखता है ? जिस प्रभु ने तुझे तेरी भवस्थिति बतलाई है, उसकी सेवा में तन्मय हो जा । उसकी सेवा से तुझे क्या मिलेगा ? संसार के लोगो की यह हालत है कि किसी भी काम में लोभ या भय के बिना प्रवृत्त नहीं होते । विचार करो कि जो भवस्थिति तू ने सुनी है, उससे बड़ा भय या लोभ और क्या हो सकता है ? भय यह कि कहीं ऊँची स्थिति से गिर कर नीची स्थिति में न पड़ जाऊँ । इस प्रकार का भय रखने से तुझमें परमात्मा की सेवा करने की रुचि उत्पन्न होगी ।

यो तो भय और लोभ—दोनों ही बुरे हैं, लेकिन आज जो अप्रशस्त लोभ और भय कर रहा है, उन्हें पलट देने से वे भी लाभप्रद हो सकते हैं । जन्म-मरण आदि का भय

रखो और जन्म-मरण से बचने का लोभ रखो तो यह अच्छा ही होगा ।

क्या आपको मरने का भय नहीं है ? जीवन का बड़े से बड़ा खतरा मृत्यु है । समस्त पृथ्वीमण्डल को अपनी भृकुटि से भयभीत कर देने वाले और अपनी उगलियों पर नचाने वाले वीर भी मृत्यु के स्मरण मात्र से कांप उठते हैं । आकाश में स्वच्छन्द विहार करने वाला और समुद्र के वक्षस्थल को चीर कर उसमें किलोले करने वाला, बिजली जैसी अद्भुत शक्ति को अपने अधीन बनाने वाला मनुष्य भी मृत्यु के सामने दीन बन जाता है, मृत्यु के आगमन की सभा-वना से ही मानो आघात मर जाता है । जब एक भव के मरण का भी इतना भय लगता है तो फिर बारम्बार जन्मने-मरने का भय क्यों नहीं लगता ? इस भव को दुःख रूप क्यों नहीं मानते ? एक बार मार कर धन छीन लेने वाले का भी आपको भय होता है तो फिर बार-बार अपने सर्वस्व के लुटने का भय क्यों नहीं है ? अतएव पारमार्थिक विचारों को सामने रख कर आप पाप से डरें । पाप से डरोगे तो अन्य संमत् डर आपसे ही डरने लगेंगे । आप पूरी तरह निडर हो जाओगे । कोई भी भय ऐसी स्थिति में आपके पास न फटक सकेगा ।

मगर लोगो की चाल उलटी हो रही है । वे पाप से डरते नहीं, धर्म से डरते हैं । सोचते हैं—धर्म का यह काम करेंगे तो कहीं ऐसा न हो जाए ! धर्म-स्थानक में जाने पर कोई किसी किस्म की टीका न कर बैठे ! कई लोगो को वेश्या के नाच-गान में जाते समय तो भय रहता नहीं, केवल

सत्सग मे जाते समय भय लगता है । इसीलिए ज्ञानी कहते हैं कि—‘हे जीव ! पाप से डर ! मृगापुत्र ने अपनी माता से कहा था—

जरामरणकातारे चाउरते भयावहे ।

मही सोढा भिम्माणि जम्माणि मरणाणि य ॥

मृगापुत्र ने कहा—‘हे माता ! इस चार-गति रूप भय उत्पन्न करने वाले जरा-मरण रूपी जगल में मुझे डर लगता है । इसलिए इन्द्रियभोगो मे मेरी प्रवृत्ति नहीं होती । तू मुझे विषयो मे प्रवृत्त करना चाहती है लेकिन मुझसे यह कैसे हो सकता है ? मा, मुझसे यह नहीं होगा ।

ऐसा कह कर उन्होंने जन्म-मरण से भय और विषयो मे प्रवृत्त होने से सकोच किया था, लेकिन आजकल के अनेक भाई शका करने योग्य कार्य मे शका न करके, शका न करने योग्य कार्य मे शका करते है । पारधी लोग जगल मे एक तरफ तो हिरन को फसाने के लिए जाल लगा देते हैं और दूसरी तरफ हथियार लिए हुए आदमियों के चित्र लगा देते हैं । हिरन चित्र मे हथियार लिए मनुष्यो को देखकर डरता है और सोचता है—ये मुझे मार डालेंगे ! इस प्रकार भयभीत होकर वह जाल की तरफ ही भागता है और जाल मे फस जाता है । वह न डरने योग्य जगह मे डरता है और जेहा डेरना चाहिए वहा डरता नहीं है । चित्र के मनुष्य तो हिरन को मारते नहीं हैं । वे तो सिर्फ भयभीत करके जाल में फसाने के लिए है । मूर्ख मृग इस वास्तविकता को नहीं जानता । वह चित्र लिखित मनुष्यो से डर कर जाल मे फस जाता है । यही स्थिति संसार के लोगो की है ।

वह मृग आपसे राय ले तो आप क्या राय देंगे ? आप कहेंगे—‘पागल’ । चित्र से क्या डरता है, जाल से डर’ और हिरन के भोलेपन पर आपको दया आएगी । जिस प्रकार हिरन पर आपको दया आती है, उसी प्रकार जानियों को आप पर दया आती है । जैसे—मृग चित्र से डर कर जाल में फस जाता है, उसी प्रकार ससारी जीव भी भूल करता है और जिससे डरना चाहिए उससे न डर कर, जिससे नहीं डरना चाहिए, उसी से डरता है ।

मनुष्य को डरना किससे चाहिए ? पापो से । लेकिन वह पापो से न डर कर जैसे आखमिचौनी खेलने लगता है । वह कहता है—हम पाप को क्या जाने ? हम तो अमुक वस्तु सीधी—तैयार हुई लेते हैं । इस तरह जैसे मूर्ख मृग प्रत्यक्ष में चित्र के मनुष्य को हथियार लिये हुए देख कर भय खाता है और परोक्ष में फैले हुए जाल से निर्भय रहता है, वैसे ही मनुष्य सिर्फ प्रत्यक्ष की निर्दोषता देखता है मगर परोक्ष के महा भयकर पापो की परवाह नहीं करता । प्रत्यक्ष का भय मानते हैं मगर परोक्ष का भय नहीं मानते ।

मतलब यह है कि जन्म-जरा-मरण का भय मानकर परमात्मा की प्रार्थना में लगे और विलासमय जीवन त्याग कर सादगी धारण करो । झूठ-कपट आदि अनेक पापो से बचने का उपाय सादगी ही है । जो मनुष्य सादगी से अपना निर्वाह करेगा, वह अल्प-सन्तोषी होगा । उसकी आवश्यकताएं डाकिन की भांति उस पर सवार नहीं होंगी । परिणाम यह होगा कि वह महापापो में प्रवृत्ति नहीं करेगा । इसके विपरीत जिसके जीवन में विलास का दीरदौरा होगा,

उसकी आवश्यकताये नित्य नई-नई आकृति धारण करके उसे असन्तुष्ट बनाएगी और असन्तोष पाप में प्रवृत्त करेगा ।

आपको सादगी धारण करने का उपदेश क्यों दिया जाता है ? दरअसल बात यह है कि जिस काल में जो बात हानि करने वाली होती है, उस काल के उपदेशक उसे जानते हुए भी उसका गोपन करे—उसे छिपावे और लोगो को उसकी हानियाँ न समझावे तो उन हानियो का उत्तरदायित्व उपदेशको पर रह जाता है । रिश्वत के आगे सिर झुका कर हाकिम अगर सोचने लगे कि—कोई मरे या जिये, हमें इससे क्या मतलब है ! तो ऐसे हाकिम से न्याय की क्या आशा की जा सकती है ? ऐसे घूसखोर हाकिम न डरने के स्थान पर डर बतला कर डराएंगे और जो डरने का स्थान होगा, वहाँ न डरने के लिए कह कर उसी प्रकार फसा देंगे, जैसे जाल में मृग फसा दिया जाता है ।

ग्रन्थकारो ने कहा है—तीन से तीन प्रकार के लाभ होते हैं । लेकिन वे तीन अगर अपनी जिम्मेदारी नहीं निभाते हैं तो उनसे तीन ही प्रकार की हानि होती है । कहा है—

सचिव वैद्य गुरु तीन जो, पिय बोलहि भय आश ।

राज, धर्म, तन तीन कर, होय वेग ही नाश ॥

राजा के मंत्री से, वैद्य से और धर्मगुरु से ससार का बहुत लाभ होता है । लेकिन किसी प्रकार के भय अथवा लोभ के कारण ये मीठा बोलते हैं—सत्य नहीं कहते—तो इनसे हानि होती है—राज्य का, शरीर का और धर्म का शीघ्र ही नाश हो जाता है ।

राज्य का प्रयोजन जनता की रक्षा करना है। राज्य के बिना प्रजा की सुरक्षा होना सम्भव नहीं है। अगर ससार में अराजकता फैल जाय तो पृथ्वी पर हाहाकार मच जाएगा। मनुष्य में अभी तक पाशविकता विद्यमान है और वह इस योग्य नहीं कि उसे पूर्ण रूप से निरकुश रहने दिया जाय। कम से कम कर्मभूमि के काल में तो यह सम्भव नहीं है। इसीलिए प्रजा के संरक्षण के लिए राज्य-व्यवस्था की गई है। अन्याय को मिटाना और न्याय की स्थापना करना राज्यसभा का काम है।

वैद्य भी प्रजा के लिए बहुत उपयोगी है। प्रजा के स्वास्थ्य का संरक्षण करना, स्वास्थ्यकर सिद्धान्तों का प्रचार करना, अस्वास्थ्य के कारणों को हटाना, आहार-व्यवहार की समयोचित शिक्षा देना, रोगों का प्रचार रोकना और रोगियों का उपचार करना इत्यादि वैद्य के कर्त्तव्य है। इस प्रकार वैद्य भी प्रजा की रक्षा के लिए है।

तीसरे धर्मगुरु हैं। धर्म की शरण ग्रहण कर लेने पर किसी प्रकार का भय रहता ही नहीं है। राजा और वैद्य एक ही भव का दुःख मिटा सकते हैं, मगर धर्मगुरु भव-भव का रोग नष्ट कर देते हैं। धर्मगुरु दुःख को ही नहीं, वरन् दुःख के बीज को भी ध्वस्त कर देते हैं। सदा कल्याण करने वाले धर्म की भावना लोगों में भरने का काम धर्म-गुरु का है। धर्मगुरु सब प्रकार का भय मिटा कर मनुष्य को शाश्वत निर्भयता प्रदान करते हैं।

इस प्रकार इन तीन से तीन प्रकार की रक्षा होती है, मगर इन तीन से हानि भी होती है। राजमन्त्री अगर



बिना पैदी का लीटा हो जाय—जिधर फिराओ, उधर ही फिर जाय, लोभी हो और वैद्य तथा गुरु भी लोभी हो, तो यही लाभ करने वाले तीनो हानि करने वाले बन जाते हैं। राजमन्त्री अपने पवित्र उत्तरदायित्व को भूल जाय और लोभ लालच में पड़ कर अपने स्वार्थ को ही कसौटी बना कर निर्णय करे तो देश में न्याय-नीति कायम नहीं रह सकती। नीति की रक्षा के लिए ही राज्यव्यवस्था है। जनता में अनीति फैलने से रोकना और सबल लोग निर्बल को न सतावे—इस बात का ध्यान रखना, जनता के धन और जीवन की रक्षा करना राज्य का कर्तव्य है। अगर राज्य के सचालक मन्त्री स्वयं लालची हो जाएंगे और प्रजा के हित के बदले अपने व्यक्तिगत हित और सुख की ही चिन्ता करेंगे तो क्या प्रजा को हानि नहीं पहुँचेगी ? अवश्य !

वैद्य के पास एक रोगी आता है। रोगी कहता है—‘मुझे अमुक रोग पीड़ित कर रहा है। कोई अच्छी-सी औषध दीजिए। मगर मुझसे पथ्य का पालन नहीं होता। मिर्च अधिक न हो तो मुझसे रोटी नहीं खाई जाती। आचार-खटाई आदि भी मुझसे छूट नहीं सकते।’ वैद्य समझता है कि तेल और खटाई का त्याग किये बिना मेरी औषध लाभ-कारक नहीं होनी। मगर ऐसा कहने से रोगी कही हाथ से चला गया तो ? हाथ में आई चिड़िया को छोड़ देना ठीक नहीं। इस प्रकार विचार कर वह रोगी से कहता है—‘परवाह नहीं, आप कुछ भी खाइए, मेरी दवाई से आपका रोग, पथ्यपालन किये बिना भी मिट जायगा।’ ऐसे स्वार्थी वैद्य से जनता की क्या भलाई हो सकती है ? जो वैद्य रोग फैलाने में ही अपना हित समझता है, वह मार्गभ्रष्ट वैद्य है

और वह अग्रना कर्तव्य नहीं समझना है। वह जनता का रक्षक नहीं, भक्षक है। ऐसे वैद्यों से जनता की जितनी हानि होती है, उतनी रोगों से भी कदाचित् न होगी।

आजकल वैद्यों, डॉक्टरों और हकीमों की संख्या कितनी बढ़ गई है ? वे चाहे दवा में मछली का तेल आदि कुछ भी अपवित्र चीज क्यों न देते हों और लोग कुछ भी विचार किये बिना क्यों न पी जाते हों, लेकिन इतनी दवाओं और चिकित्सकों के बढ़ जाने पर भी रोग कम हुए हैं या बढ़े हैं ? अब तो ऐसे-ऐसे विचित्र रोग पैदा हुए हैं, जिनका नाम भी हमारे पूर्वज नहीं जानते थे। आधुनिक औषधों से रोग नष्ट नहीं किये जाते, केवल दबाये जाते हैं। एक बार दबाये हुए रोग कालान्तर से भयंकर रूप से फूट निकलते हैं।

तीसरे धर्मगुरु हैं। जो धर्मगुरु मान-प्रतिष्ठा के लोभ में पड़े हैं, वे सच्चा मार्ग कब बता सकते हैं ? ऐसे गुरुओं के विषय में कहा—

जे जनमे कलिकाल कराला, करतव्य वायस, वेश मराला ।

वचक भक्त कहाइ राम के, किकर कचन, कोह, काम के ॥

तुलसीदासजी कहते हैं—कलिकाल में ऐसे भी गुरु जन्मते हैं, जो काम तो कौए के करते हैं और वेष हंस का रखते हैं। कह सकते हो कि ऐसे गुरुओं की पहचान क्या है ? इसका उत्तर यह दिया गया है कि परमात्मा के नाम पर फकीरी ली है, महात्माओं का वेष पहना है, फिर भी धन के दास हैं, कचन के किकर हैं, क्रोध और काम के गुलाम हैं, तो वे कुगुरु किसी को क्या तारेंगे ? कहा भी है

लोभी गुरु तारे नहीं, तिरे सो तारणहार ।  
जो तूँ तिरियो चाहे तो निर्लोभी गुरु वार ॥

यह बात आप भी जानते हैं । लेकिन जानना मात्र किस काम का है, यदि उसके अनुसार व्यवहार न किया जाय ? आप किसी को गुरु बनाते हैं, सो किसलिए ? आत्म-शुद्धि का पथ प्राप्त करने के लिए, अपने मोह और अज्ञान को मिटाने के लिए या सद्दे के आक जानने के लिए ? अगर आक पूछने के लिए गुरु बनाते हो तो—

गुरु लोभी, शिष्य लालची, हिलमिल खेले दाव ।  
दोनो डूबे वापडे, चढ पत्थर की नाव ॥

आप अपने दाव मे रहे और गुरुजी अपना लोभ पूरा करने के चक्कर मे रहे तो न वे स्वयं तिरेगे, न आपको तार सकेंगे । पत्थर की नाव पर चढने वालो की जो दशा होती है, वही दशा उन गुरु चेला की होगी । जिस महात्मा ने लोभ को जीत लिया है, जिसके मन मे तृण और मणि समान प्रतीत होते हैं, काम और क्रोध को जो पास नहीं फटकने देता, वह वीतराग गुरु स्वयं तिर सकता है और दूसरो को तार सकता है । इस सत्य को न समझ कर कई भाई कहते है—

वाना देख नफा ले भाई, जिसके अवगुण उसके माई ।

यह तो 'सब धान वाईस पसेरी' वाली लोकोक्ति हुई । इस प्रकार सब को समान मान लेने से कभी धर्मगुरु द्वारा सच्चा लाभ हो सकता है ? जो लोग केवल वेश के पुजारी

हैं उनसे पूछो कि क्या महात्मा के वेश में ठग नहीं रहते ? क्या पुलिस के भेष में डाकू नहीं होते ? अगर होते हैं तो धर्मगुरु की परीक्षा की आवश्यकता है या नहीं ? परीक्षा किये बिना किस प्रकार धर्मगुरु की वास्तविकता मालूम हो सकती है ?

जिस धर्मगुरु के चरणों में अपना जीवन समर्पण करना चाहते हो, जिसे प्रकाशस्तम्भ मान कर निश्चय आगे बढ़ना चाहते हो, जिसे भव-भव का मार्ग प्रदर्शक बना रहे हो और जिसकी वाणी के अनुसार अपनी जीवन साधना प्रारम्भ करना चाहते हो, उसकी परीक्षा करने की क्या आवश्यकता ही नहीं समझते ?

आचार्य, साधुओं की निगरानी करने वाला और आप लोगो का एजेंट है । आप स्वयं किसी वस्तु की परीक्षा नहीं कर सकते, तब दलाल की मदद लेते हो, उसी प्रकार साधु की पहचान में आचार्य सहायता देते हैं । कोई साधु अपने सयम मार्ग से च्युत न हो, किसी में आचार की शिथिलता न आवे, इस बात की निगरानी करना आचार्य का कर्तव्य है । आचार्य आपको यह बतलाता है कि अमुक साधु अच्छा है या नहीं ? लेकिन किसी साधु को सयममार्ग से विरुद्ध वर्ताने करते देखकर आचार्य यह घोषणा करे कि यह साधु ठीक नहीं है, और आप ही वैयक्तिक आकर्षण के कारण बुरा मानें और उसका साथ दे तो क्या आपका यह कार्य आचार्य के और धर्म के काम में बाधा डालना नहीं है ?

वही धर्मगुरु सच्ची प्ररूपणा करेंगे और सच्चा मार्ग बतलाएंगे, जो निर्लोभी होंगे । जिन्हें मान की कामना है

और प्रतिष्ठा-प्राप्ति का भूत जिनके सिर पर सवार है, जिनका अन्त करण किसी भी प्रकार के लोभ-लालच से भरपूर है, उनसे सच्ची प्ररूपणा नहीं हो सकती । अतएव प्रभु से यह प्रार्थना करो—‘परमात्मन् ! मैं इस उच्च और प्रचुर पुण्य से प्राप्त होने वाली स्थिति पर आ पहुँचा हूँ । अतएव मैं अपनी भावना और अधिक अच्छी बनाना चाहता हूँ । मैं सत्य का उपासक बनना चाहता हूँ । प्रभो ! मुझे ऐसी सद-बुद्धि दीजिए कि मैं मलिन विचारों से अपनी रक्षा कर सकूँ ।’ इस प्रकार की भावना रखने से आप सत्यपरायण बनेंगे । आपको सच्चे गुरुओं का सत्संग मिलेगा । जो किसी भी पद को पाकर अन्याय नहीं करता, अभिमान नहीं करता, वरन् उसे जगत्कल्याण का साधन बना लेता है और पाप से वचने का निरन्तर प्रयास करता है, उसी ने अपनी स्थिति समझी है ।

समयानुसार जो बात हानिप्रद है, वह यदि धर्मगुरु आपको नहीं बतलाता है और उस हानि करने वाली बात से वचने का उपदेश नहीं देता है तो वह अपने उत्तरदायित्व को पूर्ण नहीं करता है । ऐसे धर्मगुरु से आपको विशेष लाभ नहीं हो सकता । इसीलिए मैं बार-बार करता हूँ कि सब अनर्थों का मूल विलासिता है । विलासिता के वश होने के कारण अच्छी वस्तु बुरी लगती है और बुरी वस्तु अच्छी लगती है ।

कल्पना कीजिए एक सेठ से उसकी पत्नी कहती है—‘आप जैसा भी भोजन चाहेगे, मैं बना कर आपको खिलाऊँगी मैं पाकशास्त्र के अनुसार अच्छा और उत्तम भोजन बनाऊँगी ।

आप बाजार का भोजन करके शरीर और पैसो का नाश क्यों करते हैं ?' सेठानी की यह बात सुनकर सेठ कहता है—'बस, चुप रहो । जैसी रवड़ी और जैसा कलाकन्द बाजार में बन सकता है, तुम नहीं बना सकती । इसके सिवाय बाजार की चीजों में जो आनन्द मिलता है, वह आनन्द तुम्हारी बनाई चीजों में कहा मिल सकता है ?

आप ऐसा कहने वाले सेठ को क्या कहेंगे ? क्या आप यह नहीं कहेंगे कि जिनके गुरु मास-मास-खमण की तपस्या करते हैं, उनके शिष्य इतने चटोरे ? चटोरा बनने के साथ ही यदि कोई यह सिद्धान्त और बतलावे कि सीधी चीज में अपने को आरम्भ नहीं कहना पड़ता और घर में बनी चीज में आरम्भ होता है, इसलिए घर में बनी हुई चीज की अपेक्षा सीधी चीज अच्छी है, तो ऐसे सिद्धान्त वाले को घर की कढ़ी बाजार की रवड़ी के आगे कब अच्छी लग सकती है ?

भगवान् ने केवल आरम्भ का ही विचार नहीं किया है किन्तु शारीरिक और मानसिक क्षति का भी विचार किया है । हम लोगो को भी इन बातों पर विचार करना चाहिए । बाहर की पतली रोटी भी घर की मोटी रोटी की समता नहीं कर सकती । इसी तरह बाहर के पतले कपड़े घर के मोटे कपड़े का मुकाबला नहीं कर सकते । पहले जोधपुर में यह प्रथा थी कि कोई व्यक्ति खादी की टुकड़ी की अंगी पहने बिना राजमहल में प्रवेश नहीं कर सकता था । ऐसी अंगी पहनने पर ही दरबार में घुस सकता था । महाराज प्रतापसिंह इस बात की बहुत निगरानी रखते थे । अगर

कोई पतला कपडा पहनता तो उसकी टीका की जाती थी । उसे नज्जित कर दिया जाता था और कभी-कभी तो महल से बाहर निकाल दिया जाता था । इस प्रकार पहले के लोग अपने यहां की बनी खादी ही पसन्द करते थे । मगर आज कल क्या दशा है ? आज लोग बाहर का आरम्भ ही देखते हैं और समझते हैं कि—हम तो सीधा लेते हैं, हमें क्या है ? इस सीधे के पीछे कितना घोर आरम्भ समारम्भ होता है, इसे देखने की आवश्यकता उन्हें प्रतीत नहीं होती । खादी से मानसिक निर्मलता रहती है और अन्य अनेक लाभों के साथ महारम्भ से बचाव होता है ।

पहले की स्त्रियो में भी सादगी के कारण बड़ी निर्मलता रहती थी । उनके चित्त में निर्मलता रहती थी, इसलिए वे पुरुषों को भी निर्मलता ही देती थी । जिसके पास जो होता है, वह दूसरों को वही दे सकता है । कहा भी है—

जगति विदितमेतद् दीयते विद्यमानम्,  
न हि शशकविषाण कोऽपि कस्मै ददाति ।

मौजूद चीज ही दी जाती है, यह बात तो ससार-प्रसिद्ध है । खरगोश का सींग कौन किसे दे सकता है ?

जब स्त्रियो में शुचिता और निर्मलता थी तो वे पुरुषों को भी शुचिता और निर्मलता प्रदान कर सकती थीं लेकिन आजकल पुरुषों ने स्त्रियो को जिस स्थिति में डाल दिया है, उसके कारण स्वयं पुरुषों की भी दशा बिगड़ रही है ।

सारांश यह है कि इन बातों को समझाना गुरु का कर्तव्य है । हानिकारक बातों को गोपन कर जाना गुरु का

कर्त्तव्य नहीं है । गुरुपद के साथ जो उत्तरदायित्व आता है, उसका निर्वाह गुरु को करना ही चाहिये—बिना किये उसका छुटकारा नहीं । उसकी बात मानना या न मानना दूसरी बात है । आज आपके समाज में जैसे त्यागी विद्यमान हैं, वैसे त्यागी अन्यत्र मिलने कठिन हैं । ऐसा होते हुए भी आज समाज की अवनति क्यों है ? त्याग के आदर्श वृक्ष के नीचे बैठकर भी आपका समाज अगर उन्नत न होगा तो फिर कब होगा ?

पुरुष, स्त्रियो को अबला कहते हैं । स्त्रिया भी अपने को अबला मानने लगी है । लेकिन स्त्रियो को अबला कहने वाला पुरुषवर्ग कितना सबल है ? दूसरो को अबला बनाने वाला स्वयं भी सबल नहीं रह सकता । जो वास्तव में सबल होगा, वह दूसरे को निर्बल न बनायेगा ।

महिलावर्ग के प्रति पुरुषवर्ग ने जो व्यवहार किया, उसका फल पुरुषवर्ग को भी भोगना पडा । महिलाओ को, जो साक्षात् शक्तिस्वरूपिणी हैं, अबला बनाने के अभिशाप में पुरुषवर्ग स्वयं अबल बन गये । सियारनी से कभी सिंह उत्पन्न होते देखे गये हैं ? नहीं । तो फिर अबला से सबल सपूत किस प्रकार उत्पन्न हो सकते हैं ?

किसी समाचार पत्र में एक सज्जन के प्रश्न का उत्तर प्रकाशित हुआ था । प्रश्न यह था कि—भारत सरीखा धर्म की भावना वाला देश भी आज इतना अवनत क्यों है ? भारतवर्ष में त्यागियो की संख्या की काफी है, फिर भारत की इस हीन दशा का क्या कारण है ? आज भारत को अवनत क्यों कहा जाता है ?



इस प्रश्न के उत्तर में कहा गया कि—आपको भारत का जो पतन दिखाई दे रहा है, वह भारत का नहीं है, किंतु बाहर से आया हुआ है। बाहर से आये हुए पतन को हमने अपना लिया, इस कारण आपको भारत का पतन दिखाई देता है। उदाहरणार्थ—किसी जगह टिड्डियों का दल आया। उस दल में जिन टिड्डियों के पख थे, वे उड़ कर आग में गिर गईं और जल मरी। उन्हें अपने पंखों के उपयोग का विवेक नहीं रहा। बिना पख की जो टिड्डियाँ रह गईं, वे उड़ न सकीं और आगे में जलने से बच गईं। अब देखना चाहिए कि आग में जलने और न जलने का कारण पख होना और नहीं होना है या विवेक का होना और न होना है? पख का होना कोई बुराई नहीं थी, लेकिन विवेक के अभाव में उन्हें जलना पड़ा।

इसी प्रकार भारत की धर्मभावना पख के समान थी। लेकिन विवेक न होने के कारण भारतीय ऐसी दिशा में गये, जहाँ जाकर ये गिर गये। धर्मभावना होने पर भी विवेक के अभाव में भारतीयों को भारत का रहन-सहन, भारत की सादगी, भाषा और भारतीय भेष पसन्द नहीं हैं। वे स्वयं इनके दुश्मन बने हुए हैं। इस प्रकार हम भारतीय अपने पख के बल से फैशन की आग में जा गिरे। जिसमें जोश होता है वही आगे बढ़ता है। इस कथन के अनुसार हम में पख बल था, अतएव हम फैशन की आग में सब से ज्यादा गिरे। दूसरे देश वाले हमारे बराबर नहीं गिरे। जिसमें बल नहीं, वह आगे क्या बढ़ेगा? पगु कभी आगे नहीं बढ़ता। इस प्रकार दूसरे देश वाले तो पगु की भाँति अपने देश के रसन-सहन में ही रहे, उन्हें अपने-अपने देश की ही भाषा

भूषा पसन्द, रही, लेकिन हम भारतीय अपने पखबल से आगे दौड़ते रहे, इससे विदेशी फैशन के जाल में फस गये । यही कारण है कि आपको भारत का पतन मालूम हो रहा है ।

फैशन में फँस कर अपने देश की अवनति करना हिंसा में सम्मिलित है या अहिंसा में ? आप दया को मानते हैं, दया का नाम लेते हैं लेकिन फैशन की फासी लगने से समाज किस तरह नष्ट हो रहा है, इस ओर आपका ध्यान ही नहीं जाता । समाज पर आपको दया नहीं आती । यह दशा देख कर भी अगर आपकी आखें नहीं खुलती, तो उन्हें खोलने का और क्या उपाय है ?

फैशन की फासी से ससार की क्या हानि हुई है और ससार का कितना बिगाड हुआ है, यह कहा नहीं जा सकता । इस प्रकार आप लोग जहाँ डरना चाहिए, वहाँ तो डरते नहीं और जहाँ नहीं डरना चाहिए वहाँ डरते हैं । आपको खादी से डर लगता है । आप समझते हैं—इसमें देशी-विदेशी का भगडा है । पुलिस भी खादी की टोपी वाले को देखकर डरती है और उसकी जाच-पडताल करती है । लेकिन जिसमें महान् हिंसा है, जो पराये देश का पहनावा है, उस हैट को लगाकर कोई आता है तो उसकी जाच-पडताल की आवश्यकता नहीं समझी जाती । लोगो में इस प्रकार की भावना घुस रही है, फिर ऊपर से तुरा यह है कि हम दयाधर्मी हैं ।

किसी समय मुसलमानों में भी विलासिता बढ़ गई थी । लेकिन उस समय के कवियों ने उन्हें अच्छी फटकार बताई है । मुसलमान इतने विलासी हो गये थे कि 'मीजी

मुसलमान' कहलाने लगे थे । एक कवि उन्हे फटकारता हुआ कहता है—

सभी हैं आजिज यहा सयाने, खुदा की बातें खुदा ही जाने ।  
कोई गोटा, कोई किनारी पहन के नखरे दिखावे भारी ।  
न हुक्म रब का कोई माने, खुदा की बातें खुदा ही जाने ॥  
हजारो अशरत, लाखो नफरत, कहा के साहब रसूल उस्मत ।  
पढे हैं सोये शरावखाने, खुदा की बातें खुदा ही जाने ॥  
पुजारी मिलकर पुजारियो से, लहाजी मिलकर लहाजियो से ।  
अकल के घोडे लगे कुदाने, खुदा की बातें खुदा ही जाने ॥

कवि कहता है—लोग गोटा किनारी आदि लगाकर नखरे दिखाते हैं । इस शायर को गोटा किनारी से नफरत हो गई है । लेकिन उसे नफरत क्यों हो ? जिसके पास पैसे हैं वह पहनता है । इसमें शायर (कवि) को अरुचि होने का क्या कारण है ? बल्कि शास्त्र में कहा है कि इष्ट गंध, इष्ट रस और इष्ट स्पर्श आदि तो पुण्य से मिलते हैं, फिर कवि इनकी निन्दा क्यों करता है ?

लोग यह प्रश्न कर सकते हैं । लेकिन क्या पुण्य, पाप बढ़ाने के लिए है ? लोग उसी को पुण्यशाली समझते हैं जो ज्यादा फैशन में डूबा रहता है । लेकिन जिन लोगो ने जरी की पगड़ी उतार कर खादी की टोपी पहनी है, उन्होंने आपकी समझ में पुण्य के कारण ऐसा किया है, अथवा उनका पाप उदय हो आया है ? किस कारण उन्होंने जरी की पगड़ी छोड़ कर खादी की टोपी पहनी है ? मित्रो ! विवेक से काम लो । अगर तुम स्वयं फैशन के फन्दे से बाहर नहीं निकल सकते तो कम से कम उनकी निन्दा तो मत करो,

जिन्होंने फैशन का मोह छोड़कर स्वेच्छापूर्वक सादगी धारण की, जीवनको सयत् बनाया और विलासिता का त्याग किया है।

टिड्डी को जो पख मिले थे, वे पुण्य से ही मिले थे। परन्तु जब उन पखों के कारण वह आग में जा गिरी तो पख पुण्यवर्धक कहा रहे? इसी प्रकार जरी, गोटा आदि पुण्य से मिले हैं, यह सही है, लेकिन पुण्य से मिली हुई यह सामग्री अगर पाप में ले गई तो? गोटा, किनारी आदि सामग्री भी तो परिग्रह में ही है, इसलिए क्या यही पाप का कारण नहीं बन सकती?

आप अपनी गति की दिशा को देखो। दयाधर्मी कहलाते हो, अतएव दया के काम में आपको सब से आगे रहना चाहिए। मगर आप तो सब से पीछे रह रहे हैं। यह स्थिति क्या धर्म को बदनाम न कराएगी? वह शायर भी यही कहता है कि गोटा-किनारी आदि पहन रखे हैं, लेकिन यह नहीं देखते कि खुदा का हुक्म क्या है और बस, अपनी मनमानी करते हैं। ऐसी दशा में पुण्य से मिला हुआ गोटा किनारी क्या पाप में ले जाने वाला नहीं हुआ? फारसी के एक शायर दीवाने साहब ने कहा है—

गेर हकरा मिदे ही रह दर रहीम दिल चिरा ।

मीक सीबर सफे हस्ती खते बातिल चिरा ॥

हे इन्सान ! तू अपने दिल के किले में हक, ईमान और धर्म के सिवाय दूसरे को क्यों जगह देता है? तू अपने दिल में हराम को जगह देता है और हक को जगह नहीं देता। तो क्या तेरा दिल हराम को जगह देने के लिए है?

एक साहूकार ने एक बहुत अच्छा महल बनवाया । एक ओर एक दिन ठहरने के लिए, अपने कार्यकर्ता द्वारा राजा वह महल माग रहा है और दूसरी ओर वदवू का टोकरा लिये मेहतर आता है और महल में ठहरने के लिए जगह मागता है । तीसरी ओर बच्चे कहते हैं—हमें टट्टी जाना है, हम यही टट्टी फिरेगे । इस प्रकार ये लोग मकान में वदवू फैलाना चाहते हैं । जिस महल को राजा ने अपने ठहरने के लिए पसन्द किया है, उसमें क्या इस प्रकार वदवू फैलाने देना ठीक है ? ऐसे समय में मकान का मालिक वदवू फैलाने वाले से यही कहेगा कि यहाँ से जल्दी दूर हट जा । तू वदवू फैला देगा तो राजा मेरे इस मकान को ठहरने के लिए पसन्द नहीं करेगा ।

अपने मकान में वदवू फैलाने देने की भूल शायद कोई नहीं करेगा । लेकिन मनुष्य-शरीर रूपी मकान के सम्बन्ध में प्रायः सभी भूल कर रहे हैं । महल और मानव शरीर में मानवशरीर ही बड़ा है । इस शरीर की समता कौन कर सकता है ? विश्व के समस्त हीरे-पत्थर इस पर निछावर किये जा सकते हैं । रेडियम धातु अत्यन्त कीमती है और एक तोला रेडियम का मूल्य साढ़े चार करोड़ रुपया सुनते हैं । ऐसी कीमती धातु भी खरीदी जा सकती है, लेकिन आखो में जो तेज विद्यमान है, वह कितनी ही कीमत देने पर नहीं मिल सकता । वैसे तो अनेक अपराधों में फासी का दंड दिया जाता है, लेकिन कोई आदमी किसी आदमी को मार डालने के लिये खरीदे तो क्या सरकार उसे मारने देगी ? वह कह सकता है कि मैंने तो मार डालने के लिए ही खरीदा है, तब भी सरकार उसे नहीं मारने देगी । इसका

कारण यही है कि मनुष्य शरीर अनमोल है । विश्व की समस्त सम्पत्ति भी इस शरीर का मूल्य नहीं हो सकती ।

इतना अनमोल यह मानव-तन है । इसके लिए एक ओर तो हम परमात्मा के कार्यकर्ता आपसे कहते हैं कि आप अपने इस शरीर में परमात्मा को निवास करने दीजिए । इसमें हक का निवास होगा । लेकिन दूसरी ओर हराम आकर इस शरीर में बदबू फैलाता है । अब आप इसमें किसे स्थान देंगे ? चोरी व्यभिचार आदि हराम आकर इसमें बदबू फैलाना चाहते हैं और बदबू फैलाने पर परमात्मा इसे पसन्द नहीं करता । ऐसी दशा में क्या आप चोरी आदि को अपने भीतर स्थान देगे ?


लोगों के हृदय में असत्य, व्यभिचार चोरी आदि पाप घर कर लेते हैं, इसी कारण पुलिस की भी व्यवस्था करनी पड़ती है और उसका प्रबन्ध करना पड़ता है । अगर लोगों के हृदय में चोरी आदि को स्थान न हो तो फिर किसी को पकड़ने के लिए पुलिस आ ही नहीं सकती । लोग अपनी-अपनी जातियों के सुधार के लिए कानून बनाते हैं । जातीय सभाओं में प्रस्ताव पास करते हैं, लेकिन जब तक हृदय में हराम आराम से बैठा है तब तक उनसे क्या होना जाना है ? समाज-सुधारक वर्षों से सुधार-सुधार चिल्लाते हैं, मगर सुधार कहीं नजर नहीं आता । जहाँ देखो नित्य नया विगाड़ ही दिखाई देता है । इसका कारण यही है कि लोगों के दिल से हराम नहीं गया है । उसके निकले बिना व्यक्तियों का सुधार नहीं हो सकता और व्यक्तियों के सुधार के अभाव में समाज-सुधार का अर्थ ही क्या है ? व्यक्तियों

का समूह ही तो समाज कहलाता है ।

आप किसी भी फिरके के हो, लेकिन हैं तो जैन ही । आप सब जैन हैं, इसलिए भाई-भाई है और आपका निकट सम्बन्ध है । फिर भी आप आपस में लड़ रहे हैं । भाई-भाई को दल बना कर आपस में लड़ना क्या उचित है ? क्या आपको नहीं मालूम कि आपके ऐसे कामों से धर्म की निन्दा होती है और धर्म प्रभावना के कार्य में रुकावट होती है ।

मतलब यह है कि आपने अपने दिल के महल में यदि हराम को स्थान न दे रखा हो तो फिर किसी किस्म का भगडा नहीं हो सकता । अतएव आपके दिल से उस हराम को निकालने और हक को स्थान देने के लिए ही हम लोग बार-बार कहते हैं ।

अगर आप रुपये देकर स्टाम्प लाएं और उस कोरे स्टाम्प पर कोई लडका खाली लकीरे खींचने लगे, तो क्या आप उसे खींचने देंगे ? मित्रो ! जिन्दगी स्टाम्प से बहुत अधिक कीमती है । जिन्दगी के सफे पर खाली लकीरे खींचकर इसे खराब मत करो । इसका सदुपयोग करो । दुरुपयोग मत करो । ऐसा करने से कल्याण होगा ।



# अस्पृश्यता

(१)

कुन्थु जिनराज तू ऐसो, नहीं कोई देव तो जैसो ।

भगवान् कुन्थुनाथ की यह प्रार्थना है । परमात्मा की प्रार्थना मे अमोघ शक्ति है । अमोघ उसे कहते है जो निष्फल न जावे । परमात्मा की प्रार्थना की शक्ति सदैव सफल है । दुनिया मे कई लोग अपनी बड़ाई के लिए यह विज्ञापन किया करते हैं कि हमारी दवा रामबाण है । हमारा इलाज और कार्य रामबाण है । अर्थात् राम का बाण चूके तो हमारी दवा का भी लक्ष्य चूके—लाभ न करे । कई लोग रामबाण के नाम पर इस प्रकार का विज्ञापन करके अपना व्यवसाय चलाते हैं । मगर मैं कहता हूँ कि परमात्मा की प्रार्थना अमोघ है ।

शका हो सकती है कि जिस प्रकार व्यवसायी अपना व्यवसाय चलाने के लिए दवा को रामबाण—अमोघ—कहते हैं, उसी प्रकार प्रार्थना के विषय मे भी तो नही कहा जाता है ? शकाशील के लिए सर्वत्र शका को स्थान है किन्तु परीक्षा और पहचान करने से शका का निवारण भी हो सकता है । परमात्म-प्रार्थना की शक्ति अमोघ और सफल



है, यह बात मिथ्या प्रणसा में नहीं कही गई है और यह भी स्पष्ट है कि ऐसा कहने वाले का इसमें कोई स्वार्थ नहीं है। यह बात सर्वथा सत्य है और जिन्होंने परीक्षा की है उन्हें किसी तरह का सन्देह भी नहीं है।

राम के वाण हमने नहीं देखे। केवल ग्रन्थों में उनकी अमोघता का वर्णन आया है और इसी आधार पर हम विश्वास करते हैं कि राम के वाण व्यर्थ नहीं जाते थे। वे ग्रन्थ सत्पुरुषों ने निस्वार्थ भावना से बनाये हैं, इस कारण उन पर विश्वास किया जाता है। वास्तव में चाहे चन्द्र से आग गिरने लगे और पृथ्वी उलट जाय, किन्तु सत्पुरुष भूट कदापि नहीं लिख सकते। उनके वचन किसी भी अवस्था में भूटे नहीं हो सकते। ऐसे सत्पुरुष जब राम का वाण अचूक कहते हैं तो समझना चाहिए कि वे राम के वाण के सम्बन्ध में उतना नहीं कह रहे हैं, जितना राम के नाम की शक्ति के विषय में कह रहे हैं। ऐसी स्थिति में वाण के विषय में कही गई उनकी बात पर विश्वास करने और नाम के विषय में कही गई बात पर अविश्वास करने का क्या कारण हो सकता है? नाम के विषय में वे मिथ्या कथन क्यों करेंगे? अगर आप नाम के विषय में कही गई उनकी बात सत्य मानते हैं तो जो बात उन्होंने कही है वही बात परमात्मा की प्रार्थना के विषय में भी कही गई है। जिस तरह उनकी कही बात पर विश्वास करते हो, उसी तरह परमात्मा की प्रार्थना की शक्ति के विषय में भी पूर्वकालीन अनेक महात्माओं ने जो कुछ कहा है, उस पर विश्वास करो। प्रार्थना की शक्ति के विषय में हम अपनी ओर से कुछ नहीं कहते हैं, पूर्वकाल के महात्माओं

का कथन दोहराते हैं । हम उनकी उच्छिष्ट वाणी ही सुनाते हैं । अतएव प्रार्थना की शक्ति के विषय में सन्देह करने का कोई कारण नहीं है ।

परमात्मा की प्रार्थना में अमोघ शक्ति है, यह बात कहना तो सरल है, लेकिन उसे प्राप्त करना कठिन मालूम होगा । परन्तु महापुरुष को कोई बात कहना तो कठिन जान पड़ता है, करना उतना कठिन नहीं जान पड़ता । इसलिए हमें सावधान होकर वे ही शब्द निकालने चाहिए, जिन्हें हम अमल में ला सकते हों । जितना कर सकते हों, उतना ही कहो और जो कुछ कहते हों उसके करने की अपने ऊपर जिम्मेदारी समझो । इस तरह स्वच्छ चित्त होकर एकाग्रता-पूर्वक परमात्मा की प्रार्थना करने वाला और परमात्म-प्रार्थना द्वारा उसकी अमोघ शक्ति प्राप्त करने वाला सुकृत का भंडार बन जाता है ।

प्रश्न किया जा सकता है—आपने परमात्मा की प्रार्थना के विषय में जो कुछ कहा है सो ठीक, मगर परमात्मा कहा है ? उसका स्वरूप क्या है ? साम्प्रदायिक भेद के कारण परमात्मा के स्वरूप में इतनी भिन्नता मालूम होती है और उसकी प्रार्थना करने की रीति में भी इतनी विभिन्नता है कि इस दशा में परमात्मा के किस रूप को और प्रार्थना की किस विधि को सत्य मानें ? इन बातों का ठीक-ठीक पता कैसे लग सकता है ?

इस प्रश्न का समाधान करने के लिए महापुरुषों ने बहुत सरल मार्ग बताया है । इसी प्रार्थना में कहा है —

तुम्ही—हम एकता मानू, द्वैत भ्रम कल्पना मानू ।

हे प्रभो ! जो तू है वही मैं हूँ और जो मैं हूँ वही तू है 'य' परमात्मा स एवाह, योऽह सः परमस्तथा ।' सोऽह और ह-स । इस प्रकार हे प्रभो ! तुझमें और मुझमें कुछ अन्तर ही नहीं है ।

यह कथन ऊपरी नहीं, भक्तों की गहरी आत्मानुभूति का उद्गार है । जो आत्मा औपाधिक मलिनता को एक ओर हटाकर, अन्तर्दृष्टि होकर—अनन्यभाव से अपने विशुद्ध स्वरूप का अवलोकन करता है और समस्त विभावों को आत्मा से भिन्न देखता है, उसे सोऽह के तत्त्व की प्रतीति होने लगती है । वहिरात्मा पुरुष की दृष्टि में स्थूलता होती है अतएव वह शरीर तक, इन्द्रियो तक या मन तक पहुँच कर रह जाती है, और उसे इन शरीर आदि में ही आत्मत्व का भान होता है, मगर अन्तरात्मा पुरुष अपनी पैनी नजर से शरीर आदि से परे सूक्ष्म आत्मा को देखता है । उस आत्मा में असीम तेजस्विता, असीम बल, अनन्त ज्ञान-शक्ति और अनन्त दर्शनशक्ति देख कर वह विस्मित-सा हो जाता है । उसके आनन्द का पार नहीं रहता । ऐसी ही अवस्था में उसकी वाणी से फूट पड़ता है—

मिद्वोऽह सुद्वोऽह अणनणाणादि गुणसमिद्वोऽह ।

अर्थात्—मैं सिद्ध हूँ, मैं शुद्ध हूँ, मैं अनन्त ज्ञानादि गुणों से समृद्ध हूँ ।

इस प्रकार जब परमात्मा में और आत्मा में अन्तर ही नहीं है, तब उसके रूप आदि के विषय में किसी प्रकार का सन्देह होने का क्या कारण है ?

लेकिन फिर यह प्रश्न खड़ा हो सकता है कि कहा तो मोह के चक्कर में पड़कर नाना प्रकार की अनुचित चेष्टा करने वाले और घृणित काम करने वाले हम लोग और कहा शुद्ध-स्वरूप परमात्मा ? हमारी और उसकी समानता भी नहीं हो सकती तो एकता तो होगी ही कैसे ? इस प्रश्न का उत्तर प्रकारान्तर से ऊपर आ गया है । मतलब यह है कि इस तरह का उपाधिभेद तो अवश्य है, लेकिन वस्तु का शुद्ध स्वरूप देखने वाले निश्चय तप के अभिप्राय से और सग्रह तप के अनुसार 'ऐगे आया' आगम वाक्य से परमात्मा में इसमें कोई अन्तर नहीं है । 'ऐगे आया' इस कथन में सिद्ध भी आ जाते हैं और समस्त ससारी जीव भी आ जाते हैं । जो कुछ भेद है, उपाधि में है, आत्मा में कोई भेद नहीं है । मूलद्रव्य के रूप में परमात्मा और आत्मा का कोई भेद होता तो आत्मा समस्त विकारों और आवरणों को दूर करके परमात्मा नहीं बन सकता था । अगर कोई भी आत्मा, परमात्मा नहीं बन सकता होता तो समस्त साधना निष्प्रयोजन हो जाती । मगर ऐसा नहीं है । साधक पुरुष अपनी साधना द्वारा आत्मा के स्वाभाविक गुणों का विकास करता हुआ और विकारों को क्षीण करता हुआ अन्त में पूर्णता और निर्विकारता प्राप्त कर लेता है और वही परमात्म-दशा है । उपाधि के कारण आत्मा और परमात्मा में जो भेद है, उसी को मिटाने के लिए प्रार्थना करनी होती है । अतएव उपाधि का भेद होने पर भी यह समझने की आवश्यकता नहीं कि मुझ में और परमात्मा में मूल से ही कोई वास्तविक भेद है ।

एक बात और है । कर्म करने वाला तथा कर्म का फल भोगने वाला यह आत्मा ही है । फिर प्रार्थना करने

वाला और प्रार्थना का फल पाने वाला भी आत्मा ही ठहरता है या नहीं ? ऐसी अवस्था में शका का कारण ही क्या है ?

भावनिक्षेप दो प्रकार का है—आगम भावनिक्षेप और नोआगमभावनिक्षेप । आगमभावनिक्षेप के अनुसार भगवान् महावीर में तल्लीन रहने वाला स्वयं ही महावीर है । जब क्रोध का स्मरण करने वाला अर्थात् क्रोध के उपयोग में उपयुक्त आत्मा क्रोध, मान में उपयुक्त आत्मा मान, उच्च में उपयुक्त आत्मा उच्च और नीच के उपयोग में उपयुक्त आत्मा नीच माना जाता है तो भगवान् के उपयोग में उपयुक्त (तल्लीन) आत्मा भगवान् ही है, ऐसा मानने में सदेह कैसे किया जा सकता है ? ऐसी अवस्था में जिस पानी से मोती निपजता है, उसे कीचड़ में डालकर खराब क्यों करना चाहिए ? प्रार्थना के उस पवित्र पानी को आत्मा में क्यों न उतारना चाहिए कि जिससे अखूट मोती बने ।

जिस प्रार्थना की शक्ति अमोघ है, वह प्रार्थना करने की तवियत किसकी न होगी ? ऐसी प्रार्थना सभी करना चाहेंगे, मगर देखना यह है कि अन्तराय कहां है ? वस्तु भेद से तो अन्तराय के अनेक प्रकार हैं मगर सामान्य रूप से स्वार्थबुद्धि आने से अन्तराय होता है । यो तो ससार में स्वार्थों की सीमा नहीं है, किन्तु जहां स्वार्थ नहीं है वहां पर भी लोग काल्पनिक विचारों में पड़कर ऐसा विचार कर बैठते हैं, जो प्रार्थना के मार्ग में अन्तराय करने वाला हो जाता है । काल्पनिक विचारों में घुल जाना, उन पर आरुढ़ हो जाना, प्रार्थना के मार्ग में बड़ा अन्तराय है । इस अन्तराय की चिन्ता अनेक कवियों और शक्तिशाली पुरुषों को भी हुई है । सर्वसाधारण के ऐसे काल्पनिक विचार देख

कर उन्हें भी चिन्तित होना पड़ा है । कहा जा सकता है कि किसी मे अगर कोई बुराई है तो उसे चिन्ता करने की क्या आवश्यकता है ? दूसरा कोई कुमार्ग मे जाता है तो जाय, हम उसके लिए चिन्तित क्यों हो ? मगर बेटे के बिगडने पर बाप को चिन्ता होती है या नहीं ? बिगडे बेटे की चिन्ता करना बाप का फर्ज माना जाता है । आप स्वयं अपने बेटे की चिन्ता करते है । यह बात दूसरी है कि आपने अपनी आत्मीयता का दायरा सकीर्ण बना लिया है । आप अपने बेटे पोते आदि घर वालो को ही अपना समझते हैं और उनके अतिरिक्त दूसरो को गैर समझते हैं । मगर जिनका ममत्व गल कर प्राणी मात्र तक पहुच गया है, ससार के समस्त प्राणियो को जो आत्मवत् मानते है, जिन्होंने 'एगे आया' का सिद्धान्त अपने जीवन मे घटाया है, उनके लिए तो सभी जीव अपने हैं, कोई पराया नहीं है । ऐसी दशा मे जैसे आप अपने बेटे की चिन्ता करते हैं उसी प्रकार उदार भाव वाले ज्ञानी पुरुष प्रत्येक जीव की चिन्ता करते हैं । इस प्रकार की चिन्ता के कारण ही उन्होंने परमात्मा से प्रार्थना करते हुए कहा है —

कौन जतन बिनती करिये ।

निज आचरण विचारि हारि हिय मानि जानि डरिये ॥ कौन० ॥

जानत हू मन वचन कर्म करि परहित कीने तरिये ।

सो विपरीत देखि कै पर सुख बिन कारण ही जरिये ॥ कौन० ॥

वे कहते है—हे नाथ । हे प्रभो । मैं आपकी बिनती कैसे करू ? कहा तो तुम्हारे समान मेरा स्वरूप, कहा 'एगे आया' मान कर तेरे और मेरे स्वरूप को एक मानने वाला

मैं और कहा मेरे आचरण ? मैं इन आचरणों को देखकर विचार में पड़ जाता हूँ कि, हे नाथ ! किस प्रकार तेरी प्रार्थना करू ? किस मुह से मैं तेरे सामने आऊ ?

जो मनुष्य राजा की चोरी करता है या राजा को आज्ञा तथा उसके बनाये नियमों की अवज्ञा करता है, उसे राजा के सामने जाने में सकोच होगा या नहीं ? अवश्य होगा ! क्योंकि उसका आचरण उसे भयभीत करेगा । इसी प्रकार भक्त कहता है—प्रभो ! मैं अपना आचरण देख कर स्वयं ही डरता हूँ । मेरा आचरण ही प्रकट कर रहा है कि मैंने तेरी सत्ता को नहीं माना और तेरी चोरी की है ।

भक्त अपने में ऐसी क्या कमी देखते हैं ? यह तो सभी जानते हैं कि तन, मन और धन से जितना भी बन सके, परोपकार करना चाहिए । परोपकार करना धर्म है, यह कौन नहीं जानता ? 'परोपकाराय सता विभूतय' और 'परोपकारो पुण्याय' इत्यादि उपदेश वाक्य भी बहुत से लोगों ने सुने हैं । भक्त जन कहते हैं—'मुझ से परोपकार होना तो दरकिनार मैं इससे विपरीत ही वर्त्तवि करता हूँ । मैंने किसी को सुखी नहीं बनाया । इतना ही नहीं, बल्कि मेरी करतूत तो यह है कि दूसरे को सुखी देखकर मेरे दिल में ईर्ष्या का दावानल सुलगने लगता है । इस प्रकार मेरे हृदय में उपकार की भावना के बदले अपकार की भावना उत्पन्न होती है । दूसरे ने मुझसे सुख नहीं पाया, सम्पत्ति नहीं पाई, फिर भी मुझसे उसकी सुख-सम्पत्ति नहीं देखी जाती ! जब मेरा यह स्वभाव है तो मैं परोपकार क्या करूंगा ? और अपनी इस निकृष्ट दशा में तेरी क्या प्रार्थना करू ?

प्रभु की प्रार्थना में यह अन्तराय सबसे बड़ा है। अगर आप किसी का उपकार नहीं कर सकते तो न सही, मगर कम से कम इतना तो करो कि दूसरो को देख कर जलो मत। स्वयं किसी का उपकार नहीं कर पाते या प्रत्युपकार नहीं कर सकते तो खैर, लेकिन जिन्होंने आपके ऊपर उपकार किया है, उनका उपकार तो मत भूलो। इतना तो कर ही सकते हो।

मान लीजिए, किसी वैभवशाली का घर है। उस घर में क्या क्या होता है, यह तो आप जानते ही हैं। उस घर में रसोई बनाने वाला रसोइया भी होता है और भाड़ू देने वाला नौकर भी होता है। घर में एक ऐसे व्यक्ति का होना भी आवश्यक समझा जाता है जो घर की सफाई रखे और बच्चों को अशुचि आदि गन्दगी से बचा कर साफ रखे। अगर कोई कहे कि घर में फोनोग्राफ तो चाहिए, लेकिन भाड़ू की जरूरत नहीं है, क्योंकि बाजे से तो सुरीला राग निकलता है परन्तु भाड़ू से कुछ भी नहीं निकलता। ऐसा कहने वाले को आप क्या उत्तर देंगे? क्या उसका यह कथन या उसकी यह समझ आप ठीक समझेंगे? एक घर ऐसा है जहाँ फोनोग्राफ है लेकिन भाड़ू नहीं है और इस कारण वह घर गन्दा हो रहा है। दूसरे किसी घर में फोनोग्राफ तो नहीं है पर भाड़ू है और वह घर साफ-सुथरा है। आपको इन दोनों में से कौन-सा घर अच्छा लगेगा? एक गृहस्वामिनी फोनोग्राफ बजाना जानती है। उसमें से निकलने वाले रागों को पहचानती है। राग सुनकर आनन्द भी मानती है। मगर घर को साफ-सुथरा रखना नहीं जानती अथवा इस काम से उसे अरुचि है। इससे विपरीत दूसरी गृहस्वामिनी



सुख-सुविधा पहुँचाना वैयावृत्य है । जो साधु की इस प्रकार वैयावृत्य करता है वह तीर्थंकर प्रकृति को वध करता है । अगर आपको व्याख्यान देने वाला साधु अच्छा लगे, लेकिन वैयावृत्य करने वाला अच्छा न लगे तो क्या काम चल सकेगा ? ऐसी स्थिति में वैयावृत्य करने वालों को हीन दृष्टि से देखना उचित नहीं है ।

यह तो साधु की और गृहस्थ के घर की बात हुई । अब जरा नगर का भी विचार कर देखें । सबसे पहले यह प्रश्न उपस्थित होता है कि नगर में सेठों की ही जरूरत है या भगी की भी जरूरत है ? जब समाज व्यवस्था आरम्भ हुई, तब एक वर्ग को सेवा का कार्य सौंपा गया । वह वर्ग अगर सेवा करता है तो क्या बुरा करता है ? एक ओर चवर-छत्र छारण किये कोई महिला हो और दूसरी ओर मेहतरानी हो तो इन दोनों में जन-साधारण के लिए उपयोगी कौन है ? सोने की ढडी वाले चवर तो किसी बिरले पर ही ढोरे जा सकते हैं तथा उनके अभाव में किसी का कोई काम भी नहीं रुकता, लेकिन मेहतरानी तो जनसाधारण के लिए उपयोगी है । ऐसा होते हुए भी अगर आपको चामर-छत्रधारिणी ही अच्छी लगती है और उसी को बड़ी मानते हो तो कहना चाहिए कि आप वास्तविकता से दूर हट रहे हैं । अभी आपको ज्ञान नहीं है । वह मेहतरानी गटर साफ रखती है और नगर की जनता को रोगों से बचाती है । नगर की जनता के प्राणों की वह रक्षिका है । उसकी सेवा अत्यन्त उपयोगी है और अनुपम है । फिर भी चवर वाली को बड़ी समझना और उसके मुकाबिले में मेहतरानी को हीन एवं नीच मानना भूल है, अज्ञान है और कृतज्ञता के

विरुद्ध है। क्या आप मे इतनी उदारता नहीं आ सकती कि आप इस प्रकार की सेवा करने वालों को भी मनुष्यता की दृष्टि से देख कर उनके साथ मनुष्योचित ही व्यवहार करें ?

आज उलटी ही स्थिति दिखाई दे रही है। लोग उन्हें अछूत या अस्पृश्य कह कर उनके प्रति ऐसा ही हीनतापूर्ण व्यवहार करते हैं, मानो वे मनुष्य ही नहीं हैं। कहा जा सकता है कि वे गन्दे हैं और अशुचि उठाते हैं। लेकिन यह विचारणीय है कि उन्हें गन्दा बनाया किसने ? और वे अशुचि किसकी उठाते हैं ? किसने अशुचि फैलाई है ? विचित्र न्याय है ! गदगी फैलाने वाले आप अच्छे और ऊँचे, तथा गदगी मिटाने वाले वे बुरे और हीन ! न्याययुक्त बुद्धि से उनके साथ अपने इस कर्तव्य की तुलना करके देखो तो आपकी आंखें खुल जायेंगी।

अब तो मेहतर अपना परम्परागत कार्य करते हैं लेकिन कर्मभूमि के आरम्भ में भगवान् ऋषभदेव ने जब उन्हें यह काम सौंपा तब उन्हें क्या समझाकर सौंपा होगा ? और उन्होंने क्या समझकर यह काम करना स्वीकार किया होगा ? न जाने क्या उच्चतर आदर्श उनके सामने रहा होगा। आज तो मेहतर जाति अलग है, लेकिन उस समय तो जातियों की स्थापना नहीं हुई थी। उस समय सभी मनुष्य समान थे—किसी की कोई जाति ही नहीं थी। फिर क्या समझा कर भगवान् ने एक समुदाय को यह काम सौंपा होगा ? वच्चो की सार-सम्भाल करने वाली वृद्धा के प्रति घर का मालिक कहता है—‘माताजी ! यह सब आपका ही पुण्य—

प्रताप है । आप ही सब की सेवा करती है, रक्षा करती हैं, नहीं तो तीन दिन में ही सब की धज्जिया उड़ जाए । आपकी बदौलत ही हम आराम की जिन्दगी बिता रहे हैं ।' क्या इसी प्रकार आपको उन गदगी साफ करने वालों का उपकार नहीं मानना चाहिए ? भगवान् ऋषभदेव ने इनके पूर्वजों को गदगी साफ करने का काम सौपते समय ऐसा ही तत्त्व न समझाया होगा ? जिस प्रकार समाज में सेवाभावी मनुष्य को बहुमान दिया जाता है, उसी प्रकार क्या भगवान् ऋषभदेव ने बहुमान देकर उन्हें यह काम न सौपा होगा ? आजकल की तरह सफाई करने वाले लोग उस समय अगर घृणा की दृष्टि से देखे गये होते तो कौन अपने को स्वेच्छापूर्वक घृणास्पद बनाता ?

मित्रो ! आप इनके कार्य की गुरुता और उपयोगिता का विचार कीजिए । इन्हें नीच न समझिए, वरन् अपना सहायक और सेवक मानिए । चित्त में तनिक भी घृणा का भाव मत आने दीजिए । इन्हें हिन्दू समाज से बाहर जाने को बाध्य मत कीजिए । हिन्दू रहते हुए जब वे आपके पास आते हैं तो आप उन्हें दुरदुराते हैं, लेकिन वे ही लोग जब ईसाई या मुसलमान हो जाते हैं तब प्रेमपूर्वक पास में विठलाते हैं । क्या ऐसा व्यवहार करके अपने समाज से निकालना आपको ठीक मालूम पड़ता है ? चारों वर्ग अपना अपना कार्य करते हैं और सभी कार्य समाज के लिए उपयोगी हैं । ऐसी स्थिति में किसी को किसी के प्रति घृणा-भाव रखने का क्या अधिकार है ?

मैं कुछ वर्ष पहले जब रतलाम में आया था तो मैंने

देखा था कि एक बीमार कुत्ते को, चांदनी चौक की एक दूकान में टाट पर सुलाया गया था। यह देखकर मेरे मन में आया कि यहा के लोगो को कुत्तो पर तो दया है, लेकिन कुत्ते के स्थान पर कोई मेहतर बीमार होता तो क्या उस पर भी दया की जाती ? कुत्ता पशु है। आज तक भी कुत्ता मोक्ष नहीं गया है। लेकिन हरिकेशी मुनि को कौन नहीं जानता कि वे चाण्डाल कही जाने वाली जाति में उत्पन्न होकर भी मोक्ष गये हैं। भगवान् ने भी उनकी प्रशंसा की थी और तपोधन होकर उन्होंने मुक्ति प्राप्त की थी। इस प्रकार अन्त्यजो के लिए तो मोक्ष का द्वार भी खुला है, लेकिन कुत्ता आज तक मोक्ष नहीं गया। मैं यह नहीं कहता कि कुत्ते पर दया न करो, मेरा आशय यह है कि मनुष्यता के नाते अच्छूत कहलाने वाले मनुष्यो पर भी दया करो। कम से कम उनसे घृणा मत करो। ये लोग हिन्दू समाज की रीढ़ हैं। तुम्हारे दुर्व्यवहार को सहन करते-करते ऊब जायेंगे और किसी दिन इस समाज को तलाक देकर विधर्मों दूसरो के समाज में चले जायेंगे तो तुम्हे बहुत भारी पड़ेगा।

दीन-दुखी की ही सेवा की जाती है। बुद्धिबल और विद्वत्ता उसी की प्रशसनीय है जो गिरे को उठाता है और जो यह बात भली भाँति जानता है कि उनको दशा न सुधरेगी तो भारत की दशा भी न सुधरेगी। यह समझ कर जो इनकी सेवा में लगा हुआ है, उसी की बुद्धि अच्छी है। यो तो मस्तक, मस्तक ही रहता है, हाथ, हाथ ही रहता है और पैर भी पैर ही रहता है, लेकिन मस्तक पैर की उपेक्षा नहीं करता, वरन् उसकी रक्षा करता है। इन सभी अंगों का परस्पर सम्बन्ध तो है न ? इसी प्रकार चारों

वर्णों का सम्बन्ध है या नहीं ? पैर नीचे हैं, फिर भी जैसे उनकी भी रक्षा की जाती है, उसी प्रकार आपको उन लोगों की भी रक्षा करनी चाहिए जो नीचे कहलाते हैं और जो आपकी सेवा के लिए नीचे बने हुए हैं ।

यह सब मैं आपसे इसलिए कहता हूँ कि आप अपने कर्त्तव्य का विचार करें और कोई यह न कहे कि जैन सिद्धान्त में गरीब अछूतों के लिए कुछ नहीं कहा गया । जैन सिद्धान्त हरिकेशी को भी वन्दनीय और पूजनीय महात्मा मानता है । चित्तशम्भु से और लोगो ने गाना भी सुना था और उन्हें मारा भी था । उस समय वे पहाड़ से गिर कर

मरने की तैयारी में थे, लेकिन महात्माओं उन्हें भी अपनाया और अगले भव में वे चक्रवर्ती हुए । करकडु राजा को शिशु-अवस्था में उसकी माँ ने श्मशान में डाल दिया था । उस समय भगी ने ही उसकी रक्षा की थी । आगे चल कर जब करकडु राजा हुआ तो उस भगी की सारी जाति को ही उसने ब्राह्मण बना दिया था ।

जैन सिद्धान्त में मनुष्यों के प्रति अस्पृश्यता को कोई स्थान नहीं है । अस्पृश्यता एक भाव है और समस्त भाव कर्मों के उदय, उपशय आदि से ही होते हैं । मगर अस्पृश्यता उत्पन्न करने वाला कोई कर्म जैनागम में नहीं है ।

मित्रो ! सत्य को समझने का प्रयास करो । किसी के प्रति घृणाभाव लाकर अपने अन्तःकरण को कलुषित मत करो । मनुष्यता का अपमान मत करो । प्राणी मात्र पर मैत्री भाव का अभ्यास करने वालों को मनुष्य के प्रति घृणा करना शोभा नहीं देता । अतएव उन पर दयाभाव रखोगे तो अपना ही कल्याण होगा ।

# अस्पृश्यता

( २ )

ठक्कर बापा अन्त्यजोद्धार का जो काम कर रहे हैं, वह जैन-धर्म के सिद्धान्तों के प्रतिकूल नहीं है। जब कि जैनधर्म प्राणीमात्र का उद्धारक धर्म है तो वह अन्त्यजों के उद्धार का विरोधी कैसे हो सकता है ? जैनधर्म अन्त्यजों के उद्धार से सहमत है। आगम में कहा है—

सोवागकुलसभूओ गुणुत्तरघरो मुणी ।  
हरि यस्स बलो नाम आसी भिक्खू जिइ दियो ॥

—उत्तर० १२ अ०

भगवान् महावीर ने कहा है—चाडाल कुल में उत्पन्न हरिकेशीबल नामक मुनि थे, जो उत्तम गुणों के धारक तथा जितेन्द्रिय भिक्षु थे।

---

❧ हरिजन सेवा संघ के अध्यक्ष श्री अमृतलाल ठक्कर और संघ की इन्स्पेक्ट्रेस श्रीमती रामेश्वरी नेहरू आचार्य श्री के दर्शनार्थ पधारे। उस समय दिया गया सक्षिप्त भाषण।

भगवान् के इस कथन से स्पष्ट है कि जैनधर्म के अनुसार किसी भी मनुष्य के लिए धर्मसेवन का निषेध नहीं है, सभी मनुष्य समान हैं । जैनग्रन्थ स्पष्ट कहते हैं—

मनुष्यजातिरेकैव जाति कर्मोदयोद्भवा ।

अर्थात् — जाति नामक कर्म से उत्पन्न होने वाली मनुष्य जाति एक ही है । इस प्रकार जैनधर्म जाति-पाति के अनुचित और अन्याय भेदभाव को स्वीकार नहीं करता । जैनधर्म का द्वार नीच समझे जाने वाले कुल के लोगो के लिए उसी प्रकार खुला हुआ है, जैसा उच्च माने जाने वाले कुल के लोगो के लिए । सभी मनुष्य जैनधर्म की शीतल छाया का आश्रय लेकर अपना आन्तरिक सताप मिटा सकते हैं । जैनधर्म नदी के निर्मल नीर की नाई सर्वसाधारण के लिए है । उस पर किसी जाति विशेष या वर्गविशेष का अधिकार नहीं है ।

वास्तव में कोई मनुष्य ऐसा हो ही नहीं सकता, जिससे घृणा की जाय या जिसे छूने से छूत लग सकती हो । सभी प्राणियों की आत्मा एक सरीखी, परमात्मा के समान है और शरीर की बनावट के लिहाज से मनुष्य-मनुष्य में कोई अंतर नहीं है । फिर अस्पृश्यता का भेद किस उचित आधार पर खड़ा है, समझ में नहीं आता । इसका एक मात्र कारण जातिभेद ही प्रतीत होता है, जिसे शास्त्रों में हेय बतलाया है और जो सम्यग्दर्शन को मलिन करता है ।

भारतवासियों में यह एक बड़ा दोष है कि वे अपने यहाँ के कुछ भाइयों से ऐसा परहेज करते हैं कि उन्हें छू

जाने पर स्वयं को अशुद्ध मानने लगते हैं, अर्थात् वे अपने एक भाई को भी छूने में पाप मानते हैं । मगर अछूत क्या समाज का अंग नहीं है ? जैसे शरीर का एक अंग, दूसरे अंग का सहायक है, उसी प्रकार अछूत कहलाने वाले लोग भी दूसरों के सहायक हैं । सिर, चरण का सहायक है और चरण सिर का सहायक है । ऊँचे माने जाने वाले मस्तक के लिए को भी चरण की सहायता आवश्यक है । इसी बात को लक्ष्य में रखकर भारतवर्ष में चरण-स्पर्श की प्रथा प्राचीन काल से प्रचलित है, सिर को स्पर्श करने की नहीं । भले ही सिर ऊँचा माना जाता है, मगर उसकी स्थिति पैरों पर ही है ।

पूजा का अर्थ फूल चढ़ाना नहीं, किन्तु जो वस्तु जिस काम के योग्य हो उसे उसी काम में लाना और उसका अपमान न करना है । यही सच्ची पूजा है । हरिजन ईश्वर के चरण माने जाते हैं । अतएव हरिजनों को भूलना ईश्वर को भूलना है, हरिजनों का अपमान करना ईश्वर का अपमान करना है और देश को दुबोना है । गनीमत है कि भारत ने अब इस ओर ध्यान दिया है और वह हरिजनों का महत्व जानने लगा है । लोग अक्सर बड़े-बड़े समझे जाने वाले रोगों की ओर ध्यान देते हैं और छोटे रोगों के उपेक्षा करते हैं । लेकिन कभी-कभी इस विचार से भयकर हानि होती है । छोटे रोगों के कारण बड़े रोग नहीं मिटते या छोटे रोग ही बड़े बनकर भारी खतरा पैदा कर देते हैं । अतएव हरिजनों के प्रश्न की उपेक्षा करना ठीक नहीं है ।

जैन समाज भी अब हरिजनों के विषय में चेतन हो गया



है । जैनो को समझना चाहिए कि चाण्डाल कुल में उत्पन्न होकर भी हरिकेशी मुनि अनुत्तर धर्म का पालन करने वाले हुए । ऐसा भगवान् ने स्वयं कहा है । इससे स्पष्ट है कि चाण्डाल कुल से किसी प्रकार का परहेज नहीं किया गया है फिर आप लोग क्यों परहेज करते हैं ? जो लोग आपकी सेवा करते हैं उन्हें आप क्यों भूल रहे हैं ? अगर चाण्डाल कुल में उत्पन्न होने वाले भी अनुत्तर धर्म के आराधक हो सकते हैं तो और क्या कमी रही, जिसके कारण उनसे छूत-छात मानी जाती है ? जैन समाज में छूतछात का भाव या तो दूसरों के संसर्ग से आया है या अज्ञान के कारण आया है । मगर किसी भी जैन शास्त्र में ऐसा उल्लेख नहीं है कि किसी मनुष्य को छूने से कोई मनुष्य भ्रष्ट हो जाता है ।

हरिजनो में आई हुई खराबियों के विषय में आप कह सकते हैं । मगर यह स्वाभाविक है कि सार-सम्भाल न रखने से प्रत्येक वस्तु में खराबी आ जाती है । हरिजनो में जो बुराईया आई हैं, वे आपकी लापरवाही के कारण आई हैं । आप उनका सुधार कर सकते हैं । प्रत्येक वस्तु का उपक्रम होता है । उपक्रम के दो भेद हैं—परिकर्म और वस्तु-विनाश । वस्तु का विनाश तो बिना किसी प्रकार की क्रिया किये ही हो सकता है, लेकिन परिकर्म करने के लिए क्रिया करनी ही पड़ती है । किसी प्रयोग द्वारा वस्तु को सुधारना परिकर्म कहलाता है । वस्तु के सुधार के लिए तो परिकर्म करना ही पड़ता है । परिकर्म जब और चेतन—सभी का होता है । अतएव हरिजनो में अगर कोई खराबिया आ गई है तो उनका परिकर्म किया जा सकता है । मगर उनसे घृणा करना पाप है और उन्हें अच्छत समझना भारी भूल

है। अछूतो का शरीर आपके शरीर के समान ही है। वे भी आपकी ही तरह मनुष्य हैं। वे भी आर्यभूमि भारतवर्ष में ही जनमे हैं। फिर उनसे घृणा करना किस प्रकार उचित कहा जा सकता है ?

अन्य लोगो के बिना भी समाज का काम चल सकता है, लेकिन जिन्हे भगी कहते हो और जिनसे घृणा करते हो उनके बिना तो एक भी दिन काम चलना कठिन है। उदाहरण के लिए कोर्ट और कॉलेज में कुछ दिनों की छुट्टी हो जाय तो कोई खास हानि नहीं होगी, मगर भगी यदि एक दिन भी छुट्टी मनाले और शहर की सफाई न हो तो आप कितनी कठिनाई में पड़ जायेंगे ?

जैनधर्म कहता है कि चाण्डाल कुल में उत्पन्न व्यक्ति भी मुनि हो सकता है। मुनि होने पर वह महान् से महान् धर्म का ब्राह्मणो को भी उपदेश दे सकता है। हरिकेशी मुनि से ब्राह्मणो ने कहा था—आप यज्ञ क्यों नहीं करते ? इसका उत्तर देते हुए हरिकेशी मुनि ने कहा था, हम यज्ञ ही करते हैं। कहा है—

सुसबुडा पचहिं सवरेहिं, इह जीविय अणवकरवमाण।

बोसट्टकाया सुइ चत्तदेहा महाजय जयइ जणसिठ्ठ ॥

—उत्तर० १२ ॥

सच्चा त्यागी और सच्चा मुनि ही सच्चा यज्ञ कर सकता है। इस प्रकार हरिकेशी मुनि ने ब्राह्मणो को सच्चे यज्ञ का उपदेश दिया था।

यज्ञ का अर्थ आग में घी होमना नहीं है। सच्चा यज्ञ

# ठक्कर बापा के उद्गार

जैनाचार्य श्री जवाहरलालजी महाराज का नाम बहुत दिनों से सुना करता था । महात्मा गांधी ने भी आपका उपदेश सुनने की इच्छा दर्शाई थी । इसी से जाना जा सकता है कि आपका उपदेश कैसा बोधप्रद होगा । आप खादी के विषय में तथा हरिजनो के उद्धार के विषय में भी सुन्दर रीति से उपदेश दिया करते हैं । आप का उपदेश जितना माना जाय, कम ही है । हरिजनो का काम पराया नहीं है । वे दूसरे नहीं हैं । अपने ही घर के हैं । अपने घर के किसी आदमी को हल्का या नीच कहकर अलग कर देना अनुचित है । वे तो आपकी सेवा करें और आप उन्हें छिटकावें, यह भी अनुचित है । इसलिए हरिजनो को छिटकाना नहीं चाहिए । हरिजन किस प्रकार एक निष्ठा से सेवा करते हैं, यह बताने के लिए मैं आप लोगों के सामने एक उदाहरण रखता हूँ । पोर बन्दर में मैं नौकर था, तब की बात मुझे मालूम है । एक जैन कुटुम्ब जब कही बाहर जाता था, तब वह अपने घर और तिजोरी आदि की चाबी एक भगी को दे जाया करता था । उस पर यह कैसा विश्वास था ? इस विश्वास का कारण यही है कि हरिजन लोग एकनिष्ठा से सेवा करने वाले होते हैं । वे आपके सेवक हैं । आपका मल-मूत्र साफ करते हैं और मरे हुए ढोर का चमड़ा निकालते हैं । वे भी डाक्टर की भाँति आपकी सेवा करते हैं । अतएव उनके प्रति आतृभाव रखकर उन्हें अपना मानना चाहिए और उन्हें धर्म की शिक्षा देनी चाहिए । वस, इतना ही कहकर मैं बैठने की इजाजत लेता हूँ ।

## राम-राज्य

इस विस्तीर्ण पृथ्वी-मण्डल पर भारत एक अनोखा देश है। दूसरे देश जब सस्कारहीन और सम्यताहीन पाशविक-जीवन व्यतीत करते तब भी इस देश की सम्यता और सस्कृति-चरम-सीमा की उन्नति पर थी। भारत का वास्तविक इतिहास अभी तक पूरी तरह प्रकाश में नहीं आया है। जो थोड़ा बहुत आया भी है, उसे भी लोगों ने अपने विशेष उद्देश्य की पूर्ति के लिये प्रायः विकृत रूप में ही उपस्थित किया है। भारतवर्ष अज्ञात अतीत काल से सर्वोत्कृष्ट संस्कृति का धनी, सर्वोच्च आदर्शों का निदर्शन और उच्चतम भावनाओं का केन्द्र रहा है।

भारतवर्ष के साहित्य का अध्ययन करने से उपयुक्त विचारों की सहज ही पुष्टि हो जाती है। प्राचीन-काल में भारतवर्ष में जो अनेकानेक महापुरुष हुए हैं या साहित्य में जिन महापुरुषों का चरित्र-चित्रण किया गया है, उनसे प्रतिफलित होने वाले आदर्शों की कल्पना साधारण नहीं है। आप किसी भी महापुरुष का चरित्र उठा कर पढ़िये, आपको उसमें असाधारण उज्ज्वलता, कल्याणमयता और अनूठी भावना मिलेगी।

ऐसे अनेक महापुरुषों में राम का नाम संसार प्रसिद्ध

वही है, जिसका उपदेश हरिकेशी मुनि ने दिया है । घी होमना तो यज्ञ के नाम पर प्रचलित हुआ एक आडम्बर था और यह आडम्बर प्रचलित हुआ था इसी कारण हरिकेशी मुनि ने ब्राह्मणों को सच्चे यज्ञ का उपदेश दिया था । गीता में भी कहा है—

द्रव्ययज्ञास्तपोयज्ञा योगयज्ञास्तथाऽपरे ।

स्वाध्यायज्ञानयज्ञाश्च यतयः सशितव्रता ॥

—अ० ४, श्लो० २८

गीता का कथन है कि यदि तुम्हारे पास द्रव्य है तो द्रव्य का यज्ञ करो अर्थात् 'इदं न मम' कह कर उसका उत्सर्ग कर दो । द्रव्य न हो तो तपोयज्ञ करो । तप करके उसके फल की कामना मत करो । 'इदं न मम' कह कर उसका भी त्याग कर दो । अगर तप को अपने लिए रख छोड़ोगे तो उससे तपोमद उत्पन्न होगा और तुम्हारा पतन हो जायगा । अगर तप नहीं है और योग है तो योग का त्याग करो । योग अपने लिए रख छोड़ोगे तो चमत्कार दिखाने में फस जाओगे । अगर स्वाध्याय करते हो तो उसका भी यज्ञ कर डालो । ज्ञान हो तो उसका भी यज्ञ कर डालो ।

हरिकेशी मुनि कहते हैं—हम ऐसा ही यज्ञ करते हैं । आग में घी होम देना यज्ञ नहीं है । इस प्रकार चाण्डाल कुल उत्पन्न व्यक्ति भी महान् तत्त्व का आदेश दे सकता है । जैनधर्म उनसे किसी प्रकार का भेदभाव करना नहीं सिखाता ।

वीरमगाम में मुझसे प्रश्न किया गया था कि शास्त्र में नीचगोत्र की बात आई है । फिर नीचगोत्र कर्म का उदय

## राम-राज्य

इस विस्तीर्ण पृथ्वी-मण्डल पर भारत एक अनोखा देश है। दूसरे देश जब संस्कारहीन और सम्यताहीन पाशविक-जीवन व्यतीत करते तब भी इस देश की सम्यता और संस्कृति-चरम-सीमा की उन्नति पर थी। भारत का वास्तविक इतिहास अभी तक पूरी तरह प्रकाश में नहीं आया है। जो थोड़ा बहुत आया भी है, उसे भी लोगो ने अपने विशेष उद्देश्य की पूर्ति के लिये प्रायः विकृत रूप में ही उपस्थित किया है। भारतवर्ष अज्ञात अतीत काल से सर्वोत्कृष्ट संस्कृति का धनी, सर्वोच्च आदर्शों का निदर्शन और उच्चतम भावनाओं का केन्द्र रहा है।

भारतवर्ष के साहित्य का अध्ययन करने से उपयुक्त विचारों की सहज ही पुष्टि हो जाती है। प्राचीन-काल में भारतवर्ष में जो अनेकानेक महापुरुष हुए हैं या साहित्य में जिन महापुरुषों का चरित्र-चित्रण किया गया है, उनसे प्रतिफलित होने वाले आदर्शों की कल्पना साधारण नहीं है। आप किसी भी महापुरुष का चरित उठा कर पढ़िये, आपको उसमें असाधारण उज्ज्वलता, कल्याणमयता और अनूठी भावना मिलेगी।

ऐसे अनेक महापुरुषों में राम का नाम ससार प्रसिद्ध

# ठक्कर बापा के उद्गार

जैनाचार्य श्री जवाहरलालजी महाराज का नाम बहुत दिनों से सुना करता था । महात्मा गांधी ने भी आपका उपदेश सुनने की इच्छा दर्शाई थी । इसी से जाना जा सकता है कि आपका उपदेश कैसा बोधप्रद होगा । आप खादी के विषय में तथा हरिजनो के उद्धार के विषय में भी सुन्दर रीति से उपदेश दिया करते हैं । आप का उपदेश जितना माना जाय, कम ही है । हरिजनो का काम पराया नहीं है । वे दूसरे नहीं हैं । अपने ही घर के हैं । अपने घर के किसी आदमी को हल्का या नीच कहकर अलग कर देना अनुचित है । वे तो आपकी सेवा करें और आप उन्हें छिटकावें, यह भी अनुचित है । इसलिए हरिजनों को छिटकाना नहीं चाहिए । हरिजन किस प्रकार एक निष्ठा से सेवा करते हैं, यह बताने के लिए मैं आप लोगो के सामने एक उदाहरण रखता हूँ । पोर बन्दर में मैं नौकर था, तब की बात मुझे मालूम है । एक जैन कुटुम्ब जब कही बाहर जाता था, तब वह अपने घर और तिजोरी आदि की चाबी एक भगी को दे जाया करता था । उस पर यह कैसा विश्वास था ? इस विश्वास का कारण यही है कि हरिजन लोग एकनिष्ठा से सेवा करने वाले होते हैं । वे आपके सेवक हैं । आपका मल-मूत्र साफ करते हैं और मरे हुए ढोर का चमड़ा निकालते हैं । वे भी डाक्टर की भाँति आपकी सेवा करते हैं । अतएव उनके प्रति भ्रातृभाव रखकर उन्हें अपना मानना चाहिए और उन्हें धर्म की शिक्षा देनी चाहिए । वस, इतना ही कहकर मैं बैठने की इजाजत लेता हूँ ।

के लिये होगी । लोग अपने पराये का भेद-भाव मिटा कर एक दूसरे की सहायता और कल्याण में प्रवृत्त हो जायेंगे । राजा रहेगा, न प्रजा रहेगी । राज्य-शासन का अन्त हो जायगा । उसकी आवश्यकता ही न रहेगी ।

यह आदर्श है । यद्यपि आदर्श अनन्त की ओट में रहता है, लेकिन गति आदर्श की ओर ही होनी चाहिए । भावना यही रहनी चाहिए कि तलवार को म्यान में ही पड़ी रहने दूँ — उससे काम न लूँ । तलवार की जगह प्रेम से काम लेना अधिक कारगर होता है ।

जिन राम के नाम पर आदर्श राज्य की कल्पना 'रामराज्य' के रूप में की गई है, उनके कार्यों और भावनाओं पर दृष्टिगत करो तो मालूम होगा कि रामराज्य किस प्रकार हो सकता है ?

राम के राज्याभिषेक की तैयारी हो रही थी । निश्चय हो चुका था कि कल रामचन्द्र को राजसिंहासन पर आसीन कर दिया जायगा । अयोध्या के घर-घर में आनन्द मनाया जाने लगा । राम को राज्य मिल रहा है, यह जानकर कौन आनन्द न मनाता ? सभी लोग यह सोचकर आनन्द विभोर हो रहे थे कि राजा न होते हुए भी रामचन्द्र प्रजा की भलाई करते हैं तो राजा होने पर क्या न करेंगे ? इसके अतिरिक्त रामचन्द्र की प्रकृति इतनी सौम्य और मधुर थी कि वे सभी को प्रिय लगते थे और राजा के रूप में उन्हें देखने की कल्पना से ही प्रजा आनन्दित थी ।

राम के राज्याभिषेक का सम्वाद मिलते ही उनके मित्र हर्षित होकर उन्हें बधाई देने गये । राम गम्भीर हो कुछ



है। कौन ऐसा मनुष्य होगा जिसने 'राम' का नाम न सुना हो ? असंख्य वर्ष व्यतीत हो जाने के बाद, आज भी राम का नाम प्रत्येक भारतवासी की जिह्वा और हृदय पर अङ्कित है। इतना होते हुए भी राम-चरित्र के सूक्ष्म आदर्श को समझने वाले अधिक नहीं हैं और उस आदर्श को जीवन में मूर्त रूप देने वालों की संख्या तो उङ्गलियों पर गिनने योग्य ही होगी। राम का नाम जप लेना एक बात है और राम को समझना दूसरी बात है। किसी ने ठीक ही कहा है—

राम राम सब कोई कहे, ठग ठाकुर और चोर ।  
बिना प्रेम रीझे नहीं, दशरथ—नन्द किशोर ॥

राम का नाम राजा भी जपते हैं और चोर भी जपते हैं। राजा, चोर को पकड़ने के लिये और चोर चोरी करने में सफलता पाने के लिये।

बाइबिल में लिखा है कि ईसा ने कहा—'अय मनुष्यो ! सावधान हो जाओ। अब ससार में स्वर्गीय राज्य आने वाला है।' लोग आश्चर्यचकित होकर पूछने लगे कि स्वर्गीय राज्य कैसे आने वाला है ? ईसा ने उत्तर दिया कि तुमको वह धर्म सिखाया जायगा कि जिसके प्रताप से यहाँ स्वर्गीय राज्य हो जायगा।

ईसा ने स्वर्गीय राज्य की बात पीछे से कही, लेकिन भारत में रामराज्य की कल्पना उससे पहिले ही हो चुकी थी।

रामराज्य में भाले मिट कर हल की फाल बन जायेंगे। तलवारे कैचिया हो जाएंगी। वे कैचिया भी और कुछ काटने के लिये नहीं, किन्तु, आपस का भेद-भाव काटने

हर्ष-शोक का अनुभव करना सच्चे ज्ञान का फल नहीं है ।

रामचन्द्र का यह विवेचन सुनकर मित्रो की जीभ खुली । वे बोले—राजा और प्रजा ने मिल कर आपको राज्य देने का विचार किया है । कल आप अवध के राजा होंगे । हम लोग यही वधाई देने के लिए आये हैं ।

मित्रो की बात सुनकर राम की गम्भीरता कुछ और बढ़ गई । उस गम्भीरता ने उदासी का रूप धारण कर लिया । राम को उदास देख वधाई देने आये हुए मित्रो का हर्ष समाप्त-सा हो गया । उन्होंने रामचन्द्रजी से पूछा—‘आप इतने गम्भीर क्यों हो रहे हैं ? आपके मुख पर सदैव जो स्मित दृष्टिगोचर होता था, आज इसमें वृद्धि होने के बदले ह्रास क्यों हो गया है ? इसका क्या कारण है ? राज्य-प्राप्ति के इस अपूर्व आनन्दमय अवसर पर आप उदास क्यों जान पड़ते हैं ?’

रामचन्द्रजी ने कहा—‘आप लोगो को मेरे उदास होने का कारण मालूम नहीं है । आप नहीं जानते कि मेरे जीवन का लक्ष्य क्या है ? राज्य करना मेरे जीवन का साध्य नहीं है । अधर्म का नाश करके ससार में धर्म की स्थापना करना ही मेरे जीवन की एक मात्र साधना है ।

इस समय धर्म का नाश हो रहा है और अधर्म फैल रहा है । मुझे अधर्म के स्थान पर धर्म की प्रतिष्ठा करना है । धर्म का उत्थान करना ही मेरा ध्येय है । क्या तुम लोग नहीं देखते कि ससार में कैसा अधर्म छाया हुआ है ? मनुष्य क्या करने के लिए जन्मे हैं और क्या कर रहे हैं ?

सोच रहे थे । मित्रगण के हर्ष का पार न था, यहां तक कि हर्षातिरेक से उनके मुख से शब्द ही नहीं निकलते थे । हर्ष और शोक के आधिक्य में स्वभावतः कंड अवरुद्ध हो जाता है । राम के मित्रों का भी गला हर्ष के कारण रुध गया था । वे ब्रधाई देने के लिए बोलने की चेष्टा करते थे, फिर भी हर्ष के अतिरेक से बोल नहीं पाते थे ।

अपने मित्रों को इस अवस्था में देखकर चतुर राम-चन्द्रजी समझ गये । उस समय भी उनकी गम्भीर मुखाकृति स्पष्ट दिखाई देती थी । उन्होंने कहा—आप लोगों के चेहरे से ही यह प्रकट है कि आप हर्षमग्न हैं और उस हर्ष का कुछ भाग मुझे देने आये हैं । जब आप हर्ष देने आये ही हैं तो फिर इतना विलम्ब क्यों ? आप तो मौन साधे हुए हैं ।

रामचन्द्र की बात सुनकर उनके मित्रों ने बोलने की बहुत चेष्टा की, फिर भी उन्हें मालूम हुआ जैसे उनकी जीभ पर किस ने ताला लगा दिया है । किसी ने कुछ भी न कहा ।

तब रामचन्द्र ने उन्हें फटकार बतलाते हुए कहा — सम्पत्ति और विपत्ति के समय इस प्रकार हर्ष या विषाद करना बुद्धिमानों को नहीं सोहता । यह तो मूर्खों का काम है । बुद्धिमान् वही है जो प्रत्येक परिस्थिति में समभाव धारण करता है । अगर आप सम्पत्ति में हर्ष मानेंगे तो कल विपत्ति में विषाद भी आपको घेर लेगा । जो सम्पत्ति को सहज भाव से ग्रहण करता है, वह विपत्ति को भी उसी भाव से ग्रहण करने में समर्थ होता है । विपत्ति की कथा उसे छू नहीं सकती । ससार तो सुख-दुःख और सम्पत्ति-विपत्ति के सम्मिश्रण से ही है । ये सब साधारण घटनाएँ हैं । इनमें

सकते हैं । फिर उन्हें राज्य न देकर मुझे ही क्यों इस बन्धन में बांधा गया है ?

मित्र कहने लगे—आप भी क्या उलटी गंगा बहाना चाहते हैं ? बड़े पुत्र को राज्य देने की परम्परा प्राचीन काल से चली आ रही है । बड़े आप हैं, भरत या लक्ष्मण बड़े नहीं हैं । ऐसी अवस्था में आपको राज्य न देकर उन्हें देना अनुचित होगा । हो सकता है कि राज्य पाने का निश्चय होने पर आप ऐसा कह रहे हैं, लेकिन भरत को राज्य मिलने पर शायद आप ही कहने लगते कि राज्य का अधिकारी तो मैं था, भरत को क्यों राज्य दिया गया ?

राम बोले—‘आपके कथन का अर्थ यह हुआ कि बड़े को राज्य लेना चाहिए, देना नहीं चाहिए । लेकिन मेरी समझ में यह नहीं आता कि अगर मैं दूँ तो क्या मेरा वडप्पन चला जाएगा ? वडप्पन देने में है या लेने में है ?’ दाता बड़ा है या लेने वाला याचक ?

‘दाता ।’

लेकिन आजकल क्या घर की लड़ाई मिटाने के लिए बड़ा भाई अपना हक छोटे भाई को देता है ? सिर पर आ पड़ते ही यह बात याद नहीं रहती । लेने में अपने आपको बड़ा समझ लेना ही पतन का कारण है । ज्ञानी पुरुष कहते हैं ‘लेने से कोई बड़ा नहीं होता, वडप्पन तो देने में ही है ।’

या निशा सर्वभूताना तस्या जाग्रति समी ।

यस्या जाग्रति भूतानि, सा निशा पश्यतो मुने ॥

—गीता ।

मैं अधर्म में पड़े हुए मनुष्यों की उन्नति का उपाय सोचता था, इतने में ही मुझे खबर मिली कि मैं कल राज्य के पीजरे में डाला जाऊंगा। आप लोग इस प्रकार खेदजनक खबर लाकर के भी हर्ष मना रहे थे, यह और आश्चर्य की बात है। आप लोगो ने राज्य को सुख का चिन्ह समझा है और मेरी समझ में राज्य बन्धन है।

रामचन्द्र की बात सुनकर उनके मित्रों की प्रसन्नता भी हवा हो गई। वे मन ही मन विचार करने लगे—रामचन्द्रजी की सेवा में हम तो इसलिए उपस्थित रहते थे कि राजा होने पर हमें भी कोई अच्छा-सा ऊंचा पद मिल जायगा, लेकिन जब वह शुभ समय आया और हम इन्हे वधाई देने आये तो ये कहते हैं—राज्य बन्धन है ! अब हमें क्या करना चाहिए ?

मित्रों ने प्रकट में कहा—आप राज्य को बन्धन क्यों कह रहे हैं ? राज्य मिलने पर और राजसत्ता प्राप्त होने पर क्या नहीं किया जा सकता ? आप जो कार्य करना चाहते हैं, वह राजसत्ता की बदौलत तो और भी सहूलियत से होगा। राजसत्ता पाकर आप सभी कुछ कर सकते हैं।

राम ने उत्तर दिया—राज्य करना और राजसत्ता के बल पर सुधार करना साधारण मनुष्य का कार्य है। ससार के उत्थान का महान् कार्य इस प्रकार नहीं हो सकता। जिन प्राचीन महापुरुषों ने यह गुरुतर कार्य किया, उन्होंने प्राप्त राज्य को भी पहले ठुकरा दिया था। तभी उन्हें अपने महान् उद्देश्य में पूर्ण सफलता मिल सकी। राज्य करना कोई बड़ी बात नहीं है। यह तो भरत या लक्ष्मण भी कर

गरीब ने उसके पास आकर पूछा—‘दाहिना हाथ बड़ा होता है या बायां ?’ अमीर ने उत्तर दिया—‘जो हाथ ज्यादा काम करता है, इस कारण वही बड़ा माना जाता है।’ तब गरीब ने कहा—तो आपने अंगूठी बाये हाथ में क्यों पहन रखी है ? दाहिने हाथ को क्यों नहीं पहनाई ? अमीर बोला—मैंने पहले ही कहा कि जो ज्यादा काम करे, वही बड़ा है। जो छोटे से काम कराता है, वह बड़ा नहीं है। मैंने बाये हाथ में अंगूठी पहन रखी है, इससे दाहिने हाथ का वडप्पन आप ही प्रकट हो जाता है। छोटे को देना ही तो वडप्पन है। वडप्पन और क्या है। मैंने दुनिया को यही सीख देने के लिए बाये हाथ में अंगूठी पहनी है। इससे यह जाहिर हो जाता है कि छोटे को शृंगार कर दो, जिससे बड़े के वडप्पन को धक्का न लगे।

गरीब ने फिर अमीर से पूछा—अच्छा यह अंगूठी बड़ी उगली को न पहनाकर सबसे छोटी को किसलिए पहनाई है ?

अमीर ने कहा—दाहिना हाथ बड़ा और बाया हाथ छोटा है, यह बात तो मैं बता ही चुका हूँ, लेकिन यह और जान लो कि इस हाथ में यह उगली सबसे छोटी है। सबसे छोटी होने के कारण ही इसे अंगूठी पहना रखी है। छोटे की सार सभाल करने वाला ही बड़ा कहलाता है।

जो बड़ा कहलाने वाला पुरुष इस बात का ध्यान रखता है, वह नीचे नहीं गिरता, किन्तु चढ़ता ही जाता है। यद्यपि वडप्पन और छुटपन सापेक्ष हैं, तथापि छोटे की रक्षा करने वालों का वडप्पन बढ़ता ही है, घटता नहीं।

अज्ञान पुरुष जिसे रात कहते हैं, ज्ञानी उसे दिन कहते हैं और ज्ञानी जिसे दिन कहते हैं, उसे अज्ञानी रात कहते हैं । यह प्रथा सदा से चली आती है । इसी के अनुसार अज्ञानी लोग लेने वाले को बड़ा समझते हैं और ज्ञानवान् पुरुष देनेवाले को बड़ा कहते हैं ।

रामचन्द्र अपने मित्रों से कहते हैं—‘आपके कथनानुसार राज्य बड़े लडके को मिलना चाहिए । वह छोटे बेटे को नहीं दिया जा सकता । छोटे लडके को देना उलटी गंगा बहाना है ! लेकिन मेरी समझ में यह नियम ही उलटा है ।’

मैं रामचन्द्र की जिस भावना को यहाँ प्रकट कर रहा हूँ, वह मेरी कल्पना नहीं है । इसकी साक्ष्य मौजूद है । तुलसीदासजी रामायण में कहते हैं—

विमल वश यह अनुचित एक, वधु विहाय बडेहि अभिषेक ।  
प्रभु सप्रेम पछतानि सुहाई, हरऊ भक्त-मन की कुटिलाई ॥

तुलसीदासजी की इन दौ चौपाइयों की ही यह व्याख्या है ।

राम कहते हैं—‘तुम लोग कहते हो, छोटे को राज्य देने का नियम नहीं है, इसलिए छोटे को राज्य देना अनुचित होगा, लेकिन मैं कहता हूँ—निर्मल सूर्यवश में यही एक अनुचित प्रथा है कि छोटे भाइयों को छोड़कर बड़े को राज्य दिया जाय । मैं इस प्रथा को निष्कलक सूर्यवश का कलक मानता हूँ ।’

गुलिस्ता में एक कहानी आई है । एक अमीर अपने बाएँ हाथ की छोटी अंगुली में अंगूठी पहने था । किसी

यदि शिक्षा मनुष्य को सच्चा मनुष्य बनाने के लिए है तो उसे दोनों उत्तरदायित्व निभाने होंगे—दबी हुई शक्तियों का विकास भी करना होगा और उनके सदुपयोग की ओर भी मनुष्य को झुकाना होगा। आजकल बहुत से लोग पहली बात को तो स्वीकार करते हैं मगर दूसरी को नहीं। वह शक्ति-विकास तो आवश्यक समझते हैं, मगर उसके उपयोग के विषय में उपेक्षा बतलाते हैं। इस कारण शिक्षा से जो लाभ होने चाहिए, वे नहीं हो रहे हैं और ससार में गड़बड़ मच रही है।

आजकल बहुत-सी पाठशालाएँ खुली हुई हैं और लोग उन्हीं पाठशालाओं में अपने बच्चों को पढ़ाकर ज्ञानी बनाने की आशा करते हैं। मगर समझदारों को सदैव यह भय रहता है कि ये पाठशालाएँ सज्ञान बनाने के बदले कहीं पठितमूर्ख तो तैयार नहीं करती ?

पढ़ाई किस प्रकार होनी चाहिए, आर्य-शिक्षा का प्राचीन काल में क्या स्वरूप था और आजकल क्या है, यह लम्बा विषय है। संक्षेप में यही समझ लेना चाहिए कि शिक्षा ऐसी होनी चाहिए, जिससे पढ़ने वाले का कल्याण हो। शिक्षा के विषय में अध्यापक और विद्यार्थी—दोनों वर्ग जिम्मेवार हैं, किन्तु विद्यार्थियों की अपेक्षा शिक्षकों पर अत्यधिक उत्तरदायित्व है। जो लोग अपने बच्चों को पढ़ाते हैं, उनकी एक मात्र यही इच्छा होती है कि बच्चा सुधर जाय। इसी उद्देश्य से वे बच्चे को अध्यापक के सुपुर्द करते हैं। ऐसी दशा में अध्यापकों को अपनी छात्र-छाया में रहने वाले छात्रों के प्रति अपना कर्तव्य समझना चाहिए। विद्यार्थी के भविष्य



# शिक्षा

शिक्षा का विषय बहुत महत्वपूर्ण है । मनुष्य अनन्त शक्तियों का तेजस्वी पुञ्ज है । मगर उसकी शक्तियाँ आवरण में लिपटी हुई हैं । उस आवरण को हटाकर विद्यमान शक्तियों को प्रकाश में लाना शिक्षा का ध्येय है । मगर शिक्षा शक्तियों के विकास एवं प्रकाश में ही कृतकृत्य नहीं हो जाती । शिक्षा-कार्य मानवीय सामर्थ्य को विकसित कर देना ही नहीं है । शक्तियों के विकास के साथ उसका एक और महान् कर्तव्य है । वह यह कि मनुष्य को शिक्षा ऐसे साधनों में ढाले कि वह अपनी शक्तियों का दुरुपयोग न करके सदुपयोग ही करे ।

सिर्फ शक्ति का विकास हो जाना कल्याणकारी नहीं है । आतताइयों से अवला की रक्षा करने वाले में भी शक्ति की आवश्यकता है और अवला की रक्षा करने वालों का गला काट कर अवला को सताने वाले में भी शक्ति अपेक्षित है । प्रत्येक अच्छे काम में अगर सामर्थ्य आवश्यक है तो बुरे काम में भी शक्ति चाहिए ही । बिना शक्ति के कोई बुरा काम भी नहीं होता । इस प्रकार शक्ति अपने आप में कोई महत्वपूर्ण वस्तु नहीं है, मगर शक्ति की सार्थकता उसके सदुपयोग में है । अशक्ति की अपेक्षा शक्ति अच्छी चीज है, मगर शक्ति का सदुपयोग ही हितावह है, इसमें सन्देह नहीं ।

ताना भक्त के मन की कुटिलता हरने वाला है । राम ने पछता कर भक्त के मन की कुटिलता का हरण किया है । इस पछतावे में गीता की यह बात भी आ जाती है —

अमानित्वमदम्भित्वमहिंसाशान्तिरार्जवम् ।

कुवेर के खजाने जैसा खजाने वाला राज्य मिलने पर भी पछताना भक्तों के मन की कुटिलता हरने के लिए है । इससे उन्हें सम्पत्ति मिलने पर अभिमान न करने की शिक्षा दी गई है ।

राम ने राज्य पाने पर भी अभिमान नहीं किया था, वरन् अपने मित्रों का अभिमान हरने के लिए पश्चात्ताप किया था । लेकिन आप लोग जरा अपनी ओर नजर फेरिये । आपको नया जूता पहनने से ही तो अभिमान नहीं आता ? नया जूता पहनने से जिनके हृदय में अहंकार जाग उठता है, वे किसके भक्त हैं ? राम के या दाम के या चाम के ?

रामचंद्र का आदर्श सामने रखकर परमात्मा से प्रार्थना करो—‘हे प्रभो ! मेरे मन की कुटिलता हरो । मेरे अन्त-करण में अभिमान का अकुर न उगे ।’

मनुष्य मात्र निरभिमान होकर नीचे गिरे हुए लोगों को ऊपर उठाने लगे और दूसरों के हित के लिए अपने स्वार्थों का बलिदान करना सीख ले तो घर-घर में राम-राज्य हो जाए ।

राज्य की तृष्णा और वैभव की वाछा ने ही सत्सार को नरक बना छोड़ा है । जिस दिन सभी लोग न्याय-अन्याय को समझकर न्यायपथ का अवलंबन करेंगे, अन्याय से दूर रहेंगे और प्राणोमात्र को अपना बन्धु समझ कर उनके सुख में सुख और दुःख में दुःख अनुभव करने लगे, तभी राम की इस पवित्र भूमि पर राम-राज्य की प्रतिष्ठा होगी ।

मावा से माया मिली, कर-कर लम्बे हाथ ।

तुलसीदास गरीब की, कोई न पूछे बात ॥

आजकल दुनिया में यही हिसाब चल रहा है । बड़े, बड़े से आदर के साथ मिलते हैं लेकिन छोटे की कोई बात भी नहीं पूछता ।

अमीर की बात सुनकर गरीब ने कहा—‘आपके विचार बड़े उत्तम हैं, इसी कारण आप बड़े हैं । जो मनुष्य अपने शरीर के सबब में भी ऐसा विचार रखता है, वह छोटे को क्यों नहीं बढ़ाएगा ?’

गुलिस्ता की यह कल्पना सुन्दर है मगर गुलिस्ता से बहुत पहले भारत के साहित्य में ऐसी बातें पाई जाती हैं । रामचन्द्र कहते हैं—

विमल वश यह अनुचित एक, बन्धु विहाय बडेहि अभिषेक ॥

बड़े को राज्य दिया जाय, छोटे को नहीं, यह सूर्यवंश की परम्परा अनुचित है । यह अविश्वास का कारण है । सगे भाइयों में यह भेदभाव क्यों ? क्या दाहिना हाथ अपना है और बाया हाथ पराया है ? जिसे इस बात पर विश्वास है कि देने से लक्ष्मी बढ़ती है, वह ऐसा विचार कदापि नहीं करेगा । देना क्या है ?

स्वस्यातिसर्गो दानम् ।

किसी वस्तु पर अपनी सत्ता का उत्सर्ग कर देना ही दान है । दान से लक्ष्मी बढ़ती है, घटती नहीं है ।

राज्यप्राप्ति के अवसर पर राम का इस प्रकार पछ-

यदि शिक्षा मनुष्य को सच्चा मनुष्य बनाने के लिए है तो उसे दोनों उत्तरदायित्व निभाने होंगे—दबी हुई शक्तियों का विकास भी करना होगा और उनके सदुपयोग की ओर भी मनुष्य को झुकाना होगा। आजकल बहुत से लोग पहली बात को तो स्वीकार करते हैं मगर दूसरी को नहीं। वह शक्ति-विकास तो आवश्यक समझते हैं, मगर उसके उपयोग के विषय में उपेक्षा बतलाते हैं। इस कारण शिक्षा से जो लाभ होने चाहिए, वे नहीं हो रहे हैं और संसार में गड़-बड़ मच रही है।

आजकल बहुत-सी पाठशालाएँ खुली हुई हैं और लोग उन्हीं पाठशालाओं में अपने बच्चों को पढ़ाकर ज्ञानी बनाने की आशा करते हैं। मगर समझदारों को सदैव यह भय रहता है कि ये पाठशालाएँ सज्ञान बनाने के बदले कहीं पठितमूर्ख तो तैयार नहीं करती ?

पढ़ाई किस प्रकार होनी चाहिए, आर्य-शिक्षा का प्राचीन काल में क्या स्वरूप था और आजकल क्या है, यह लम्बा विषय है। संक्षेप में यही समझ लेना चाहिए कि शिक्षा ऐसी होनी चाहिए, जिससे पढ़ने वाले का कल्याण हो। शिक्षा के विषय में अध्यापक और विद्यार्थी—दोनों वर्ग जिम्मेवार हैं, किन्तु विद्यार्थियों की अपेक्षा शिक्षकों पर अत्यधिक उत्तरदायित्व है। जो लोग अपने बच्चों को पढ़ाते हैं, उनकी एक मात्र यही इच्छा होती है कि बच्चा सुधर जाय। इसी उद्देश्य से वे बच्चे को अध्यापक के सुपुर्द करते हैं। ऐसी दशा में अध्यापकों को अपनी छात्र-छात्रा में रहने वाले छात्रों के प्रति अपना कर्तव्य समझना चाहिए। विद्यार्थी के भविष्य

# शिक्षा

शिक्षा का विषय बहुत महत्वपूर्ण है । मनुष्य अनन्त शक्तियों का तेजस्वी पुञ्ज है । मगर उसकी शक्तियाँ आवरण में लिपटी हुई हैं । उस आवरण को हटाकर विद्यमान शक्तियों को प्रकाश में लाना शिक्षा का ध्येय है । मगर शिक्षा शक्तियों के विकास एवं प्रकाश में ही कृतकृत्य नहीं हो जाती । शिक्षा-कार्य मानवीय सामर्थ्य को विकसित कर देना ही नहीं है । शक्तियों के विकास के साथ उसका एक और महान् कर्तव्य है । वह यह कि मनुष्य को शिक्षा ऐसे साधनों में ढाले कि वह अपनी शक्तियों का दुरुपयोग न करके सदुपयोग ही करे ।

सिर्फ शक्ति का विकास हो जाना कल्याणकारी नहीं है । आतताइयों से अवला की रक्षा करने वाले में भी शक्ति की आवश्यकता है और अवला की रक्षा करने वालों का गला काट कर अवला को सताने वाले में भी शक्ति अपेक्षित है । प्रत्येक अच्छे काम में अगर सामर्थ्य आवश्यक है तो बुरे काम में भी शक्ति चाहिए ही । बिना शक्ति के कोई बुरा काम भी नहीं होता । इस प्रकार शक्ति अपने आप में कोई महत्वपूर्ण वस्तु नहीं है, मगर शक्ति की सार्थकता उसके सदुपयोग में है । अशक्ति की अपेक्षा शक्ति अच्छी चीज है, मगर शक्ति का सदुपयोग ही हितावह है, इसमें सन्देह नहीं ।

यदि शिक्षा मनुष्य को सच्चा मनुष्य बनाने के लिए है तो उसे दोनो उत्तरदायित्व निभाने होंगे—दबी हुई शक्तियों का विकास भी करना होगा और उनके सदुपयोग की ओर भी मनुष्य को झुकाना होगा । आजकल बहुत से लोग पहली बात को तो स्वीकार करते हैं मगर दूसरी को नहीं । वह शक्ति-विकास तो आवश्यक समझते हैं, मगर उसके उपयोग के विषय में उपेक्षा बतलाते हैं । इस कारण शिक्षा से जो लाभ होने चाहिए, वे नहीं हो रहे हैं और संसार में गड़-बड़ मच रही है ।

आजकल बहुत-सी पाठशालाएँ खुली हुई हैं और लोग उन्हीं पाठशालाओं में अपने बच्चों को पढ़ाकर ज्ञानी बनाने की आशा करते हैं । मगर समझदारों को सदैव यह भय रहता है कि ये पाठशालाएँ सज्जन बनाने के बदले कहीं पठितमूर्ख तो तैयार नहीं करती ?

पढ़ाई किस प्रकार होनी चाहिए, आर्य-शिक्षा का प्राचीन काल में क्या स्वरूप था और आजकल क्या है, यह लम्बा विषय है । संक्षेप में यही समझ लेना चाहिए कि शिक्षा ऐसी होनी चाहिए, जिससे पढ़ने वाले का कल्याण हो । शिक्षा के विषय में अध्यापक और विद्यार्थी—दोनों वर्ग जिम्मेवार हैं, किन्तु विद्यार्थियों की अपेक्षा शिक्षकों पर अत्यधिक उत्तरदायित्व है । जो लोग अपने बच्चों को पढ़ाते हैं, उनकी एक मात्र यही इच्छा होती है कि बच्चा सुधर जाय । इसी उद्देश्य से वे बच्चे को अध्यापक के सुपुर्द करते हैं । ऐसी दशा में अध्यापकों को अपनी छात्र-छाया में रहने वाले छात्रों के प्रति अपना कर्तव्य समझना चाहिए । विद्यार्थी के भविष्य

का बहुत दारमदार अध्यापक पर ही है । वे चाहे तो विद्यार्थी को जीवन-संग्राम के लिए समर्थ वीर बना सकते हैं और यदि चाहे तो विद्या के नाम पर मूर्खता की ऐसी शिक्षा दे सकते हैं, जो जन्म भर निकले ही नहीं । इसीलिए कहा जाता है कि अध्यापको के ऊपर बहुत बड़ा उत्तरदायित्व है ।

यद्यपि माता-पिता का भी बालको के सुधार में बड़ा हाथ है, किन्तु अध्यापको की अपेक्षा कम है । माता-पिता की जिम्मेदारी कच्चा माल पैदा करने की जिम्मेदारी के सदृश है । एक किसान कपास पैदा करता है । उसकी जिम्मेदारी यही है कि वह भली-भाँति कपास तैयार करदे । इस के पश्चात् जो व्यक्ति रूई औटकर उससे वस्त्र तैयार करता है, उस पर बड़ी भारी जिम्मेदारी रहती है । यह उसी का कार्य है कि वह उस वस्त्र को लज्जा की रक्षा करने के काविल बनावे ।

बालको के विषय में यही बात है । उनके विषय में भी दो जिम्मेदारियाँ हैं—एक कच्चा माल तैयार करने की और दूसरी पक्का माल बनाने की । माता-पिता बच्चों में अच्छे सस्कार डाल कर, उनका पालन-पोषण करके अध्यापको को सौंप देते हैं । यह कच्चा माल तैयार करना कहालाया । अब उसे पक्का बनाने का उत्तरदायित्व अध्यापको पर आता है । वे उसे एक आदर्श व्यक्ति बना सकते हैं, ताकि वह अच्छे कपड़े की तरह अपने देश और अपनी सभ्यता की रक्षा कर सके । अगर उन्होंने ऐसा नहीं किया तो वही छात्र समार के लिए लज्जाहरण करने वाले वस्त्र की भाँति बुरा सिद्ध हो सकता है ।

मगर दुःख के साथ यह देखा जाता है कि समाज में अध्यापक के महत्वपूर्ण उत्तरदायित्व के अनुरूप उसकी प्रतिष्ठा नहीं है। उसे दूसरे लोग तनखाह पाने वाले अन्य कर्मचारियों के समान ही समझते हैं और स्वयं अध्यापक में भी यही भावना घर कर गई है कि हम वेतन देने वाले के नौकर हैं। आज अधिकांश शिक्षक जैसे-तैसे अपने घटे पूरे करते हैं। उन्हें अपने विद्यार्थी के सुधार और बिगाड़ से कोई मतलब नहीं रहता। स्कूल की छुट्टी हुई और साथ ही अध्यापक ने अपने कर्तव्य से छुट्टी पाई। ऐसा बेदर्द व्यवहार करने वाले अध्यापक, सच्चे शिक्षक नहीं कहे जा सकते। कहना चाहिए कि उन्होंने पठन-पाठन का महत्व नहीं समझ पाया है। वे लोग अध्यापकी का व्यवसाय करके पेट पालना चाहते हैं, गुरुपद की महत्ता उन्होंने नहीं समझी। ऐसे अध्यापक यह नहीं सोचते कि इन कोमल बुद्धि बालकों का जीवन हमारे जिम्मे सौंपा गया है, अतएव पूर्ण उद्योग के साथ उन्हें सुधारना हमारा पवित्र कर्तव्य है। अगर हमारी लापरवाही के कारण बालक का सुधार नहीं होता तो हम बालक के प्रति, उसके संरक्षक के प्रति, जाति, देश, समाज और विश्व के प्रति विश्वासघाती ठहरेंगे। सारे ससार की भलाई और बुराई जिन व्यक्तियों पर निर्भर है, उनको घडने का काम साधारण नहीं है।

अध्यापक की स्थिति को भी मैं भली-भांति जानता हूँ। शिक्षा का संचालन करने में वे कितने स्वाधीन हैं, यह भी छिपी हुई बात नहीं है। सरकारी शिक्षा संस्थाओं का उद्देश्य और उनकी पद्धति सरकार ने नियत कर दी है। सरकार अपने एक विशेष उद्देश्य की पूर्ति इन संस्थाओं से



करना चाहती है । उसे निठल्ले और क्लर्की का काम करने वाले आदमी चाहिए । शिक्षा-संस्थाएँ ऐसे आदमी तैयार करने के कारखाने हैं । इन संस्थाओं में शिक्षक स्वाधीन भाव से कुछ कर नहीं पाते ।

सरकारी स्कूलों और कॉलेजों के सिवाय हमारे यहाँ कुछ थोड़ी-सी स्वतंत्र शिक्षा संस्थायें हैं । ये संस्थाएँ धनवानों की सहायता पर निर्भर हैं । उनके पदाधिकारी अक्सर शिक्षण-शास्त्र से अनभिज्ञ होते हैं और अध्यापकों को उनके इशारे पर चलना पड़ता है । ऐसी संस्थाओं के शिक्षक भी स्वेच्छापूर्वक कोई विशेष कार्य करने में असमर्थ रहते हैं ।

अलवृत्ता जिन शिक्षासंस्थाओं के शिक्षक स्वाधीनता पूर्वक कार्य कर पाते हैं, वहाँ छात्रों के जीवन-निर्माण की ओर विशेष ध्यान दिया जाता है । मगर ऐसी संस्थाओं की संख्या नगण्य है । अधिकांश संस्थाएँ तो उपर्युक्त प्रकार की ही हैं ।

इतना होते हुए भी उन संस्थाओं के शिक्षक, विद्यार्थियों के जीवन-निर्माण में बहुत कुछ भाग ले सकते हैं । विद्यार्थियों के जीवन को सुधारने के लिए उनमें योग्य संस्कार डालना उनके लिए अशक्य नहीं है । किन्तु अध्यापक स्वयं ही उस ओर ध्यान नहीं देते । अध्यापक अपने जीवन-निर्वाह के लिए वेतन लेते हैं, यह कोई बुराई नहीं है और परिस्थिति देखते हुए आवश्यक भी है, किन्तु उनमें अपने आपके प्रति तथा वेतन देने वालों से उनके प्रति हीनता का—गुलामी का—जो भाव आ गया है, वह बहुत बड़ी बुराई है ।

प्राचीन काल में आजकल की भाँति क्रय-विक्रय नहीं

होता था । गुरुजन अपने शिष्यों को उदारतापूर्वक विद्यादान देते थे और शिष्यगण श्रद्धापूर्वक उसे ग्रहण करते थे । प्राचीन-काल का इतिहास देखने पर विद्या के लेन-देन का क्रम और ही प्रकार का प्रतीत होता है ।

भगवान् महावीर भी अध्यापक के पास विद्या पढ़ने भेजे गये थे । यद्यपि तीर्थङ्करो को जन्म से ही तीन ज्ञान होते हैं और वे गर्भावस्था से ही ससार को जानने देखने लगते हैं । मा, के पेट में ही सब विद्यायें लेकर उत्पन्न होते हैं, फिर भी पिता ने अपना कर्त्तव्य समझ कर उन्हें पण्डित के पास पढ़ने के लिए बिठलाया । पिता ने बड़ी धूमधाम के साथ उन्हें पण्डित के यहाँ भेजा । भगवान् जन्मजान ज्ञानी थे, किन्तु उन्होंने पढ़ने जाने से इन्कार करके माता-पिता का अविनय नहीं किया । वे प्रसन्नता-पूर्वक चले गये । पढाई का यह कायदा है कि गुरु ऊँचा बैठता है और शिष्य नीचे । भगवान् इन्द्र द्वारा पूजित थे, परन्तु अध्यापक के सम्मुख नीचे बैठने में उन्हें कुछ भी आपत्ति नहीं हुई । अपने माता-पिता को सन्तुष्ट करने के लिए वे नम्रतापूर्वक अध्ययन करने लगे । यहाँ यह स्मरण रखना चाहिए कि विनय करने से बड़प्पन घटता नहीं है, बल्कि बढ़ता है । भगवान् नीचे बैठकर अध्यापक से पढ़ने लगे । पण्डित जी जिस तरह कहते थे, भगवान् उसी तरह पढ़ते थे । इस असीम नम्रता के द्वारा भगवान् ने हमें शिक्षा दी है कि जिसे हम अपना गुरु मान लें, उसके प्रति हमें कैसा व्यवहार करना चाहिए ।

आखिर यह बात कब तक छिपी रह सकती थी ! कभी

न कभी वह प्रकट होनी ही थी । उसी दिन इन्द्र ने ब्राह्मण का वेश बनाया और वह पंडितजी के पास आया । ब्राह्मण-वेषी इन्द्र ने पंडितजी से व्याकरण सबधी कुछ प्रश्न पूछे । प्रश्न इतने कठिन थे कि पंडितजी उनका समाधान करने में समर्थ न हो सके । वे मन ही मन घबराये । भगवान् ने पंडितजी की यह दशा देखकर, उनकी लज्जा बचाने के लिए इन्द्र से कहा—‘अजी, ये प्रश्न पंडितजी से क्यों पूछते हो ? इन साधारण से प्रश्नों का समाधान तो इनका शिष्य (मैं) ही कर सकता हूँ । लो, सुनो । मैं इनका उत्तर देता हूँ ।’ यह कहकर भगवान् ने प्रश्नों का समाधान कर दिया । कहा जाता है—भगवान् के मुख से उस समय जो वचन-धारा निकली थी, उसी से जैनेद्रव्याकरण की रचना हुई थी ।

भगवान् के मुख से उत्तर सुनकर इन्द्र तो चलते बने मगर पंडितजी के आश्चर्य का पार न रहा । उन्होंने भगवान् से कहा—प्रभो ! मैं आपको पहचानता नहीं था । अब पहचान गया कि आप कैसे हैं । अविनय के लिए मुझे क्षमा कीजिए । मैं साधारण ससारी प्राणी हूँ । आप विज्ञ हैं । अनजान में जो अपराध हुआ, उसके लिए मुझे पश्चात्ताप है ।

भगवान् यद्यपि लोकोत्तर ज्ञानी थे—अवधि ज्ञान के धारक थे, तथापि उन्होंने अपने अध्यापक से यह न कहा कि मैं आपसे अधिक ज्ञानी हूँ । ऐसे विनीत विद्यार्थी और कर्तव्यनिष्ठ अध्यापक हो तो किस बात की कमी रह जाय ? आज को दशा तो यह है कि स्कूल या पाठशाला छोड़ने के बाद फिर कभी गुरु का समाचार पूछने की ही आवश्यकता नहीं मालूम होती ! वे मरे या जीये, छात्रों को

उनसे कोई मतलब नहीं । इस भावना के परिणाम-स्वरूप विद्यार्थियों की भी कुछ कम दुर्दशा नहीं है । पढकर निकलते ही उन्हें पेट भरने की और नौकरी पाने की चिन्ता घेर लेती है ।

जो विद्या वेगार के रूप में पढी और पढाई जाती है, वह गुलामी नहीं तो क्या स्वाधीनता सिखलायेगी ?

शिक्षा के सबध में प्राचीन काल का एक उदाहरण और लीजिए । कृष्णजी इतिहास में प्रसिद्ध महापुरुषों में से एक हैं । वे बहुत बड़े राजा के पुत्र थे । महापुरुष होने के कारण उनमें बहुत अधिक समझ थी । फिर भी माता-पिता का आग्रह मानकर वे सान्दीपिनि ऋषि के पास पढने गये । इन्हीं ऋषि के पास सुदामा नामक एक गरीब ब्राह्मण विद्यार्थी भी पढता था । कृष्णजी का उससे प्रेम हो गया । दोनों गाढ़े मित्र बनकर रहने लगे ।

सयोगवश एक दिन गृह कही चले गये और घर में जलाने की लकड़ी नहीं थी । लकड़ी के अभाव में गुरुपत्नी भोजन नहीं बना सकती थी । यह देखकर कृष्णजी अपने मित्र सुदामा को साथ लेकर लकड़ी लाने के उद्देश्य से जंगल की ओर चल दिये । दोनों जंगल के पहुँचे । वहाँ लकड़िया तोड़ कर या काटकर जब दोनों ने भारे बाँधे तो बड़े जोर से वर्षा होने लगी । रात भर वर्षा होती रही । वर्षा के कारण कृष्ण और सुदामा लकड़ियाँ लिए वृक्ष के नीचे खड़े रहे ।

मूसलधार पानी बरस रहा था । तेज आधी चैन नहीं लेती थी । मेघों की भयंकर गर्जना कानों के पर्दे फाड़ने को

तैयार थी । विजली कड़क रही थी । घोर अंधकार चारों ओर फैला था । हाथ को हाथ नहीं दीखता था । ऐसे समय में दो बालक पेड़ के नीचे खड़े ठिठुर रहे थे । वर्षा और आधी से यद्यपि उन्हें बड़ा कष्ट हो रहा था, तथापि उनके मन मैले नहीं थे । अपने कष्टों की उन्हें चिन्ता नहीं थी । उन्हें चिन्ता थी तो केवल यही कि हम लोगों के समय पर न पहुँच सकने के कारण आज आचार्य के घर रोटी न बन सकी होगी और उन्हें भूखा रहना पड़ा होगा ! कृष्णजी रात भर अपने साथी सुदामा से इसी प्रकार की बातें करते रहे ।

प्रातः काल होने पर गुरु अपने घर आये । विद्यार्थियों को न देखकर अपनी पत्नी से पूछा । पत्नी ने उत्तर दिया, कृष्ण और सुदामा लकड़ी लेने के लिए कल से ही जंगल में गये हैं और वर्षा तथा आधी के कारण अब तक नहीं लौटे । यह सुनकर गुरु नाराज होने लगे । कहा—तुमने बच्चों को लकड़ी लाने के लिए भेजा ही क्यों ?

गुरुपत्नी ने कहा—मना करती रही, फिर भी वे लोग चले गये ।

गुरु तत्क्षण जंगल की ओर चल पड़े । जंगल में जाकर उन्होंने देखा—कृष्ण और सुदामा दोनों पेड़ के नीचे खड़े ठिठुर रहे हैं । उन्हें देखकर आचार्य ने कहा—‘वत्स ! मैं तुम लोगों को क्या पढ़ाऊँ ? विद्या के अध्ययन से जो गुण उत्पन्न होने चाहिए, वे तो तुम लोगों में मौजूद ही हैं । देखो न, बेचारा सुदामा इस विपत्ति से कितना घबरा गया है । तुम (कृष्ण) महापुरुष हो, इस कारण घबराये नहीं और सदा की भाँति प्रसन्न दीख पड़ते हो ।’ इतना कह कर

आचार्य उन्हें घर ले गये ।

विद्यार्थी की अपने गुरु के प्रति कैसी श्रद्धा-भक्ति होनी चाहिए, उसका आदर्श इस कथा में बतलाया गया है । साथ ही यह भी प्रकट किया गया है कि अध्यापको में और विद्यार्थियों में आज यह बात कहा ?

पूर्व काल में शिक्षा की क्या दशा थी, यह देखने के लिए शास्त्रों की ओर ध्यान दोजिए । ठाणागसूत्र (३ रे ठाणे) में भगवान् महावीर कहते हैं —

तस दुषपडियारा पत्तता, समणाऊलो तजहा—अम्मा पि उणो ।

भगवान् ने अपने शिष्यों से कहा—शिष्यों ! तीन के ऋण से मनुष्य सरलतापूर्वक उच्छ्रय नहीं हो सकता ।

शिष्यों ने कहा—भगवान् ! अनुग्रह करके बतलाइए, वे तीन कौन कौन हैं ?

भगवान् बोले—माता-पिता, जिसकी सहायता से बड़े वह स्वामी और धर्माचार्य । इन तीन के ऋण से मुक्त होना अत्यन्त कठिन है ।

आजकल के शिक्षकों को भी इन तीन प्रकार के ऋणों के भार की शिक्षा देकर विद्यार्थियों को इनसे उच्छ्रय होने के योग्य बनाना चाहिए । विद्यार्थियों को ऐसी शिक्षा न दी जाय कि वे इनके प्रति कृतज्ञ होने के बदले कृतघ्न बनें ।

पहला ऋण कितना है, यह बात विद्यार्थियों को भली-भाँति समझना चाहिए । छात्रों के विद्यालय में आने और

शिक्षा ग्रहण करने का यह फल अवश्य होना चाहिए, वे माता-पिता के साथ अपने सम्बन्ध और उनके प्रति अपने कर्त्तव्य को भली-भाँति समझे । साथ ही धर्म-कर्म और नीति आदि की समुचित शिक्षा ग्रहण कर सकें । इन सब प्रकार की शिक्षाओं के द्वारा बालको को विनीत बनना अध्यापको का कर्त्तव्य है । बालक को भी विनीत बनाना और अपने माता-पिता को अपना सर्वस्व मान कर उनकी सेवा में चित्त लगाना उचित है । शास्त्र में माता-पिता के ऋण से मुक्त होना बड़ा भारी कार्य बतलाया गया है । कहा गया है कि पुत्र प्रतिदिन सवेरे उठ कर सुन्दर तेलों से माता-पिता की मालिश करे, सुगन्धित उबटन लगावे । स्वच्छ और सुगन्धिमय जल से उन्हें स्नान करवाकर कोमल वस्त्र से उनका शरीर पोछे । इसके पश्चात् उन्हें सुन्दर वस्त्रालकार और सरस भोजन से सन्तुष्ट करे । तदुपरान्त कंधे पर बिठलाकर, श्रवण की तरह डधर-डधर फिरावे । अपने मानापमान का ध्यान छोड़कर उन्हीं को अपना सर्वस्व माने । उन्हें ईश्वर-वत् मान कर उनकी सेवा करते समय हृदय में रंच मात्र भी कभी विकार न आने दे । वाणी से भी उनका सम्मान करे । उनके समक्ष कभी भद्दे और अश्लील शब्दों का प्रयोग न करे । उनकी वाणी को परमात्मा की वाणी समझे । उनके सामने उच्च आसन पर न बैठे । जो वस्त्र उन्हें बुरा मालूम हो, वह न पहने और न उनकी इच्छा के विरुद्ध भोजन करे । इस प्रकार सब तरह की सेवाये करता हुआ पुत्र अपने को धन्य माने ।

गौतम स्वामी भगवान् से पूछते हैं—प्रभो ! क्या इतनी सेवा करने से पुत्र, माता-पिता के ऋण से छुटकारा पा जायेगा ?

भगवान् ने उत्तर दिया—नहीं, गौतम । ऐसा नहीं हो सकता । इतना करके भी माता-पिता के ऋण से मुक्ति नहीं मिल सकती ।

इस जगह आजकल एक नया तर्क उठाया जाता है । कुछ लोग कहते हैं—जब इतनी सेवा करने पर भी माता-पिता का ऋण नहीं चुक सकता, तो स्पष्ट है कि उनकी सेवा करना भूल है ।

जिस शास्त्र से इस प्रकार की शिक्षा दी जाती है, उसे लोग शास्त्र नहीं रहने देते, बल्कि उसे शस्त्र बना डालते हैं । धर्म के पवित्र नाम पर इस प्रकार अधर्म सिखाने वाले ससार का क्या कल्याण कर सकते हैं ? ऐसा कहने वाले लोग ससार को भुलावे में डालते हैं, लोगों को कर्तव्यभ्रष्ट बनाते हैं और ससार की घोर हानि करते हैं ।

आजकल कितने शिक्षक मिलेंगे जो अपने विद्यार्थियों से पूछते हो कि—तुम क्या खाते हो ? क्या पीते हो ? माता-पिता के प्रति विनयपूर्ण व्यवहार करते हो या नहीं ? उनकी सेवा करते हो या नहीं ? कठिनाई तो यह है कि आधुनिक शिक्षा में सदाचार को जैसे कोई स्थान ही नहीं दिया जाता । समय पर अध्यापक और विद्यार्थी आये । कितारें पढी-पढाई और समय पूरा होने पर अपने-अपने रास्ते लगे । फिर न अध्यापको को विद्यार्थियों से मतलब, न विद्यार्थियों को अध्यापक से सरोकार ।

मैं कहता हूँ और सभी विचारशील व्यक्ति कहते हैं कि सदाचार ही शिक्षा का प्राण है । सदाचार—शून्य शिक्षा प्राण-



हीन है और उससे जगत का कल्याण कदापि नहीं हो सकता । ऐसी शिक्षा से जगत का अकल्याण ही होगा । सदाचार-हीन शिक्षा ससार के लिए अभिशाप बनेगी । बनेगी क्या, बल्कि बन रही है । इसी के कारण विश्व अशान्ति का अनुभव कर रहा है और जीवन विकट समस्या हो रहा है । सदाचार के अभाव में ज्ञान, व्यक्ति और समष्टि दोनों में से किसी एक की भी भलाई नहीं कर सकता ।

अव्यापक महानुभावो ! आप अपने उत्तरदायित्व को समझें । आपने अत्यन्त महत्वपूर्ण कार्य अपने सिर पर लिया है । देश, जाति और धर्म का उत्थान एवं पतन आपकी मुठ्ठी में है । आप राष्ट्र-निर्माण की भूमिका तैयार कर रहे हैं, धर्म-उन्नति का बीज बो रहे हैं, नीति के मनोहर उद्यान को सींच रहे हैं । आपकी वदौलत ससार को श्रेष्ठ विभूतियाँ प्राप्त हो सकती हैं । ससार का उत्थान करने वाली महान् शक्तियों के जन्मदाता आप ही हैं । आप मनुष्य शरीर के ढाँचे में मनुष्यता उत्पन्न कर रहे हैं । इसलिए आपका पद ऊँचा है । व्यवसायी-व्यापारी अपनी तिजोरी भरता है, दूसरे लोग अपना मतलब साधते हैं, मगर शिक्षक अपने ऊँचे आदर्श पर डटा रहकर ससार के अभ्युदय में महत्वपूर्ण योग देता है ।

शिक्षक का पद जितना ऊँचा है, उसका कर्त्तव्य भी उतना ही महान् है । और उसके कर्त्तव्य-पालन में ही उसकी महत्ता है । अन्य व्यवसायों की भाँति केवल जीवन-निर्वाह के लिये शिक्षक का पद स्वीकार करने वाला व्यक्ति सच्चा शिक्षक नहीं कहा जा सकता । उसे सयममय जीवन, नीति-

मय व्यवहार और धर्ममय विचार रखने चाहिए । शिक्षक स्वयं सदाचारी होंगे तो उनके विद्यार्थी भी सदाचारी होंगे । शिक्षक बीड़ी सिगरेट पीयेंगे तो विद्यार्थी भी यही करेंगे । कदाचित्त पैसे का सुभीता न हुआ तो कागज की बीड़ी बना कर उसे पीना आरम्भ करेंगे और फिर असली पीने लगेंगे । अध्यापक गन्दी बातें करेंगे, बुरा व्यवहार और बुरा आचरण करेंगे तो छात्र भी ऐसा ही करेंगे । वे बिगड़ने के सिवाय सुधर नहीं सकते ।

यह पहले ही कहा जा चुका है कि अध्यापक वेतन भले ही ले मगर वेतन लेने के लिये ही उन्हें अध्यापकी नहीं करना चाहिए ? उन्हें यह समझना चाहिए कि मैं इस कार्य के द्वारा अपना कर्त्तव्य पालन करके इहलोक और परलोक की साधना कर रहा हूँ ।

विद्यार्थी प्रायः अध्यापक की नकल होता है । यद्यपि इसमें अनेक अपवाद हो सकते हैं, फिर भी यह कहा जा सकता है कि अध्यापक में जो दोष होंगे, वे विद्यार्थी में भी आ जाते हैं । दूधमुहे बच्चे की नाडी देख कर यह जाना जा सकता है कि उसकी मा ने क्या खाया था ? इसी प्रकार विद्यार्थी का दोष देख कर अध्यापक के दोष का पता लगाया जा सकता है । अतएव अध्यापक को स्वयं ऊँचे आदर्श का धनी होना चाहिये और माता-पिता की तरह बालकों को सुधार कर सच्चरित्र बनाने का ध्यान रखना चाहिए । अगर अध्यापक इस प्रकार अपने कर्त्तव्य का पालन करे तो थोड़े ही दिनों में ससार का रूपान्तर हो सकता है ।

बहुत कम माता-पिता शिक्षा के वास्तविक महत्व को

समझते हैं। अधिकांश माता-पिता शिक्षा को आजीविका का मददगार अथवा धनोपार्जन का साधन मान कर ही अपने बच्चों को शिक्षा दिनाते हैं। इसी कारण वे शिक्षा के विषय में कंजूसी करते हैं। लोग छोटे बच्चों के लिए कम वेतन वाले, छोटे अध्यापक नियत करते हैं। छोटे बच्चों में अच्छे सस्कार के लिए बरसक अनुभवी अध्यापक की आवश्यकता होती है।

एक यूरोपियन ने अपनी लड़की को शिक्षा देने के लिये एक विदुषी महिला नियुक्त की। उनसे एक सज्जन ने पूछा—आपकी लड़की तो बहुत छोटी है और प्रारम्भिक पढ़ाई पढ़ रही है, उसके लिये इतनी बड़ी विदुषी की क्या आवश्यकता है? उस यूरोपियन ने उत्तर दिया—आप इसका रहस्य नहीं समझ सकते। छोटे बच्चों में जितने जल्दी अच्छे सस्कार डाले जा सकते हैं, बड़ों में नहीं। यह बालिका अच्छा शिक्षण पाने से थोड़े ही दिनों में बुद्धिमत्ती बन जाएगी।

मतलब यह है कि बच्चों के बचपन में ही सस्कार सुधारने चाहिए। बड़े होने पर वे अपने आप सब बातें समझने लगेंगे। मगर उनका भुकाव और उनकी प्रवृत्ति बचपन में पड़े हुए सस्कारों के ही अनुसार होगी। बचपन में जिनके सस्कार नहीं सुधरे, उनकी दशा यह है कि कोई भी अच्छी बात इस कान से सुनते और उस कान से निकाल देते हैं। इसके विपरीत, सुसंस्कारी पुरुष, जो अच्छी और उपयोगी बात पाते हैं, उसे ग्रहण कर लेते हैं। यह बचपन की शिक्षा का महत्व है।

प्राचीन काल के शिक्षक, विद्यार्थियों को यह समझाते

समझते हैं । अधिकांश माता-पिता शिक्षा को आजीविका का मददगार अथवा धनोपार्जन का साधन मान कर ही अपने बच्चों को शिक्षा दिलाते हैं । इसी कारण वे शिक्षा के विषय में कजूसी करते हैं । लोग छोटे बच्चों के लिए कम वेतन वाले, छोटे अध्यापक नियत करते हैं । छोटे बच्चों में अच्छे सस्कार के लिए वयस्क अनुभवी अध्यापक की आवश्यकता होती है ।

एक यूरोपियन ने अपनी लड़की को शिक्षा देने के लिये एक विदुषी महिला नियुक्त की । उनसे एक सज्जन ने पूछा—आपकी लड़की तो बहुत छोटी है और प्रारम्भिक पढ़ाई पढ़ रही है, उसके लिये इतनी बड़ी विदुषी की क्या आवश्यकता है ? उस यूरोपियन ने उत्तर दिया—आप इसका रहस्य नहीं समझ सकते । छोटे बच्चों में जितने जल्दी अच्छे सस्कार डाले जा सकते हैं, बड़ों में नहीं । यह बालिका अच्छा शिक्षण पाने से थोड़े ही दिनों में बुद्धिमती बन जाएगी ।

मतलब यह है कि बच्चों के बचपन में ही सस्कार सुधारने चाहिए । बड़े होने पर वे अपने आप सब बातें समझने लगेंगे । मगर उनका भुकाव और उनकी प्रवृत्ति बचपन में पड़े हुए सस्कारों के ही अनुसार होगी । बचपन में जिनके सस्कार नहीं सुधरे, उनकी दशा यह है कि कोई भी अच्छी बात इस कान से सुनते और उस कान से निकाल देते हैं । इसके विपरीत, सुसस्कारी पुरुष, जो अच्छी और उपयोगी बात पाते हैं, उसे ग्रहण कर लेते हैं । यह बचपन की शिक्षा का महत्व है ।

प्राचीन काल के शिक्षक, विद्यार्थियों को यह समझाते



इस प्रकार का विरोधी वातावरण वालकों के सुधार में बहुत बाधक है । अतएव आज घर में और पाठशाला में जो महान् अन्तर है उसे मिटाना पड़ेगा । प्रत्येक घर, पाठशाला का पूरक हो और पाठशाला, घर की पूर्ति करे तभी दोनों मिलकर वालकों के सुधार का महत्वपूर्ण कार्य कर सकेंगे ।

माता-पिता, सतान उत्पन्न करके छुटकारा नहीं पा जाते, किन्तु सतान उत्पन्न होने के साथ ही उनका उत्तरदायित्व आरम्भ होता है । शिक्षक के सिपुर्द करने से भी उनका कर्त्तव्य पूरा नहीं होता । उन्हें बालक के जीवन-निर्माण के लिए स्वयं अपने जीवन को आदर्श बनाना चाहिये । सस्कार-सुधार की बहुत बड़ी जिम्मेदारी उन पर भी है । बालक को उत्पन्न कर देने मात्र से नहीं, वरन् उसे सस्कारी बनाने से ही माता-पिता का कर्ज बालक पर चढ़ता है ।

प्राचीन काल के माता-पिता बीस-बीस वर्ष तक ब्रह्मचारी रह कर सतान उत्पन्न करते थे । इस प्रकार समयपूर्वक रहकर उत्पन्न की हुई सतान ही महापुरुष बन सकती है । आजकल के लोग समझते हैं, हनुमान का नाम जप लेने से ही शारीरिक शक्ति बढ़ जाती है । उन्हें यह नहीं मालूम कि हनुमान के समान वीर पुत्र किस प्रकार उत्पन्न हुआ था ? मन मुटाव हो जाने के कारण अजना और पवन कुमार दोनों बारह वर्ष तक ब्रह्मचर्य का पालन करते रहे । तभी ऐसी वीर सति उत्पन्न हुई थी । अच्छी और सदाचारी सतान उत्पन्न करने के लिए पहले माता-पिता को अच्छा और सदाचारी बनना चाहिए । बबूल के पेड़ में आम का फल नहीं लग सकता ।

इस प्रकार का विरोधी वातावरण बालको के सुधार में बहुत बाधक है । अतएव आज घर में और पाठशाला में जो महान् अन्तर है उसे मिटाना पड़ेगा । प्रत्येक घर, पाठशाला का पूरक हो और पाठशाला, घर की पूर्ति करे तभी दोनों मिलकर बालको के सुधार का महत्वपूर्ण कार्य कर सकेंगे ।

माता-पिता, सतान उत्पन्न करके छुटकारा नहीं पा जाते, किन्तु सतान उत्पन्न होने के साथ ही उनका उत्तरदायित्व आरम्भ होता है । शिक्षक के सिपुर्द करने से भी उनका कर्त्तव्य पूरा नहीं होता । उन्हें बालक के जीवन-निर्माण के लिए स्वयं अपने जीवन को आदर्श बनाना चाहिये । सस्कार-सुधार की बहुत बड़ी जिम्मेदारी उन पर भी है । बालक को उत्पन्न कर देने मात्र से नहीं, वरन् उसे सस्कारी बनाने से ही माता-पिता का कर्ज बालक पर चढ़ता है ।

प्राचीन काल के माता-पिता बीस-बीस वर्ष तक ब्रह्मचारी रह कर सतान उत्पन्न करते थे । इस प्रकार समयपूर्वक रहकर उत्पन्न की हुई सतान ही महापुरुष बन सकती है । आजकल के लोग समझते हैं, हनुमान का नाम जप लेने से ही शारीरिक शक्ति बढ़ जाती है । उन्हें यह नहीं मालूम कि हनुमान के समान वीर पुत्र किस प्रकार उत्पन्न हुआ था ? मन मुटाव हो जाने के कारण अजना और पवन कुमार दोनों बारह वर्ष तक ब्रह्मचर्य का पालन करते रहे । तभी ऐसी वीर सतति उत्पन्न हुई थी । अच्छी और सदाचारी सतान उत्पन्न करने के लिए पहले माता-पिता को अच्छा और सदाचारी बनना चाहिए । ववूल के पेड़ में आम का फल नहीं लग सकता ।

पक्ष के समर्थन में यह कहते हैं कि जब तक पर्दा है, तभी तक सदाचार है। जैसे ही पर्दा उठा कि सदाचार भी उठा और अनाचार फैला। अतएव सदाचार की रक्षा के लिए स्त्रियो को जितना भी रोक कर रखा जाय, पर्दे में बद किया जा सके, कर रखना चाहिए। इसी में जन समाज का कल्याण है।

दूसरे पक्ष का कथन यह है कि इस युक्ति के मूल में महिला-वर्ग के प्रति अविश्वास का भाव स्पष्ट है। पर्दा उठाने से महिलाएँ सदाचार छोड़ देगी, यह कथन ही उनका घोर अपमान है। जिन प्रदेशों में पर्दा नहीं है, वहाँ पर्दा वाले प्रान्तों की अपेक्षा कम सदाचार नहीं देखा जाता, इस से उल्टा भले ही हो। अगर यह कहा जाय कि पर्दा उठाने से पुरुषवर्ग सयम में नहीं रह सकेगा और दुराचार फैलेगा, तब तो पुरुषों को ही पर्दे में रखना न्यायसंगत मालूम होता है। पुरुषों की निर्बलता के कारण स्त्रियो को पर्दे में रखना अन्याय है। क्या आवश्यकता है कि उन्हें भेड़-बकरियों की तरह—नहीं उनसे भी बदतर अवस्था में, बाड़े में बंद करके रखा जाय ?

पर्दे के सबंध में परस्पर विरोधी विचार और दोनों पक्षों का कथन ऊपर बतलाया गया है।

इस सबंध में मैं सिर्फ इतना ही कहना चाहता हूँ कि आप लोग (पुरुष वर्ग) स्वेच्छापूर्वक उन्हें स्वतंत्र कर देंगे तो महिला-समाज पर आपका अकुश रहेगा। अगर आपने ऐसा नहीं किया और उन्होंने जबर्दस्ती इस बंधन को तोड़ फेंका तो शायद ही आपका अकुश रहेगा ! महिला-समाज



जागृत हो रहा है। अब वह अधिक दिनो तक पशु बना रहेगा या नहीं, यह एक सदेहास्पद बात है। जब तक स्त्रिया आपके कब्जे में हैं, तब तक उन्हें जिस प्रकार चाहो, रख सकते हो। कब्जे से बाहर होते ही वे अपने आपको मनुष्य अनुभव करने लगेगी। उस समय आपकी सत्ता उन पर नहीं चलेगी। ऐसा होने में जो खतरा है, उसे आप लोग पहले ही अनुभव कर सकें तो अच्छा ही है।

जो लोग यह कहते हैं कि पर्दा प्राचीन काल से—बड़े बूढ़ों के जमाने से चला आया है, उन्हें सोचना चाहिए कि लोग अगर बड़े-बूढ़ों के बनाये हुए कायदे से ही चलते तो आज इतना करने की आवश्यकता न पड़ती। बड़े-बूढ़ों ने जिस विचारशीलता से पर्दों की प्रथा चलाई थी, वह विचार-शीलता आज होती तो पर्दा उठाने में एक भी क्षण की देरी न लगती।

यहां यह स्मरण रखना चाहिए कि पर्दा उठा देने का अर्थ लज्जा उठाकर एक प्रकार की निर्लज्जता उत्पन्न कर देना नहीं है। पर्दा उठा देने पर स्त्रियों को वर्तमान उपयोग में आने वाले निर्लज्जतापूर्ण वारीक वस्त्रों का जिनमें आज उनके सिर का एक-एक बाल दिखाई पड़ता है, त्याग करना पड़ेगा। पर्दा उठा देने से पर्दों की बहुत-सी पोले अपने आप समाप्त हो जाएगी। क्या इतने वारीक वस्त्र प्राचीन काल की बहिन पहनती थी ?

अगर पर्दा बिल्कुल नहीं छूट सकता तो कम से कम उसका रूपान्तर तो अवश्य ही करने योग्य है। दिल्ली तथा युक्तप्रान्त में भी पर्दा है, मगर मारवाड़ जैसा

पर्दा नहीं है । स्त्रियो को वन्द कर रखने से ही लज्जा की रक्षा नहीं हो सकती, यह बात आपको भली-भाँति समझ लेनी चाहिए ।

मैं किसी पर सख्ती नहीं करता । मेरा कर्त्तव्य आपके कल्याण की बात बता देना है । आपको जिसमें सुख हो वही आप कर सकते हैं । मगर मैं यह चेतावनी दे देना चाहता हूँ कि अब पहले जैसा जमाना नहीं रहा । एक भय-कर आधी उठ रही है । वह आधी आकर इन सभी ढोंगों को अपने साथ उड़ा ले जायगी । यह चेतावनी देकर और अपना कर्त्तव्य पालन करके मैं सन्तुष्ट हूँ । अब भविष्य में कोई यह नहीं कहेगा कि लोगो में परिस्थिति को समझने वाला कोई भी नहीं था । यद्यपि आप लोग पर्वत की ओट में बैठे हैं, किन्तु यह ओट भी अधिक दिनों तक आपकी रक्षा नहीं कर सकेगी ।

लोग कहते हैं 'आपने भगी को व्याख्यान क्यों सुनाया ? उसे उपदेश देने की क्या आवश्यकता थी ?' उनसे मैं यह पूछता हूँ—तुम श्रीहरिकेशी मुनि की कथा जानते हो ? वे कौन थे ?

हरिकेशी मुनि चाडाल कुल में उत्पन्न हुए थे । वे सूत्र-पाठ द्वारा दूसरों को भी उपदेश देते थे । ऐसी स्थिति में मैंने भगियों को उपदेश सुना दिया तो क्या अपराध हो गया ? आज ही नहीं, पूर्व काल में भी भगी आचार्यों का उपदेश सुनने आते रहे हैं और किसी ने भी इस पर आपत्ति नहीं की थी । अलवत्ता, वे बैठते थे, तुम लोगो के नियमानुसार ही ।

जो लोग यह कहते हैं कि मैंने भगियो को बुलाया या बुलवाया था, उन्हें ध्यान रखना चाहिए कि मेरा काम लोगो को बुला-बुलाकर लाना और उन्हें बिठलाना नहीं है। मेरा कर्त्तव्य व्याख्यान सुनाना (उपदेश देना) है और उसे सुनने का अधिकार प्राणी मात्र को है।

यह मकान तुम्हारा है। तुम इसमें किसी को आने दो या न आने दो। मैं इस मामले में हस्तक्षेप नहीं कर सकता। अगर मुझे मना कर दो तो मैं भी अभी बाहर निकलने के लिए बाध्य हूँ। ऐसी दशा में मैं तुम्हारे बुलाने, विठाने या न बुलाने के कार्य में क्या दखल दे सकता हूँ ? यह मेरा घर नहीं है कि लोगो को बुला-बुलाकर बिठलाऊँ। रही उपदेश देने की बात, सो भगी आएगा तो उसे और ब्राह्मण आएगा तो उसे समान रूप से मैं उपदेश दूँगा। अगर मैं उपदेश न सुनाऊँ तो फिर साधु ही कैसा !

लोग कहते होंगे—जब भगियो को उपदेश सुनाते हो तो उनके गोचरी करने (आहार लेने) क्यों नहीं जाते ? मैं कहता हूँ—अगर तुम लोगो का उनके साथ ऐसा व्यवहार हो जाय, आपस में भोजन व्यवहार आरम्भ हो जाय, तो मुझे कुछ भी आपत्ति न होगी। उस समय मैं भी भगियो के घर से गोचरी लाने लगूँगा।

मित्रो ! साधु लोग भगियो से परहेज करे या न करे, मगर सचाई यह है कि तुम्ही लोग उनसे परहेज नहीं करते। अस्पतालो में भगी कार्य करते हैं और तुम वहाँ की दवा पीते हो। ऐसा कौन है जिसने अस्पताल की दवा का सेवन न किया हो ? रेल में भगी सफर करता है और उसी में

तुम बैठते हो । क्या इसी को परहेज करना कहते हैं ? साधु तो इन दोनों चीजों को काम में नहीं लेते । अब बताओ भगी से तुम ज्यादा परहेज करते हो या हम ? हम लोग साधुपन के बधन में बन्धे होने के कारण गरीब समझे जाते हैं, इस कारण तुम चाहो सो कहो, किन्तु खुद भगी से परहेज न करना और हमारे उपदेश दे देने मात्र से धर्म पर सकट आया समझना, सरासर अन्याय है ।

जब तक हम जिनकल्पी अवस्था नहीं प्राप्त कर लेते, तब तक तुम्हारे बधन में है और सबको प्रसन्न रखकर-सब की आकांक्षाओं का ध्यान रखते हुए, चलने का प्रयत्न करते हैं । हमारा कार्य उपदेश देना है । उसे सुनते-सुनते निश्चय ही किसी दिन तुम में सत्य की शक्ति आ जायगी और तुम मनुष्यों के प्रति अपना कर्तव्य समझने लगोगे । फिलहाल तुम्हारे हृदय से अस्पतालो, रेलो, मेलो आदि के अवसर पर भगी का परहेज दूर हो गया है, तो आशा है धर्मस्थानक का परहेज भी किसी न किसी दिन समाप्त हो जायगा । मैं जब तक तुम्हारे मकान में हूँ तब तक तुम किसी को सुनने दो या न सुनने दो, किन्तु जब बाजार में व्याख्यान दूंगा तब सभी सुनेंगे । उस समय तुम किसी को भी न रोक सकोगे ।

मित्रो ! भगी लोग आपके परम सहायक हैं, आपकी स्वस्थता के आधार हैं । वे स्वयं कष्ट सहकर आपको सुख पहुँचाते हैं । वे चाहे तो कोई भी दूसरा धन्धा करके अपना पेट पाल सकते हैं । मगर अपनी परम्परागत वृत्ति को, आप की असीम धृणा सहन करते हुए भी, चालू रख रहे हैं । इन लोगों की सहिष्णुता का विचार करो । इनसे धृणा

करना छोड़ो । आपके ऊपर इनका भी असौम ऋण है । उसे चुकाने का प्रत्यन करो ।

अब वही प्रश्न फिर उपस्थित होता है—मातृ-पितृ ऋण, सहायक ऋण और आचार्य ऋण को आखिर किस प्रकार चुकाया जा सकता है ?

इस प्रश्न का उत्तर यह है कि उनके ऊपर उपकार करके ही उनके ऋण से मुक्त होना सम्भव है । पूर्ण उपकार वह है जिससे उन्हें सन्मार्ग मिले । कदाचित् वे लोग धर्म से गिर रहे हो अथवा धर्म से अपरिचित हो तो उनकी सेवा करते हुए उनके अन्तःकरण में धर्म-प्रेम जागृत कर देना ही उनका पूर्ण उपकार है । ऐसा उपकारी अपने ऊपर चढ़े ऋण से उद्धृत हो जाता है । सेवा का ऋण तो सेवा से ही चुक जाता है, किन्तु उस सेवा में जो निस्वार्थ भावना रही है उसी का ऋण महान् होता है । उपकारी की धर्म में दृढता उत्पन्न कर देने से वह महान् ऋण भी चुक सकता है ।

इन तीनों ऋणों को समझाते तथा अपने कर्त्तव्य का भान कराते हुए बालकों को जो धर्म-शिक्षा दी जायगी, उसी से उनमें मनुष्यता का विकास होगा । इन बातों की उपेक्षा करके जो शिक्षा दी जायगी, वह बालकों को सुधारेगी नहीं, बिगाड़ेगी ही । उससे तो ऐसे महापुरुष पैदा होंगे, जो माता के पेट में ९ महीने निवास करने का भाड़ा माँगने को तैयार रहेंगे ।

ठाणाग सूत्र ही यह उपदेश नहीं देता, प्राचीन काल में सभी आर्य-धर्म यही उपदेश देते थे । वैदिक आचार्य,

ब्रह्मचारियों का जब समापवर्तन सस्कार करते थे और ब्रह्म-  
चारी स्नातक बन कर जब गुरुकुलवास त्याग कर गृहस्था-  
श्रम में जाने लगता, तब वे यो उपदेश देते थे ।

‘सत्य वद । धर्मं चर । स्वाध्यायान्मा प्रमद । × × ×  
सत्यान्न प्रमदितव्यम् । धर्मान्न प्रमदितव्यम् । कुशलान्न प्रम-  
दितव्यम् । भूतै न प्रमदितव्यम् । स्वाध्याय-प्रवचनाभ्या न  
प्रमदितव्यम् देवपितृ कार्याभ्या न प्रमदितव्यम् ।

मातृदेवो भव । पितृदेवो भव । आचार्यदेवो भव । अतिथिदेवो भव ।  
यान्यनवद्यानि कर्माणि तानि सेवितव्यानि, नो इतराणि ।  
यावन्यस्माक सुचरितानि तानि त्वयोपास्यानि, नो इतराणि ।

अर्थात्—हे अन्तेवासी ! तुम यहाँ से जाकर सत्य  
भाषण करना, धर्म का आचरण करना, (असत्य और अधर्म  
का आचरण करके इस शिक्षा को मत लजाना) सत्य भाषण  
में प्रमाद न करना, धर्माचरण में प्रमाद न करना । शुभाचरण  
में प्रमाद न करना । विभूति के लिये प्रमाद न करना ।  
स्वाध्याय करने और प्रवचन करने में प्रमाद मत करना ।  
अपना उपार्जित ज्ञान बढ़ाना और उपदेश द्वारा दूसरों को  
भी लाभ पहुँचाना । देव और पूर्वजों सम्बन्धी कार्यों में प्रमाद  
न करना । माता पिता, आचार्य और अतिथि को देवतुल्य  
मानना । निरवद्य (पापरहित) कार्य करना, अन्य नहीं ।  
जिन कार्यों का हमने आचरण किया है, वही तू करना, अन्य नहीं ।

प्राचीन काल की यह सुन्दर शिक्षा थी और आजकल  
का व्यवहार यह है—

‘जियत पिता से जगम-जगा, मरे हाड पहुँचाव गगा ॥

जब तक मा-बाप जीवित रहे, तब तक उन्हें चाहे पेट भर कर भोजन न दे, मगर उनके मरने पर पचो को लड्डू जरूर सिखलाएंगे । आज माता-पिता को देवतुल्य मानना तो दरकिनार रहा, उन्हें मनुष्य या दया के पात्र मानने के लिये भी बहुत कम लोग तैयार हैं । कल मैं आहार के लिए गया तो एक बाई अस्तव्यस्त दशा में पड़ी थी । उसने मुझ से कहा 'महाराज ! अब तो कोई मेरी बात भी नहीं पूछता, कोई सार सम्भाल भी नहीं करता । अब मुझे सथारा करा दीजिये ।' मैंने उस बहन को आश्वासन दिया । मुझे यह सोच कर आश्चर्य हुआ कि अगर कोई इसकी सार सम्भाल नहीं करता तो जाति वाले ओसवाल इसे क्यों नहीं सम्भालते ? अगर जाति ऐसे आड़े समय पर काम नहीं आती, तो कब काम आयेगी ?

माता-पिता के साथ आचार्य को भी देव मानने की शिक्षा दी जाती थी । कहा भी है.—

गुरु गोविंद दोनो खड़े, किसके लागूं पाय ।

बलिहारी गुरु देव की, गोविंद दिया बताय ।

अगर धर्म और नीति का उपदेश देने वाले न हों तो मानव-समाज की कैसी दुर्दशा हो ? मानव-जीवन कितना भयङ्कर बन जाय ?

ऊपर उपनिषद् का जो उल्लेख किया है, उसमें आचार्य ने शिष्य को उपदेश देते हुए, यह भी बतलाया है कि हमने जिन कार्यों का आचरण किया है, वही कार्य तुम भी करना, उससे विरुद्ध मत करना । यह कथन स्पष्ट प्रकट करता है

कि उस समय के आचार्य (अध्यापक) छात्रों के समक्ष कितना समयमय व्यवहार करते होंगे ! उनका जीवन कैसा नीतिमय होगा ? तभी तो वे स्पष्ट शब्दों में शिष्य को अपना अनुकरण करने का आदेश देते हैं ? क्या आधुनिक शिक्षक भी प्रामाणिकता के साथ ऐसा आदेश दे सकते हैं ? उन्हें अपने ऊपर ऐसा सुदृढ़ विश्वास है ? आधुनिक अध्यापक कहते हैं—

Do as I say, dont do as I do.

अर्थात्—मैं जैसा कहता हूँ, वैसा करो । मैं जैसा करता हूँ वैसा मत करो ।

दोनों में कितना अन्तर है ! एक सवल हृदय की भाषा है, दूसरी निर्बल हृदय की । एक से उच्च चारित्र की दृढ़ता टपक रही है, दूसरे से आचरण-हीनता प्रकट हो रही है । मानो सदाचार कहने के लिए है, करने के लिए नहीं है ! इससे विद्यार्थी पर क्या प्रभाव पड़ता है, यह विद्वान् अध्यापको को बताने की आवश्यकता है । इससे विद्यार्थी एक मात्र कहना कुछ और करना कुछ का ही आदर्श पाठ सीख सकता है ।

अध्यापको ! आप अपने पवित्र उत्तरदायित्व को सदैव स्मरण रखिये । बच्चों के समक्ष जैसा आदर्श होगा, वे वैसे ही बनेंगे । अध्यापक के कार्यों और विचारों का विद्यार्थी सूक्ष्म रूप से अध्ययन करते रहते हैं । आप प्राचीन गुरुओं का आदर्श अपने सामने रखिये । उनकी भावना यही रहती थी कि हमारा शिष्य सदाचारी नीतिनिष्ठ, धार्मिक एवं विद्वान् बन कर जगत् के लिये आदर्श बने और विश्व का कल्याण करे ।



